

5

(3)

THE S'AIVA UPANIṢADS

1 27 SV



81
A 5
3 3

The Adyar Library Series—No. 9

GENERAL EDITOR :

G. SRINIVASA MURTI, B.A., B.L., M.B. & C.M., VAIDYARATNA
—
Director, *Adyar Library*

THE SAIVA UPANIṢADS
WITH THE COMMENTARY OF
S'RĪ UPANIṢADBRAHMA YOGIN



891.22

M 27 SK
21.2.63 12.00

@ 22.3.61

Price, Rs 12.00

Published, Adyar Press

THE ADYAR LIBRARY

Printed by C. Subbarayudu, at the Vasanta Press,
The Theosophical Society, Adyar, Madras

अष्टोत्तरशतोपनिषत्सु

शैव-उपनिषदः

श्री उपनिषद्ग्रन्थयोगिविरचितव्याख्यायुताः

अडयार—पुस्तकालयाध्यक्षेण

अ. महादेवशास्त्रिणा

सम्पादिताः

अडयार—पुस्तकालयार्थे

प्रकटीकृताश्च

१९५०

द्वादशीकालमाला
कालनीष्ठ-मिति
गायत्रीमालामीमांसद्वालिका दि

गायत्रीमालामीमांसद्वालिका दि
कालनीष्ठ-मिति

गायत्रीमालामीमांसद्वालिका
कालनीष्ठ-मिति

ॐ नमो

ब्रह्मादिभ्यो

ब्रह्मविद्यासंप्रदायकर्तृभ्यो

वंशऋषिभ्यो

नमो गुरुभ्यः

DEDICATED TO
Brahma and the Rishis,
The Great Teachers
Who handed down Brahmanavidya
through Generations

PREFACE

THE first edition of the SAIVA UPANIṢADS was issued by the then Director of the Adyar Library, Pandit A. Mahadeva Sastri in 1925. It went out of print in 1948. The demand for copies of the work showed steady increase, and the present edition is now issued to meet the demand. This is only a reprint of the first edition.

Adyar Library

17-4-1950

G. SRINIVASA MURTI,

Hony. Director

EDITOR'S NOTE TO THE FIRST EDITION

THE materials on which is based this edition of the SAIVA-UPANISHADS comprised in this volume are the same as those described in the volume of *The Yoga Upanishads*.

August, 1925

A. MAHADEVA SASTRI

BRIEFAGE

The first edition of the SAVIA-UNIVERSITIES was issued by the then Director of the Vidyarthi Parishad, A. Mysorekar Sastri in 1922. It went out of print in 1948. The demand for copies of the work prompted steady increase, and the present edition is now issued to meet the demand. This is only a reprint of the first edition.

C. Srinivasa Murthy

Vidya-Vigyan

Editor-Director

12-4-1920

EDITOR'S NOTE TO THE FIRST EDITION

The writer's note on why is given this edition of the SAVIA-UNIVERSITIES contained in this volume is the same as those described in the volume of *The Yogi* of the *Upanishads*.

A. Mahadeva Sastri

August, 1922

आस्मिन् सम्पुटे अन्तर्गतानामुपनिषदां सूची

संख्या	उपनिषद्ग्रन्थ	ईशादिसंख्या	पुटसंख्या
१.	अक्षमालिकोपनिषत्	६७	१
२.	अथर्वशिखोपनिषत्	२३	१०
३.	अथर्वशिर-उपनिषत्	२२	२०
४.	कालाग्निरुद्रोपनिषत्	२८	३९
५.	कैवल्योपनिषत्	१२	४६
६.	गणपत्युपनिषत्	८९	९८
७.	जाबालयुपनिषत्	१०४	६९
८.	दक्षिणामूर्त्युपनिषत्	४९	७०
९.	पञ्चब्रह्मोपनिषत्	९३	७९
१०.	बृहज्जाबालोपनिषत्	२६	८७
११.	भस्मजाबालोपनिषत्	८७	१२९
१२.	रुद्रहृदयोपनिषत्	८९	१४८
१३.	रुद्राक्षजाबालोपनिषत्	८८	१९६
१४.	शरभोपनिषत्	९०	१६६
१५.	श्वेताश्वतरोपनिषत्	१४	१७९

त्रिष्ठुर रामायणानाम द्व्युम्पं शतशीत

प्राप्तिक्रम	प्राप्तिक्रम	प्राप्तिक्रम	प्राप्तिक्रम
१	८६	१३८	१३८
०५	६६	१४८	१३८
०६	६६	१५८	१३८
२१	१६	१६८	१३८
३४	६६	१७८	१३८
४८	२५	१८८	१३८
५३	४०५	१९८	१३८
०८	२४	२०८	१३८
११	५२	२१८	१३८
०५	३८	२२८	१३८
११	०१	२३८	१३८
१४३	११	२४८	१३८
१४३	२१	२५८	१३८
३८३	२१	२६८	१३८
३८३	४१	२७८	१३८
३८३	६१	२८८	१३८
३८३	८१	२९८	१३८

विषयसूचिका

१. अक्षमालिकोपनिषत्

पुटसंख्या

अक्षमालालक्षणादिज्ञासा	१
अक्षमालालक्षणादि	२
अक्षमालायां ब्रह्मादिभावना	२
अक्षमालाशोधनादि	३
एकैकाक्षस्य एकैकेन मन्त्रेण संयोजनम्	३
देवमन्त्रविद्यातत्त्वानां सान्निध्यार्थो मन्त्रजपः	६
अक्षमालायां सर्वात्मकत्वभावना	८
अक्षमालिकास्तुतिः	८
विद्याफलम्	९

२. अर्थवैशिखोपनिषत्

प्रथमः स्वर्णः

आदिप्रयुक्तध्यानजिज्ञासा	१०
चतुष्पात्रप्रणवध्यानम्	११
मात्राचतुष्यस्वरूपम्	११
वर्णदेवताविशिष्टमात्रास्वरूपम्	१२
विशिष्टप्रणवस्वरूपम्	१३

पुटसंख्या

विशिष्टप्रणवध्यानफलम्	१३
स्थूलादिभेदैः प्रणवस्य चतुर्धा विभागः	१३

द्वितीयः खण्डः

तुर्योङ्कारस्य तारकत्वम्	१४
तस्य विष्णुत्वम्	१९
तस्य ब्रह्मत्वम्	१९
तस्य स्वयंप्रकाशत्वम्	१९
तस्य महादेवत्वम्	१६

तृतीयः खण्डः

तुर्योङ्कारनिरूपणम्	१६
तुर्यज्ञानपथ एव सिद्धिकरः	१७
तज्ज्ञानोपायः	१७
शिवस्यैव ध्येयत्वम्	१८
अध्ययनफलम्	१९

३. अर्थवृशिर-उपनिषद्

देवानां रुद्रस्वरूपज्ञासा	२०
रुद्रैकत्वप्रतिपादनम्	२०
रुद्रस्य सर्वात्मत्वम्	२१
रुद्रज्ञानफलम्	२२
देवकृतरुद्रस्तुतिः	२३
रुद्रं प्रति देवानां प्रार्थना	२४
ओङ्कारशब्दार्थः	२६
प्रणवशब्दार्थः	२७
सर्वव्यापिशब्दार्थः	२७

	पुस्तकालय
अनन्तशब्दार्थः	२७
तारशब्दार्थः	२८
सूक्ष्मशब्दार्थः	२८
शुक्लशब्दार्थः	२८
वैद्युतशब्दार्थः	२९
परंब्रह्मशब्दार्थः	२९
एकशब्दार्थः	२९
एकोर्द्धशब्दार्थः	२९
ईशानशब्दार्थः	३०
भगवच्छब्दार्थः	३१
महेश्वरशब्दार्थः	३१
महादेवशब्दार्थः	३२
रुद्रस्य व्यापकत्वम्	३२
एवमुपासनायाः फलम्	३३
तृष्णावतां शान्त्युपायः	३४
महापाशुपतव्रतम्	३५
ग्रन्थपठनतर्दर्थज्ञानफलम्	३६
रुद्रैक्यप्रार्थना	३७
श्रीविद्यामोक्षप्रार्थना	३७

४. कालाग्निरुद्रोपनिषत्

कालाग्निरुद्रोपनिषत्पन्त्रस्य ऋग्यादि	३९
त्रिपुण्ड्रविधिज्ञासा	४०
शास्मवत्रतं नाम त्रिपुण्ड्रविधिः	४१
त्रिपुण्ड्रेरेखाप्रमाणम्	४२
रेखावत्यस्य शक्तिदेवताऽऽदिप्रतिपादनम्	४२

पुटसंख्या

विद्याफलम्	४३
प्रन्थाध्ययनफलम्	४४

५. कैवल्योपनिषत्

ब्रह्मविद्याजिज्ञासा	४६
ब्रह्मविद्यासाधनं तत्फलं च	४७
सविशेषब्रह्माध्यानपरिकरः	४९
सर्वात्मब्रह्मदर्शनमेव परमसाधनम्	५०
प्रणवध्यानविधिः	५१
परमात्मन एव जीवरूपेण संसारः	५२
जीवेश्वरयोरभेदः	५३
अभेदानुभवप्रकाशः	५५
अभेदानुभूतिफलम्	५६
शतरुद्रीयजपविधिः	५६

६. गणपत्युपनिषत्

गणपतिस्तुतिः	५८
गणपतिं प्रति प्रार्थना	५९
गणपतेः सर्वात्मतया स्तुतिः	५९
गणपतिमनुः	६१
गणपतिगायत्री	६१
गणपतिध्यानम्	६२
गणपतिमालामन्त्रः	६२
विद्यापठनफलम्	६३
विद्यासंप्रदाननियमः	६३

पुटसंख्या

काम्यप्रयोगः	६३
विद्यावेदनफलम्	६४

७. जावाल्युपनिषत्

ईश्वरोपासनं परमतत्त्वज्ञानसाधनम्	६५
पशुपशुपतितत्त्वनिवेदनम्	६६
विभूतिधारणस्य ज्ञानोपायत्वम्	६७
शाम्भवव्रतम्	६७
त्रिपुण्ड्रधारणप्रमाणम्	६८
रेखात्रये भावनाविशेषः	६८
भस्मधारणफलम्	६८

८. दक्षिणामूर्त्युपनिषत्

शिवतत्त्वज्ञानेन चिरजीवित्वप्राप्तिः	७०
शिवतत्त्वज्ञाने प्रश्नाः	७१
परमशिवतत्त्वज्ञानस्वरूपम्	७१
ज्ञेयदेवस्वरूपम्	७१
चतुर्विशाक्षरमनुः	७२
नवाक्षरमनुः	७३
अष्टादशाक्षरमनुः	७३
द्वादशाक्षरमनुः	७४
आनुष्ठुमो मन्त्रराजः	७४
निष्ठाऽऽदिनां निरूपणम्	७५
शिवतत्त्वज्ञानोदयादिनिरूपणम्	७६
अध्ययनवेदनफलम्	७८

पुष्टसंख्या

९. पञ्चब्रह्मोपनिषत्

पञ्चब्रह्मणामादौ जनिः	७९
तेषां वर्णादिविषयकः प्रश्नः	८०
महेशोपदिष्टं तद्रहस्यम्	८०
सद्योजातस्वरूपम्	८०
अघोरस्वरूपम्	८१
वामदेवस्वरूपम्	८१
तत्पुरुषस्वरूपम्	८२
ईशानस्वरूपम्	८२
पञ्चब्रह्मल्याधारः परमं ब्रह्म	८३
परमब्रह्मज्ञानविधिः	८३
शिवस्याद्वैतचैतन्यत्वम्	८४
दहराकाशे शिवोपलविधिः	८६

१०. बृहज्जावालोपनिषत्

प्रथमं ब्राह्मणम्

प्रजापतिकृताविद्याऽण्डसृष्टिः	८७
विभूतिरुद्राक्षबृहज्जावालजिज्ञासा	८८
भस्मपञ्चकस्य नामस्वरूपनिरूपणम्	८९

द्वितीयं ब्राह्मणम्

अग्नीषोमात्मकभस्मस्नानजिज्ञासा	९१
जगतः अग्नीषोमात्मकत्वम्	९१
जगतः शिवशक्यात्मकत्वम्	९२
ज्ञानानधिकारिणां भस्मस्नानविधिः	९४

पुटसंख्या

जीवेशैक्यज्ञानतः संसारनिवृत्तिः	९५
सविशेषब्रह्मोपासनेनाप्यमृतत्वप्राप्तिः	९६

तृतीयं ब्राह्मणम्

विभूतियोगजिज्ञासा	९७
विभूतेरुत्पत्तिक्रिमः	९७
गोमयादौ विद्याऽदिदिष्टिः	९८
गवादिभस्मान्तस्य मन्त्रसंस्कारः	९८
भस्मोद्भूलनप्रकारः	१०२
चतुर्विंशं भस्मकल्पनम्	१०३

चतुर्थं ब्राह्मणम्

भस्मस्नानप्रकारः	१०४
भस्मस्नानकालविशेषाः	१०६
ज्ञानार्थिना शङ्खोत्तोयादिमिश्रभस्म धार्यम्	१०६
त्रिपुण्ड्रविधिः	१०७
उद्भूलनशक्तौ त्रिपुण्ड्रधारणम्	१०९

पञ्चमं ब्राह्मणम्

वेदत्रयदृष्टिपूर्वकं त्रिपुण्ड्रधारणम्	१११
वर्णाश्रमभेदानुसारेण भस्मविशेषविधिः	१११
भस्मधारणे फलविशेषः	११२
भस्मधारणविमुखस्य दूषणम्	११३
भस्मनिष्ठस्य स्वरूपमहिमवर्णनम्	११४

षष्ठं ब्राह्मणम्

नामपञ्चकमाहात्म्यजिज्ञासा	११४
भस्ममाहात्म्यख्यापनार्था करुणाख्यायिका	११९

पुटसंख्या

भस्मनः पापमृत्वव्यापनार्था अहस्याख्यायिका	११६
भस्मनो हरिशंकरज्ञानप्रदत्वम्	११७
भस्मनो भूतिकरत्वम्	११८
ब्रह्मावरहितज्ञानतत्साधनानां वैष्यर्थ्यम्	११८
बृहज्ञावालविद्यामहिमा	११९

सप्तमं ब्राह्मणम्

त्रिपुण्ड्रविधिः	१२०
भस्मधारणफलम्	१२०
भस्मस्नानफलम्	१२१
त्रिपुण्ड्रमाहात्म्यम्	१२१
विभूतिधारणमहिमा	१२२
रुद्राक्षधारणजिज्ञासा	१२३
रुद्राक्षजन्म	१२३
रुद्राक्षधारणमहिमा	१२३

अष्टमं ब्राह्मणम्

उपनिषत्पारायणफलजिज्ञासा	१२४
सर्वपूतत्वम्	१२४
अग्न्यादिस्तम्भनम्	१२९
मृत्य्वादितरणम्	१२९
सर्वलोकजयः	१२९
सर्वशास्त्रज्ञानम्	१२९
बृहज्ञावालाध्यापकस्य सर्वोत्तमत्वम्	१२६
बृहज्ञावालजपशीलस्य परंधामप्राप्तिः	१२६
परंधामस्वरूपम्	१२७

पुस्तकालय

११. भस्मजावालोपनिषत्

प्रथमोऽध्यायः

त्रिपुण्ड्रविधिज्ञासा	१२९
प्रातःकृत्यं होमान्तम्	१३०
भस्मधारणविधिः	१३१
भस्मधारणस्यावश्यकर्तव्यता	१३२
अकरणे प्रायश्चित्तम्	१३३
संस्कृतभस्माभावे कर्तव्यनिरूपणम्	१३३
भस्मधारणफलम्	१३३

द्वितीयोऽध्यायः

ब्राह्मणानां किं नित्यं कर्तव्यम्	१३४
प्रातःकृत्यत्रिपुण्ड्रधारणादि	१३९
शिवपूजाविधिः	१३९
शिवषडक्षर-अष्टाक्षरयोरुद्धारः	१३६
ब्रह्मस्वरूपम्	१३७
ब्रह्मज्ञानमेव मुक्तिसाधनम्	१३७
शिवस्य विश्वाधारत्वम्	१३८
शिवस्य पशुपाशमोचकत्वम्	१३८
शिवतत्त्ववेदनाशक्तानां काशीवासस्तरणोपायः	१३९
काशीवासिनां नियमविशेषाः	१४०
काश्यां ज्योतिर्लिङ्गार्चनं तत्फलं च	१४०
अनभ्यर्च्याशनादौ कृते प्रायश्चित्तम्	१४२
सर्वपातकपावनं शिवाभ्यर्चनम्	१४२
मुक्त्यादिसाधनं शिवाभिषेचनम्	१४३
शिवसायुज्यसाधनं शिवाभिषेचनम्	१४३

पुटसंख्या

चन्द्रादिलोकसाधनं शिवाभिषेचनम् .	१४३
काशीवासिनां शैवतारकोपदेशान्मुक्तिलाभः .	१४४
काश्यामप्रमादेन वस्तव्यम् .	१४६

१२. रुद्रहृदयोपनिषत्

सर्वदेवात्मकदेवविषयः शुक्रप्रश्नः .	१४८
रुद्रस्य सर्वदेवात्मकत्वम् .	१४८
शिवविष्णवोरैक्यम् .	१४९
आत्मनस्त्रैविध्यम् .	१५०
रुद्रस्य त्रिमूर्तित्वम् .	१५०
रुद्रकीर्तनात् सर्वपापविमुक्तिः .	१५०
सर्वस्य कारणानतिरिक्तत्वम् .	१५१
परापरविद्ययोः स्वरूपम् .	१५२
अक्षरज्ञानादेव संसारविनाशः .	१५२
मुमुक्षोः प्रणवोपास्तिप्रकारः .	१५३
जीवेशभेदस्य कलिपतत्वम् .	१५३
अद्वैतज्ञानाच्छोकमोहनिवृत्तिः .	१५४

१३. रुद्राक्षजाबालोपनिषत्

रुद्राक्षविषयो भुसुण्डप्रश्नः .	१५६
रुद्राक्षोत्पत्तिः .	१५७
रुद्राक्षधारणजपफलम् .	१५७
रुद्राक्षाणामुत्तमादिभेदाः .	१५८
रुद्राक्षाणां ब्रह्मक्षत्रादिजातिभेदाः .	१५८
रुद्राक्षाणां प्राह्याप्राह्यविभागः .	१५८

	पुष्टसंख्या
शिखाऽऽदिस्थानेषु धारणाभेदः	१९९
तत्तत्स्थानधारणामन्वाः	१६०
रुद्राक्षाणां वक्त्रभेदेन फलभेदः	१६०
रुद्राक्षधारिविज्यानि	१६२
रुद्राक्षधारणामहिमा	१६३
रुद्राक्षोत्पत्तिस्तन्महिमा च	१६३
रुद्राक्षविद्यवेदनफलम्	१६४

१४. शरभोपनिषत्

ब्रह्मविष्णुरुद्राणां मध्ये कोऽधिकतमः	१६६
रुद्रस्य श्रेष्ठत्वम्	१६६
शरभरुपेण रुद्रेण नृसिंहवधः	१६७
देवकृतशरभस्तुतिः	१६८
रुद्रानुग्रहः	१६९
रुद्रयाथात्म्यज्ञानफलम्	१६९
रुद्रमहिमा	१७०
विष्णुशिवयोरभेदः	१७१
शिवस्यैव ध्येयत्वम्	१७२
एतच्छास्वसंप्रदाननियमः	१७३

१५. श्वेताश्वतरोपनिषत्

प्रथमोऽध्यायः

जगत्कारणजिज्ञासा	१७९
परमात्मन उपादानकारणत्वम्	१८६
तस्य निमित्कारणत्वम्	१८९
सर्वस्य जगतोऽध्यस्तत्वम्	१८९

पुटसंख्या

ब्रह्मातिरेकेण न किञ्चिद्देवितव्यम्	१८४
सम्यग्ज्ञानसाधनं ध्यानम्	१८९

द्वितीयोऽध्यायः

समाध्युपक्रमे परमेश्वरप्रार्थना	१८६
साङ्गयोगोपदेशः	१८९
योगसिद्धिः	१९०
मुख्योगस्तत्फलं च	१९१

तृतीयोऽध्यायः

मायया परमात्मनः सर्वकारणत्वम्	१९३
ईश्वरप्रसादप्रार्थना	१९९
निष्कल्पब्रह्मज्ञानादेव मोक्षः	१९६
निर्विशेषब्रह्मज्ञानोपायः	१९८
ईश्वरस्य सर्वमयत्वम्	२००
ईश्वरस्य सर्वप्रत्यक्त्वम्	२०१
परमात्मवेदनान्धोकनिवृत्तिः	२०२

चतुर्थोऽध्यायः

ईश्वरात् सम्यग्ज्ञानप्रार्थना	२०४
ईश्वरस्यैव स्वमायया निरिलकार्यप्रवेशः	२०४
जीवेश्वरभेदो मायिकः	२०९
मायाऽविष्टातुरीश्वरस्यैव सर्वस्थृत्वम्	२०७
ज्ञानार्थमीश्वरप्रार्थना	२०९
ईश्वरज्ञानादेव पाशविमोक्षः	२१०
ज्ञानार्थं पुनरीश्वरप्रार्थना	२१३

पुटसंख्या

पञ्चमोऽध्यायः

विद्याऽविद्योः स्वरूपम्	२१४
ईश्वरस्यैव विद्याप्रदातृत्वम्	२१९
ईशस्य सर्वाधिपत्यम्	२१९
ईशस्य वेदवेद्यत्वम्	२१७
जीवयाथात्म्यम्	२१७
जीवसंसारमूलम्	२१९
जीवेशैक्यज्ञानात् संसारमोक्षः	२२०

षष्ठोऽध्यायः

ईश्वरादन्यस्य कालादेरकारणत्वम्	२२१
सम्यग्ज्ञानसाधनम्	२२३
परमेश्वरादेव स्वज्ञानमोक्षयोः प्राप्तिः	२२४
ईश्वरवेदनमेव संसारतारकम्	२२८
मुमुक्षोरीश्वर एव शरणम्	२३०
सर्वशास्त्रार्थसंग्रहः	२३१
ब्रह्मविद्याऽधिकारिनिरूपणम्	२३२
नामधेयपदसूची	२३९
विशेषपदसूची	२३७

१०३२

स्त्रीं विद्युतं विद्युतं विद्युतं विद्युतं

१०३३

विद्युतं विद्युतं विद्युतं विद्युतं विद्युतं

१०३४

विद्युतं विद्युतं विद्युतं विद्युतं विद्युतं

१०३५

विद्युतं विद्युतं विद्युतं विद्युतं विद्युतं

१०३६

विद्युतं विद्युतं विद्युतं विद्युतं विद्युतं

१०३७

विद्युतं विद्युतं विद्युतं विद्युतं विद्युतं

१०३८

विद्युतं विद्युतं विद्युतं विद्युतं विद्युतं

१०३९

विद्युतं विद्युतं विद्युतं विद्युतं विद्युतं

१०४०

विद्युतं विद्युतं विद्युतं विद्युतं विद्युतं

१०४१

विद्युतं विद्युतं विद्युतं विद्युतं विद्युतं

१०४२

विद्युतं विद्युतं विद्युतं विद्युतं विद्युतं

१०४३

विद्युतं विद्युतं विद्युतं विद्युतं विद्युतं

अक्षमालिकोपनिषत्

अक्षमालिकोपनिषत् इति अक्षमालिकोपनिषत् इति अक्षमालिकोपनिषत्
 अक्षमालिकोपनिषत् इति अक्षमालिकोपनिषत् इति अक्षमालिकोपनिषत्
 अक्षमालिकोपनिषत् इति अक्षमालिकोपनिषत् इति अक्षमालिकोपनिषत्

अक्षमालिकोपनिषत्

वाङ् मे मनसि—इति शान्तिः

अक्षमालालक्षणादिज्ञासा

अथ प्रजापतिर्गुहं पप्रच्छ—भो भगवन् अक्षमालाभेदविर्विधि
 वृहीति । सा किंलक्षणा कतिभेदा अस्याः कति सूत्राणि कथं
 घटनाप्रकारः के वर्णाः का प्रतिष्ठा कैषाऽधिदेवता किं फलं चेति ॥१॥

अकारादिक्षकारान्तवर्णजातकलेवरम् ।
 विकलेवरकैवल्यरामचन्द्रपदं भजे ॥

इह खलु ऋग्वेदप्रविभक्तेयमक्षमालिकोपनिषत् पञ्चाशाद्वर्णार्थप्रकटनव्यप्रा-
 परम्परया ब्रह्ममात्रपर्यवसन्ना विजयते । अस्याः श्रुतेः स्वल्पग्रन्थ्यतो विवरण-
 मारभ्यते । प्रजापतिर्गुहप्रश्नप्रतिवचनरूपेयमाख्यायिका विद्यास्तुत्यर्था ।
 आख्यायिकामवतारयति—अथेति । अथ स्वाज्ञलोकस्याभ्युदयनिःश्रेयसासि-
 प्रतिबन्धतानवानन्तरं प्रजानां स्वसुष्ठानां स्वाक्ष्युपायप्रापकः प्रजापतिः चतुर्मुखः
 गुहं कुमारस्वामिनं पप्रच्छ । अयं स्वातिरिक्तप्रपञ्चः स्वाज्ञानविकलिपतः, सर्वा-
 पहवसिद्धं ब्रह्म निष्प्रतियोगिकस्वमात्रमिति स्वज्ञानं विना स्वातिरिक्तास्तित्वन्नमः
 न ह्यपहवपदं भजति, न हि स्वाज्ञलोकस्य सहसा स्वज्ञानमुदेति तस्याशुद्धान्तर-
 त्वात्, तत्सत्त्वशुद्धयर्थमर्थानुसन्धानपूर्वकं मन्त्रानुष्ठानं कर्तव्यं, न ह्यशुद्धचित्तं

अक्षमालिकोपनिषद्

मन्त्रार्थप्रत्यगभिन्नब्रह्मविषयं भवति, तदुपायतयाऽक्षमालिकासु पञ्चाशद्वर्णान् सार्थान् विन्यस्य तयाऽक्षमालिकया जस्तो मन्त्रो मन्त्रजापकदुरितक्षयद्वारा मन्त्रार्थप्रत्यगभिन्नब्रह्ममुखमेन करोतीत्येतमर्थं मनसि निधाय पृच्छति । किमिति ? भो भगवन् इति ॥ १ ॥

अक्षमालालक्षणादि

तं गुहः प्रत्युवाच—प्रवालमौक्तिकस्फटिकशङ्खरजताष्टापदचन्दनपुत्रजीविकाब्जरुद्राक्षा इत्यादिक्षान्तरमूर्तिसंविधानुभावाः । सौवर्णं राजतं ताम्रं चेति सूत्रवयम् । तद्विवरे सौवर्णं तद्वक्षपाश्चें राजतं तद्वामे ताम्रं तन्मुखे मुखं तत्पुच्छे पुच्छं तदन्तरावर्तनक्रमेण योजयेत् ॥ २ ॥

प्रजापतिप्रश्नमङ्गीकृत्य तं गुहः प्रत्युवाच । किमिति ? प्रवालादि-रुद्राक्षान्ताः दश भवन्ति । आदिक्षान्तरमूर्तिसंविधानुभावाः अकारादिक्षकारान्तरविलसिततत्तद्वर्णार्थमूर्तिभिः संविधेन संयोगेनानुभावा भावनीया इत्यर्थः । ततः किं इत्यत्र—सौवर्णमिति । यदक्षजातं तद्विवरे ॥ २ ॥

अक्षमालायां ब्रह्मादिभावना

यदस्यान्तरं सूत्रं तद्वस्य । यद्वक्षपाश्चें तच्छैवम् । यद्वामे तद्वैष्णवम् । यन्मुखं सा सरस्वती । यत् पुच्छं सा गायत्री । यत् सुपिरं सा विद्या । या ग्रन्थिः सा प्रकृतिः । ये स्वरास्ते ध्वलाः । ये स्पर्शास्ते पीताः । ये परास्ते रक्ताः ॥ ३ ॥

तदन्तरादौ ब्रह्मादयो भावनीया इत्याह—यदिति । तथा यद्वक्षपाश्चें राजतसूत्रवलयं तच्छैवम् । यद्वामे ताम्रसूत्रवलयं तद्वैष्णवम् । प्रत्यक्षं या ग्रन्थिः

सा प्रकृतिः । ये स्वरा ते ध्वन्याः सात्त्विकत्वात् । ये स्पर्शाः ते पीताः सत्त्वतमोमिश्रत्वात् । ये परास्ते रक्ताः राजसत्वात् ॥ ३ ॥

अक्षमालाशोधनादि

अथ तां पञ्चभिर्गव्यैरमृतैः पञ्चभिर्गव्यैस्तनुभिः शोधयित्वा पञ्चभिर्गव्यैर्गन्धोदकेन संस्नाप्य तस्मात् सोङ्करेण पत्रकूर्चेन स्नपयि-त्वाऽष्टभिर्गव्यैरालिप्य सुमनःस्थले निवेश्याक्षतपुष्पैराराध्य प्रत्यक्ष-मादिक्षान्तर्वर्णेभावयेत् ॥ ४ ॥

एवं संभाव्य अथ तां अक्षमालिकां पञ्चभिर्गव्यैरमृतैः नन्दाऽऽदिगो-पञ्चकक्षीरैः पुनः पञ्चभिर्गव्यैस्तनुभिः तत्तनुभवगोमूत्रादिपञ्चकैः शोधयित्वा अथ पुनः पञ्चभिर्गव्यैः केवलदधिभिः गन्धोदकेन च संस्नाप्य । अष्टभिर्गव्यैः तत्कोलोशीरादिभिः मन्त्रशास्त्रप्रसिद्धैः आलिप्य । अकारादिक्षकारान्तैक-पञ्चाशद्वीजात्मकमन्त्रैरक्षमालिकाविशिष्टं वा प्रातिस्विकेनैककाक्षमेकैकमन्त्रेण संयोजयेदित्यर्थः ॥ ४ ॥

एकैकाक्षस्यैकैकेन मन्त्रेण संयोजनम्

¹ओमंकार मृत्युंजय सर्वव्यापक प्रथमेऽक्षे प्रतितिष्ठ । ओमांकाराकर्षणात्मक सर्वगत द्वितीयेऽक्षे प्रतितिष्ठ । ओमिंकार पुष्टिदाक्षोभकर तृतीयेऽक्षे प्रतितिष्ठ । ओमींकार वाक्प्रसादकर निर्मल चतुर्थेऽक्षे प्रतितिष्ठ । ओमुंकार सर्ववलप्रद सारतर पञ्चमेऽक्षे प्रतितिष्ठ । ओमूंकारोच्चाटनकर द्रुःसह षष्ठेऽक्षे प्रतितिष्ठ । ओमृंकार संक्षोभकर चच्चल सप्तमेऽक्षे प्रतितिष्ठ । ओमृंकार संमोहनकरो-

¹ अकार, आकार, इत्येवानुस्वारं विनैव सर्ववर्णनां ग्रहणम्—अ १, अ २.

अक्षमालिकोपनिषत्

ज्ज्वलाष्टमेऽक्षे प्रतितिष्ठ । ओम्लंकार विद्वेषणकर ^१शूहक नवमेऽक्षे प्रतितिष्ठ । ओम्लृंकार मोहकर दशमेऽक्षे प्रतितिष्ठ । ओमेंकार सर्ववश्यकर शुद्धसत्त्वैकादशेऽक्षे प्रतितिष्ठ । ओमैकार शुद्धसात्त्विक पुरुषवश्यकर द्वादशेऽक्षे प्रतितिष्ठ । ओमोंकाराखिलवाङ्मय नित्य-शुद्ध त्रयोदशेऽक्षे प्रतितिष्ठ । ओमौंकार सर्ववाङ्मय वश्यकर शान्त चतुर्दशेऽक्षे प्रतितिष्ठ । ओमंकार गजादिवश्यकर मोहन पञ्चदशेऽक्षे प्रतितिष्ठ । ओमःकार मृत्युनाशनकर रौद्र षोडशेऽक्षे प्रतितिष्ठ । ॐ कंकार सर्वविषहर कल्याणद सप्तदशेऽक्षे प्रतितिष्ठ । ॐ खंकार सर्वक्षोभकर व्यापकाष्टादशेऽक्षे प्रतितिष्ठ । ॐ गंकार सर्वविघ्नशमन महत्तरैकोनविंशेऽक्षे प्रतितिष्ठ । ॐ घंकार सौभाग्यद स्तम्भनकर विंशेऽक्षे प्रतितिष्ठ । ॐ डंकार सर्वविषनाशकरोगैकर्विंशेऽक्षे प्रतितिष्ठ । ॐ चंकाराभिचारम्भ क्रूर द्वाविंशेऽक्षे प्रतितिष्ठ । ॐ छंकार भूतनाशकर भीषण त्रयोविंशेऽक्षे प्रतितिष्ठ । ॐ जंकार कृत्याऽऽदिनाशकर दुर्धर्ष चतुर्विंशेऽक्षे प्रतितिष्ठ । ॐ झंकार भूतनाशकर पञ्चविंशेऽक्षे प्रतितिष्ठ । ॐ जंकार मृत्युप्रमथन षड्बृशेऽक्षे प्रतितिष्ठ । ॐ टंकार सर्वव्याधिहर सुभग सप्तविंशेऽक्षे प्रतितिष्ठ । ॐ डंकार गरुडात्मक ^२विषम्भ शोभनैकोनत्रिंशेऽक्षे प्रतितिष्ठ । ॐ ढंकार सर्वसंपत्प्रद ^३सुभग त्रिंशेऽक्षे प्रतितिष्ठ । ॐ णंकार सर्वसिद्धिप्रद 'मोहकरैकत्रिंशेऽक्षे प्रतितिष्ठ ।

^१ गृहक—अ २.

प्रहक—अ, अ१.

^२ विषद्भ—अ, अ १, उ १.^३ सुखद—उ १.^४ मोहनक—क.

अक्षमालिकोपनिषद्

५

ॐ तंकार धनधान्यादिसंपत्प्रद् प्रसन्न द्वार्त्रिशोऽक्षे प्रतितिष्ठ । ॐ थंकार धर्मप्राप्तिकर निर्मल त्रयस्त्रिशोऽक्षे प्रतितिष्ठ । ॐ दंकार पुष्टिवृद्धिकर प्रियदर्शन चतुर्स्त्रिशोऽक्षे प्रतितिष्ठ । ॐ धंकार विषज्वरनिघ्न विपुल पञ्चत्रिशोऽक्षे प्रतितिष्ठ । ॐ नंकार मुक्ति-मुक्तिप्रद शान्त षट्त्रिशोऽक्षे प्रतितिष्ठ । ॐ पंकार विषविघ्ननाशन भव्य सप्तत्रिशोऽक्षे प्रतितिष्ठ । ॐ फंकाराणिमादिसिद्धिप्रद ज्योती-रूपाष्टत्रिशोऽक्षे प्रतितिष्ठ । ॐ बंकार सर्वदोषहर शौभनैकोन-चत्वारिंशोऽक्षे प्रतितिष्ठ । ॐ भंकार भूतप्रशान्तिकर भयानक चत्वारिंशोऽक्षे प्रतितिष्ठ । ओं मंकार विद्वेषिमोहनकरैकचत्वारिंशोऽक्षे प्रतितिष्ठ । ॐ यंकार सर्वव्यापक पावन द्विचत्वारिंशोऽक्षे प्रतितिष्ठ । ॐ रंकार दाहकर विकृत त्रिचत्वारिंशोऽक्षे प्रतितिष्ठ । ॐ लंकार विश्वंभर भासुर चतुश्चत्वारिंशोऽक्षे प्रतितिष्ठ । ॐ वंकार सर्वाप्यायनकर निर्मल पञ्चचत्वारिंशोऽक्षे प्रतितिष्ठ । ॐ शंकार सर्वफलप्रद पवित्र षट्चत्वा-रिंशोऽक्षे प्रतितिष्ठ । ॐ षंकार धर्मार्थकामद ध्वल सप्तचत्वारिंशोऽक्षे प्रतितिष्ठ । ॐ हंकार सर्ववाड्मय निर्मलैकोनपञ्चाशदक्षे प्रतितिष्ठ । ॐ ळंकार सर्वशक्तिप्रद प्रधान पञ्चाशदक्षे प्रतितिष्ठ । ॐ कंकार परापरतत्त्व-ज्ञापक परंज्योतीरूप शिखामणौ प्रतितिष्ठ ॥ ९ ॥

तत्र “‘अकारो वै सर्वा वाक् सैषा स्पशोऽम्भिर्व्यज्यमाना बह्वी नानारूपा भवति’’ इति श्रुतिः सर्वे वर्णा अकारविकारा इत्युक्ता भवन्ति । “‘अक्षराणामकारोऽस्मि’’ इति स्मृतितत्त्व विष्णोः सर्वव्यापकत्वेन अकारादि-

क्षकारान्तबीजविशिष्टमन्त्रार्थत्वमुक्तं भवतीति इयम् । विष्णोव्यापकत्वेऽपि मृत्युञ्जयत्वं कुतः ? इत्यत्र सर्वापहृवसिद्धं ब्रह्म निष्प्रतियोगिकस्वमात्रमिति वेदनं सम्यग्ज्ञानं तत्स्वेदयसमकालैकैवल्यफलकमित्यत्र—“ब्रह्म वेद ब्रह्मैव भवति,” “य एवं निर्वीजं वेद निर्वीज एव स भवति” इत्यादि ज्ञानसमकालमेव कैवल्यफलानुवादिन्यः श्रुतयो मानम् । तथाविधज्ञानतत्साधनानुष्ठानविस्मारकं ब्रह्मातिरिक्तजाग्रजाग्रदाद्यविकल्पानुज्ञैकरसान्तभेदजातास्तित्वं, तस्य प्रमाद-कारित्वात् “प्रमादं वै मृत्युमहं ब्रवीमि” इति, “प्रमादो ब्रह्मनिष्ठायां न कर्तव्यः कदाचन” इति च स्मृतेः । एवं स्वाज्ञानप्रभवस्वातिरिक्तास्तित्वभ्रमात्मकमृत्युं स्वज्ञानसमकालं जयत्यपहृवं करोतीति मृत्युञ्जयत्वमुपपद्यत इति यत् तदेव वक्ष्यमाणैकपञ्चाशदकारादिक्षकारान्तमन्त्राणां परमाशय इत्याह—ओमिति । त्वमक्षमालाशिखामणिदक्षिणभागस्थप्रथमे अक्षे प्रतितिष्ठ इत्यादिना अक्षं प्रत्येवमावाहयेत् । तथा शिष्टाक्षजातं शिष्टवर्णैरावाहयेदित्याह—ॐ आंकारे-त्यादिना । शूहक, स्वातिरिक्तं शून्यतयोहयतीति शूहकः, स्वातिरिक्तशून्य-करेत्यर्थः, स त्वं नवमे अक्षे प्रतितिष्ठ । प्रत्यक्षमेवमावाहयेत् ॥ ९ ॥

देवमन्वयिद्यातत्त्वानां साक्षिध्यार्थो मन्त्रजपः

अथोवाच ये देवाः पृथिवीपदस्तेभ्यो नमो भगवन्तोऽनुमदन्तु
शोभायै पितरोऽनुमदन्तु शोभायै ज्ञानमयीमक्षमालिकाम् ॥ ६ ॥

अथोवाच ये देवा अन्तरिक्षसदस्तेभ्य ऽ३ नमो भगवन्तोऽनुम-
दन्तु शोभायै पितरोऽनुमदन्तु शोभायै ज्ञानमयीमक्षमालिकाम् ॥ ७ ॥

अथोवाच ये देवा दिविषदस्तेभ्यो नमो भगवन्तोऽनुमदन्तु
शोभायै पितरोऽनुमदन्तु शोभायै ज्ञानमयीमक्षमालिकाम् ॥ ८ ॥

अथोवाच ये मन्त्रा या^१ विद्यास्तेभ्यो नमस्ताभ्यश्वेन-
मस्तच्छक्तिरस्याः प्रतिष्ठापयति ॥ ९ ॥

^१ कलास्ते—उ.

अक्षमालिकोपनिषत्

६

अथोवाच ये ब्रह्मविष्णुस्त्रास्तेभ्यः सगुणेभ्य अँ नमस्त-
१ द्वीर्यमस्याः प्रतिष्ठापयति ॥ १० ॥

अथोवाच ये ^२ सांख्यादितत्त्वभेदास्तेभ्यो नमो वर्तद्वं
३ वरोधे^४ नुवर्तद्वम् ॥ ११ ॥

अथोवाच ये शैवा वैष्णवाः शक्ताः शतसहस्रशस्तेभ्यो
नमो नमो भगवन्तोऽनुमदन्त्वनुगृह्णन्तु ॥ १२ ॥

अथोवाच याश्च मृत्योः प्राणवत्यस्ताभ्यो नमो नमस्तेनैतां
मृडयत मृडयत ॥ १३ ॥

एवं पञ्चाशद्वर्णविशिष्टाक्षमालिकां स्पृष्टा स्वाविद्यापदतत्कार्यब्रह्माण्ड-
पटलवासिनो ये ये देवाः मन्त्रविद्यातत्त्वादयो विद्यन्ते तेषामन्त्र सान्निध्याय
अस्याः सार्वात्म्यसिद्धये च वक्ष्यमाणमन्त्वान् जपेदित्याह—अथोवाचेति ।
अथोवाच ये देवाः द्योतनात्मकाः सर्वत्र पृथिव्यां सीदन्ति गच्छन्ति व्याप्य
वर्तन्त इति पृथिवीवदः । अस्यामक्षमालिकायां स्थिरासना भूत्वा अनुमदन्तु
अनुमोदनं सदा कुर्वन्तु पुनरस्या विशेषतः शोभार्ये शोभार्थं पितरोऽनुमदन्तु
शोभार्ये ज्ञानमर्यीं अक्षमालिकां प्राप्य अग्निश्वात्तादिपितरोऽपि सदाऽनुमोदनं
भजन्तिवत्यर्थः ॥ ६ ॥ तथां सर्वत्रानुभाव्यमित्याह—अथेति । पितृभिः सह
अन्तरिक्षसदो देवा अप्यक्षमालिकां प्राप्य वरदाः सन्तः स्थिरासना भवन्त्वति
प्रार्थनीया इत्यर्थः ॥ ७-८ ॥ अस्मिन् लोके ये सप्तकोटिमहामन्त्वा विद्यन्ते
याश्च चतुष्प्रथिकला विद्या विद्यन्ते ताभ्यो नमः ॥ ९-१० ॥ ये सांख्यादि-
तत्त्वभेदाः षण्णवतितत्त्वानि तेभ्यो नमः । ये षण्णवतितत्त्वभेदाः यूयमन्त्र
वरो वराः सर्वोत्कृष्टाः सन्तः कामधेनव इव अक्षमालिकोपासकस्य वाञ्छितार्थदा
भूत्वात्र सदा वर्तद्वमित्यर्थः ॥ ११-१२ ॥ स्वभावतोऽमरं जीवं स्वभावतः

^१ द्वितीयम—क, ^२ संख्या—क, अ १. ^३ विरो—मु. ^४ निव—क.

अक्षमालिकोपनिषत्

प्रच्याव्य मृतिं देहात्मभावनारूपां नयतीति मृत्युः स्वातिरिक्तास्तित्वभ्रमस्तस्य
मृत्योः प्राणवत्य उपजीव्या याः शक्तयो विद्यन्ते स्वातिरिक्तभ्रमापनुत्तये
ताभ्यो नमो नमः । ताः सर्वा यूयं मिथित्वा मत्कृतनमस्कारेण तेनैतां
अक्षमालिकां मृडयत मृडयत । स्वोपासकसुखप्रदां कुरुतेत्यर्थः ॥ १३ ॥

अक्षमालायां सर्वात्मकत्वभावना

पुनरेतस्यां सर्वात्मकत्वं भावयित्वा भावेन पूर्वमालिकासुत्पाद्या-
रभ्य तन्मयीं महोपहरैरुपहृत्यादिक्षान्तैरक्षमालामष्टोत्तरशतं स्पृशेत् ॥

अकारादिल्कारान्तद्विरावृत्याऽथ अकचटतपयश इत्यष्टवर्गं योजितं चेत्
तदा अष्टोत्तरशतं भवति । क्षकारः सकृन्मेरुस्थाने योजनीय इत्यर्थः ॥ १४ ॥

अक्षमालिकास्तुतिः

अथ पुनरुत्थाप्य प्रदक्षिणीकृत्योंनमस्ते भगवति मन्त्रमातृके-
ऽक्षमाले सर्ववशंकर्योंनमस्ते भगवति मन्त्रमातृकेऽक्षमालिकेऽशेष-
स्तम्भिन्योंनमस्ते भगवति मन्त्रमातृकेऽक्षमाले उच्चाटन्योंनमस्ते
भगवति मन्त्रमातृकेऽक्षमाले विश्वामृत्यो 'मृत्युंजयस्वरूपिणि सकलो-
दीपिणि सकललोकद[र]क्षा^१दिके सकललोकोज्जीविके सकलोत्पादिके
दिवाप्रवर्तिके रात्रिप्रवर्तिके नद्य^२न्तरयासि देशान्तरयासि द्वीपान्तर-
यासि लोकान्तरयासि सर्वदा स्फुरसि सर्वहृदि वासयसि । नमस्ते
परारूपे नमस्ते पश्यन्तीरूपे नमस्ते मध्यमारूपे नमस्ते वैखरीरूपे
सर्वतत्त्वात्मिके सर्वविद्याऽत्मिके सर्वशक्त्यात्मिके सर्वदेवात्मिके
वसिष्ठेन मुनिनाऽराखिते विश्वामित्रेण मुनिनोपसेव्यमाने नमस्ते
नमस्ते ॥ १९ ॥

^१ मृत्यु—अ १, उ १. ^२ दिमिके—उ, उ १. ^३ न्तरंया—उ, मु, अ.

अक्षमालिकोपनिषत्

९

अथ पुनरुत्थाप्य प्रदक्षिणीकृत्य वश्यादिष्टकर्मसाधकतया परमार्थपद-
प्रापिकतया च वक्ष्यमाणमन्त्रैरक्षमालिकां स्तौति—ओमिति । मृत्युञ्जयस्व-
रूपिणि स्वातिरिक्तविश्वामिधानमृत्युग्रास्वज्ञानरूपिणि, तथा सकलोद्दीपिणि ।
ईश्वरात्मना सकलोकद[र]क्षात्मिके । रवीन्द्रात्मना दिवाप्रवर्तिके रात्रिप्रवर्तिके ।
अन्तर्याम्यात्मना नद्यन्तरयासि नद्यन्तरं नदीपटलं यास्यसि । प्रत्यग्रूपेण
सर्वदा स्फुरसि । सरस्वत्यात्मना नमस्ते परारूपे । वसिष्ठेन मुनिना
“ब्रह्मातिरिक्तं न किञ्चिदस्ति” इति आराधिते । तथा विश्वामित्रेण ॥ १९ ॥

विद्याफलम्

प्रातरधीयानो रात्रिकृतं पापं नाशयति । सायमधीयानो
दिवसकृतं पापं नाशयति । तत् सायं प्रातः प्रयुज्ज्ञानः पापोऽपापो
भवति । एवमक्षमालिक्या जसो मन्त्रः सद्यः सिद्धिकरो भवतीत्याह
भगवान् गुहः प्रजापतिमित्युपनिषत् ॥ १६ ॥

विद्याफलमाह—प्रातरिति । कामिनां सद्यः कामितार्थसिद्धिकरो भवति ।
अकामिजसमन्वस्तु सद्यश्चित्तशुद्धिकरो भूत्वाऽस्य वेदान्तश्रवणादिमतिमुत्पाद्य
सद्यः श्रवणादिजनितसम्यग्ज्ञानसमकालं सर्वाप्हवसिद्धनिष्प्रतियोगिकब्रह्मात्राव-
स्थानलक्षणविकल्पे वरकैवल्यसिद्धिकरो भवति । इति शब्दस्त्वक्षमालिकोपनि-
षत्परिसमाप्त्यर्थः ॥ १६ ॥

श्रीवासुदेवेन्द्रशिष्योपनिषद्व्याख्योगिना ।

अक्षमालोपनिषदो व्याख्यानं लिखितं लघु ।

अक्षमालोपनिषदो व्याख्याप्रन्थः शतं स्मृतः ॥

इति श्रीमदीशायष्टोत्तरशतोपनिषच्छास्त्रविवरणे सप्तष्टिसङ्ग्यापूरकं

अक्षमालिकोपनिषद्विवरणं सम्पूर्णम्

अक्षमालिकोपनिषत्

प्रच्याव्य मृतिं देहात्मभावनारूपां नयतीति मृत्युः स्वातिरिक्तास्तित्वभ्रमस्तस्य
मृत्योः प्राणवत्य उपजीव्या याः शक्तयो विद्यन्ते स्वातिरिक्तभ्रमापनुत्ये
ताभ्यो नमो नमः । ताः सर्वा यूयं भिल्लित्वा मत्कृतनमस्कारेण तेजैतां
अक्षमालिकां मृडयत मृडयत । स्वोपासकसुखप्रदां कुरुतेत्यर्थः ॥ १३ ॥

अक्षमालायां सर्वात्मकत्वभावना

पुनरेतस्यां सर्वात्मकत्वं भावयित्वा भावेन पूर्वमालिकामुत्पाद्या-
रभ्य तन्मर्यों महोपहारैरुपहृत्यादिक्षान्तैरक्षैरक्षमालामष्टोत्तरशतं स्पृशेत् ॥

अकारादिल्लिकारान्तद्विरावृत्याऽथ अकचटतपयश इत्यष्टवर्गं योजितं चेत्
तदा अष्टोत्तरशतं भवति । क्षकारः सकृन्मेरुस्थाने योजनीय इत्यर्थः ॥ १४ ॥

अक्षमालिकास्तुतिः

अथ पुनरुत्थाप्य प्रदक्षिणीकृत्योंनमस्ते भगवति मन्त्रमातृके-
ऽक्षमाले सर्ववशंकर्योंनमस्ते भगवति मन्त्रमातृकेऽक्षमालिकेऽशेष-
स्तम्भन्योंनमस्ते भगवति मन्त्रमातृकेऽक्षमाले उच्चाटन्योंनमस्ते
भगवति मन्त्रमातृकेऽक्षमाले विश्वामृत्यो^१मृत्युंजयस्वरूपिणि सकलो-
दीपिणि सकललोकद[र]क्षा^२दिके सकललोकोज्जीविके सकलोत्पादिके
दिवाप्रवर्तिके रात्रिप्रवर्तिके नद्य^३न्तरयासि देशान्तरयासि द्वीपान्तर-
यासि लोकान्तरयासि सर्वदा स्फुरसि सर्वहृदि वासयसि । नमस्ते
परारूपे नमस्ते पश्यन्तीरूपे नमस्ते मध्यमारूपे नमस्ते वैखरीरूपे
सर्वतत्त्वात्मिके सर्वविद्याऽस्तिमिके सर्वशक्त्यात्मिके सर्वदेवात्मिके
वसिष्ठेन मुनिनाऽराधिते विश्वामित्रेण मुनिनोपसेव्यमाने नमस्ते
नमस्ते ॥ १९ ॥

^१ मृत्यु—अ १, उ १. ^२ तिमिके—उ, उ १. ^३ न्तरंया—उ, मु, अ.

अक्षमालिकोपनिषत्

९

अथ पुनरुत्थाप्य प्रदक्षिणीकृत्य वश्यादिष्टकर्मसाधकतया परमार्थपद-
प्रापिकतया च वक्ष्यमाणमन्त्रैरक्षमालिकां स्तौति—ओमिति । मृत्युज्यस्व-
रूपिणि स्वातिरिक्तविश्वामिधानमृत्युग्रासस्वज्ञानरूपिणि, तथा सकलोद्द्वीपिणि ।
ईश्वरात्मना सकललोकद[र]क्षात्मिके । रवीन्द्रात्मना दिवाप्रवर्तिके रात्रिप्रवर्तिके ।
अन्तर्याम्यात्मना नद्यन्तरयासि नद्यन्तरं नदीपठलं यास्यसि । प्रत्यग्रूपेण
सर्वदा स्फुरसि । सरस्वत्यात्मना नमस्ते परारूपे । वसिष्ठेन मुनिना
“ब्रह्मातिरिक्तं न किञ्चिदस्ति” इति आराधिते । तथा विश्वामित्रेण ॥ १९ ॥

विद्याफलम्

प्रातरधीयानो रात्रिकृतं पापं नाशयति । सायमधीयानो
दिवसकृतं पापं नाशयति । तत् सायं प्रातः प्रयुज्ञानः पापोऽपापे
भवति । एवमक्षमालिक्या जसो मन्त्रः सद्यः सिद्धिकरो भवतीत्याह
भगवान् गुहः प्रजापतिमित्युपनिषत् ॥ १६ ॥

विद्याफलमाह—प्रातरिति । कामिनां सद्यः कामितार्थसिद्धिकरो भवति ।
अकामिजसमन्वस्तु सद्यश्रित्तशुद्धिकरो भूत्वाऽस्य वेदान्तश्रवणादिमतिमुत्पाद्य
सद्यः श्रवणादिजनितसम्यग्ज्ञानसमकालं सर्वाप्हृवसिद्धनिष्प्रतियोगिकब्रह्मात्राव-
स्थानलक्षणविकल्पवरकैवल्यसिद्धिकरो भवति । इति शब्दस्त्वक्षमालिकोपनि-
षत्परिसमाप्त्यर्थः ॥ १६ ॥

श्रीवासुदेवेन्द्रशिष्योपनिषद्व्याख्योगिना ।

अक्षमालोपनिषदो व्याख्यानं लिखितं लघु ।

अक्षमालोपनिषदो व्याख्याप्रन्थः शतं स्मृतः ॥

इति श्रीमदीशाश्वदोत्तरशतोपनिषच्छास्त्रविवरणे सप्तष्ठिसङ्घाचापूरकं

अक्षमालिकोपनिषद्विवरणं सम्पूर्णम्

अथर्वशिखोपनिषत्

भद्रं कर्णेभिः—इति शान्तिः

प्रथमः खण्डः

आदिप्रयुक्तध्यानजिज्ञासा

अथ हैनं पैष्पलादोऽङ्गिराः सन्त्कुमारश्चा¹थर्वाणमुवाच—
भगवन् किमादौ प्रयुक्तं ध्यानं ध्यायितव्यं किं तद्व्यानं को वा
ध्याता कश्च ध्येयः ॥ १ ॥

ओङ्कारार्थतया भातं तुयोङ्काराग्रभासुरम् ।
तुर्यतुर्यत्रिपादामं स्वमात्रं कलयेऽन्वहम् ॥

इह खल्वथर्वशिखोपनिषदोऽथर्ववेदप्रविभक्तत्वेनोपोद्घातादिकं प्रश्नोप-
निषदादितुल्यम् । शिष्याचार्यपैष्पलादाद्यर्थवर्प्रश्नप्रतिवचनरूपेयमाख्यायिका
वक्ष्यमाणविद्यास्तुत्यर्था । प्रकृतोपनिषदो विवरणमारभ्यते—अथेत्यादिना ।
अथ ह यथोक्तसाधनानुष्ठानसंजातचित्तशुद्ध्यनन्तरं खलु पैष्पलादस्यापत्यं
पैष्पलादो नामतोऽङ्गिराः सन्त्कुमारश्च एनं विख्यातं अथर्वाणमुवाच ।

¹ थर्व—अ, अ ३, सु.

किमिति ? हे भगवन् किं सर्वस्मात् आदौ प्रयुक्तं मुमुक्षुभिः कस्य ध्यानं ध्यायितव्यं किं वा तस्य ध्यानं को वा ध्याता ध्यानकर्ता सर्वैः कश्च को वा ध्येय इति ॥ १ ॥

चतुष्पात्प्रणवध्यानम्

स एभ्योऽथर्वा प्रत्युवाच—ओमित्येतदक्षरमादौ प्रयुक्तं ध्यानं ध्यायितव्यमित्येतदक्षरं परं ब्रह्मास्य पादाश्वत्वारो वेदाश्चतुष्पादिदमक्षरं परं ब्रह्म ॥ २ ॥

एवं पिप्पलादाङ्गिरस्सनत्कुमारैः पृष्ठो मुनिराह—स इति । य एवमेतैः पृष्ठः सोऽयमर्थर्वा मुनिः एभ्यः प्रत्युवाच । किमिति ? ओमिति ब्रह्मप्रतीकालम्बनतया सर्वस्मादादौ प्रयुक्तं ईश्वरेच्छयाऽविर्भूतं मुमुक्षुभिः प्रणवार्थेश्वरध्यानं ध्यायितव्यमिति यत् तदेतदक्षरं प्रणवार्थरूपं परं अपरं वा ब्रह्म, “परं चापरं च ब्रह्म यदोङ्कारः,” “प्रणवो ह्यपरं ब्रह्म प्रणवश्च परः स्मृतः ।” इति श्रुतेः । अस्य प्रणवस्य व्यष्टिसमष्टितदैक्यावस्थाविशिष्टस्य चत्वारो वेदाः पादा इव पादा चतुष्पात् इदमक्षरं परं अपरं वा ब्रह्म ॥ २ ॥

मात्राचतुष्यस्वरूपम्

पूर्वाऽस्य मात्रा पृथिव्यकारः स ऋग्भर्तुर्भग्वेदो ब्रह्मा वसवो गायत्री गार्हपत्यः ॥ ३ ॥

द्वितीयाऽन्तरिक्षं स उकारः स यजुर्भिर्यजुर्वेदो ^१विष्णु रुद्रान्तिष्ठृबद्धक्षिणाग्निः ॥ ४ ॥

तृतीया द्यौः स मकारः स सामभिः सामवेदो ^२रुद्र आदित्या जगत्याहवनीयः ॥ ५ ॥

^१ थर्वाः—उ, मु, अ १, अ २, थर्वः—उ १.

^२ विष्णुरु—अ १.

^३ रुद्रादि—अ २, क, उ.

याऽवसानेऽस्य चतुर्थ्यर्धमात्रा सा सोमलोक औंकारः साऽर्थव-
ैर्मन्त्रैरथर्ववेदः संवर्तकोऽग्निर्मरुतो विराङ्गेकर्षिर्भास्ती स्मृता ॥ ६ ॥

तस्याद्यमात्रास्वरूपमाह—पूर्वेति । अस्य प्रणवस्य पूर्वा आद्यमात्रा पृथिव्यकारः इत्यादेः प्राथम्यात् प्रथममात्रास्वरूपत्वं युज्यत इत्यर्थः ॥ ३ ॥ द्वितीयमात्रेयत्तामाह—द्वितीयेति । येयं द्वितीया मात्रा अन्तरिक्षं स उकार इत्यादेः प्रथममात्राप्रसक्तपृथिव्यकाराद्यपेक्षया आनन्तर्याद्द्वितीयमात्रात्वं युज्यत इत्यर्थः ॥ ४ ॥ तृतीयमात्रेयत्तामाह—तृतीयेति । द्वितीयमात्रात्वेन प्रकटितान्तरिक्षोकाराद्यपेक्षया द्यौः मकार इत्यादेः समनन्तरत्वात् तृतीयमात्रात्वं युज्यत इत्यर्थः ॥ ५ ॥ चतुर्थमात्रेयत्तामाह—याऽवसान इति । अस्य प्रणवस्य या अवसाना सेयं चतुर्थ्यर्धमात्रा प्रणवतुरीयांशः औङ्गारः सोमलोकश्च अर्थर्वणमन्त्रप्रामविशिष्टः अर्थर्ववेदश्च संवर्तकोऽग्निः प्रलयकालीनाग्निः मरुतः सप्त महाविराट् एक एव ऋषत्यवगम्यत इति एकर्षिः एवं विशेषणविशिष्टे-यमर्थमात्रा तुर्यप्रकाशभास्यतया भास्वती स्मृता सर्ववेदान्तेष्वभिहितेत्यर्थः ॥ ६ ॥

वर्णदेवताविशिष्टमात्रास्वस्पद्

प्रथमा रक्तपीता महद्वृष्टदैवत्या । द्वितीया विद्युमती कृष्णा
विष्णुदैवत्या । तृतीया शुभाशुभा शुक्रा रुद्रदैवत्या । याऽवसानेऽस्य
चतुर्थ्यर्धमात्रा सा विद्युमती सर्ववर्णा पुरुषदैवत्या ॥ ७ ॥

पुनर्विशिष्टमात्रातदध्यक्षपादस्वरूपमाचष्टे—प्रथमेत्यादिना । येयं प्रथमा मात्रा अकाररूपिणी सेयं रक्तमिश्रपीतवर्णा । यस्या महान् ब्रह्मा देवता सेयं महद्वृष्टदैवत्या । योऽकारात्मिका द्वितीया मात्रा विद्युद्वृत् द्योतनात् विद्युमती तन्मिश्रकृष्णवर्णोज्ज्वला विष्णुदैवत्या च भवति । मकारात्मिकेयं तृतीया मात्रा अर्धमात्रोकारसन्निहितत्वात् शुभाशुभा वर्णतः शुक्रा शुक्लेजोमयेश्वरोपाधित्वात् रुद्रदैवत्या च भवति । याऽवसाने इत्युक्तार्थम् । सा विद्युमती विद्युन्निभा

सर्ववर्णहेतुत्वात् सर्ववर्णा स्वेन तुर्यस्त्वेण कृत्स्नमात्रातद्व्यक्षप्रपञ्चपूरणात्
पुरुषस्तुर्यात्मा स एव देवता यस्याः सेयं पुरुषदैवत्या च भवति ॥ ७ ॥

विशिष्टप्रणवस्वरूप्

स एष ह्योकारश्चतुरक्षरश्चतुश्चतुष्पादश्चतुःशिरश्चतुश्चतुर्धा
मात्रा स्थूलमेतद्व्यक्षपूर्णपञ्चतम् ॥ ८ ॥

विशिष्टप्रणवेयतामाह—स एष इति । य एवमुक्तः स एष होङ्कारः
अकारादिभेदेन चतुरक्षरः विश्वाविराङोत्रादिभेदेन चतुश्चतुष्पादः चतुश्चिशरः
चतुस्तुर्यविशिष्टत्वात् चतुश्चतुर्धा मात्रा । यद्वा—मात्राशब्दः कालवाची,
स्थूलं प्रथममात्रा कालस्य स्थूलत्वात्, तथैतत् हस्वं सूक्ष्मत्वात्, दीर्घं
तदपेक्षया सूक्ष्मं, तदपेक्षया प्लुतं सुसूक्ष्मम् ॥ ८ ॥

विशिष्टप्रणवध्यानफलम्

ॐ ॐ ॐ इति त्रिरूपत्वा चतुर्थः शान्त आत्मा प्लुतप्रणव-
प्रयोगेण समस्तमोमिति प्रयुक्तमात्मज्योतिः सकृदावर्तते ॥ ९ ॥

एवं प्रकारत्रयभेदेन प्रणवमुच्चार्य चतुर्थमात्राऽऽत्मकः शान्त आत्मा
तुर्यस्य स्वातिरिक्तशान्तिसिद्धत्वात् एवं प्लुतप्रणवप्रयोगेण प्रणवाग्रनादज्योतिरनु-
सन्धानात् आत्मज्योतिः निरावृतं सत् सकृदावर्तते सदा विभातीत्यर्थः ॥ ९ ॥

स्थूलादिभेदैः प्रणवस्य चतुर्धा विभागः

सकृदुच्चारितमात्रेणोर्ध्वमुन्नामयतीत्योकारः । प्राणान् सर्वान्
प्रलीयत इति ^१प्रलयः । प्राणान् सर्वान् परमात्मनि प्रणामयतीत्य-

^१ प्रणवः—अ १, अ २, क.

तस्मात् प्रणवः । चतुर्धाऽवस्थित इति सर्वदेववेद्योनिः सर्ववाच्यवस्तु
प्रणवात्मकम् ॥ १० ॥

प्रणवं चतुर्धा व्युत्पादयति—सङ्कुदिति । सकृत् प्लुतोऽन्नारणतः
मूलाधारादिब्रह्मरन्ध्रान्तमूर्धवं उन्नामयति उद्रच्छतीति ओङ्कारः । सर्वप्राणान्
प्रलीयते प्रकर्षेण लयं नयतीति प्रलयः प्रणवस्य प्राणादिप्रलयहेतुत्वात्
प्रलयत्वम् । सर्वप्राणान् परमात्मनि प्रणामयति प्रकर्षेण नमनमैक्यं गमयती-
त्येतस्माद्वेतोः प्रणव उच्यते । एतत्कलनात्रयविरलः चतुर्थः “चतुर्थः शान्तं
आत्मा” इत्युक्तत्वात् । प्रणवस्थूलांश ओङ्कारः, तत्सूक्ष्मांशः प्रलयः, तद्वीजांशः
प्रणवः, चतुर्थस्तु संशान्तस्वातिरिक्तः, इत्येवं चतुर्धाऽवस्थितः । इतिशब्दः
वस्तुत एक इति घोतकः । अभिधेयाभिधानरूपेण सर्वदेववेद्योनिः । यत
एवमतः सर्ववाच्यवस्तु प्रणवात्मकं, न हि ब्रह्मप्रणवातिरिक्तमभिधेयजात-
मभिधानजातं वाऽस्ति ॥ १० ॥

इति प्रथमः खण्डः

द्वितीयः खण्डः

तुर्योङ्कारस्य तारकत्वम्

देवाश्वेति संधतां सर्वेभ्यो दुःख^१भयेभ्यः संतारयतीति
तारणात्तारः ॥ १ ॥

अभिधेयाभिधानदेववेदजातं पूर्वोक्ततुर्योङ्कारस्य तारकत्वं विष्णुत्वं ब्रह्मत्वं
स्वयंप्रकाशत्वं महादेवत्वं च प्रकटयतीत्याह—देवाश्वेति । विश्वविश्वाद्यविकल्पा-

^१ भवेभ्यः—क.

नुज्जैकरसान्ताः प्रणवाभिधेयरूपा देवाः चशब्दात् अभिधानरूपा वेदाश्व
इति, एवं संधत्तां संधतां व्यत्ययेनाभिसन्धि कृतवन्तः । किमिति ?
यस्तुरीयोङ्कारत्वेनाभिमतस्तस्य सर्वदुःखभयान्वितसंसृतिसंतारणात् स एव
तारः ॥ १ ॥

तस्य विष्णुत्वम्

सर्वे देवाः संविशन्तीति विष्णुः ॥ २ ॥

किं च—यत्र तुरीयोङ्कारे तुर्यतुर्ये विश्वविश्वाद्यविकल्पानुज्जैकरसान्ताः
सर्वे देवाः तन्मात्रावशेषतया संविशन्तीति स विष्णुः तुर्योङ्कारः ॥ २ ॥

तस्य ब्रह्मत्वम्

सर्वाणि बृह्यतीति ब्रह्म ॥ ३ ॥

किंच—यत् स्वातिरिक्ताविद्यापदतत्कार्यजातं प्रसित्वा स्वमात्रतया
बृह्यतीति तद्वि ब्रह्म ॥ ३ ॥

तस्य स्वयंप्रकाशत्वम्

सर्वेभ्योऽन्तः^१स्थानेभ्यो^२ध्येयेभ्यः प्रदीपवत् प्रकाशयतीति
प्रकाशः ॥ ४ ॥

किंच स्वाज्ञदृष्टिप्रसक्तसर्वप्राण्यन्तर्बाह्यविलसितकामादिघटादिस्वप्रकाश्य-
ध्येयेभ्यः विविक्ततया तत् सर्वं यः प्रदीपवत् प्रकाशयति स्वभास्यकामादि-
घटाद्यभावे प्रकाशमात्रतया स्वयमवशिष्यत इति च तुरीयोङ्कारः प्रकाशः ॥ ४ ॥

^१ स्थानि—क,

^२ ध्यायिभ्यः—क.

तस्य महादेवत्वम्

प्रकाशेभ्यः सदोमित्यन्तः शरीरे विद्युद्धृद्योतयति मुहुर्मुहुरिति
 विद्युद्धृत् ^१प्रतीयां दिशं ^२भित्त्वा सर्वांलोकान् व्याप्नोति व्यापयतीति
 व्यापनाद्यापी महादेवः ॥ ९ ॥

किंच स्वान्तःशरीरे स्वप्रकाश्येभ्यः कामादिभ्यो विविक्ततया सदोमिति
 मुहुर्मुहुर्यो विषयजातं विद्युद्धृत् द्योतयति प्रकाशयति तत् कथं यथा विद्युत्
 प्रतीयां स्वप्रकाश्यमेघावृतिरूपां दिशं भित्त्वा स्वविषयलोकैकदेशं व्याप्नोति तथा
 तुरीयोङ्कारस्वप्रतीतिविषयभूतां प्रतीयां स्वावृतिरूपिणीं मायाऽरुयां दिशं भित्त्वा
 स्वाज्ञदृष्टिविकल्पितसर्वान् लोकान् तदुपलक्षितान्यनन्तकोटिब्रह्माण्डानि सच्चिदा-
 नन्दात्मना व्याप्नोति विश्वविराङ्गोत्रादिरूपेण वा व्यापयतीति च येन
 केन वैवं व्यापनात् व्यापी महादेवः तुर्योङ्कार एवेति सर्वदेवानां वेदाना-
 मभिप्रेतोऽर्थः ॥ ९ ॥

इति द्वितीयः खण्डः

तृतीयः खण्डः

तुर्योङ्कारनिस्पत्तिम्

पूर्वोऽस्य मात्रा जागर्ति जागरितं द्वितीया स्वमं तृतीया
 सुषुप्तिश्चतुर्थी तुरीयम् ॥ १ ॥

मात्राऽवस्थापादभेदविशिष्टतुर्योङ्कारं पुनरनूद्य विशदयति—पूर्वेति । अस्य
 तुरीयोङ्कारस्य पूर्वा मात्रा अकारारुया पञ्चीकृतपञ्चमहाभूततत्कार्यभौतिकरूपेण

१ प्रतीयादि—क. प्रतीर्ची दि—अ.

२ दिशं भि—क.

तृतीयः खण्डः

१७

जागर्तीति सैव जागरणमभिधीयते । अस्य द्वितीया उकाराख्या मात्रा अपञ्चीकृत-
पञ्चीकृतपञ्चमहाभूततत्कार्यजाग्रद्वासनाऽऽतिमिका स्वप्रं स्वप्रावस्था भवति । अस्य
तृतीया मकाररूपिणी मात्रा तु पञ्चीकृतपञ्चीकृतपञ्चमहाभूततत्कार्यव्यष्टिसमष्टि-
कारणरूपेयं सुषुप्तवस्था भवति । अस्य चतुर्थी अर्धमात्रारूपिणी मात्रा तु
जाग्रदाद्यवस्थात्रयप्रपञ्चतत्कार्यभावप्रकाशकं तुर्यं तुर्यवस्था भवति ॥ १ ॥

तुर्यज्ञानपथ एव सिद्धिकरः

मात्रा मात्राः प्रतिमात्रागताः सम्यक् समस्तानपि पादान्
जयतीति स्वयंप्रकाशः स्वयं ब्रह्म भवतीत्येष सिद्धिकर एतस्माद्वचा-
नादौ प्रयुज्यते । सर्वकरणोपसंहारत्वाद्वार्यधारणाद्वृह्म तुरीयम् ॥ २ ॥

एवमकारादिमात्राप्रविभक्तस्थूलसूक्ष्मादिमात्राः पूर्वपूर्वा उत्तरोत्तरप्रति-
मात्रासु विलयं गता यदि तदा सम्यक् अकाराद्वर्धमात्राप्रविभक्तस्थूलादिमात्रा-
पञ्चदशारोपापवादाधिकरणविश्वविश्वाद्यविकल्पानुज्ञैकरसान्तान् समस्तानपि
पादान् तुर्यतुर्यपरायणतया जयतीति प्रवोधसमकालं विद्वान् स्वयंप्रकाशो भूत्वा
स्वयं ब्रह्मैव भवतीत्येष तुर्यतुर्यो निष्प्रतियोगिकस्वमात्रमिति तत्त्वज्ञानपथः
सिद्धिकरः । एतस्मादतिरिक्तः पन्थाः कुपथ इत्यर्थः । एतस्मात् कुपथात्
अतिरिक्ततुर्यतुर्यप्रापकपथस्तु तुर्यतुर्यध्यानादौ आदिशब्दार्थनिर्विकल्पकसमाधौ
च तदभिव्यक्तिः प्रयुज्यते । तत् कथं ? तुर्यतुर्याधिगमस्य स्वातिरिक्तसर्वकरणो-
पसंहारसिद्धत्वात् । तदपह्ववसिद्धत्वेन यत् धार्य तत्स्वमात्रमित्यवधारणात्
तुर्यतुर्यं ब्रह्म स्वमात्रमवशिष्यत इत्यर्थः ॥ २ ॥

तज्ज्ञानोपायः

सर्वकरणानि संप्रतिष्ठाप्य ध्यानं विष्णुः प्राणं मनसि सह
करणैः मनसि संप्रतिष्ठाप्य ध्याता रुद्रः प्राणं मनसि सह करणैर्ना-
दान्ते परमात्मनि संप्रतिष्ठाप्य ध्यायीतेशानं प्रध्यायितव्यम् ॥ ३ ॥

तत्रोपाय उच्यते—यत्तुर्यं ब्रह्मेति प्रथितं तत्र सर्वकरणानि संप्रतिष्ठाप्य सम्प्रग्विलापनं कृत्वा यदेतद्विलापनाधिष्ठानं तद्वास्मीति ध्यानं कृत्वा तत्प्रभावतः विष्णुः प्रधानपुरुषो भवति । यद्वा—करणैः सह प्राणं मनसि संप्रतिष्ठाप्य मनोमात्रावशिष्टं कृत्वा यस्य मनो ब्रह्माकारपरिणतं सोऽयमेवं ध्याता रुद्रो भवति । अथवा—मुमुक्षुभिः करणैः सह प्राणं मनसि मनस्तु ब्रह्मप्रणवनादान्ते परमात्मनि संप्रतिष्ठाप्य स्वमात्रतया अवस्थातुमीश्वरं ब्रह्म प्रकर्षेण ध्यायितव्यं तस्मात् ईशानं आत्मेति ध्यायीत ॥ ३ ॥

शिवस्त्वैव ध्येयत्वम्

सर्वमिदं ब्रह्मविष्णुरुद्रेन्द्रास्ते संप्रसूयन्ते सर्वाणि चेन्द्रियाणि सह भूतैर्न कारणं कारणानां ^१ध्याता कारणं तु ध्येयः सर्वैश्वर्यसंपत्तः सर्वेश्वरः शंमुराकाशमध्ये ध्रुवं स्तब्धवाऽधिकं क्षणमेकं क्रतुशतस्यापि चतुःसप्तत्या यत् फलं तदवाप्नोति कृत्स्नमोकारगतिश्च सर्वध्यानयोग-ज्ञानानां यत् फलमोकारो वेदः पर ईशो वा शिव एको ध्येयः शिवंकरः सर्वमन्यत् परित्यन्य ॥ ४ ॥

यस्मात् इदं सर्वं जगत् तत्सर्गस्थितिभङ्गकर्तारो ब्रह्मविष्णुरुद्राश्व ते संप्रसूयन्ते पञ्चभूतैः सह सर्वाणीन्द्रियाणि च संप्रसूयन्ते तत्कारणमीश्वराख्यं ब्रह्म, तदतिरेकेण भूतैः सहेन्द्रियाणि सत्त्वरजस्तमांसि वा नहि कारणपदं भजन्ति । मद्यतिरिक्तमणुमात्रं न विद्यते इति ध्याता परमेश्वरस्तु स्वयमेव सर्वध्येयो भूत्वा स्वकार्यत्वेऽपि मिथः कार्यकारणभावमापनानां विद्यादीनां कारणं भवति । सर्वकारणत्वेन यो ध्येयः सोऽयं सर्वज्ञत्वसर्वेश्वरत्वसर्वकारणत्वसर्वान्तर्यामित्वादि-सर्वैश्वर्यसम्पत्तः सर्वेश्वरः स्वांशाजसर्वप्राणिस्वामित्वात् शंभुः सर्वसुखकृत्वात् एवंविशेषणविशिष्टः परमात्मा सदा यो विजयते तमेतं ध्रुवं आत्मानं यः कोऽपि वा पुरुषः स्वहृदयाकाशमध्ये अधिकं क्षणं एकं क्षणं क्षणार्थं वा ध्यानपूर्वकं स्तब्धवा

^१ धाताध्या—क. ध्याता ध्या—अ १.

तृतीयः खण्डः

१९

स्तम्भयित्वा ध्यायीत तस्य तद्वावापत्तिरेव परमफलं, आन्तरालिकफलं तु चतुर्स्रसत्यधिकशतकत्वनुष्ठानतो यत्कलं तदवाप्नोति कृत्स्नमोङ्कारगतिश्चानेन विदिता भवेत् । एवमोङ्कार ओङ्कारं यः वेद सोऽयं मुनिः सर्वव्यानयोगज्ञानानां यत्कलं विद्यते तदवाप्नोति । एवमोङ्कारवित् पर ईशो वा शिव एको ध्येयः स्वभक्तपटलस्य शिवङ्करश्च भवति । यस्मादेवं तस्मात् सर्वमन्यत् परित्यज्य तदधिकरणे निरधिकरणे वा ॥ ४ ॥

अध्ययनफलम्

समाप्ताऽर्थवशिखा तामधीत्य द्विजो गर्भवासाद्विमुक्तो मुच्यत
एतामधीत्य द्विजो गर्भवासाद्विमुक्तो विमुच्यत इत्योऽ सत्य-
मित्युपनिषत् ॥ ९ ॥

परिसमाप्तेयं अर्थवशिखा तामर्थतो द्विजः अधीय तज्ज्ञानमहस्ता पुरैव
गर्भवासाद्विमुक्तः स्वाज्ञानव्यवधानतो बद्धवद्धातः स्वाज्ञानापाये जीवन्मुक्तो
भूत्वा विमुच्यते विदेहमुक्तो भवति । अन्यास आदरार्थः । एतदर्थवशिखो-
पनिषदर्थविचारजन्यज्ञानेन विदेहमुक्तो भवतीत्युक्तमित्येतत्तत् औं सत्यं अवि-
तथम् । इत्युपनिषच्छब्दः प्रकृतोपनिषत्परिसमाप्तर्थः ॥ ९ ॥

इति तृतीयः खण्डः

श्रीवासुदेवेन्द्रशिष्योपनिषद्व्याहयोगिना ।

लिखितं स्याद्विवरणं शिखोपनिषदः स्फुटम् ।

शिखोपनिषदो व्याख्या विशत्यधिशतं स्मृता ॥

इति श्रीमदीशायष्टोत्तरशतोपनिषद्व्याख्यविवरणे त्रयोविंशतिसङ्क्षयापूरकं
अर्थवशिखोपनिषद्विवरणं सम्पूर्णम्

अर्थवृशिर-उपनिषत्

भद्रं कर्णेभिः—इति शान्तिः

देवानां रुद्रस्वरूपजिज्ञासा

देवा हैं स्वर्गं लोकमगमस्ते देवा रुद्रमपृच्छन् को
भवानिति ॥ १ ॥

अर्थवृशिरसामर्थमनर्थव्रातमोचकम् ।
सर्वाधारमनाधारं स्वमात्रं त्रैपदाक्षरम् ॥

इह खल्वर्थवर्णवेदप्रविभक्तेयमर्थवृशिरआख्योपनिषत् परंब्रह्मार्थतया
दृश्यते । प्रश्नमुण्डकमाण्डक्यवदस्या उपोद्धातादिकमूल्यम् । यथोक्तलक्षण-
लक्षिताया उपनिषदः स्वल्पप्रन्थतो विवरणमारभ्यते । देवताकदम्बरुद्रप्रश्न-
प्रतिवचनरूपेयमाख्यायिका विद्यास्तुत्यर्था । केयमाख्यायिकेत्यत आह—देवा
इति । स्वदेहप्रभया द्योतनवन्त इन्द्रादयः देवाः, ह वा इति निपातौ
वृत्तानुस्मरणार्थौ, स्वलोकनिवासिभिरपि गेयं स्वर्गं लोकं महाकैलासं अगमन्
गतवन्तः । ये महाकैलासं प्रविष्टाः ते देवाः स्वातिरिक्तास्तितारुजं द्रावयति
नाशयतीति रुद्रमपृच्छन् पृष्ठवन्तः । किमिति? को भवानिति ॥ १ ॥

रुद्रैकत्वप्रतिपादनम्

सोऽब्रवीदहमेकः प्रथममासं वर्तामि भविष्यामि च नान्यः
कश्चिन्मत्तो व्यतिरिक्त इति ॥ २ ॥

तैरेवं पृष्ठे रुद्र आह—सोऽब्रवीदिति । य एवं देवैः पृष्ठः सोऽयं रुद्रोऽब्रवीत् । किमिति ? अस्मदादिप्रत्ययभासकप्रत्यग्रूपेण अहमेकः । तत्रोपपत्तिमाह—प्रथममिति । प्रथमं सृष्टेः प्राक् अहमासं स्थितवान् इदानीं वर्तमि इतो भविष्यामि च कालत्रयापरिच्छिनोऽस्मि । नान्यः कश्चिद्दपि मत्तः सर्वेश्वरात् व्यतिरिक्तोऽस्तीति ॥ २ ॥

रुदस्य सर्वात्मत्वम्

सोऽन्तरादन्तरं प्राविशत् दिशश्वान्तरं संप्राविशत् ॥ ३ ॥

सोऽहं नित्यानित्योऽहं ^१ब्रह्माहमब्रह्माहं प्राञ्चः प्रत्यञ्चोऽहं दक्षिणञ्चोदञ्चोऽहमधश्चोर्ध्वं च दिशश्व विदिशश्वाहं पुमानपुमान् ख्यियश्वाहं सावित्र्यहं गायत्र्यहं सरस्वत्यहं त्रिष्टुव्जगत्यनुष्टुप्चाहं छन्दोऽहं गार्हपत्योऽहं दक्षिणाम्निराहवनीयोऽहं सत्योऽहं गौरहं गौर्यहं ज्येष्ठोऽहं श्रेष्ठोऽहं वरिष्ठोऽहमापोऽहं तेजोऽहमृग्यजुस्सामाधर्वाङ्गिरसोऽहमक्षरमहं क्षरमहं गोप्योऽहं गुह्योऽहमरण्योऽहं पुष्करमहं पवित्रमहमग्रं च मध्यं च बहिश्च पुरस्तादशसु दिक्षवस्थितमनवस्थितं च ज्योतिरित्यहमेकः सर्वे च मासेव ॥ ४ ॥

देवान् प्रत्येवमुक्त्वा सोऽयं रुद्रः निरावृतः स्वेन रूपेण सर्वान्तरात् ईश्वरात् अन्तरं स्वातिरिक्तसाक्ष्यभासकसाक्षिभावं प्राविशत्, “सर्वस्य साक्षीततः सर्वस्मादन्यो विलक्षणः” इति श्रुतेः । अन्तर्याम्यात्मना प्राच्यादिदिशश्वान्तरं संप्राविशत् ॥ ३ ॥ य एवंविधः सोऽहं स्वज्ञादिदृष्टिमाश्रित्य आधाराधेयात्मना नित्यानित्यरूपः, कारणं ब्रह्म कार्यं अब्रह्म आत्मानात्मरूपोऽपि अहमेव, “नान्यः कश्चिन्मत्तो व्यतिरिक्तः” इति प्रतिज्ञातत्पात् ।

^१ ब्रह्माहं ब्र—अ, अ १, अ ३, क.

प्रागादिदिक्षु अश्वतीति प्राञ्चः इत्यादि समानम् । प्रागाग्नेयादिदिशश्च विदिशश्च
 अधश्चोर्ध्वं च पुनर्पुंसकस्त्रीजातिश्च गायत्र्यादिशक्तिश्चयं च त्रिष्टुतादिछन्दस्त्रयं
 च गार्हपत्याद्यग्निश्चयं च प्रतिभासिकादिसत्यमपि यत्सत्तामाश्रित्य प्रवृत्तं सोऽहं
 सत्यः कामधेनुजातिः गौः गिरिजा गौरी वयसा ज्येष्ठः गुणतः श्रेष्ठः ज्ञानेन
 वरिष्ठः । अप्तेजोग्रहणं पञ्चभूतोपलक्षणार्थं—असेजआदिपञ्चभूतं च ऋगादि-
 वेदचतुष्टयं च कलिपतं क्षरं अकलिपतं अक्षरं च शत्रुणाऽवेदनीयं गोप्यं
 मित्रेणाप्यवेदनीयं गुह्यं च अरण्योऽरण्यं च पुष्करं पुण्यक्षेत्रं च पवित्रं
 शुद्धिहेतुस्त्रानादि च अत्रं मध्यं मूलं च सर्वान्तर्बहिश्च पुरस्तात् पूर्वादिदिशसु
 दिक्षु यद्यदवस्थितं यद्यदनवस्थितं तत्तत्सर्वं च मत्स्वरूपज्योतिरिति प्रतिपर्याय-
 महमित्यनुसंधेयम् । नित्यानित्यादि अवस्थितमनवस्थितमित्यन्तं सर्वज्योतिरहमे-
 वैकः न मत्तोऽन्यदस्ति, “सर्वज्योतिरसावहम्” इति श्रुतेः । हे देवाः सर्वे च
 यूयं मामेव सर्वमिति जानन्तु इति शेषः ॥ ४ ॥

रुद्रज्ञानफलम्

मां यो वेद सर्वान् देवान् वेद गां गोभिर्ब्राह्मणान् ब्राह्मण्येन
 हर्वीषि हविषाऽऽयुरायुषा सत्यं सत्येन धर्मं धर्मेण तर्पयामि
 तर्पयामि ॥ ९ ॥

यो मुमुक्षुः मामेवंविधं वेद सोऽयं मुनिः सर्वान् देवान् मत्स्वरूपतया
 वेद । तत्तद्वूपमास्थाय वैराजभावं वैकुण्ठभावं वैत्य स्वांशजजीवजातं तर्पया-
 मीत्याह—गामिति । गोभिः स्वाधिष्ठितसूर्यरश्मिभिः गां भूमिं तर्पयामि
 ब्राह्मण्यापादकर्मणा ब्राह्मणान् तर्पयामीति सर्वत्रानुषज्यते । धृतादिहविषा
 हर्वीषि चरुपुरोडाशादीनि, आयुषा मुख्यप्राणरूपेण आयुः व्यष्टिप्राणं तर्पयामि,
 पारमार्थिकसत्येन व्यावहारिकादिसत्यं तर्पयामि, स्वात्मज्ञानधारणार्हधर्मेण
 अभ्युदयहेतुधर्मजातं तर्पयामि । आवृत्तिस्तर्पयामीति सर्वत्रानुवृत्यर्था ॥ ९ ॥

देवकृतरुद्रस्तुतिः

स्वेन तेजसा ततो देवा रुद्रं नापश्यन् ते देवा रुद्रं ध्यायन्ति
 ततो देवा ऊर्ध्वबाहवः स्तुवन्ति—ॐ यो ह वै रुद्रः स भगवान्
 यश्च ब्रह्मा भूर्भुवः सुवः तस्मै वै नमो नमः शीर्षञ्जनदो विश्व-
 रूपोऽसि ॥ ६ ॥ . . . यश्च विष्णुः . . . ॥ ७ ॥ . . . यश्च
 महेश्वरः . . . ॥ ८ ॥ . . . या चोमा . . . ॥ ९ ॥ . . . यश्च
 विनायकः . . . ॥ १० ॥ . . . यश्च स्कन्दः . . . ॥ ११ ॥ . . .
 यश्चेन्द्रः . . . ॥ १२ ॥ . . . यश्चाद्यि . . . ॥ १३ ॥ . . . या
 च भूः . . . ॥ १४ ॥ . . . यश्च सुवः . . . ॥ १५ ॥ . . .
 यश्च सुवः . . . ॥ १६ ॥ . . . यच्च महः . . . ॥ १७ ॥ . . .
 यश्च जनः . . . ॥ १८ ॥ . . . यच्च तपः . . . ॥ १९ ॥ . . .
 यच्च सत्यम् . . . ॥ २० ॥ . . . या च पृथिवी . . . ॥ २१ ॥ . . .
 याश्रापः . . . ॥ २२ ॥ . . . यच्च तेजः . . . ॥ २३ ॥ . . . यश्च
 वायुः . . . ॥ २४ ॥ . . . यच्चाकाशम् . . . ॥ २५ ॥ . . .
 यश्च सूर्यः . . . ॥ २६ ॥ . . . यश्च सोमः . . . ॥ २७ ॥ . . .
 यानि च नक्षत्राणि . . . ॥ २८ ॥ . . . ये चाष्टौ ग्रहाः . . .
 ॥ २९ ॥ . . . यश्च प्राणः . . . ॥ ३० ॥ . . . यश्च कालः
 . . . ॥ ३१ ॥ . . . यश्च यमः . . . ॥ ३२ ॥ . . . यश्च
 मृत्युः . . . ॥ ३३ ॥ . . . यच्चामृतम् . . . ॥ ३४ ॥ यच्च
 भूतं भव्यं भविष्यत् . . . ॥ ३५ ॥ . . . यच्च विश्वम् . . . ॥ ३६ ॥

... यच्च कृत्स्नम् ... ॥ ३७ ॥ ... यच्च सर्वम् ...

॥ ३८ ॥ ... यच्च सत्यम् ... ॥ ३९ ॥ ...

ब्रह्मैकस्त्वं द्वित्रिधोर्धर्वमधश्च त्वं शान्तिश्च त्वं पुष्टिश्च त्वं
तुष्टिश्च त्वं हुतमहुतं विश्वमविश्वं दत्तमदत्तं कृतमकृतं परमपरं
परायणं चेति ॥ ४० ॥

इत्थं प्रौढप्रकाशात्मना विश्वरूपं दर्शयन्तं देवा द्रष्टुमशक्ताः सन्तः तं
ध्यायन्ति चतुर्द्विशन्मन्त्रैः स्तुवन्ति चेत्याह—स्वेनेति । देवा यैर्मन्त्रै रुद्रं
स्तुवन्ति तान् मन्त्रानुदाहरति—ओमित्यादिना । ओमादौ मध्ये भूर्भुवःसुवरन्ते
शीर्षज्ञनदो विश्वरूपोऽसि इति यथा प्रथममन्त्रोक्तादिमध्यान्तविन्यासः सर्वमन्त्रेषु
समान इति वेदितव्यः । एतैर्मन्त्रैः स्तुतो रुद्रः प्रीतो भूत्वा देवानां स्वात्मानं
दर्शयतीत्यर्थः ॥ ६—३९ ॥ श्रीरुद्रदर्शनेन सन्तुष्टा देवा: पुनस्तमेव स्तुवन्ती-
त्याह—ब्रह्मैकस्त्वमिति । त्वमेव ब्रह्म एकद्वित्रिसङ्घयावाच्यमपि त्वमेव
ऊर्ध्वमधश्च त्वमेव स्वाविद्याद्वयतत्कार्यशान्तिरपि त्वमेव पुष्टिः बलं तुष्टिः
आनन्दः त्वमेव हुतं होमः अहुतं तद्विपरीतं विश्वं आरोपः अविश्वं
अपवादः दानं दत्तं तद्विपरीतं अदत्तं कृतमकृतं सकामनिष्कामर्कम् परं
कारणं अपरं कार्यं स्वांशजप्राणिपटलपरायणं परिसमाप्तिस्थानमपि त्वमेवेति
सर्वत्रानुष्ठज्यते ॥ ४० ॥

रुद्रं प्रति देवानां प्रार्थना

अपाम सोममसृता अभूमागन्म न्योतिरविदाम देवान् ।

किनूनमस्मान् कृणवदरातिः किमु धूर्तिरसृत मर्त्यस्य ॥ ४१ ॥

सर्वजगद्वितं वा एतदक्षरं प्राजापत्यं सूक्ष्मं सौम्यं पुरुष-
मग्राह्यमग्राह्येण वायुं वायव्येन सोमं सौम्येन ग्रसति स्वेन तेजसा
१तस्मा उपसंहत्रे महाग्रासाय वै नमो नमः ॥ ४२ ॥

¹ तस्मादुप—अ, अ १, अ २, क.

हृदिस्था देवता: सर्वा हृदि प्राणाः प्रतिष्ठिताः ।
 हृदि त्वमसि यो नित्यं तिस्रो मात्राः परस्तु सः ॥ ४३ ॥
 तस्योत्तरतः शिरो दक्षिणतः पादो य उत्तरतः स ओङ्कारो
 य ओङ्कारः स प्रणवो यः प्रणवः स सर्वव्यापी यः सर्वव्यापी
 सोऽनन्तः योऽनन्तस्तत्त्वारं यत्तारं तत् सूक्ष्मं यत् सूक्ष्मं तच्छृङ्कं
 यच्छृङ्कं तद्वैद्युतं यद्वैद्युतं तत् परं ब्रह्मेति स एकः स एको रुद्रः स
 ईशानः स भगवान् स महेश्वरः स महादेवः ॥ ४४ ॥

विधाऽन्तरेण देवास्तमेव प्रार्थयन्तीत्याह—अपामेति । हे अमृत रुद्र
 त्वत्प्रसादात् वयं सोमं अपाम पिबेम । एवं सोमादियां कृत्वा अमृता
 अमरणधर्माणो देवा अभूम भवेम । यद्वा—स्वकृतयागादिफलं त्वय्येव समर्प्य
 ततस्त्वत्प्रसादसज्जातचित्तशुद्धिप्राप्यज्ञानद्वारा तावकं ज्योतिः अहमेवास्मीति
 अगन्म गच्छामः । किंच त्वद्वावसंसिद्धज्ञानेन स्वाभेदेन द्योतमानान् देवान्
 विराडादीन् ब्रह्मविष्णुमहेश्वरान् वा अहमेवेदं सर्वं इति अविदाम स्वात्मतया
 पश्यामः । एवं त्वद्वत्ताभयान् अस्मान् अरातिः कामाद्यरिषिङ्गुर्गः स्वाज्ञानं वा
 किं कृणवत् किं वा कुर्यात् न किमपीत्यर्थः । नूनं निश्चयम् । एवं स्वाज्ञानाराते-
 रस्मच्चालनसामर्थ्याभावे मर्त्यस्य मरणधर्मविशिष्टस्य मम धूर्तिः दुष्कृतिः चालनं
 किमु कृणवत् दुष्कृतेरपि त्वत्प्रसादलब्धज्ञानसमकालं ब्रह्मरूपत्वात्, “पुण्यं
 पापं च चिन्मात्रं” इति श्रुतेः ॥ ४१ ॥ व्यानस्तवनलब्धरुद्रप्रसादा देवाः
 सर्वग्रासरुद्राय नमस्कुर्वन्तीत्याह—सर्वेति । यत् सर्वेषां जगतामन्तर्याम्या-
 धाररूपेण हितं करोतीति सर्वजगद्धितम् । वाशब्दोऽवधारणार्थः । यत् एतत्
 रुद्राख्यं अक्षरं यत्प्राजापत्यं प्रजापतिभिः स्तुत्यत्वात् यन्निरतिशयसूक्ष्मं
 यत्स्वानन्यभक्तपठलसौम्यं यत् पूर्णभावेन पुरुषाख्यं यत् अग्राह्येण निर्विशेष-
 रूपेण सर्वप्रमाणाग्राह्यमव्यक्तं प्रसति वायव्येन सूत्ररूपेण वायुं आध्यात्मिकं
 प्रसति, यत् सौम्येन रूपेण सोमं अमृतं प्रसति, यत् स्वेन तेजसा स्वातिरिक्त-

स्वाज्ञानध्यान्तं प्रसति तस्मै सर्वोपसंहर्त्रे स्वावशेषतया सर्वग्रासाय श्रीरुद्राय परमात्मने वै नमो नमः सर्वग्रासरुद्रोऽस्मीत्यैक्यानुसंधानं कुर्म इत्यर्थः, “नम-स्त्वैक्यं प्रवदेत्” इति श्रुतेः ॥ ४२ ॥ पुनः प्रकारान्तरेण देवाः स्वहृदि स्वात्मानं रुदं ध्यायन्तस्तत्स्वरूपेयतां वर्णयन्तीत्याह—हृदिस्था इति । हन् हरणे इति धातोः स्वाज्ञानहारिणि हृदि प्रतीचि सर्वाधारे रज्जुसर्पवत्तिष्ठन्तीति हृदिस्था: देवताः सर्वाः इन्द्रादयः । तथा हृदि पञ्चवृत्तिसहितवागादिप्राणाश्च प्रतिष्ठिताः । यस्त्वं अकारादितिस्त्रो मात्रा या वर्तन्ते तासां परः, तुशब्दोऽवधारणार्थः । अकारादिमात्रातदध्यक्षविश्वविराडोत्रादेरपि पर एव भूत्वा हृदि विलसितवृत्तिसहस्रभावाभावप्रकाशकप्रत्यगभिन्नपरमात्मा त्वमसि स त्वं सर्व-विलक्षणश्वासि ॥ ४३ ॥ तस्य हृदयस्योत्तरतः शिरः मकारः तदध्यक्षप्राज्ञादिश्च वर्तते,

शिरोवाची मकारः स्यादकारः पादवाचकः ।
उकारो मध्यदेहः स्यात् तदात्मा तुर्य उच्यते ॥

इति स्मृतेः । तथा दक्षिणतः पादः अकारः तदध्यक्षः प्रतिष्ठितः । य उत्तरतो मकारः विराजते स एवोङ्कारः मकारादेरोङ्कारावयवत्वात् ॥ ४४ ॥

ओङ्कारशब्दार्थः

अथ कस्मादुच्यते ओङ्कारो यस्मादुच्चार्यमाण एव सर्वं शरीरमूर्ध्वमुन्नामयति तस्मादुच्यते ओङ्कारः ॥ ४५ ॥

य ओङ्कारः स प्रणवः इत्यादिमन्त्रार्थस्तिरोहित इति मत्वा तदर्थजातं तद्वाक्षणमुखेन श्रुतिर्व्याकरोति—अथेति । आदौ प्रश्नोत्तररूपेण ओङ्कारस्वरूपं व्युत्पादयति—कस्मादिति । सर्वत्र अथशब्दः प्रश्नार्थः कस्मात् ओङ्कार इत्युच्यते । यस्मादुच्चार्यमाण एव यतः ओङ्कारोच्चारणादेव सर्वं शरीरं उर्ध्वमुन्नामयतीव भाति ओङ्कार इति तस्मादुच्यते ॥ ४५ ॥

प्रणवशब्दार्थः

अथ कस्मादुच्यते प्रणवो यस्मादुच्चार्यमाण एव ऋग्यजु-
स्सामाथवीङ्गिरसश्च यज्ञे ब्रह्म च ब्राह्मणेभ्यः प्रणामयति तस्मा-
दुच्यते प्रणवः ॥ ४६ ॥

य ओङ्कारः स प्रणव इति प्रणवशब्दार्थमाह—अथेति । अथेत्यादि
यस्मादुच्चार्यमाण एवेत्यन्तं सर्वत्र समानम् । यज्ञे ऋगादिवेदचतुष्टयं ब्रह्म,
चशब्दः सर्वत्विगुपलक्षणार्थः, ब्राह्मणेभ्यः प्रणामयति, वेदत्विङ्गनिर्वर्त्यज्ञस्य
निष्कामवियाऽनुष्ठितस्य चित्तशुद्धिप्राप्यज्ञानद्वारा ब्राह्मण्यपदप्रणामहेतुत्वात् ।
ब्राह्मणेभ्यः प्रणामयति इत्युक्त्या ब्राह्मणेतराणां वेदतदर्थग्रहणधारणाविकारा-
भावो द्योत्यते । तस्मादुच्यते प्रणवः ॥ ४६ ॥

सर्वव्यापिशब्दार्थः

अथ कस्मादुच्यते सर्वव्यापी यस्मादुच्चार्यमाण एव सर्वान्
लोकान् व्याप्नोति स्त्रेहो यथा पल्लपिण्डं शान्तमूलमोतं प्रोतमनु-
प्राप्य व्यतिषिक्तस्तस्मादुच्यते सर्वव्यापी ॥ ४७ ॥

सर्वव्यापिशब्दार्थमाह—अथेति । यथा स्त्रेहो वसादिविकारः शान्तमूलं
मूलतः पृथक्कृतं पल्लपिण्डं ओतं प्रोतमनुप्राप्य व्यतिषिक्तः तत्समग्रं व्याप्य
वर्तते तथाऽयमात्मा स्वेन रूपेण सर्वान् लोकान् व्याप्नोतीत्यर्थः ॥ ४७ ॥

अनन्तशब्दार्थः

अथ कस्मादुच्यते अनन्तो यस्मादुच्चार्यमाण एवाद्यन्तं
नोपलभ्यते तिर्यग्गूर्ध्वमधस्तात्स्मादुच्यते अनन्तः ॥ ४८ ॥

अथर्वशिर-उपनिषद्

अनन्तशब्दार्थमाह—अथेति । स्वाविद्यापदतत्कार्यजातस्याद्यन्तवर्त्तेऽपि तदारोपापवादाधिकरणस्यात्मनस्तत्तिर्यगृधर्वमधस्तादाद्यन्तं नोपलभ्यते, तस्य त्रिविधपरिच्छेदशून्यत्वादनन्तत्वं निरङ्गुशमित्यर्थः ॥ ४८ ॥

तारशब्दार्थः

अथ कस्मादुच्यते तारं यस्मादुच्चार्यमाण एव गर्भजन्म-
जरामरणसंसारमहाभयात् संतारयति तस्मादुच्यते तारम् ॥ ४९ ॥

तारशब्दार्थमाह—अथेति । यद्वक्षाहमस्मीति स्मृतिमात्रतः स्वाज्ञ-
विकल्पतजन्मादिसंस्तिसंतारणात् तारकत्वम् ॥ ४९ ॥

सूक्ष्मशब्दार्थः

अथ कस्मादुच्यते सूक्ष्मं यस्मादुच्चार्यमाण एव सूक्ष्मो
भूत्वा परशरीराण्येवाधितिष्ठति तस्मादुच्यते सूक्ष्मम् ॥ ५० ॥

सूक्ष्मशब्दार्थमाह—अथेति । यत्प्रत्यग्रूपेण वालाग्रशतैकभागादपि सूक्ष्मो
भूत्वा विश्वविद्वादिरूपतः परशरीराण्येव अधितिष्ठति तद्वस्तुतः स्थूलसूक्ष्मादि-
कलनाविरलमित्यर्थः ॥ ५० ॥

शुक्लशब्दार्थः

अथ कस्मादुच्यते शुक्लं यस्मादुच्चार्यमाण एव कुन्दते
^१ क्लामयते तस्मादुच्यते शुक्लम् ॥ ५१ ॥

शुक्लशब्दार्थमाह—अथेति । यत् स्वेनैव रूपेण कुन्दते प्रकाशते
स्वातिरिक्तं क्लामयते प्रकाशयति तदेव शुक्लमुच्यते, “शुक्लतेजोमयं ब्रह्म”
इति श्रुतेः ॥ ५१ ॥

^१ क्लमयते—अ १, अ २, क.

अथर्वशिर-उपनिषद्

२९

वैद्युतशब्दार्थः

अथ कस्मादुच्यते वैद्युतं यस्मादुच्चार्यमाण एवातिमहति
तमसि सर्वं शरीरं विद्योतयति तस्मादुच्यते वैद्युतम् ॥ ९२ ॥

वैद्युतशब्दार्थमाह—अथेति । यदात्मतत्त्वं स्वाज्ञदृष्ट्या अतिमहति तमसि
गाढस्वाज्ञानध्वान्ते सर्वं शरीरोपलक्षितस्वाविद्यापदं स्वज्ञदृष्ट्या नेति नेति इति
विद्योतयति तत् वैद्युतम् ॥ ९२ ॥

परंब्रह्मशब्दार्थः

अथ कस्मादुच्यते परं ब्रह्म यस्मादुच्चार्यमाण एव बृहति
बृहयति तस्मादुच्यते परंब्रह्म ॥ ९३ ॥

परंब्रह्मशब्दार्थमाह—अथेति । स्वातिरिक्तं प्रसित्वा स्वयमेव सर्वोत्कर्षेण
वर्तत इति परं तद्वृपेणोपवृहणात् परंब्रह्म ॥ ९३ ॥

एकशब्दार्थः

अथ कस्मादुच्यत एको यः सर्वान् लोकानुद्गृह्णात्यजसं
सृजति विसृजति वासयति तस्मादुच्यत एकः ॥ ९४ ॥

एकशब्दार्थमाह—अथेति । यः परमेश्वरः स्वविकल्पितसर्वान् लोकान्
अहमेवेदं सर्वं इति स्वावशेषतया उद्गृह्णाति उपसंहरति, अजस्रमिति सर्वत्र
संबध्यते, अजसं सृजति सूक्ष्मरूपेण पुनः स्थूलरूपेण विसृजति एवमपच्ची-
कृतपच्चीकृतभूतसृष्टि कृत्वा स्वस्मिन् आधारभूते अजसं वासयति स्थिति
करोतीत्यर्थः ॥ ९४ ॥

एकोरुद्धशब्दार्थः

अथ कस्मादुच्यत एको रुद्रः—

एक एव रुद्रो न द्वितीयाय तस्थुः

इमान् लोकानीशत ईशनीयुर्जननीयुः ।

प्रत्यञ्जनास्तिष्ठति सञ्चुकोचान्तकाले

संसृज्य विश्वा भुवनानि गोप्ता ॥

तस्मादुच्यते एको रुद्रः ॥ ९९ ॥

एकोरुद्रशब्दार्थमाह—अथेति । स्वातिरिक्तरुद्रावको रुद्र एक एव तस्य निष्प्रतियोगिकत्वेनादैतरुपत्वात् । तदतिरिक्तस्वाविद्यापदतत्कार्याणि न कदाचिदपि द्वितीयाय तस्थुः स्थितवन्तः, तेषामाविद्यकत्वेन कारणतुल्यत्वात् । यः पुनः मूलाबीजांशयोगतः ईश्वरत्वमवलम्ब्य स्वविकल्पतेमान् लोकान् स्वस्योचितव्यापृतौ ईशते ईष्टे, वचनव्यत्ययश्छान्दसः, नियमयति, य एते लोका ईशोन जननीयुः सृज्यमाना सृष्टा वा भवेयुः, य एवं सृष्टास्त एव ते ईशनीयुः स्वोचितकर्मणि नियुज्यमाना भवेयुः, सोऽयमीश्वरः प्रत्यञ्जनाः प्रतिजनाः तेषां हृदये सूत्रान्तर्यामिप्रत्यप्रूपेण तिष्ठति सृष्टिकाले चतुराननात्मना विश्वा विश्वानि संसृज्य सृष्टा पुनः स्थितिकाले स्वरिमन् भवन्तीति भुवनानि विष्वात्मना गोप्ता रक्षिता पुनः अन्तकाले कालाग्निरुद्रात्मना संचुकोच उपसंहत्य स्वयं एक एवावशिष्यत इत्यर्थः ॥ ९९ ॥

ईशानशब्दार्थः

अथ कस्मादुच्यते ईशानो यः सर्वान् लोकानीशत ईशनीभिः
जननीभिः परमशक्तिभिः ॥ ९६ ॥

अभि त्वा शूर नो तुमोऽदुर्गचा इव धेनवः ।

ईशानमस्य जगतः सुवर्द्धशमीशानमिन्द्र तस्थुषः ॥

तस्मादुच्यते ईशानः ॥ ९७ ॥

ईशानशब्दार्थमाह—अथेति । यः सर्वान् लोकान् ईशते ईष्टे नियमयति । काभिन्नियमयतीत्यत्र ईशनीभिः अजडक्रियाशक्तिवृत्तिभिः, तथा

जननीभिः अजडज्ञानशक्तिवृत्तिभिः, तथा परमशक्तिभिः अजडेच्छाशक्तिवृत्तिभिश्च य इमान् लोकानीशते ॥ ९६ ॥ स्वाज्ञानासहनात् हे शूर तं त्वां वयं अभितो नुमः यथा धेनुस्वामी स्वकीयतया अभिमता अदुर्घा अपि धेनवो धेनः नोपेक्ष्य पालयति, द्वितीयार्थे प्रथमा, तथा नोऽस्मान् भवदाराधनं कर्तुमशक्तान् मत्वा केवलकरुणया परिपालय त्वत्पदपात्रीभूतान् कुर्वित्वर्थः । हे इन्द्र परमेश्वर अस्य जगतः जङ्गमस्य स्वस्वकर्मनियन्तृत्वात् ईशानं तस्थुषः स्थावरस्यापि वृद्धयादिविक्रियानियमनात् ईशानं सुवर्लोकोपलक्षितसर्वलोकहर्षं द्रष्टारं निरङ्कुशसर्वज्ञं त्वां अभितो नुमः इति पूर्वेणान्वयः ॥ ९७ ॥

भगवच्छब्दार्थः

अथ कस्मादुच्यते भगवान् यः सर्वान् भावान् निरीक्षित्यात्मज्ञानं निरीक्षयति योगं गमयति तस्मादुच्यते भगवान् ॥ ९८ ॥

भगवच्छब्दार्थमाह—अथेति । यः सर्वान् स्वांशजसर्वान् भावान् जीवान् मत्स्वरूपमेव सर्वं मदतिरिक्तं नेतीति निरीक्षित्य पुनस्तेषामपि परमेश्वरोऽस्मीति आत्मज्ञानं निरीक्षयति प्रत्यक्परचितोः योगं ऐक्यज्ञानं गमयति प्रापयति स भगवानित्यर्थः ॥ ९८ ॥

महेश्वरशब्दार्थः

अथ कस्मादुच्यते महेश्वरो यः सर्वान् लोकान् संभक्षः संभक्षयत्यर्जस्तं सृजति विसृजति वासयति तस्मादुच्यते महेश्वरः ॥ ९९ ॥

महेश्वरशब्दार्थसाह—अथेति । यः स्वाज्ञदृष्टिविकल्पितसर्वलोकान् अजस्तं स्वदृष्ट्या संभक्षः उपसंहर्ता सन् संभक्षयति स्वात्ममात्रावशिष्टान् करोति अजस्तं सृजति विसृजति वासयतीत्युक्तार्थम् । एवं यः स्वमात्रमवशिष्यते स एव महेश्वर इत्यर्थः ॥ ९९ ॥

महादेवशब्दार्थः

अथ कस्मादुच्यते महादेवो यः सर्वान् भावान् परित्यज्यात्म-
ज्ञानयोगैश्वर्ये महति महीयते तस्मादुच्यते महादेवः ॥ ६० ॥

महादेवशब्दार्थमाह—अथेति । यः सर्वान् स्वातिरिक्तभावान् परित्यज्य
मिथ्यात्वेन निरस्य स्वात्मज्ञानयोगैश्वर्ये स्वे महिन्नि महति महीयते सोऽयं
महादेवः परमात्मेत्यर्थः ॥ ६० ॥

रुद्रस्य व्यापकत्वम्

तदेतद्वद्रचरितं—

एषो हि देवः प्रदिशो तु सर्वाः

पूर्वो हि जातः स उ गर्भे अन्तः ।

स विजायमानः स जनिष्यमाणः

प्रत्यङ्गजनास्तिष्ठति विश्वतोमुखः ॥ ६१ ॥

विश्वतश्शक्तुरुत विश्वतोमुखो

विश्वतोबाहुरुत विश्वतस्पात् ।

सं बाहुभ्यां धमति संपतत्रै-

द्यावाभूमी जनयन् देव एकः ॥ ६२ ॥

एवं रुद्रप्रशंसां कृत्वा तस्य व्यापकतामाह—तदेतदिति । देवा ह वा
इत्यारभ्य यदेतदुक्तं तदेतत् श्रीरुद्रचरितम् । यः प्रणवादिमहादेवान्तशब्दै-
रभिहितः एष देवो हि स्वयंप्रकाशचिद्भातुर्निष्प्रतियोगिकचिन्मात्ररूपोऽपि
स्वाज्ञादिदृष्टिमात्रित्य आग्रेयपूर्वादिसर्वाः प्रदिशो दिशोऽनुगतो विराट्-हिरण्य-
गर्भरूपेण सर्वस्मात् पूर्वो हि जातः, “हिरण्यगर्भः समवर्तताप्रे” इति श्रुतेः ।

स उ स एव प्राणिनां अन्तः गर्भे वर्तते । स एव मनुष्यादिरूपेण जायमानो
जनिष्यमाणश्च प्रत्यञ्जनाः प्रतिप्राणिनः तेषां हृदये अन्तर्याम्यात्मना तिष्ठति
युगपत् विश्वतोमुखः स्वाविद्यापदप्रविभक्तानन्तकोटिब्रह्माण्डालङ्कारप्राणिपटल-
रूपेण ॥ ६१ ॥ विश्वतः सर्वतः चक्षुरुत्तापि विश्वतोमुखः तथा विश्वतोबाहुः
उत् विश्वतस्पात् । चक्षुरादिग्रहणमनुक्तावयवकरणग्रामोपलक्षणार्थम् । सं
बाहुभ्यां धमति स्वसृष्टप्राणिजातं बाहुभ्यां संयोजयति यस्त्वेक एव सन् द्यौश्च
भूमिश्च द्यावाभूमी तदुपलक्षितानन्तकोटिब्रह्माण्डानि संसारपतनत्राणनशक्तैः
संपतत्रैः जीवैश्च सह जनयन उत्पादयन्नास्ते सोऽयं परमार्थदृष्ट्या एक एवाव-
शिष्यते । स्वस्य निश्चितियोगिकाद्वैतरूपत्वादेकत्वं निरङ्कुशमित्यर्थः ॥ ६२ ॥

एवमुपासनायाः फलम्

तदेतदुपासितव्यं यद्वाचो

वदन्ति तदेव ग्राह्यम् ।

अयं पन्था वितत उत्तरेण येन देवा येन क्रिष्यो येन

पितरः प्राप्नुवन्ति परमपरं परायणं च ॥ ६३ ॥

वालाग्रमात्रं हृदयस्य मध्ये

विश्वं देवं जातवेदं वरेण्यम् ।

तमात्मस्थं येऽनुपश्यन्ति धीरा-

स्तेषां शान्तिः शाश्वती नेतरेषाम् ॥ ६४ ॥

यो योनिं योनिमधितिष्ठत्येको

येनेदं पूर्णं पञ्चविंशं च सर्वम् ।

तमीशानं पुरुषं देवमीढ्यं

^१निदिध्यात्तारं शान्तिमत्यन्तमेति ॥ ६५ ॥

¹ निदिध्यायात्तारं—अ २, क.

एवमुपासनां तत्कलं चाह—तदिति । यत् सर्वापहवसिद्धं ब्रह्म स्वमात्रमिति “सन्मात्रमसदन्यत्”, “ब्रह्मात्रमसन्न हि” इत्यादिसर्ववेदान्तवाचोऽभिवदन्ति तदेतत् ब्रह्म निष्प्रतियोगिकस्वमात्रमिति उपासितव्यम् । कैवल्येच्छुभिरात्मत्वेन तदेव हि ग्राह्यम् । अयं पन्थाः मार्गो विततः, इतोऽतिरिक्तमार्गस्य कुपथत्वात्, “नान्यः पन्था विद्यतेऽयनाय” इति श्रुतेः । येन देवर्षिपितरः प्राप्नुवन्ति—किं तत्?—परं परं ब्रह्म अपरं अपरं ब्रह्म उत्तरेण पथा परायणं चेति । के तत् प्राप्नुवन्ति! ज्ञानकर्मसमुच्चयानुष्ठातारः ऊर्ध्वरेतसश्च, दक्षिणमार्गपेक्ष्या सोऽपि वितत इत्यर्थः ॥ ६३ ॥ प्राप्यस्वरूपं तज्ज्ञानाज्ञानफलं चाह—वालाग्रमात्रमिति । स्वांशजप्राणिपटलहृदयस्य मध्ये वालाग्रमात्रं ततोऽपि सूक्ष्मम् । सर्वप्राण्यात्मतया विश्वसनीयत्वात् विश्वं देवं स्वप्रकाशं, यतो ऋगादिचतुर्वेदा जातास्तं जातवेदं सर्वज्ञकल्पं, वरेण्यं सर्वैरपि वरणीयम् । एवं यो वर्तते तमात्मस्थं प्रत्यञ्चं पराग्भावसापेक्षप्रत्यग्भावापायसिद्धं परमात्मानं निष्प्रतियोगिकस्वमात्रमिति येऽनुपश्यन्ति धीराः ब्रह्म-विद्वरीयांसः तेषां शाश्वती शान्तिः विकल्पवरमुक्तिः नेतरेषां स्वाज्ञानामित्यर्थः ॥ ६४ ॥ उक्तार्थस्यातिसूक्ष्मतया पुनर्भङ्गन्तरेण तदेव विशदयति—यो योनिमिति । यः परमात्मा कालत्रयेऽप्येकरूपोऽपि स्वाविद्याद्यतत्कार्यप्रविभक्तयोनि योनि प्रतियोनि विश्वविद्याद्यविकल्पानुज्ञैकरसान्तवपुषा अधितिष्ठति वा अधितिष्ठति येनेदं परिदृश्यमानं पञ्चविधं वियदादिपञ्चभूतभौतिकजातं सर्वं च पञ्चब्रह्मात्मनाऽपि पूर्णम् । तमीशानं स्वातिरिक्ताविद्याद्यतत्कार्यपञ्चभूतभौतिकं प्रसित्वा निष्प्रतियोगिकब्रह्मात्रतयाऽवस्थातुमीश्वरं पुरुषं स्वाज्ञदण्डिप्रसक्ताविद्यापदपूरणात् देवं स्वयंप्रकाशचिद्ग्रातुं ब्रह्मादिभिरपि स्वात्मतया ईडयं स्वाज्ञपटलसन्तारं यो मुनिः अहं ब्रह्मास्मि इति निदिध्यात् निदिध्यासनं ध्यानं कुर्यात् स मुनिः अत्यन्तं निरुपचरितं स्वा[न]तिरिक्तशान्तिं विदेहकैवल्यं एति ॥

तृष्णावतां शान्त्युपायः

प्राणेष्वन्तर्मनसो लिङ्गमाहु-

र्यस्मिन् क्रोधो या च तृष्णाऽक्षमा च ।

तृष्णां छित्त्वा हेतुजालस्य मूलं

बुद्ध्या सञ्चिन्त्य स्थापयित्वा तु रुद्र रुद्र एकत्वमाहुः ॥

तृष्णावद्वानां ब्रह्मैक्यरूपिणी शान्तिः कथं भवतीत्यत आह—प्राणेष्विति । प्राणेषु ब्रह्मपिपीलिकान्तप्राणिषु अन्तः हृदये यस्मिन् स्वेष्पितकामापूरणसंजातः क्रोधश्च याऽप्राप्तविषयकतृष्णा च परश्रेयोदर्शनाक्षमा न वर्तते तत्र तन्मनसो लिङ्गं तत्त्वविद् आहुः । तत्र मनसो लिङ्गे संसृतिहेतुजालं स्वाविद्याद्वय-तत्कार्यजातं तस्यापि मूलं हेतुभूतां तृष्णां मायां ब्रह्मात्रज्ञानखड्गेन छित्त्वा अपहृवं कृत्वा रुद्रे प्रतीचि स्वे महिन्नि तदपहृवसिद्धमात्मानं बुद्ध्या संचिन्त्य स्थापयित्वा यत्तन्मात्रतयाऽवस्थितत्वं तत् रुद्र एकत्वमाहुः; “परेऽव्यये सर्व एकीभवन्ति” इति श्रुत्यनुरोधेन सर्वं प्रत्यक्षपरविभागैक्यप्रभवसविशेषत्वरु-जद्रावके रुद्रे स्वाज्ञविकल्पितं सर्वं स्वज्ञादिदृष्टया तन्मात्रपर्यवसनं ब्रह्मविदः आहुः कथयन्तीत्यर्थः ॥ ६६ ॥

महापाशुवतव्रतम्

रुद्रं शाश्वतं वै पुराणमिष्मूर्जं तपसा नियच्छत् । ब्रतमेतत् पाशुपतम् । अग्निरिति भस्म वायुरिति भस्म जलमिति भस्म स्थल-मिति भस्म व्योमेति भस्म सर्वं ह वा इदं भस्म मन इत्येतानि चक्षुंषि भस्मान्यग्निरित्यादिना भस्म गृहीत्वा विमृज्याङ्गानि संसृशेत्त-स्माद्वृतमेतत् पाशुपतम् ॥ ६७ ॥

केवलस्वातिरिक्तास्तित्वपाशवद्वानां पशूनां कथं तद्विपरीतपशुपतियाथा-त्यस्यरूपावस्थानलक्षणकैवल्यसिद्धिः स्यादित्याशङ्क्य तंत्रापकोपायतया महा-पाशुपतव्रतमुपदिशति—रुद्रमिति । हे स्वाज्ञलोकाः यूयं रुद्रं शाश्वतं वै पुराणं, तदतिरिक्तस्याशाश्वताज्ञानविकल्पितत्वेनेदानींतनत्वात् तदेव शाश्वतं पुराणं,

इं इच्छाविषयं ऊर्जं अनं च रुद्राख्यं ब्रह्मैव, तदतिरेकेण न किञ्चिदस्ति, तद्वद्राख्यं ब्रह्माहमस्मीति तपसा विचारेण मनो नियच्छत नियमनं कुरुत । मुसुक्षुणैवं कर्तव्यमिति यत् तदेद्वतं पाशुपतं, पशुपतियाथात्म्यप्रापकत्वात् । तदतिरेकेण अग्न्यादिपञ्चभूत-मनआदिभौतिकजातसत्त्वात् कथं पशुपतियाथात्म्यसिद्धिरित्याशङ्कय, अग्न्यादिपञ्चमहाभूतानि मनआदिभौतिकानि तद्वेत्वव्यक्तं च ब्रह्मात्रज्ञानान्मिना भस्म कृत्वा तद्वस्म अग्निरित्यादिमनुना गृहीत्वा स्वमात्रज्ञानतोयेन विमृज्य स्वाङ्गदृष्टिविकल्पताङ्गानि विमृजेत् तेन पशुपतियाथात्म्यलक्षणैकवल्यं स्यादित्याह—अग्निरितिभस्मेत्यादिना ॥ ६७ ॥

ग्रन्थपठनतदर्थज्ञानफलम्

पशुपाशविमोक्षाय योऽर्थर्वशिरसं ब्राह्मणोऽधीते सोऽग्निपूतो भवति स वायुपूतो भवति स आदित्यपूतो भवति स सोमपूतो भवति स सत्यपूतो भवति स सर्वपूतो भवति स सर्वेषु तीर्थेषु स्नातो भवति स सर्वेषु वेदेष्वधीतो भवति स सर्ववेदवत्तचर्यासु चरितो भवति स सर्वदेवैर्जातो भवति स सर्वयज्ञक्रतुभिरिष्टवान् भवति । तेनेतिहास-पुराणानां रुद्राणां शतसहस्राणि जपानि भवन्ति । गायत्र्याः शतसहस्रं जपं भवति । प्रणवानामयुतं जपं भवति । रूपे रूपे दशपूर्वान् पुनाति दशोत्तरानाचक्षुषः पङ्क्तिं पुनातीत्याह भगवानर्थर्वशिरोर्थर्वशिरः । सकृज्जह्वा शुचिः पूतः कर्मण्यो भवति द्वितीयं जह्वा गाणापत्यमवाप्नोति तृतीयं जह्वा ^१देवमेवानुप्रविशत्यों सत्यम् ॥ ६८ ॥

एवं भावयितुमशक्तस्यापि पशुपाशविमोचनोपायग्रन्थपठनतदर्थज्ञानफलं चाह—पश्चिति । यः पशुपाशविमोचनार्थी ब्राह्मणोऽर्थर्वशिरसं उपनिषदं

^१ देवमेव प्र—क.

अधीते तदर्थज्ञानं विनाऽपि ग्रन्थतः पठति सोऽयं मुमुक्षुरग्निवाम्बादित्य-
सोमसत्यवत् पूतः पवित्रो भवति । स सार्धत्रिकोटिमहातीर्थस्नातो भवति इत्यादि
शिष्टं स्पष्टम् । प्रथमवारजपतः सर्वकर्मकृत् । द्वितीयवारजपस्तु गाणापत्य-
प्रापकः । केवलपाठतोऽर्थतो वा तृयीयवारजपस्तु तत्सायुज्यस्य कैवल्यस्य वा
प्रापको भवति । यदाहार्थवैशिरो भगवान् तदेतत् औं सत्यं, न हि तत्र
संशयोऽस्तीत्यर्थः ॥ ६८ ॥

रुद्रैक्यप्रार्थना

यो रुद्रो अग्नौ यो अप्स्वन्तर्य ओषधीर्योरुधः आविवेश ।
य इमा विश्वा मुवनानि चक्लपे तस्मै रुद्राय नमो
अस्तु ॥ ६९ ॥

उक्तविशेषणविशिष्टरुद्रैक्यं प्रार्थयतीत्याह—य इति । यो रुद्रः परमात्मेति
प्रकटितः सोऽयं स्वाज्ञादिविकल्पताग्न्यादिपञ्चभूतेष्वन्तर्याम्यात्मना—ओषधी-
वीरुदग्रहणं भौतिकजातोपलक्षणार्थम्—भूतभौतिकजातं आविवेशत्यर्थः “यः
सर्वेषु भूतेषु तिष्ठत्रेष त आत्माऽन्तर्यामी” इति श्रुतेः । योऽयं रुद्रः हिरण्य-
गर्भात्मना इमा इमानि विश्वा विश्वानि अनन्तकोटिब्रह्माण्डानि प्रत्यण्डं भवन्तीति
चतुर्दशा मुवनानि चक्लपे निर्मितवान् तस्मै एतत्सूत्रान्तर्याम्यादिकलनारुद्राव-
करुद्राय प्रत्यगभिन्नपरमात्मने नमोऽस्तु रुद्रात्मात्मनोरैक्यमस्तिवत्यर्थः ॥ ६९ ॥

श्रीविद्यामोक्षप्रार्थना

^१अस्य मूर्खानमस्य संशीर्योऽथर्वा हृदयं च मन्मस्तिष्का-
दूर्ध्वं प्रेरयन् पवमानोऽथ शीर्षण्स्तद्वाऽर्थवैशिरो देवकोशः समुच्जितः
तत्प्राणोऽभिरक्षतु नियमन्नमयो मनःश्रियमन्नमयो मनो विद्यामन्न-
मयो मनो विद्यामन्नमयो मनो मोक्षमन्नमयो मनो मोक्षमन्नमयो
मन इत्यों सत्यमित्युपनिषद् ॥ ७० ॥

^१ अद्य—अ १, क.^२ भर्व—अ २, क.

स्वस्वभावानुरोधेन श्रियं विद्यां मोक्षं च देहीति प्रार्थयति—अस्येति ।
योऽथर्वा अर्थवेदशिरः अस्य ब्रह्माण्डस्य अस्य पिण्डाण्डस्य च मूर्धनं
समष्टिव्यष्टितुरीययोरैक्यं संशीः शंसितवान् “रुद्र एकत्वमाहुः” “तस्मै रुद्राय
नमो अस्तु” इत्यादिना प्रतिपादितवानित्यर्थः । शंसीरित्यर्थं संशीरिति वर्णव्य-
त्ययश्चान्दसः । मूर्धस्तुर्याधिष्ठितत्वात्, “तुरीयं मूर्धि संस्थितं” इति श्रुतेः ।
सर्वपावनहेतुत्वात् सोऽयं पवमानः परमेश्वरः हृदयं हृदयोपलक्षितान्तःकरण-
सहितप्राणं अथ प्रारब्धकर्मक्षयानन्तरं शीर्णो मस्तकात् तत्रत्यमन्मस्तिष्ठानात्
सहस्रारमध्यग्रहणनाड्यन्तर्गतमेदोविकारात् ऊर्ध्वं प्रेरयन् तद्वा तत्रैव सहस्रार-
विलसितस्य देवस्य स्वप्रकाशचिद्भातोः तुर्यस्य स्वावृतिरूपः कौशः समुज्जितः
विगलितः विशीर्णः इत्यर्थः । ततः तत्प्राणः तत्रत्यप्राणः परमेश्वरः निर्विकल्पक-
समाधिपरवशं मत्कलेवरं अभिरक्षतु मशकाद्युपद्रवतः परिपालयतु । यावन्म-
द्विकलिपतकलेवरं भुवि तिष्ठति तावत् श्रियं इहलोकोपयोगिनानाविधसंपदं
मदेहधारणोपयोगि अन्नं अथो ब्रह्मविषयकं मनश्च प्राणः परमेश्वरो विद्धातु
इत्यध्याहार्यम् । यावदेहधारणं तावत् स्वाविद्याद्वयतत्कार्यापहवसिद्धनिष्प्रति-
योगिकब्रह्मात्रगोचरविद्यां अन्नं अथो मन इत्युक्तार्थम् । स्वकलेवरे सत्यसति
स्वातिरिक्तमस्ति नास्तीति विभ्रममोक्षं विकलेवरकैवल्यं मामनिच्छन्तमपि वृणोतु ।
पर्यायत्रयेऽप्यावृत्तिरादरार्था । अस्यामुपनिषदि यद्यदुक्तं तत्सर्वं ॐ सत्यं
सन्मात्रं “पश्यतेहापि सन्मात्रमसदन्यत्” इति स्वातिरिक्तासत्प्रपञ्चापहवसिद्ध-
निष्प्रतियोगिकसन्मात्रावशेषतावादिश्रुतेः । इत्युपनिषच्छब्दः प्रकृतोपनिष-
त्समाप्त्यर्थः ॥ ७० ॥

श्रीवासुदेवेन्द्रशिष्योपनिषद्व्याख्योगिना ।

लिखितं स्याद्विरणमर्थविशिरसः स्फुटम् ।

अर्थवृशिरसो व्याख्या षष्ठ्यधित्रिशतं स्मृता ॥

इति श्रीमदीशायष्टोत्तरशतोपनिषद्छास्त्रविवरणे द्वाविंशतिसङ्ख्यापूरकं
अथर्वशिराख्योपनिषद्विवरणं सम्पूर्णम्

कालाग्निरुद्रोपनिषत्

सह नाववतु—इति शान्तिः

कालाग्निरुद्रोपनिषत्नमन्त्रस्य कृष्णादि

अथ कालाग्निरुद्रोप¹निषत् संवर्तकोऽग्निर्क्रिंशिरनुष्टुप् छन्दः
श्रीकालाग्निरुद्रो देवता श्रीकालाग्निरुद्रप्रीत्यर्थे जपे विनियोगः ॥ १ ॥

ब्रह्मज्ञानोपायतया यद्विभूतिः प्रकीर्तिता ।
तमहं कालाग्निरुद्रं भजतां स्वात्मदं भजे ॥

इह खलु कृष्णयजुर्वेदप्रविभक्तेयं कालाग्निरुद्रोपनिषत् ब्रह्मज्ञानसाधनभस्म-
धारणविधिपरा । अस्याः स्वल्पग्रन्थतो विवरणमारभ्यते । उपोद्घातादि पूर्ववत् ।
सनक्तुमारकालाग्निरुद्रप्रश्प्रतिवचनरूपेयमार्ख्यायिका वक्ष्यमाणविद्यास्तुत्यर्था ।
जपार्थेयमुपनिषत्, अस्याः क्रष्णच्छन्दोदेवताऽऽदिकीर्तनात् । एवमियमुपनिषत्
प्रवृत्तेत्याह—अथेति । विद्योपक्रमार्थं अथशब्दः । स्वाज्ञानतत्कार्यं काल्यति
नाशयति निःशेषं भस्मीकरोतीति कालाग्निः परमेश्वरः तस्य स्वाज्ञानप्रभवसंसृति-
रुद्रावकत्वात् स एव रुद्रः तत्पदमुपगमयतीति उपनिषत् । कालाग्निरुद्रविद्या-
प्रकाशकोऽयं महामन्त्रः । तस्य संवर्तकोऽग्निः स्वाविद्याऽण्डभस्मीकरणपट्टः

1 निषदः सं—मु, ड.

कालाग्निरुद्रोपनिषत्

प्रलयकालसूर्य एव ऋषिः । अनुष्टुप्छन्दः कालाग्निरुद्रो देवता, स्पष्टम् ।
जपविनियोगस्तु कालाग्निरुद्रप्रीतिकरः । अनेन जपेन प्रीतो भगवान् स्वमन्त्र-
जापिनां स्वज्ञानं मोचयित्वा स्वज्ञानप्रदानेन स्वमात्रपदं प्रयच्छतीत्यर्थः ॥ १ ॥

त्रिपुण्ड्रविधिज्ञासा

अथ कालाग्निरुद्रं भगवन्तं सनत्कुमारः पप्रच्छ अधीहि
भगवं विपुण्ड्रविधिं सतत्वं किं द्रव्यं कियत् स्थानं कति प्रमाणं का-
रेखाः के मन्त्राः का शक्तिः किं दैवतं कः कर्ता किं फलमिति च ॥ २ ॥

आख्यायिकामवतारयति—अथेति । सनत्कुमारो नाम ब्रह्मानसपुत्रो
जातमात्रेण परमार्थतत्त्ववित् स्वयं कृतकृत्योऽपि स्वाज्ञलोकमवलोक्य तसु द्वर्तु-
मिच्छ्या अथ स्वाज्ञलोककर्मपरिपाकानन्तरं चिरकालध्यानतः प्रादुर्भूतं कालाग्नि-
रुद्रं भगवन्तं स्वारोपितष्टुगुणैर्वर्यसंपत्या विराजमानं पप्रच्छ पृष्ठवान् । किं
तत्? न हि स्वाज्ञलोकः स्वज्ञानोपदेशतः कृतार्थो भवति, तस्य स्वज्ञानाधि-
काराभावात् । न ह्यनविकारिषु सन्तः स्वज्ञानमुपदिशन्ति, तेषां चित्तशुद्धि-
विकल्पत्वात् । तथात्वेऽपि ज्ञानोपदेशमहिम्ना कृतार्था भवेयुरिति चेन्न; स्वज्ञान्
प्रति परमार्थोपदेशस्य तदधः प्रापकत्वात् इत्यत्र—

अज्ञस्यार्धप्रबुद्धस्य सर्वं ब्रह्मति यो वदेत् ।

महानरकसाम्राज्ये स तेन विनियोजितः ॥

इति श्रुतेः । यत एवमतस्तेषामादौ स्वज्ञानसाधनोपदेशेन विशुद्धसत्त्वं भवति,
ततः स्वज्ञानं जायते, ततः कृतकृत्या भवेयुरिति निश्चित्य तत्र स्वज्ञानान्तररङ्ग-
साधनं त्रिपुण्ड्रमेवेति मनसि निधाय, हे भगवन् कालाग्निरुद्र स्वाज्ञलोकविलसत्-
स्वज्ञानप्रासस्वज्ञानान्तररङ्गसाधनं सतत्वं स्वतत्त्वज्ञानसहितं त्रिपुण्ड्रविधिमधीहि
उपदिश, सप्रकारं प्रतिपादयेति पप्रच्छेत्यर्थः । किं तत्सप्रकारं? इत्यत
आह—किं द्रव्यमित्यादि । स्पष्टम् ॥ २ ॥

शास्त्रभवत्रतं नाम त्रिपुण्ड्रविधिः

तं होवाच भगवान् कालामिष्टोः । यद्व्यं तदाग्रेयं ^१भस्म
सद्योजातादिपञ्चब्रह्ममन्तैः परिगृह्याग्निरिति भस्म वायुरिति भस्म
खमिति भस्म जलमिति भस्म स्थलमिति भस्मेत्यनेनाभिमन्त्र्य
मानस्तोके तनय इति समुद्रूत्य मा नो महान्तमिति जलेन संसृज्य
त्रियायुषं जमदग्नेरिति शिरोललाटवक्षःस्कन्धेषु त्रियायुषैस्त्र्य-
स्वैक्षिकशक्तिभिस्तिर्यक् तिस्त्रो रेखाः प्रकुर्वीत व्रतमेतच्छास्त्रभवं
सर्वेषु वेदेषु वेदवादिभिरुक्तं यवति तस्यात् समाचरेन्मुक्षुर्न
पुनर्भवाय ॥ ३ ॥

सनत्कुमारेरौवं पृष्ठस्तं होवाच भगवान् कालामिष्टोः । तत्र किं द्रव्यमिति
प्रश्नोत्तरमाह—यद्व्यमिति । यद्व्यं त्रिपुण्ड्रस्य तत् वृहज्जावालोपनिषदुक्त-
विधिना निष्पत्नमाग्रेयं भस्मेति । के मन्त्राः इति प्रश्नोत्तरमाह—सद्योजाता-
दीति । सद्योजातादिपञ्चब्रह्ममन्तैः दक्षिणहस्तेन श्रौतभस्म परिगृह्य वामहस्ते
निधाय । अनेन पञ्चभूतमन्तस्मुदायेन वामहस्तस्थं भस्म दक्षिणपाणिना स्पृशन्
अभिमन्त्र्य पुनः मा नस्तोके तनये इति मन्त्रेण सम्यगुद्धूत्य उद्धृतं भस्म मा
नो महान्तं इति मन्त्रेण जलेन संसृज्य । ततः “कियत्स्थानं” इति प्रश्नोत्तर-
माह—त्रियायुषमिति । त्रियायुषं जमदग्नेः इति मन्त्रेण शिरोललाटवक्षस्कन्धेषु
स्थलेषु धारयेदिति शेषः । “का रेखा” इति प्रश्नोत्तरमाह—त्रियायुषैरिति ।
त्रियायुषैः “त्रियायुषं” इति पञ्चभिर्मन्त्रैः ऋग्मवकानुवाकैः मृत्युज्ञयसूक्तमन्तैः
त्रिशक्तिभिः दुर्गालक्ष्मीसरस्वतीभिः तत्प्रतिपादकमन्तैः “जातवेदसे सुनवाम
सोमं” इति, “हिरण्यवर्णं हरिणीं” इति, “पावका नः सरस्वती” इति च

^१ गोमयं भ—क.

दुर्गालक्ष्मीसरस्वतीमन्त्राः, तैः क्रियाज्ञानेच्छाशक्तिभिर्वा शिरोललाटादिस्यलेषु
तिस्मो रेखाः प्रकुर्वीत । नियमेनैवं त्रिपुण्ड्रधारणं क्रियते इति यत् तत् एतत्
शास्त्रवत्रतम् । “कति प्रमाणं” इति प्रश्नोत्तरमाह—सर्वेष्विति । यदेतत्
शास्त्रवत्रतं तत् सर्वेषु वेदेषु बृहज्ञाबालभस्मजाबालादिषु वेदवादिभिः
संवर्तकादिभिः ये संसारान्मोक्षमिच्छन्ति तैः एतत् शास्त्रवत्रतं अवश्यं कर्तव्य-
मिति उक्तं भवति । यस्मादेवं तस्मान्मुक्षुरपुनर्भवाय एतत् त्रिपुण्ड्रधारण-
लक्षणं शास्त्रवत्रतं समाचरेत् ॥ ३ ॥

त्रिपुण्ड्रेखाप्रमाणम्

अथ सनत्कुमारः प्रमाणमस्य पप्रच्छ त्रिपुण्ड्रधारणस्य ॥ ४ ॥

त्रिधा रेखा आललाटादाचक्षुषोरामूर्धोराभ्रुवोर्मध्यतश्च ॥ ५ ॥

कति प्रमाणं इति प्रश्नोत्तरं वेदादिभिरुक्तं भवतीति सामान्येनोक्तमपि
तद्विशेषबुमुत्सया सनत्कुमारोऽथ कालाभिरुदं भगवन्तं अस्य त्रिपुण्ड्रधारणस्य
प्रमाणं पप्रच्छ ॥ ४ ॥ सनत्कुमारेणैवं पृष्ठो भगवानेवमाह—त्रिपुण्ड्रेति ।
वैदिकत्रिपुण्ड्रधारणस्य त्रिधैव रेखाः आ ललाटात् आचक्षुषोः आमूर्धोः
आभ्रुवोर्मध्यतश्च चक्षुर्भ्रूयुगमारभ्य ललाटमस्तकपर्यन्तं त्रिपुण्ड्रं धारये-
दित्यर्थः ॥ ५ ॥

रेखात्रयस्य शक्तिदेवताऽऽदिप्रतिपादनम्

याऽस्य प्रथमा रेखा सा गार्हपत्यश्चाकारो ^१रजः स्वात्मा
क्रियाशक्तिर्क्रिंगवेदः प्रातःसवनं महेश्वरो देवतेति ॥ ६ ॥

याऽस्य द्वितीया रेखा सा दक्षिणाग्निरुक्ताः ^२सत्त्वमन्तरात्मा
चेच्छाशक्तिर्यजुर्वेदो माध्यंदिनं सवनं सदाशिवो देवतेति ॥ ७ ॥

^१ रजो भूलोकः स्वा—मु, क,

^२ सत्त्वमन्तरिक्षमन्त—मु,

याऽस्य तृतीया रेखा साऽहवनीयो मकार^१स्तमः पर-
मात्मा ज्ञानशक्तिः सामवेदस्तृतीयसवनं महादेवो देवतेति ॥ ८ ॥

“का शक्तिः? किं दैवतं?” इति प्रश्नोत्तरमाह—याऽस्येति । याऽस्य त्रिपुण्ड्रस्य प्रथमा रेखा सा इयं गार्हपत्यः, चशब्दः पृथिव्यग्न्याद्युपलक्षणार्थः, व्यष्टिसमष्टिरूपोऽयं अकारः विश्वविराङोत्रधिष्ठितः रजो रजोगुणविशिष्टः भूलोकः स्वस्याः प्रथमेरेखायाः आत्मा स्वात्मा क्रियाशक्तिः चतुराननाधिष्ठिता क्रग्वेदः प्रातःसवनं महान् अपरिच्छिन्नश्वासावीश्वरश्चेति महेश्वरः आत्मा देवता । इतिशब्दः प्रथमेरेखाप्रमाणसमास्यर्थः ॥ ६ ॥ द्वितीयरेखेयतां विशदयति—याऽस्येति । अस्य त्रिपुण्ड्रस्य या द्वितीया रेखा सा एव दक्षिणामिः व्यष्टिसमष्टिरूपोऽयं उकारः तैजससूत्रानुज्ञात्रधिष्ठितः सत्त्वगुणः अन्तरात्मा विष्णुः चशब्दः त्रिष्टुवाद्युपलक्षणार्थः । इच्छाशक्तिः सत्यसङ्कल्परूपिणी यजुर्वेदो माध्यन्दिनं सवनं सदाशिवः द्वितीयरेखाया देवता । इतिशब्दः द्वितीयरेखा-प्रमाणसमास्यर्थः ॥ ७ ॥ तृतीयरेखेयतामाह—याऽस्येति । अस्य त्रिपुण्ड्रस्य या तृतीया रेखा सा एव आहवनीयो मकारः व्यष्ट्यादिविभागयुक्तः प्राज्ञेश्वरानुज्ञैकरसाधिष्ठितः तमोगुणविशिष्टः परमात्मा रुदः, “परमात्मा महेश्वरः” इति श्रुतेः, ज्ञानशक्तिः निरङ्कुशसर्वजरूपिणी सामवेदो गीति-विशिष्टः तृतीयसवनं महांश्वासो देवश्चेति महादेवः अस्य तृतीयरेखाया देवता । इतिशब्दः तृतीयरेखासमाप्त्यर्थः । एवं रेखात्रये गार्हपत्यादिसदाशिवान्तदृष्टिः कार्येत्यर्थः ॥ ८ ॥

विशाफलम्

त्रिपुण्ड्रविधि भस्मना करोति यो विद्वान् ब्रह्मचारी गृही
वानप्रस्थो यतिर्वा स महापातकोपपातकेभ्यः पूतो भवति स सर्वेषु

^१ स्तमो शौलोकः प—मु.

तीर्थेषु स्नातो भवति स सर्वान् वेदानधीतो भवति स सर्वान् देवान्
ज्ञातो भवति स सततं सकलरुद्रमन्त्रजापी भवति स सकलभोगान्
मुड्के देहं त्यक्त्वा शिवसायुज्यमेति न स पुनरावर्तते न स
पुनरावर्तत इत्याह भगवान् कालाभिरुद्रः ॥ ९ ॥

“कः कर्ता ?” इति प्रश्नोत्तरमाह—त्रिपुण्ड्रेति । य एवं विद्वान् सुनिः
त्रिपुण्ड्रविधिं भस्मना करोति सोऽयं ब्रह्मचारी गृही वानप्रस्थो यतिर्वा
स्वाश्रमाचारसंपन्नः त्रिपुण्ड्राधिकारी कर्ता भवति । “किं फलं च ?” इति प्रश्नोत्तरं
सामान्यविशेषफलमप्याह—स इति । य एवं विद्वान् स महापातकोप-
पातकेभ्यः पूतो भवति—यद्येवमाचरणात् पुरा ब्रह्महत्याऽदिपातकी परदार-
प्रवेशाद्युपपातकी वा भवतु सः अपि तदा गुरुमुखादेवं त्रिपुण्ड्रविधिं ज्ञात्वा
यथावत् करोति चेत् तेभ्यः पातकेभ्यः पूतः पावितो भवति सार्धत्रिकोटि-
सद्ब्रह्माविशिष्टसर्वेषु तीर्थेषु अस्नातोऽपि स्नातः स्नानफलभाक् भवति । तथा
सर्वान् वेदानधीतो भवति सर्ववेदपारायणफलं चित्तशुद्ध्यात्मकं लभत इत्यर्थः ।
सर्वान् देवान् ज्ञातो भवति स सततं सकलरुद्रमन्त्रजापी भवति । स सकल-
भोगान् इहामुत्रप्रभवान् भुङ्गे इति यत्तदान्तराळिकफलं, मुख्यफलं तु वर्तमानदेहं
देहाद्यभिमतिं वा त्यक्त्वा शिवेन सायुज्यं सयुग्मावं, यदि कदाचित् त्रिपुण्ड्र-
धारणमहिम्ना स्वातिरिक्ताविद्यापदतत्कार्यापहवसिद्धं ब्रह्म निष्प्रतियोगिकस्वमात्र-
मिति सम्यग्ज्ञानी भवति तदा परममुख्यफलं विकल्पेवरकैवल्यं वा एति । ततः
किं पुनरावर्तत इत्यत आह— नेति । “ब्रह्मावं प्रपद्यैष यतिर्वर्तते पुनः ?”
इत्यादिश्रुत्यनुरोधेन न स पुनरावर्तते न स पुनरावर्तत इत्याह भगवान्
कालाभिरुद्रः । आवृत्तिरादरार्था ॥ ९ ॥

प्रन्थाधययनफलम्

यस्त्वेतद्वाऽवीतं सोऽप्येवमेव भवतीत्यों सत्यमित्युपनिषत् ॥ १० ॥

यस्त्वेवं कर्तुमशक्तः एतत्कालाग्निरुद्रोपनिषदं वाऽधीते सोऽप्येवमेव
भविष्यति । कि तत् ? यत् ओंकाराग्रविद्योततुर्यतुरीयं ब्रह्म तदेव सत्यं स्वाति-
रिक्तासदपूर्वसिद्धसन्मात्रं ब्रह्मैव भवति “सन्मात्रमसदन्यत्” इति श्रुतेः ।
इत्युपनिषद्च्छब्दः उपनिषद्त्समाप्त्यर्थः ॥ १० ॥

श्रीवासुदेवेन्द्रशिष्योपनिषद्ब्रह्मयोगिना ।
कालाग्निरुद्रव्याख्येयं लिखिता स्वात्मशुद्धये ।
कालाग्निरुद्रोपनिषद्ब्रह्माख्याग्रन्थस्तु सप्ततिः ॥

इति श्रीमद्दीशायद्वेत्तरशतोपनिषद्चात्रविवरणे अष्टाविंशतिसङ्क्षयापूरकं
कालभिरुद्दोपनिषद्विवरणं सम्पूर्णम्

अधीर्ण-र्हि लीटा । वा नीर्विद्वान्नान्तरं तापाद्यु र्हित्वा
तोऽनु लेन्द र्हित् तद् विद्वान्नान्तरं विद्वान्नान्तरं तापाद्यु र्हित् । लीट्वीत्
तोऽनु लीट् ॥ तापाद्यु र्हित् ॥ लीट् र्हित् विद्वान्नान्तरं विद्वान्नान्तरं ॥ ०१ ॥ विद्वान्नान्तरं लीट् ॥ विद्वान्नान्तरं ॥

कैवल्योपनिषत्

सह नाववतु—इति शान्तिः

ब्रह्मविद्याजिज्ञासा

अथाश्वलायनो भगवन्तं परमेष्ठिनं परिसमेत्योवाच—

अधीहि भगवन् ब्रह्मविद्यां वरिष्ठां सदा सद्धिः सेव्यमानां निगृदाम् ।
ययाऽचिरात् सर्वपापं व्यपोह्य परात् परं पुरुषमुपैति विद्वान् ॥ १ ॥

कैवल्योपनिषद्वेद्यं कैवल्यानन्दतुन्दिलम् ।
कैवल्यगिरिजाऽरामं स्वमात्रं कलयेऽन्वहम् ॥

इह खलु कृष्णयजुर्वेदान्तर्गतकेवलशाखायां विद्यात्रयं प्रकाशितम् । तत्र
कर्मविद्याशीलिनां पुनरावृत्तिमच्चन्द्रलोकासिरक्ता । उपासनाविद्याशीलिनां कर्मो-
पासनासमुच्चयानुष्ठानादपुनरावृत्यर्हब्रह्मलोकासिरभिहिता । मार्गद्वयविरक्ताना-
मुक्तसाधनसम्पन्नानां कैवल्यावासिसाधनतया ब्रह्मविद्यारूपेयं कैवल्योपनिषदा-
रब्धा । वक्ष्यति चैव “अधीहि भगवन् ब्रह्मविद्यां वरिष्ठां” इति, “तत्त्वमेव त्व-
मेव तत्”, “परात् परं पुरुषमुपैति विद्वान्” इति च । एवमुक्तलक्षणलक्षित-
कैवल्योपनिषदोऽल्पप्रन्थतो विवरणमारभ्यते । आख्यायिका विद्यास्तुत्यर्था ।
अथ यथोक्तसाधनसम्पत्यनन्तरं अश्वलायनापत्यं आश्वलायनः मुनिः भगवन्तं

षड्गुणैश्वर्यसम्पन्नं परमस्थानस्थितिः परमेष्ठिनं शास्त्रोक्तविधिना परिसमेत्य
श्रद्धाभक्तिपुरस्सरं उवाच । किमित्यत आह—अधीहीति । हे भगवन् यथा
विद्यया विद्वान् अचिरात् कृत्याकृत्यप्रभवपुण्यपापे व्यपोह्य सहेत् तयाऽपहवी-
कृत्य, आरोपापवादापेक्षया तदधिकरणं परं तस्मादपि परं निरधिकरणं
निष्प्रतियोगिकपूर्णं पुरुषं स्वमात्रविद्या उपैति तामेतां स्वातिरिक्तास्तितावुद्धेः
निगूढां आवृतवद्वातां सदा सद्भिः ब्रह्मरातैः ब्रह्मात्रपदप्रापकोपायतया
सेव्यमानां चतुष्षष्ठिकलाविद्यातोऽपि वरिष्ठां स्वातिरिक्तकलनाऽपहवसिद्धब्रह्मा-
मात्रविद्यां अधीहि केवलकृपयोपदिशेत्यर्थः ॥ १ ॥

ब्रह्मविद्यासाधनं तत्फलं च

तस्मै स होवाच पितामहश्च श्रद्धाभक्तिध्यानयोगादवेहि ॥ २ ॥

न कर्मणा न प्रजया धनेन त्यगेनैके अमृतत्वमानशुः ।

परेण नाकं निहितं गुहायां विभ्राजते यद्यतयो विशन्ति ॥ ३ ॥

वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः ।

ते ब्रह्मलोकेषु परान्तकाले परामृतात् परिमुच्यन्ति सर्वे ॥ ४ ॥

मुनिनैवं पृष्ठो भगवानुवाच—तस्मा इति । य एवं पृष्ठः सोऽयं जगत्पितरो
दक्षादयः तेषां पिता पितामहः, चोऽप्यर्थः, सर्वलोकगुरुरपि यथोक्तविधिकारिणे
तस्मै होवाच नोपेक्षां कृतवान् । यन्मया निरूप्यमाणं निर्विशेषं ब्रह्म यतो न
सहसा साक्षात्कर्तुं शक्यं, अतस्तदुपायभूतश्रद्धाभक्तिध्यानयोगादवेहि
जानीहीत्यर्थः । मदुक्तार्थास्तिक्यबुद्धिः श्रद्धा, मदुक्तार्थभजनं भक्तिः, विजातीय-
प्रत्ययतिरस्कारपूर्वकं सजातीयप्रत्ययप्रवाहीकरणं ध्यानं, मदुक्तार्थपर्यवसानधीः
योगः, एवं साधनवता ब्रह्म ज्ञातुं शक्यमित्यर्थः ॥ २ ॥ यथा श्रद्धाभक्तिध्यान-
योगादि ब्रह्मविद्यासाधनं तथा संन्यासोऽपीत्याह—न कर्मणेति । न श्रौतस्मार्त-
कर्मणा, न मनुष्यलोकसाधनप्रजया, न दैवमानुषवित्तेन चामृतत्वमस्ति, तेषां

धर्मप्रजाधनानां गतागतलोकभ्रमणहेतुत्वात् । केनामृतत्वसिद्धिरित्यत आह— त्यागेनेति । एके परमार्थदर्शिनः श्रौतस्मार्तसर्वकर्मपरित्यागेन व्यक्ताव्यक्त- विष्णुलिङ्गायमानपारमार्थिकसंन्यासेन ब्रह्मात्रसम्यग्ज्ञानात्मना अमृतत्वं ब्रह्म- मात्रावस्थितिलक्षणकैवल्यं आनशुः आनशिरे, प्राप्ता इत्यर्थः । कथं त आनशुरित्यत्र, कं सुखं तत्प्रतियोगि दुःखं अकं तद्यत्र न विद्यते स नाकः स्वर्गः तं परेण स्वर्गादिरूपरि । यद्वा—परेण स्वातिरिक्ताविद्यापदतत्कार्यादपि परं नाकं परमानन्दरूपम् । गुहायां बुद्धौ निहितं सत् प्रत्यगभेदेन यद्विद्वाजते यत्प्रत्यक्परविभागासहं ब्रह्मात्रं तन्मात्रावस्थानयतनशीलाः यतयः स्वावशेषतया विशन्ति तन्मात्रतया अवशिष्यन्त इत्यर्थः ॥ ३ ॥ ये ब्रह्मात्रपर्यवसन्नास्ते किंविशेषणविशिष्टा इत्यत्र—ईशाद्यष्टोत्तरशतोपनिषदो हि वेदान्तः, तन्निष्पत्नं “ब्रह्मात्रमसन्न हि” इत्याद्यसत्प्रपञ्चापहृवसिद्धब्रह्मात्रानुवादिश्रुतिसिद्धविज्ञानं, तेन ब्रह्म स्वमात्रमिति यैरेवमर्थो निश्चितस्ते वेदान्तविज्ञानसुनिश्चितार्थाः । स्वाज्ञदृष्टिप्रसक्तस्वाविद्यापदतत्कार्यापहृवो हि संन्यासयोगः स्वातिरिक्तासंभवज्ञानं तस्मात् संन्यासयोगात् । यतयः—व्याख्यातम् । एवं विज्ञानवन्तो यतयस्ते ब्रह्मैव भवन्तीत्यत्र न विवादः । यदेवं ज्ञानरहिताः केचन यतयस्ते रागादि- कालुभ्याभावात् शुद्धं सत्त्वमन्तःकरणं येषां ते विशुद्धसत्त्वाः सन्तः ते ब्रह्मलोकेषु—उपासनातारतम्यतस्तेषां भिन्नभिन्नतया भानाद्वहवचनं युज्यते—तेषु ब्रह्मलोकेषु परान्तकाले विराडपेक्षया परस्य ब्रह्मणोऽन्तकाले द्विपरार्धवसानकाले परामृतात् अव्याकृतोपाधितः परिमुच्यन्ति परिमुच्यन्ते सर्वतः सर्वे मुक्ता भवन्ति । यद्वा—ब्रह्मविद्वीर्यांसो भूत्वा ब्रह्मविद्वरिष्टाऽऽस्ये यतन्त इति यतयः । यैः ब्रह्म स्वावशेषतया लोक्यते ते ब्रह्मलोकाः ब्रह्मविद्वरिष्टा इत्यर्थः । यद्वा—ब्रह्मैव लोका ब्रह्मलोकास्तेषु—पूजायां बहुवचनयोगात्— ब्रह्मलोकेषु ब्रह्मात्रे परं स्वातिरिक्तं तत् कालयत्यपहृवं करोतीति परान्तकालं तस्मिन् परान्तकाले ब्रह्मणि कायपेक्षया कारणस्य परत्वेनामृतत्वात् परामृतं कारणं तस्मात् कार्यकारणकलनारूपपरामृतात् परिमुच्यन्ति मुच्यन्ते । परामृता इति पाठान्तरं, स्वातिरिक्तपरत्वेन पराक्ष ते अमृताश्वेति परामृताः

ब्रह्मविद्वरिष्ठाः । सर्वे पुरैव विमुक्ताः पुनः परिमुच्यन्त इत्युपर्यन्ते,
“परामृता ब्रह्मविदां वरिष्ठाः” इति प्रमेत्केः, ब्रह्मैव भवन्तीत्यर्थः ॥ ४ ॥

सविशेषब्रह्माध्यानपरिकरः

विविक्तदेशे च सुखासनस्थः शुचिः समग्रीवशिरःशरीरः ।

अत्याश्रमस्थः सकलेन्द्रियाणि निरुद्ध्य भक्त्या स्वगुरुं प्रणम्य ।

हृत्पुण्डरीकं विरजं विशुद्धं विचिन्त्य मध्ये विशदं विशोकम् ॥ ५ ॥

अचिन्त्यमव्यक्तमनन्तरूपं शिवं प्रशान्तममृतं ब्रह्मयोनिम् ।

^१तदादिमध्यान्तविहीनमेकं विमुं चिदानन्दमरूपमद्वतम् ॥ ६ ॥

उमासहायं परमेश्वरं प्रमुं त्रिलोचनं नीलकण्ठं प्रशान्तम् ।

ध्यात्वा मुनिर्गच्छति भूतयोनिं समस्तसाक्षिं तमसः परस्तात् ॥ ७ ॥

एवं निर्विशेषं ब्रह्म मन्दाधिकारिभिः प्रतिपत्तुमशक्यमिति मत्वा तदनु-
कम्पया सविशेषं निरूपयन् देशासनादिविशेषमाह—विविक्त इति। विविक्तदेशे
जनसंबाधरहितप्रदेशे । चशबदादुचितकाले । शुचिः सन् सुखासने स्वस्तिकादौ
स्थित्वा समग्रीवशिरःशरीरः क्रज्जुकायो भूत्वा करणग्रामनिरोधनं कुर्यात् ।
कथमेवमाश्रमिणां संभवतीत्यत आह—अत्याश्रमस्थ इति । ब्रतिकामिवनिनो
ह्याश्रमिणस्तानतीत्य तुर्याश्रमे तिष्ठतीति अत्याश्रमस्थः, तस्य निर्विक्षेपतया
करणग्रामनिग्रहक्षमत्वात् । सोऽयं परिब्राद् सकलेन्द्रियाणि निरुद्ध्य स्वस्वव्या-
पृत्युपरमं कृत्वा येन परमार्थोपदेशः कृतस्तं स्वगुरुं भक्त्या प्रणम्य अथ
स्वहृत्पुण्डरीकं रागाद्यभावात् विरजं अशुद्धाज्ञानाभावात् विशुद्धं तन्मध्ये
हृदयकमलान्तःप्रदेशे स्वाविद्याऽपायात् विशदं शोचनीयस्वातिरिक्तवैरल्यात्
विशोकं आत्मानं ध्यात्वा विचिन्त्य मनननिदिध्यासने कृत्वा ॥ ९ ॥ अतो

^१ तमादि—मु.

कैवल्योपनिषद्

वाङ्मनसवृत्तिभिरगोचरं अचिन्त्यं शब्दादिविषयाभावात् अव्यक्तं परिच्छेद-
त्रयाभावात् अनन्तरूपं नित्यमङ्गलरूपत्वात् शिवं वाहान्तःकल्नाऽभावात्
प्रशान्तं सन्मात्रत्वात् अमृतं स्वकलिप्तवृहतोऽपि वृहत्त्वात् ब्रह्म स्वाज्ञादृष्टि-
प्रसक्तस्वाविद्यापदहेतुत्वात् योनिम् । तथात्वे आद्यन्तवत्ता स्यादित्यत आह—
तदिति । यत्कारणत्वेनाभिमतं तत् आदिमध्यान्तविहीनं, कार्यस्याद्यन्तवत्त्वे-
ऽपि कार्यापाये कारणस्याकार्यकारणत्वेन ब्रह्मात्रत्वात् । तन्मात्रत्वे हेतुमाह—
एकमिति । बहुपेक्षया एकस्यालपत्वेन परिच्छेद्यता स्यादित्यत आह—विभु-
मिति । व्याप्यप्रसक्तौ व्यापिनमित्यर्थः । अत एव चिदानन्दं, सच्चिदानन्दमात्र-
त्वात् । तदेव रूपं, तदितररूपराहित्यात् अरूपं अत एव अद्भुतं, सर्वात्मत्वेऽपि
तैरात्मत्वेनाग्रहणमद्भुतत्वम् ॥ ६ ॥ तेषां स्वाभित्वेन भानात् तत् कथ-
मित्यत्र—उमासहायं अर्धनारीश्वरत्वात्, विद्यासहायं वा । सर्वेषां स्वाभित्वेन
नियन्तृत्वात् परमेश्वरं प्रभुं त्रीणि सोमसूर्यशिलोचनानि यस्य तं त्रिलोचनं,
कण्ठे नीलं यस्य तं नीलकण्ठं, प्रसन्नवदनत्वात् प्रशान्तम् । यद्वा—प्रशमित-
भक्तपटलस्वाज्ञानत्वात् प्रशान्तम् । एवमुक्तलक्षणलक्षितमीश्वरं मुनिः अयमह-
मस्मीति सर्वभूतयोर्निं तद्रत्कारणताऽपाये समस्तसाक्षिं सर्वसाक्षिणं ध्यात्वा
तद्वयानसंस्कृतचित्तवैश्यात् साक्ष्यनिरूपितसाक्षिताऽपाये यच्चिन्मात्रमवशिष्यते
तदेव स्वावशेषतया मुनिः गच्छति तमसः परस्तात् यद्विद्योतते तदेव
भवतीत्यर्थः ॥ ७ ॥

सर्वात्मब्रह्मदर्शनमेव परमसाधनम्

स ब्रह्मा स शिवः सेन्द्रः सोऽक्षरः परमः स्वराट् ।

स एव विष्णुः स प्राणः स कालोऽग्निः स चन्द्रमाः ॥ ८ ॥

स एव सर्वं यद्भूतं यच्च भव्यं सनातनम् ।

ज्ञात्वा तं मृत्युमत्येति नान्यः पन्था विमुक्तये ॥ ९ ॥

सर्वभूतस्थमात्मानं सर्वभूतानि चात्मनि ।

संपश्यन् ब्रह्म परमं याति नान्येन हेतुना ॥ १० ॥

ब्रह्मावं प्राप्य मुनिः कृतकृत्यो भवतीत्युक्तं, तदतिरेकेण ब्रह्मादेः सत्त्वात् कृतकृत्यता कुत् ? इत्याशङ्क्य स एव सर्वमित्याह—स इति । यो ब्रह्मीभूतः सोऽयं मुनिः ब्रह्मा चतुराननः स शिवः शूलपाणिः इन्द्रो वज्रधरः अक्षरः कूर्तस्यः, “कूटस्योऽक्षर उच्यते” इति स्मृतेः, परमः उत्तमः, स्वे महिन्नि राजत इति स्वराट् स एव विष्णुः व्यापी हरिर्वा प्राणः पञ्चवृत्तिविशिष्टः स कालः कलयिता, यमो वा, अभिश्वन्द्रमाश्च ॥ ८ ॥ किं वहुना—यद्यद्रूतादिकालत्रयपरिच्छन्नं तत्तत्सर्वं स एवेत्यर्थः । यतस्तदतिरेकेणोक्तानुक्तकालना न किंचिदस्ति अतः सनातनं, ब्रह्मापि स मुनिरेवेत्यर्थः । यत एवंवित्सर्वात्मा ब्रह्मात्रं वा भवति अतो ब्रह्मज्ञानाद्वते मृत्युतरणोपायो न कोऽप्यस्तीत्याह—ज्ञात्वेति । तं ज्ञात्वा स्वातिरिक्तमृत्युमतीत्य कृतकृत्यो भवतीति वर्तमानप्रयोगतो ज्ञानसमकालमेव स्वातिरिक्तं ग्रसित्वा विद्वान् ब्रह्मैव भवतीति योत्यते । स्वाज्ञानप्रभवमृत्युतरणोपायस्वज्ञानं विना न किंचिदस्तीत्यर्थः, “नान्यः पन्था अयनाय विद्यते” इति श्रुतेः ॥ ९ ॥ कथमेवं मार्गान्तरसत्त्वादित्याशङ्क्य मार्गान्तरस्याभ्युदयहेतुत्वेन निःश्रेयसमार्गास्पर्शित्वान्निःश्रेयसहेतुर्ज्ञानाद्वते नास्तीति सोपायं तदेव दृश्यति—सर्वेति । ब्रह्मादिस्तम्बान्तेषु सर्वभूतेषु प्रत्यप्रूपेण तिष्ठतीति सर्वभूतस्थ्यमात्मानं प्रत्यगभेदेन पश्यन् पुनः स्वात्मनि सर्वाधिष्ठाने सर्वभूतानि कल्पितानीति विचिन्त्य यत्सर्वभूतारोपाधिकरणमेवमध्यारोपापवादमेहेऽपहृवतां गते तनिरूपिताधिकरणताऽपाये निरधिकरणब्रह्मात्रं तयोपवृहणात् ब्रह्म परमं संपश्यन् तनिष्प्रतियोगिकस्वमात्रमेवेत्यवलोकयन् तद्वेदनदर्शनसमकालं तदेव याति तन्मात्रतयाऽवशिष्यते । विनैवं सम्यग्ज्ञानमुपायान्तरेण नैति, उक्तं ह्येतत् “नान्यः पन्था विमुक्तये” इति ॥ १० ॥

प्रणवध्यानविधिः

आत्मानमरणिं कृत्वा प्रणवं चोक्तरारणिम् ।

१ ज्ञाननिर्मथनाभ्यासात् पापं दहति पण्डितः ॥ ११ ॥

¹ ध्यान—अ, अ १, क.

यदा एवं बोधो न जायते तदा तदर्थमुपायमाह—आत्मानमिति । आत्मानं अन्तःकरणं अधरारणं कृत्वा प्रणवं उत्तरारणं च कृत्वा, सर्वापवादाधिष्ठानब्रह्मास्मीति वेदान्तविचारजं ज्ञानं, युक्तिभिरुचिन्तनं तन्निर्मथनं अभ्यासः तस्मात् ज्ञाननिर्मथनाभ्यासात् पण्डितो विद्वान् स्वाज्ञानपाशं दहति भस्मीकरोतीत्यर्थः ॥ ११ ॥

परमात्मन एव जीवरूपेण संसारः

स एव मायापरिमोहितात्मा शरीरमास्थाय करोति सर्वम् ।

^१स्त्र्यन्नपानादिविचित्रभोगैः स एव जाग्रत् परितृप्तिमेति ॥ १२ ॥

स्वप्ने तु जीवः सुखदुःखभोक्ता स्वमायया कल्पित^२विश्वलोके ।

सुषुप्तिकाले सकले विलीने तपोऽभिभूतः सुखरूपमेति ॥ १३ ॥

पुनश्च जन्मान्तरकर्मयोगात् स एव जीवः स्वप्निति प्रबुद्धः ।

पुरत्रये क्रीडति यश्च जीवस्ततस्तु जातं सकलं विचित्रम् ॥

आधारमानन्दमखण्डबोधं यस्मिन् लयं याति पुरत्रयं च ॥ १४ ॥

एतस्माज्ञायते प्राणो मनः सर्वेन्द्रियाणि च ।

खं वायुज्योतिरापः पृथिवी विश्वस्य धारिणी ॥ १५ ॥

ज्ञातिमात्रस्य कथं स्वाज्ञानपाश इत्यत आह—स एवेति । यः स्वातिरित्कलनाऽसहपरमात्मेति ख्यातः स एव निर्मायोऽपि स्वाज्ञानरूपया मायया परिमोहितात्मेव स्थूलादिशरीरमास्थाय सर्वत्रात्मीयाभिमानतः सर्वव्यापारजातं करोति । किं च—स्त्र्यन्नपानादिविचित्रभोगैः स एव इन्द्रियैरिन्द्रियार्थप्रहणलक्षणजाग्रत्कलनापरिनृप्तिमेति जाग्रदवस्थायां नानाविधसुखदुःखे आमोतीत्यर्थः ॥ १२ ॥ स्वप्नेऽपि सुखदुःखभोकृत्वं सुषुप्तौ तदभावं च स्पष्ट्यति—

^१ स्त्रियन्न—सु.

^२ जीवलो—क.

स्वप्रे त्विति । जाग्रद्वस्थायाभिव स्वप्रेऽपि । तुशब्दोऽप्यर्थः । जीवः प्राणानां धारयिता विविधवासनावासितसुखदुःखभोक्ता सुख्यहं दुःख्यहमिति प्रत्ययवान् । सुखादिभोक्तृत्वस्य वास्तवत्वं वारयति—स्वाज्ञानरूपया मायया विकल्पित-विश्वलोके, वासनाप्रपञ्चेऽपि जागरणवत् सुखदुःखभोक्ता भवतीत्यर्थः । स्वान-न्दभोगावसरसुषुप्तिकाले तत्रत्यतमसि सकले स्वातिरिक्तमोहे विलीने सति स्वाज्ञानतमोऽभिभूतः सन् सुखरूपं ब्रह्म एति ॥ १३ ॥ यः सुषुप्तः स एव स्वप्नं जागरणं वैतीत्याह—पुनश्चेति । पुराऽनन्दात्मस्वरूपं प्राप्य पुनश्च जन्मान्तरकर्मयोगात् स एव जीवः स्वपिति सुषुप्ताद् स्वप्नस्थानं गच्छति प्रबुद्धो जागरणं वा गच्छति । यश्च य एव जीवः जाग्रदाद्यवस्थात्रयावच्छिन्नपुरत्रये शरीरत्रये क्रीडति विहरति ततस्तस्मात् प्रत्यग्भिन्नपरमात्मनः । तुशब्दोऽवधारणार्थः । तत एव सकलं विचित्रं विविधनामरूपकर्मात्मकं विश्वं जातं रज्जवज्ञदृष्ट्या रज्जौ सर्पवद्विकल्पितम् । तदारोपापवादाधिकरणं किं ? ततः किं किं जायते ? कथमस्मिन् लीयते ? इत्यत आह—आधारमिति । यत्स्वातिरिक्ताविद्यापदतत्कार्यारोपापवादाधारभूतं यद्वद्वा तन्निरतिशयानन्दरूपं अखण्डबोधं सच्चिदानन्दरसस्वभावं यस्मिन् पुरत्रयोपलक्षितस्वाविद्यापदतत्कार्यजातं लयं याति ॥ १४ ॥ चशब्दात् पुनरुत्पत्त्यधिकरणमप्येतदेवेत्याह—एतस्मादिति । एतस्मात् सर्वाधिकरणात् आत्मनः क्रियाशक्त्यात्मकः प्राणो रज्जुसर्पवत् जायते, तथा ज्ञानशक्त्यात्मकं मनः ज्ञानकर्माख्यानि सर्वेन्द्रियाणि । चशब्दात् देहादिकमपि । खं वायुज्ञ्योतिरापः पृथिवी विश्वस्य धारिणी इति पञ्चभूतान्यप्येतस्मादेव जायन्ते ॥ २९ ॥

जीवेश्वरयोरभेदः

यत् परं ब्रह्म सर्वात्मा विश्वस्यायतनं महत् ।

सूक्ष्मात् सूक्ष्मतरं नित्यं तत्त्वमेव त्वमेव तत् ॥ १६ ॥

जाग्रत्स्वप्नसुषुप्त्यादि प्रपञ्चं यत् प्रकाशते ।

तद्वद्वाहमिति ज्ञात्वा सर्ववन्धैः प्रमुच्यते ॥ १७ ॥

त्रिषु धामसु यद्ग्रोज्यं भोक्ता भोगश्च यद्ग्रवेत् ।

तेभ्यो विलक्षणः साक्षी चिन्मात्रोऽहं सदाशिवः ॥ १८ ॥

मर्येव सकलं जातं मयि सर्वं प्रतिष्ठितम् ।

मयि सर्वं लयं याति तद्ब्रह्माद्वयमस्म्यहम् ॥ १९ ॥

व्यष्टिसमष्ट्यारोपापवादाधिकरणयोः स्वाज्ञदृष्ट्या भेदप्रसक्तौ स्वज्ञदृष्ट्या तयोरैक्यमाचष्टे—यदिति । व्यष्ट्याधारस्त्वंपदार्थः । समष्ट्याधारस्त्वंपदार्थः । यत् स्वातिरेकेण किंचिदस्तीति विश्वसनीयविश्वस्यायतनं अधिकरणं स्वाधिष्ठेयविश्वापेक्ष्या परं व्यतिरिक्तं वृहत् ब्रह्म सर्वात्मा सर्वप्रत्यक्त्वात् महत् त्रिविधपरिच्छेदरहितं सूक्ष्मात् धीवृत्तेरपि सूक्ष्मतरं वस्तुतः स्थूलसूक्ष्मपरिमाणविरङ्गं नित्यं पारमार्थिकसद्गृह्यत्वात् । उक्तविशेषणविशिष्टं यत् समष्टिप्रपञ्चापवादाधिकरणं तत् ब्रह्म एव व्यष्टिप्रपञ्चापवादाधिकरणं त्वंपदार्थलक्ष्यं, यत् त्वंपदार्थलक्ष्यं तत् तत्पदार्थलक्ष्यमेव नान्यत्, “तत्त्वमसि”, “अहं ब्रह्मास्मि”, इत्यादिश्रुतेः । व्यष्ट्याधिष्ठेयाभावे तत्सापेक्षाधिष्ठानत्वकलनाविरङ्गं निरधिष्ठानं ब्रह्मैकमेवेत्यर्थः ॥ १६ ॥ ब्रह्मातिरेकेण जाग्रदादिप्रपञ्चसत्त्वात् कथं ब्रह्मात्रसिद्धिः ? तज्ज्ञानेन किं फलं ? इत्यत आह—जाग्रदिति । जाग्रत्स्वप्नसुपुस्यादि—आदिशब्देन विश्वविराङोत्रादयो गृह्यन्ते—तद्विशिष्टं प्रपञ्चं प्रपञ्चः स्वातिरेकेण नास्तीति यत् ब्रह्म प्रकाशते—स्वाज्ञदृष्टिप्रसक्तप्रपञ्चे सति तत्प्रकाशकं, तदभावे स्वयंप्रकाशमात्रमवशिष्यते । यदेव सिद्धं तद्ब्रह्माहमिति ज्ञात्वा तत्स्वमात्रमिति ज्ञानसमकालं स्वातिरिक्तास्तितामोहप्रभवसर्वबन्धैः प्रमुच्यते ॥ १७ ॥ भोज्यादिकलनायां सत्यां कथं बन्धाद्विसुक्तः स्वमात्रमवशिष्यत इत्यत आह—त्रिविति । स्वाज्ञदृष्टिप्रसक्तत्रिषु धामसु जाग्रदादिस्थानेषु स्थूलप्रविभक्तानन्दरूपेण यत् प्रसिद्धं भोज्यं विश्वतैजसादिः भोक्ता स्थूलप्रविभक्तादिर्भोगः—चशब्दादधिदैवादिविभागोऽपि गृह्यते—तेभ्यः साक्ष्येभ्यः विलक्षणः साक्षी सर्वस्य साक्षी, “ततः सर्वस्मादन्यो विलक्षणः” इति श्रुतेः ।

साक्ष्यसापेक्षसाक्षिताऽपाये पुरा योऽहं प्रत्ययगोचरः साक्षी सोऽहं चिन्मात्रः
चिदेकरसत्वात् सदाशिवः नित्यकल्प्याणकैवल्यरूपत्वात् ॥ १८ ॥ स्वाज्ञदृष्टि-
प्रसक्तप्रपञ्चवैलक्षण्यमुक्त्वा मूलबीजांशयोगतः प्रपञ्चकारणमप्यहमेवेत्याह—
मथ्येवेति । विश्वारोपापवादाधिकरणे मथ्येव सकलं स्वाविद्यापदतत्कार्यजातं
जातं प्रतिष्ठितम् लयं च याति । यदेवं सकलकारणत्वेन सिद्धं स्वकार्य-
निरूपितकारणताऽपाये तद्वद्वा निष्प्रतियोगिकाद्वितीयमस्मि ॥ १९ ॥

अभेदानुभवप्रकाशः

अणोरणीयानहमेव तद्वन्महानहं विश्वमिदं विचित्रम् ।

पुरातनोऽहं पुरुषोऽहमीशो हिरण्यमयोऽहं शिवरूपमस्मि ॥ २० ॥

अपाणिपादोऽहमचिन्त्यशक्तिः पश्याम्यचक्षुः स शृणोम्यकर्णः ।

अहं विजानामि विविक्तरूपो न चास्ति वेत्ता मम चित् सदाहम् ॥

वैदैरनेकैरहमेव वेद्यो वेदान्तकृद्विदेव चाहम् ॥ २२ ॥

न पुण्यपापे मम नास्ति नाशो न जन्म देहेन्द्रियबुद्धिरस्ति ।

न भूमिरापो मम वहिरस्ति न चानिलो मेऽस्ति न चाम्बरं च ॥

स्वविज्ञानानुरूपं स्वानुभूतिं प्रकटयति—अणोरिति । यद्वद्वं सर्वकारणं
तद्वत् अणोः बुद्धयादेः तूलातत्कार्यादपि अणीयान् तथा महतो मूलविद्या-
विजृम्भितस्वाविद्यापदतत्कार्यजातादपि महान् अणीयस्त्वमहत्वमविद्याद्वयसा-
पेक्षं, “अणुत्वं बुद्धिनिष्ठं स्यान्महत्वं खादिनिष्ठितम्” इति स्मृतेः । अणु-
महत्परिणतकार्यकारणकलनाऽन्वितं इदं विश्वं नानाविचित्रशोभितं अहमेवेत्यर्थः,
“मद्यतिरिक्तमणुमात्रं न विद्यते” इति श्रुतेः । पुरातनः चिरन्तनोऽहं पुरुषो-
ऽहं निष्प्रतियोगिकपूर्णरूपत्वात् । स्वाज्ञदृष्ट्या अहमीशः सर्वनियन्त्रत्वात् ।
आदित्यात्मना हिरण्यमयोऽहं ज्योतिर्मयत्वात् । शिवरूपमस्मि नित्यमङ्गल-
स्वरूपत्वात् ॥ २० ॥ करणप्रामाभावेऽपि स्वस्य सर्वज्ञतामाह—अपाणीति ।

पाणिपादचक्षुः श्रोत्रादिकरणग्रामवैरल्यात् अपाणिपादोऽहमचिन्त्यशक्तिः स्वाज्ञ-
दुर्बोधशक्तित्वात् । एवंभूतोऽपि जवनो गृहीतेत्यर्थः । पश्यास्यचक्षुः स
शृणोम्यकर्णः । स्वातिरिक्तं नेति अहं विजानामि । विविक्तरूपोऽहं,
बुद्ध्याद्यतिरिक्तत्वात् । मम आनन्दात्मनो वेत्ता न चास्ति, सदा चिदहमस्मी-
त्यर्थः ॥ २१ ॥ इदानीं स्वस्य वेदशास्त्रप्रतिपाद्यत्वं सर्वविकारास्पृष्टत्वं च
दर्शयति—वेदैरिति । ऋगादिभिः अनेकशाखामण्डितैः वेदैरहमेव वेद्यः
वेदान्तैकवेद्यत्वात् । व्यासभगवत्पादादिरूपेण वेदान्तकृत् सूत्रभाष्यादिकृत्वात् ।
कृत्स्ववेदविदेव चाहम् । परमार्थदर्शित्वरूपापकः चशब्दः ॥ २२ ॥ किं च
पुण्यपापे मम न स्तः । मम नास्ति नाशः, सन्मात्रत्वात् । न जन्मदेहेन्द्रिय-
बुद्धिरस्ति जनिमृतिमदेहेन्द्रियादिविरल्पत्यग्रूपत्वात् । न भूमिरापः इति पञ्च-
भूततत्कार्यजातमस्ति नास्तीति विभ्रमोऽपि न ममास्तीत्यर्थः ॥ २३ ॥

अभेदानुभूतिकलम्

एवं विदित्वा परमात्मरूपं गुहाशयं निष्कलमद्वितीयम् ।

समस्तसाक्षिं सदसद्विहीनं प्रयाति शुद्धं परमात्मरूपम् ॥ २४ ॥

एवंविदः परमकलमाह—एवमिति । यत्रानात्मप्रपञ्चोऽपहवतां गतः तत्
परमात्मरूपं स्वात्ममात्रावशेषतया निरूपणात्, स्वाज्ञविकल्पितसर्वप्राणिगुहा-
शयं सर्वप्रत्यगमिन्नत्वात्, निष्कलं प्राणादिनामान्तकलाऽपहवसिद्धत्वात्,
अद्वितीयं निष्प्रतियोगिकत्वात्, समस्तसाक्षिं समस्तसाक्षिणं आत्मानमेव
सदसद्विहीनं व्यक्ताव्यक्तप्रपञ्चकलनाविरलं शुद्धं शुद्धचैतन्यं एवं अहमस्मीति
विदित्वा तद्वेदनसमकालं परमात्मरूपं प्रयाति तन्मात्रतयाऽवशिष्यते ॥ २४ ॥

शतरुद्रीयजपविधिः

यः शतरुद्रियमधीते सोऽग्निपूतो भवति ^१स्वर्णस्तेयात् पूतो
भवति सुरापानात् पूतो भवति ब्रह्महत्यात् पूतो भवति कृत्याकृत्यात्

^१ “स वायुपूतो भवति स आत्मपूतो भवति” इत्यधिकः—सु.

पूतो भवति तस्मादविमुक्तमाश्रितो भवत्यत्याश्रमी सर्वदा सकृद्वा
जपेत् ॥ २९ ॥

अनेन ज्ञानमाप्नोति संसारार्णवनाशनम् ।

तस्मादेवं विदित्वैनं कैवल्यं फलमश्चुते कैवल्यं फलमश्चुत
इति ॥ २६ ॥

एवं परमात्मावागतिविकल्पस्य तदवगत्यर्थमुपायमाह—य इति । यः
अनुत्पन्नसाक्षात्कारो मुमुक्षुः “नमस्ते रुद्र” इति शतरुद्रीयं रुद्राध्यायं अधीते
यथाशक्ति नित्यं पठति । यद्वा—पञ्चरुद्रमधीते । सोऽयं श्रौतस्मार्तकर्महेत्वश्चिवत्
पूतो भवति स्वर्णस्तेयात् पूतो भवति सुरापानात् पूतो भवति त्रिद्वाहत्यात्
पूतो भवति । शास्त्रीयं कृत्यं अशास्त्रीयं अकृत्यं तस्मादपि पूतो भवति ।
तस्मात् एवं शतरुद्रीयाध्ययनात् अविमुक्तं काशीक्षेत्रं भ्रूमध्यगतज्योतिर्लिङ्गं
मविमुक्तं वा आश्रितो भवति । अत्याश्रमी संन्यासी सर्वदा सकृद्वा ।
वाशव्दोऽधिकारिविकल्पार्थः ॥ २९ ॥ एवं शतरुद्रपठनादुत्पन्नचित्तशुद्धितः
कैवल्यप्रापकज्ञानद्वारा कैवल्यमाप्नोतीत्याह—अनेनेति । अनेन शतरुद्रीयजपेन
अहं ब्रह्मस्मीति संसारार्णवनाशनं शोषणं ब्रह्मात्रज्ञानमाप्नोति । यस्मादेवं
तस्मादेवमेनं परमात्मानं स्वमात्रमिति विदित्वा तदेद्दनसमकालं विकल्पेवरकैवल्यं
फलमश्चुते प्राप्नोति । अस्यासेतिशब्दौ शास्त्रपरिसमाप्त्यर्थौ ॥ २६ ॥

श्रीवासुदेवेन्द्रशिष्योपनिषद्व्याहोगिना ।

लिखितं स्याद्विवरणं कैवल्योपनिषत्स्फुटम् ॥

कैवल्योपनिषद्व्याख्याग्रन्थस्तु द्विशतं स्मृतः ॥

इतीशाश्वष्टोत्तरशतोपनिषच्छास्त्रविवरणे द्वादशसङ्ग्रहापूरकं
कैवल्योपनिषद्विवरणं सम्पूर्णम्

गणपत्युपनिषत्

भद्रं कर्णेभिः—इति शान्तिः

गणपतिस्तुतिः

ॐ लं नमस्ते गणपतये ॥ १ ॥

त्वमेव प्रत्यक्षं तत्त्वमसि । त्वमेव केवलं कर्ताऽसि । त्वमेव
केवलं धर्ताऽसि । त्वमेव केवलं हर्ताऽसि । त्वमेव सर्वं खल्विदं
ब्रह्मासि । त्वं साक्षादात्माऽसि ॥ २ ॥

नित्यमृतं वच्चिम । सत्यं वच्चिम ॥ ३ ॥

यन्त्वा मुनयः सर्वं निर्विनां यान्ति तत्पदम् ।
गणेशोपनिषद्वेद्यं तद्ब्रह्मैवास्मि सर्वगम् ॥

इह खल्वर्थर्वणवेदप्रविभक्तेयं गणपत्युपनिषत् सर्वात्मभावप्रकटनव्यग्रा
सर्ववर्जितचिन्मात्रपर्यवसन्ना विजृम्भते । अस्याः सङ्क्षेपतो विवरणमारभ्यते ।
परमदयावतीयं श्रुतिः स्वाङ्गलोकस्वाङ्गानविघ्नशान्तये स्वज्ञानसिद्धये च गणपति
नत्वा स्तौति—ओमिति । यदूपं ॐ लं ओङ्कारलक्ष्यतुर्यरूपं ते तुभ्यं गणपतये
नमोऽस्तु, आवयोरैक्यमस्त्वत्यर्थः । यद्वा—लं इति मूलाधारबीजं, मूलाधारस्य
गणपतिसदनत्वात् । यदोङ्कारार्थगणपतितत्त्वं लकारवाच्यपार्थिवांशमूलाधारे

विभाति तस्मै लकारवाच्यमूलाधारसदनाय गणपतये नमोऽस्तिवति ॥ १ ॥
 नमस्कृत्य महावाक्यार्थप्रत्यगभिन्नब्रह्मत्वेन स्तौति—त्वमिति । त्वमेव श्रोत्रादि-
 प्रत्यक्षं प्रतिकरणं तत्तद्विषयप्रवृत्तिनिवृत्तिनिमित्ततया यच्चैतन्यं वर्तते तत्त्वमसि
 सर्वनियन्ताऽसीत्यर्थः । प्रकृतिमधिष्ठाय जीवरूपेण त्वमेव केवलं विष्णवात्मना
 कर्त्ताऽसि, अधिष्ठानात्मना त्वमेव केवलं धर्ताऽसि, रुद्रात्मना त्वमेव केवलं
 हर्ताऽसि, त्वमेव सर्वं खलिवदं ब्रह्मासि यदिदं जगत्सर्वं परिदृश्यमानं ब्रह्मैव
 खलु तत्त्वमेव ब्रह्मासि, सर्वप्रत्यग्रूपेण त्वं साक्षादात्माऽसि ॥ २ ॥ व्यावहारिक-
 सत्यरूपेण त्वमेव नित्यं कृतं वच्चिम, पारमार्थिकविद्या सत्यं वच्चिम ॥ ३ ॥

गणपतिं प्रति प्रार्थना

अव त्वं माम् । अव वक्तारम् । अव श्रोतारम् । अव
 दातारम् । अव धातारम् । अवानूचानमव शिष्यम् । अव पुरस्तात्तात् ।
 अव दक्षिणात्तात् । अव पश्चात्तात् । अवोत्तरात्तात् । अव चोर्ध्वात्तात् ।
 अवाधरात्तात् । सर्वतो मां पाहि पाहि समन्तात् ॥ ४ ॥

परापरब्रह्मभावमापन्नगणपते त्वं मां अव । शिष्येभ्यो वक्तारं
 त्वद्विद्यादातारं मां अव मत्तः श्रोतारं धातारं धारयितारं अनूचानसन्ततिमवं
 शिष्यं अव, आचार्यशिष्यौ सदा रक्षेत्यर्थः । हे वैराजभावमापन्नगणपते
 पूर्वग्रीयादिदिक्षु विदिक्षुर्धर्वाधःप्रदेशोऽपि मयाऽऽन्तात् स्वाज्ञानतत्कार्यान्मां
 मोचयित्या तत्समन्तात् त्वयाऽऽत्तवैभवात् सर्वतो मां पाहि पाहि रक्ष
 रक्षेत्यर्थः ॥ ४ ॥

गणपते: सर्वात्मतया स्तुतिः

त्वं वाङ्मयस्त्वं चिन्मयः । त्वमानन्दमयस्त्वं ब्रह्ममयः ।
 त्वं सच्चिदानन्दाद्वितीयोऽसि । त्वं प्रत्यक्षं ब्रह्मासि । त्वं ज्ञानमयो
 विज्ञानमयोऽसि ॥ ९ ॥

सर्वं जगदिदं त्वत्तो जायते । सर्वं जगदिदं त्वत्स्तिष्ठति ।
 सर्वं जगदिदं त्वयि ^१लयमेष्यति । सर्वं जगदिदं त्वयि प्रत्येति । त्वं
 भूमिरापोऽनलोऽनिलो नभः । त्वं चत्वारि वाक्परिमिता पदानि । त्वं
 गुणत्रयातीतः । त्वं देहत्रयातीतः । त्वं कालत्रयातीतः । त्वं
 मूलाधारे स्थितोऽसि नित्यम् । त्वं शक्तित्रयात्मकः । त्वां योगिनो
 ध्यायन्ति नित्यम् । त्वं ब्रह्मा त्वं विष्णुस्त्वं रुद्रस्त्वमिन्द्रस्त्वमग्नि-
 स्त्वं वायुस्त्वं सूर्यस्त्वं चन्द्रमास्त्वं ब्रह्म भूर्भुवः सुवरोम् ॥ ६ ॥

एवं त्वत्पालनशक्तिर्मे कुत इत्यत आह—त्वं इत्यादिना । ओङ्कारतदर्थ-
 परापरब्रह्मात्मना त्वं वाङ्मयः । “श्रोत्रस्य श्रोत्रं” इत्यादिश्रुतिसिद्धप्रत्यक्ष-
 प्रवृत्तिनिमित्तेश्वरात्मना त्वं प्रत्यक्षं ब्रह्मासि । त्वं ज्ञानमयौ विज्ञानमयौऽसि
 ज्ञानविज्ञानसम्यग्ज्ञानतत्त्वज्ञानभासकज्ञसिमात्रोऽसीत्यर्थः ॥ ९ ॥ ब्रह्मविष्णु-
 रुद्रात्मना जगदुत्पत्तिस्थितिभङ्गकारणं त्वमेवेत्याह—सर्वमिति । पुनर्बुत्यान-
 तया सरूपविलयं भजति । सर्वं जगदिदं त्वयि प्रत्येति तत्त्वज्ञदृष्ट्या विरूपविलयं
 भजति । स्वाज्ञदृष्टिविकल्पितभूरादिपञ्चभूतानि परापश्यन्तीमध्यमावैरीभेदेन
 तन्निष्पन्नशब्दजालमपि त्वमेवेत्याह—त्वमिति । स्वज्ञस्वाज्ञदृष्टिभ्यां त्वं तम-
 आदिगुणत्रयातीतः । त्वं स्थूलादिदेहत्रयातीतः । त्वं भूतादिकालत्रयातीतः ।
 त्वं व्यष्टिसमष्ट्यात्मकप्रपञ्चस्य चतुर्द्धात्मके मूलाधारे स्थितोऽसि नित्यम् ।
 अजडक्रियाज्ञानेच्छाभेदेन त्वं शक्तित्रयात्मकः । ब्रह्मैवाहमस्मीति त्वां योगिनो
 ध्यायन्ति नित्यम् ब्रह्मादिव्याहृत्यन्तरूपस्त्वमेवेत्याह—त्वमिति । सृष्टिकर्ता
 ब्रह्मा स्थितिकर्ता विष्णुः संहारकर्ता रुद्रः । इन्द्राग्निवायुग्रहणमष्टदिक्पालको-
 पलक्षणार्थम् । जगच्छुः सूर्यः जगदाप्यायनकरः चन्द्रः । एवंस्वपेण
 सर्वत्रोपबृहणात् ब्रह्म । तत्र व्याहृतित्रयात्मकोङ्कारस्वरूपेण सर्वात्मकत्वं
 सिद्धमित्यर्थः ॥ ६ ॥

^१ लयिष्यति—अ १, अ २, उ १.

गणपतिमनुः

१ गणादीन् पूर्वमुच्चार्य २ वर्णादिं तदनन्तरम् ।

३ अनुस्वारः परतरः अर्धेन्दुलितिं तथा ॥

तरेण युक्तमेतदेव मनुस्वरूपम् ॥ ७ ॥

गकारः पूर्वरूपम् । अकारो मध्यमरूपम् । अनुस्वारश्चान्त्य-
रूपम् । विन्दुरुत्तररूपम् । नादः संधानम् । संहिता संधिः । सैषा
गणेशी विद्या ॥ ८ ॥

गणक क्रिषिः । नृचद्वायत्री छन्दः । श्रीमहागणपतिर्देवता ।

४ ॐ गणपतये नमः ॥ ९ ॥

गणपत्यष्टाक्षरमनुं साङ्गं तद्वायत्रीं तद्वयानं तत्फलं चाह—गणादी-
निति । आदावोङ्गारमुच्चार्य ततो गणादीन् गणादिगणपतिमनुवर्णादि तदनन्तर-
मनुस्वारः ॥ ७ ॥ गकारः पूर्वरूपं, तदुपरिविद्योतमान अकारो मध्यमरूपं,
अनुस्वारश्चान्त्यरूपं, अर्धमात्रात्मको विन्दुरुत्तररूपं, दीर्घोचारणप्रभवनादः
संधानं कृत्क्षोचारणरूपा संहिता संधिः । यैवंविधा भवति सैषा गणेशी
विद्या ॥ ८ ॥ तस्य क्रष्णादय उच्यन्ते—श्रीगणेशमहामन्वस्य गणक क्रिषिः ।
गं बीजम् । नमः शक्तिः । गणपतय इति कीलकम् । गं इत्यादिष्वडङ्गम् ।
एकदन्तं इति ध्यानम् । लं इत्यादिपञ्चपूजा । ॐ गणपतये नमः इति
मूलमन्तः, ततो हृदयादिव्यानपञ्चपूजा ॥ ९ ॥

गणपतिगायत्री

एकदन्ताय विद्वहे वक्तुण्डाय धीमहि । तत्रो दन्तिः
प्रचोदयात् ॥ १० ॥

१ गणाद—मु.

२ वर्णादीन् त—अ २. वर्णानुस्तद—उ १.

३ एतच्छ्लोकार्धो नातिस्पष्टः । व्याख्या तु यथाऽऽकरं धृता.

४ ॐ गं ग—अ १, क.

ततस्तद्वायत्री—एकदन्तायेति ॥ १० ॥

गणपतिध्यानम्

एकदन्तं चतुर्हस्तं पाशमङ्कुशावारिणम् ।

अभयं वरदं हस्तैर्बिभ्राणं मूषकध्वजम् ॥ ११ ॥

रक्तलम्बोदरं शूर्पसुकर्णं रक्तवाससम् ।

रक्तगन्धानुलिपाङ्गं रक्तपुष्पैः सुपूजितम् ॥ १२ ॥

भक्तानुकम्पिनं देवं जगत्कारणं^१मन्त्युतम् ।

आविर्भूतं च सृष्टचादौ प्रकृतेः पुरुषात् परम् ॥ १३ ॥

एवं ध्यायति यो नित्यं स योगी योगिनां वरः ॥ १४ ॥

ध्यानं तु—एकदन्तमिति ॥ ११—१२ ॥ प्राण्यदृष्टवशादेवं आविर्भूतं च । मायेश्वरकलनातः परं विलक्षणमित्यर्थः ॥ १३ ॥ एवं ध्यानतः एवमिति । सविशेषगणपतिध्यानयोगिनां निर्विशेषगणपतिध्यायी वरो भवति ॥ १४ ॥

गणपतिमालामन्त्रः

नमो ब्रातपतये नमो गणपतये नमः प्रमथपतये नमस्तेऽस्तु लम्बोदरायैकदन्ताय विम्बविनाशिने शिवसुताय वरदमूर्तये नमोनमः ॥ १५ ॥

गणपतिमालामन्त्रमाह—नम इति । नमः ब्रह्मादिदेवतानां ब्रातपतये मनुष्याणां गणपतये नमः । एवं गणपतिमन्त्रगायत्रीमालामन्त्रपुरश्चरणां यथावद्यः करोति तस्य चित्तशुद्धिर्जायते, ततोऽयं गणेशविद्याविचारप्रादुर्भूत-ज्ञानविज्ञानसम्यग्ज्ञानसमकालप्राप्यकैवल्यभागभवतीति प्रकरणार्थः ॥ १५ ॥

^१ मुत्तमम्—अ. १, अ. २.

गणपत्युपनिषद्

६३

विद्यापठनफलम्

एतदथर्वशिरो योऽधीते स ब्रह्मभूयाय कल्पते । स सर्वतः
सुखमेधते । स सर्वविद्वैर्न वाध्यते । स पञ्चमहापातकोपपातकात्
प्रमुच्यते । सायमधीयानो दिवसकृतं पापं नाशयति । प्रातरधीयानो
रात्रिकृतं पापं नाशयति । सायंप्रातः प्रयुज्ञानोऽपापो भवति ।
धर्मार्थकाममोक्षं च विन्दति ॥ १६ ॥

विद्यापठनवेदनफलमाह—एतदिति । अर्थानुसन्धानपुरस्सरं एतदथर्व-
शिरो योऽधीते स ब्रह्मभूयाय कल्पते ब्रह्मीभूतो भवति । स सर्वतः सुखमेधते
अखण्डानन्दमेति । स सर्वविद्वैर्न वाध्यते निर्विप्लतया स्वपदं याति ।
पञ्चमहापातकमिदमेवेत्याह—स इति । कालत्रयाध्ययनफलं सर्वपापनिरसन-
पूर्वकं पुरुषार्थचतुष्यप्रदमित्याह—सायमित्यादिना ॥ १६-१७ ॥

विद्यासंप्रदाननियमः

इदमथर्वशीर्षमशिष्याय न देयम् । यो यदि मोहाद्वास्यति
स पापीयान् भवति ॥ १७ ॥

काम्यप्रयोगः

सहस्रावर्तनाद्यं यं काममधीते तं तमनेन साधयेत् । अनेन
गणपतिमभिषिद्धति स वाग्मी भवति । चतुर्थ्यमनश्वन् जपति स
विद्यावान् भवति । इत्यर्थर्वणवाक्यं ब्रह्माद्याचरणं विद्यान् विभेति
कदाचनेति । यो दूर्वाङ्कुरैर्यजति स वैश्रवणोपमो भवति । यो
लाजैर्यजति स यशोवान् भवति स मेधावान् भवति । यो मोदकसहस्रेण

यजति स वाञ्छितफलमवाग्नोति । यः साज्यसमिद्धिर्यजति स सर्वं
लभते स सर्वं लभते । अष्टौ ब्राह्मणान् सम्यग्याहयित्वा सूर्यवर्चस्वी
भवति । सूर्यग्रहणे महानद्यां प्रतिमासंनिधौ वा जस्त्वा स सिद्धमन्त्रो
भवति । महाविघ्नात् प्रमुच्यते । महादोषात् प्रमुच्यते ॥ १८ ॥

यदनधिकारिणे न देयं तत् सर्वकामार्थदमित्याह—सहस्रेति । अनेन
अनयोपनिषदा वाग्मी भवति वाचालको भवति । देहपातपर्यन्ताभ्यासान्निर्भय-
ब्रह्मभावमेति । धनार्थी यो दूर्वाङ्कुरैः यजति स वैश्वरणोपमो भवति ।
यशोभावाऽर्थी यो लाजैर्यजति स यशोवान् भवति ॥ १८ ॥

विद्यावेदनफलम्

स सर्वविद्धवति स सर्वविद्धवति य एवं वेदेत्युपनिषत् ॥ १९ ॥

ब्राह्मे मुहूर्ते उत्थाय स्वाश्रमाचारसंपन्नो भूत्वाऽर्थानुसन्धानतया
गणेशोपनिषदं सदाऽनुसंधाति मुनिः, यद्गणपतिविद्यानिष्पन्नं गणपतित्वं
सर्वापद्वसिद्धनिष्पत्यिगिकब्रह्मात्रमिति य एवं वेद स स्वातिरेकेण सर्वासंभवं
जानातीति स सर्वविद्धवति ब्रह्मैव भवतीत्यर्थः । इत्युपनिषच्छब्दोः गणपत्युप-
निषत्परिसमाप्त्यर्थः ॥ १९ ॥

श्रीवासुदेवेन्द्रशिष्योपनिषद्वक्षयोगिना ।
गणेशोपनिषद्वायाख्या लिखिता स्वात्मगोचरा ।
गणेशविवृतिग्रन्थः सप्तशीतिरितीरितः ॥

इति श्रीमद्वायष्टोत्तरशतोपनिषच्छास्त्रविवरणे एकोननवतिसङ्घायापूरकं
गणपत्युपनिषद्विवरणं सम्पूर्णम्

जावाल्युपनिषत्

आप्यायन्तु—इति शान्तिः

ईश्वरोपासनं परमतत्त्वज्ञानसाधनम्

अथ हैनं भगवन्तं जावालि पैष्पलादिः पप्रच्छ भगवन् मे
ब्रह्म परमतत्त्वरहस्यम् ॥ १ ॥

किं तत्त्वं को जीवः कः पशुः क ईशः को मोक्षोपाय इति ॥ २ ॥

स तं होवाच साधु पृष्ठं सर्वं निवेदयामि यदाज्ञातमिति ॥ ३ ॥

प्रनः स तमुवाच कुतस्त्वया ज्ञातमिति ॥ ४ ॥

प्रनः स तमुवाच षडाननादिति ॥ ९ ॥

प्रनः स तमुवाच तेनाथ कुतो ज्ञातमिति ॥ ६ ॥

प्रुनः स तमुवाच तेनेशानादिति ॥ ७ ॥

प्रुनः स तमुवाच कथं तस्मात्तेन ज्ञातमिति ॥ ८ ॥

जावाल्यपनिषद्वेद्यपरतत्त्वस्वरूपकम् ।

पारमैश्वर्यविभवरामचन्द्रपदं भजे ॥

इह खलु सामवेदप्रविभक्तेयं जावाल्युपनिषत् ज्ञानसाधनभस्मवारण-
विधिप्रकटनव्यग्रा परापरतत्त्वपर्यवसना विजयते । अस्याः स्वल्पप्रम्यतो विव-

रणमारभ्यते । पैप्पलादिजावालिप्रश्नप्रतिवचनरूपेयमाल्यायिका विद्यास्तुत्यर्थी ।
 आरूप्यायिकामवतारयति—अथेति । प्रच्छ किमित्यत्र—भगवन्निति ॥ १ ॥
 पैप्पलादिना पृष्ठो जावालिः निरुत्तरेण तूष्णीमास । “यतो वाचो निर्वर्तन्ते”
 इति श्रुतिसिद्धपरमतत्त्वरहस्यब्रह्मणो निष्प्रतियोगिकाद्वैतत्वेन निरुत्तरमहामौन-
 रूपत्वात् ब्रह्म तथाविधभित्यवगम्य तदवगत्युपायतया प्रश्नान्तरं पृच्छति—किं
 इति ॥ २ ॥ प्रश्नोत्तरमाह—स तं होवाचेति । किमिति—साधिवति । त्वया
 साधु पृष्ठं तत् सर्वं निवेदयामीति । एवं त्वया यदाज्ञातमिति ॥ ३ ॥
 निर्विशेषब्रह्मणः स्वभेदेन ज्ञातुमशक्यमिति प्रकटनायावचनेन पुनः स
 तमुवाच ॥ ४-१० ॥

पशुपशुपतितत्त्वनिवेदनम्

पुनः स तमुवाच तदुपासनादिति ॥ ९ ॥

पुनः स तमुवाच भगवन् कृपया मे सरहस्यं सर्वं निवेदयेति ॥ १० ॥

स तेन पृष्ठः सर्वं निवेदयामास तत्त्वम् । पशुपतिरहंकाराविष्टः
 संसारी जीवः । स एव पशुः । सर्वज्ञः पञ्चकृत्यसंपन्नः सर्वेश्वर ईशः
 पशुपतिः ॥ ११ ॥

के पशव इति पुनः स तमुवाच ॥ १२ ॥

जीवाः पशव उक्ताः । तत्पतित्वात् पशुपतिः ॥ १३ ॥

स पुनस्तं होवाच कथं जीवाः पशव इति । कथं तत्पतिरिति ॥ १४ ॥

स तमुवाच यथा तृणाशिनो विवेकहीनाः परप्रेष्याः
 कृष्यादिकर्मसु नियुक्ताः सकलदुःखसहाः स्वस्वामिब्रह्यमाना गवादयः
 पशवः । यथा तत्स्वामिन इव सर्वज्ञ ईशः पशुपतिः ॥ १९ ॥

सोऽयं जावालिः तेन पैप्पलादिना पृष्ठः सन् यद्वक्तव्यं तत्त्वं तत् सर्वं
 निवेदयामास । किमिति निवेदयामासेत्यत आह—पशुपतिरिति । स्वाज्ञानपाशेन

बध्यन्त इति पशवः, तेषां पतिः स्वामी पशुपतिः परमेश्वरः निरावृताजडक्रिया-
ज्ञानेच्छासंपन्नोऽपि स्वाज्ञविकल्पिताहंकाराविष्ट इवाविष्टो यः संसारी जीव
इति विव्यातः । स एव हि पशुरुच्यते । ईशस्यैव जीववद्वानात् शिवजीवयोर-
भेदः सिद्ध इत्यत्र—“जीवः शिवः शिवो जीवः स जीवः केवलः शिवः”
इति, “तत्त्वमसि”, “अहं ब्रह्मास्मि”, इत्यादिश्रुतेः, “कारणं
कार्यमुत्पाद्य कार्यतामिव गच्छति” इति वार्तिककारोक्तेश्च । वस्तुतोऽयमीशः
स्वातिरेकेण न हि सर्वमस्तीति जानातीति सर्वज्ञः “यः सर्वज्ञः सर्ववित्”
इति श्रुतेः । स्वाज्ञदृष्टिविकल्पितपञ्चब्रह्मात्मना सृष्ट्यादिपञ्चकृत्यसम्पन्नः
सर्वश्चासावीश्वर इति सर्वेश्वरः परमार्थदृष्ट्या स्वावशेषणावस्थातुं य ईषे स
ईश एव पशुपतिः परमात्मेत्यर्थः ॥ ११ ॥ पुनः पृच्छति—के पशव
इति ॥ १२-१४ ॥ पशूनां लक्षणमाह—यथेति ॥ १५-१७ ॥

विभूतिधारणस्य ज्ञानोपायत्वम्

तज्ज्ञानं केनोपायेन जायते ॥ १६ ॥

पुनः स तमुवाच विभूतिधारणादेव ॥ १७ ॥

शांभवव्रतम्

तत्प्रकारः कथमिति । कुत्रकुत्र धार्यम् ॥ १८ ॥

पुनः स तमुवाच सद्योजातादिपञ्चब्रह्ममन्त्रैर्भस्म संगृह्याग्निरिति
भस्मेत्यनेनाभिमन्त्र्य मानस्तोक इति समुद्धृत्य जलेन ^१संसृज्य
ऽयायुषमिति शिरोललाटवक्षःस्कन्धेष्विति तिस्रभिमन्त्र्यायुषैस्त्रयम्ब-
कैस्तिस्तो रेखाः प्रकुर्वीति । ब्रतमेतच्छाम्भवं सर्वेषु वेदेषु वेदवादि-
भिरुक्तं भवति । तत् समाचरेन्मुमुक्षु^२र्न पुनर्भवाय ॥ १९ ॥

^१ संमृज्य—अ २.

^२ रुन—क.

सद्योजातादिपञ्चव्रह्ममन्त्रैः । इत्यादि कालाग्निरुद्रोपनिषदि व्याख्या-
तम् ॥ १९-२२ ॥

त्रिपुण्ड्रधारणप्रमाणम्

अथ सनत्कुमारः प्रमाणं पृच्छति त्रिपुण्ड्रधारणस्य । त्रिधा
रेखा आललाटादाचक्षुषोरार्भुवोर्मध्यतश्च ॥ २० ॥

रेखात्रये भावनाविशेषः

याऽस्य प्रथमा रेखा सा गार्हपत्यश्चाकारो रजो भूर्लोकः
स्वात्मा क्रियाशक्तिः ऋग्वेदः प्रातःसवनं प्रजापतिर्देवो देवतेति ।
याऽस्य द्वितीया रेखा सा दक्षिणाग्निरुक्तारः सत्त्वमन्तरिक्षमन्तरात्मा
चेच्छाशक्तिर्यजुर्वेदो माध्यन्दिनं सवनं विष्णुदेवो देवतेति । याऽस्य
तृतीया रेखा साऽहवनीयो मकारस्तमो द्यौर्लोकः परमात्मा ज्ञान-
शक्तिः सामवेदस्तृतीयसवनं महादेवो देवतेति ॥ २१ ॥

भस्मधारणफलम्

त्रिपुण्ड्रं भस्मना करोति यो विद्वान् ब्रह्मचारी गृही वान-
प्रस्थो यतिर्वा ^१स महापातकोपपातकेभ्यः पूतो भवति । स सर्वान्
वेदानधीतो भवति । स सर्वान् देवान् ध्यातो भवति । स सर्वेषु
तीर्थेषु द्वातो भवति । स सकलरुद्रमन्त्रजापी भवति । न स पुनरा-
वर्तते न स पुनरावर्तते ॥ इति ॥ २२ ॥

ॐ सत्यमित्युपनिषत् ॥ २३ ॥

^१ समस्तम—अ, अ १, उ १.

आदौ यद्वचनेनोक्तवान् तदोङ्काराग्रविद्योतमानं, “तुयोङ्काराग्रविद्योतमानं तुर्यतुर्यं” इति श्रुतेः । यज्ञाग्रज्ञाग्रदायविकल्पानुज्ञैकरसान्तचतुष्पञ्चदशविकल्पासंभवप्रबोधसिद्धतुर्यतुर्यस्वरूपं तदेव सत्यं स्वाङ्गादिदृष्टिमोहे सत्यसति निष्प्रतियोगिकसन्मात्रमित्यर्थः, “पश्यतेहापि सन्मात्रमसदन्यत्” इति श्रुतेः “मत्तः परतरं नान्यत् किंचिदस्ति धनञ्जय” इति स्मृतेश्च । इत्युपनिषद्ब्रह्मदो जावाल्युपनिषद्ब्रह्मत्वमाप्त्यर्थः ॥ २३ ॥

श्रीवासुदेवेन्द्रशिष्योपनिषद्ब्रह्मयोगिना ।

जावाल्युपनिषद्ब्रह्माख्या लिखिता शिवगोचरा ।

जावाल्युपनिषद्ब्रह्माख्या चत्वारिंशदितीरिता ॥

इति श्रीमदीशाश्वषोत्तरशतोपनिषद्व्याख्यविवरणे चतुरुषतरशतसङ्ख्यापूरकं
जावाल्युपनिषद्विवरणं सम्पूर्णम् ॥

दक्षिणामूर्त्युपनिषत्

सह नाववतु—इति शान्तिः

शिवतत्त्वज्ञानेन चिरजीवित्वप्राप्तिः

ब्रह्मावर्ते महाभाण्डीरवटमूले महासत्राय समेता महर्षयः
शौनकादयस्ते ह समित्पाणयस्तत्त्वजिज्ञासवो मार्कण्डेयं चिरंजीवि-
नमुपसमेत्य पप्रच्छुः केन त्वं चिरं जीवसि केन वाऽनन्दमनु-
भवसीति ॥ १ ॥

परमरहस्यशिवतत्त्वज्ञानेनेति स होवाच ॥ २ ॥

यन्मौनव्याख्यया मौनिपटलं क्षणमात्रतः ।
महामौनपदं याति स हि मे परमा गतिः ॥

इह खलु कृष्णयजुर्वेदप्रविभक्तेयं दक्षिणामूर्त्युपनिषत् ससाधनपरमरहस्य-
शिवतत्त्वं प्रकाशयन्ती विजृम्भते । अस्याः स्वल्पग्रन्थतो विवरणमारभ्यते ।
शौनकादिमहर्षिपटलमार्कण्डेयप्रश्नप्रतिवचनरूपेयमाख्यायिका विद्यास्तुत्यर्था ।
आदावाख्यायिकामवतारयति—ब्रह्मावर्त इत्यादिना । पप्रच्छुः किमिति ?
केनेति ॥ १ ॥ एवं पृष्ठो मुनिराह—परमरहस्यशिवतत्त्वज्ञानेनेति ।
अनधिकारिषु गोपनीयत्वात् परमरहस्यं यत्तत्त्वं यद्याथात्म्यं स्वातिरिक्ताशिवा-

दक्षिणामूर्युपनिषद्

३१

विद्यापदतत्कार्यजातापहवसिद्धमिति ज्ञायते तत् परमरहस्यशिवतत्त्वज्ञानं
तेनैवाहं चिरं जीवन् स्वानन्दमनुभवामीत्यर्थः ॥ २ ॥

शिवतत्त्वज्ञाने प्रश्नाः

किं तत् परमरहस्यशिवतत्त्वज्ञानम् । तत्र को देवः । के
मन्त्राः । का निष्ठा । किं तज्ज्ञानसाधनम् । कः परिकरः । को
बलिः । कः कालः । किं तत्स्थानमिति ॥ ३ ॥

पुनस्ते तं पृच्छन्तीत्याह—किं तदिति ॥ ३ ॥

परमशिवतत्त्वज्ञानस्वरूपम्

स होवाच । येन दक्षिणामुखः शिवोऽपरोक्षीकृतो भवति
तत् परमरहस्यशिवतत्त्वज्ञानम् ॥ ४ ॥

नवविधप्रश्नोत्तरं क्रमेण य आचार्यपदं गतो मार्कण्डेयः स होवाच ।
आद्यं प्रश्नमपाकरोति—येनेति ।

शिवो गुरुः शिवो वेदः शिवो देयः शिवः प्रसुः ।

शिवोऽस्यहं शिवः सर्वं शिवादन्यन् किञ्चन ॥

इति श्रुतिसिद्धप्रबोधेन येन । स्वदृष्टिपर्थं प्रविष्टानां मोक्षार्थिनां केवलमौन-
व्याख्यानतो निष्पन्ननिष्प्रतियोगिकब्रह्मात्रज्ञानसमकालप्रादुर्भूतस्वमात्रावस्थान-
लक्षणविकल्पे वरकैवल्यदक्षिणा देयेति यस्तद्वितरणाभिमुखो भवति सोऽयं
दक्षिणामुखः परमात्मा येन स्वोपदिष्टनिर्विशेषज्ञानेन स्वावशेषधिया अपरोक्षी-
कृतो भवति तद्वितरणामित्यर्थः ॥ ४ ॥

हेयदेवस्वरूपम्

यः सर्वोपरमे काले सर्वानात्मन्युपसंहत्य स्वात्मानन्दमुखे
मोदते प्रकाशते वा स देवः ॥ ९ ॥

द्वितीयप्रश्नोत्तरमाह—य इति । स्वाज्ञादृष्टिविकल्पितं सर्वं स्वज्ञानसम-
कालमुपरममपह्वं गच्छतीति सर्वोपरमः, तस्मिन् सर्वोपरमे काले स्वाज्ञ-
विकल्पितस्वाविद्यापदतत्कार्यरूपान् सर्वान् स्वात्मनि स्वमात्रं उपसंहृत्य
स्वात्मानन्दसुखे सच्चिदानन्दाकाशे स्वमात्रतया भौदते प्रकाशत इति वा स
देव इति ॥ ९ ॥

चतुर्विंशाक्षरमनुः

अत्रैते मन्त्ररहस्यश्लोका भवन्ति—^१अस्य श्रीमेधादक्षिणा-
मूर्तिमन्त्रस्य ब्रह्मा ऋषिः । गायत्री छन्दः । देवता दक्षिणाऽस्यः ।
मन्त्रेणाङ्गन्यासः ॥ ६ ॥

ॐ आदौ नम उच्चार्य ततो भगवते पदम् ।

दक्षिणेति पदं पश्चान्मूर्तये पदमुद्धरेत् ॥ ७ ॥

अस्मच्छब्दं चतुर्थ्यन्तं मेधां प्रज्ञां पदं वदेत् ।

प्रमुच्चार्य ततो वायुबीजं च्छं च ततः पठेत् ॥

अग्निजायां ततस्त्वेष चतुर्विंशाक्षरो मनुः ॥ ७ ॥

स्फटिकरजतवर्णं मौक्तिकीमक्षमाला-

ममृतकलशविद्यां ज्ञानमुदां कराग्रे ।

दधतमुरगकक्ष्यं चन्द्रचूडं त्रिणेत्रं

विधृतविविधभूषं दक्षिणामूर्तिमीडे ॥ ८ ॥

तृतीयप्रश्नापकरणाय प्रज्ञामेधाविज्ञानप्रदमन्वानुदाहरति—अत्रेति । माया-
गर्भितप्रणवाभ्यां बीजादिकं मन्त्रपञ्चकसाधारणम् । मन्त्रेणाङ्गन्यासः ॥ ६ ॥

^१ “अस्यश्री” इति नास्ति—अ, १, अ २, क.

दक्षिणामूर्त्युपनिषत्

७३

मन्त्रोद्धारः ओमिति । मनुः—ॐ नमो भगवते दक्षिणामूर्तये महां मेघां प्रज्ञां प्रयच्छ स्वाहेति ॥ ७-८ ॥

नवाक्षरमनुः

मन्त्रेण न्यासः—

आदौ वेदादिमुच्चार्य स्वराद्यं सविसर्गकम् ।
 पञ्चार्णं तत उद्धृत्य अतरं सविसर्गकम् ।
 अन्ते समुद्धरेत्तारं मनुरेष नवाक्षरः ॥ ९ ॥
 मुद्रां भद्रार्थदात्रीं सपरशुहरिणं बाहुभिर्बहुमेकं
 जान्वासकं दधानो भुजग^१विलसमावद्धकश्यो वटाधः ।
 आसीनश्चन्द्रखण्डप्रतिविट्ठितजटाक्षीरगौरव्याणोत्रो
 द्यादाद्यः शुकादैर्मुनिभिरभिवृतो भावशुद्धिं भवो नः ॥ १० ॥

नवाक्षरमन्त्यमुद्धरति—आदाविति । ३० दक्षिणामूर्तिरतरो इति नवाक्षरमनुः ॥ ९-१० ॥

अष्टादशाक्षरमनुः

मन्त्रेण न्यासः—

तारं ब्लूं नम उच्चार्य मायां वाग्भवमेव च ।
 दक्षिणापदमुच्चार्य ततः स्यान्मूर्तये पदम् ॥ ११ ॥
 ज्ञानं देहि पदं पश्चाद्विजायां ततो न्यसेत् ।
 मनुरष्टादशार्णोऽयं सर्वमन्त्रेषु गोपितः ॥ १२ ॥

^१ वरस—अ, अ १.

दक्षिणामूर्त्युपनिषत्

भस्मव्यापाण्डराङ्गः शशिशकलधरो ज्ञानमुद्राक्षमाला-
 वीणापुस्तैर्विराजत्करकमलधरो योगपट्टाभिरामः ।
 व्याख्यापीठे निषणो मुनिवरनिकरैः सेव्यमानः प्रसन्नः
 सव्यालः कृत्तिवासाः सततमवतु नो दक्षिणामूर्तिरीशः ॥१३॥

ॐ व्लँ नमो हीं ऐं दक्षिणामूर्तये ज्ञानं देहि स्वाहा इत्यष्टादशाक्षर-
 मनुः ॥ ११-१३ ॥

द्वादशाक्षरमनुः

मन्त्रेण न्यासः—

तारं परां रमाबीजं वदेत् साम्बशिवाय च ।
 तुभ्यं चानलजायां तु मनुद्र्दीदशवर्णकः ॥ १४ ॥
 वीणां करैः पुस्तकमक्षमालां विभ्राणमभ्राभगलं वराढ्यम् ।
 फणीन्द्रकश्यं मुनिभिः शुकादैः सेव्यं वटाधः कृत-
 नीडमीडे ॥ १५ ॥

ॐ हीं श्रीं साम्बशिवाय तुभ्यं स्वाहा इति द्वादशाक्षरमनुः ॥ १४-१५ ॥

आनुष्टुभो मन्त्रराजः

विष्णु ऋषिरनुष्टुप् छन्दः । देवता दक्षिणाऽस्त्यः । मन्त्रेण न्यासः ।
 तारं नमो भगवते तुभ्यं वटपदं ततः ।
 मूलेति पदमुच्चार्य वासिने पद^१मुद्धरेत् ॥ १६ ॥

^१ मुच्चरेत्—अ, अ १.

^१वागीशाय पदं पश्चान्महाज्ञानपदं ततः ।

दायिने पदमुच्चार्य मायिने^२ नम उद्धरेत् ॥ १७ ॥

^३आनुष्टुभो मन्त्रराजः सर्वमन्त्रोत्तमोत्तमः ॥ १८ ॥

मुद्राप्रस्तकवह्निनागविलमद्वाहुं प्रसन्नाननं

मुक्ताहारविभूषणं शशिकलाभास्वत्किरीटोञ्ज्वलम् ।

अज्ञानापहमादिमगिरामर्थं भवानीपर्ति

न्यग्रोधान्तनिवासिनं परगुरुं ध्यायाम्यभीष्टास्ये ॥ १९ ॥

^{३०} नमो भगवते तुभ्यं वटमूलनिवासिने । वागीशाय महाज्ञानदायिने
मायिने नमः ॥ इति ॥ १६—१९ ॥

निष्ठाऽऽदीनां निरूपणम्

सोऽहमिति यावदास्थितिः सा निष्ठा भवति ॥ २० ॥

तद्भेदेन मन्वाम्रेडनं ज्ञानसाधनम् ॥ २१ ॥

चित्ते तदेकतानता परिकरः ॥ २२ ॥

अङ्गचेष्टार्पणं बलिः ॥ २३ ॥

त्रीणि धामानि कालः ॥ २४ ॥

द्वादशान्तपदं स्थानमिति ॥ २५ ॥

चतुर्थप्रश्नोत्तरं प्रकटयति—सोऽहमिति । यः स्वातिरिक्तकलनाऽप्हवसिद्ध-
ब्रह्मात्रतयाऽवशिष्यते सोऽहं स्वमात्रमिति यावदास्थितिः शरीरपातावधिवर्तनं

^१ अ, अ १ कोशयोः एतच्छ्लोकार्धस्थाने “प्रज्ञामेवापदं पश्चात् आदिसिद्धिं ततो
वदेत्” इति पाठे दृश्यते.

^२ पदमुद्ध—अ, अ १.

^३ अतः पूर्वं अ, अ १ कोशयोः “वहिजायां ततस्त्वेष द्वार्तिशद्वर्णको मतुः ।”

इत्यधिकः.

सैव हि ब्रह्मनिष्ठा भवति ॥ २० ॥ पञ्चमप्रश्नमापूर्यति—तद्भेदेनेति । मन्तारं
त्रायत इति मन्त्रः प्रत्यक्परचिदैक्यार्थमन्त्वप्रतिपाद्या देवता सैवाहमस्मीति
तद्भेदेन मन्त्रदेवताऽऽत्माभेदेन मन्त्राम्बेदनं आर्वतनं तज्ज्ञानसाधनम् ॥ २१ ॥
षष्ठप्रश्नोत्तरमाचष्टे—चित्ते तदेकतानता परिकर इति । चित्ते तदेकतानता
मन्त्वैकशरणत्वं परिकर उपकरणमित्यर्थः ॥ २२ ॥ सप्तमप्रश्नोत्तरमाह
अङ्गचेष्टार्पणं बलिरिति । हस्तपादचलनादिकं सपर्या भवति ॥ २३ ॥
अष्टमप्रश्नोत्तरमाह—त्रीणि धामानि काल इति । स्वाविद्यापदस्थूलसूक्ष्मवीज-
रूपाणि त्रीणि धामानि कालः स्वातिरिक्तप्रपञ्चकलनानिर्वाहकत्वात् कालो
गुणसाम्यमित्यर्थः ॥ २४ ॥ नवमप्रश्नं विशद्यति—द्वादशान्तपदं स्थान-
मिति । द्वादशान्तशब्देन हृदयं सहस्रारं वोच्यते, प्रत्यगभिन्नपरमात्मन
उपलब्धिस्थानत्वात् ॥ २५ ॥

शिवतत्त्वज्ञानोदयादिनिरूपणम्

ते ह पुनः श्रद्धानास्तं प्रत्यूचुः—कथं वाऽस्योदयः । किं
स्वरूपम् । को वाऽस्योपासक इति ॥ २६ ॥

स होवाच—

वैराग्यतैलसंपूर्णे भक्तिवर्तिसमन्विते ।
प्रबोधपूर्णपात्रे तु ज्ञसिदीपं विलोकयेत् ॥ २७ ॥
मोहान्वकारे निःसारे उदेति स्वयमेव हि ।
वैराग्यमरणं कृत्वा ज्ञानं कृत्वा तु ^१चित्रगुम् ॥ २८ ॥
गाढतामिस्त्रसंशान्त्यै गूढमर्थं निवेदयेत् ।
मोहभानुजसंकान्तं विवेकाख्यं मृकण्डुजम् ॥ २९ ॥

^१ चित्तगुम्—उ १.

तत्त्वाविचारपाशेन बद्धद्वैतभयातुरम् ।

उज्जीवयन्निजानन्दे स्वस्वरूपेण संस्थितः ॥ ३० ॥

शेषुषी दक्षिणा प्रोक्ता सा यस्याभीक्षणे मुखम् ।

दक्षिणाभिमुखः प्रोक्तः शिवोऽसौ ब्रह्मवादिभिः ॥ ३१ ॥

सर्गादिकाले भगवान् विरिच्छिरूपास्त्यैनं सर्गसामर्थ्यमाप्य ।

तुतोष चित्ते वाञ्छितार्थांश्च लब्ध्वा सोऽस्योपासको भवति ॥ ३२ ॥

स्वप्रश्नोत्तरर्हिता मुनयः पुनः पृच्छन्तीत्याह—त इति । प्रत्यूचुः किमिति ? कथमिति ॥ २६ ॥ क्रमेण प्रश्नत्रयमपाकरोति—स होवाचेति । तत्र कथं वाऽस्योदय इत्याद्यप्रश्नोत्तरमाह—वैराग्येति । तैलवर्तिपात्रस्थानीयवैराग्य-भक्तिप्रवोधतो ज्ञातितया दीप्यत इति ज्ञानिदीपं प्रत्यञ्चमात्मानं स्वात्मविद्या विलोकयेत् ॥ २७ ॥ एवं विलोकनतः किं स्यादित्यत्र स्वाज्ञादृष्टिविकलिपत-मोहान्धकारे स्वज्ञादृष्टया निस्सारे सत्यसति परमार्थदृष्टया स्वयमेव सदोदेति । हिशब्दो निस्संशयार्थः स्वाज्ञानगाढान्धकारे सति तदवलोकनं कुत इत्यत्राह—वैराग्यमिति । वैराग्यभक्ती पूर्वोत्तरारणी कृत्वा, यत्र मन्थानकाष्ठे चित्रोऽग्निरूद्धतया वर्तते तं चित्रगुं मन्थानशङ्कुं तत्स्थानीयं ज्ञानं कृत्वा ॥ २८ ॥ स्वाज्ञादृष्टिप्रसक्तगाढतामिस्त्रसंशान्त्यै सम्यङ्गमथनं कृत्वा मथनाविर्भूतदारु-गृदायित् गृहमर्थं वैराग्यज्ञानमथनप्रादुर्भूतं स्वाज्ञानतत्कार्यासंभवप्रवोधसिद्धं निवेदयेत् अवलोकयेत् जानीयादित्यर्थः ॥ किं स्वरूपमिति प्रश्नोत्तरमाह—मोहेति । स्वाज्ञानमृत्युवक्त्रं प्रविष्टं मुकण्डुतनयं स्वज्ञानेनोज्जीवयन् तदात्मतया-ऽवस्थितो भवतीति श्रुतेर्वचः ॥ २९-३० ॥ किंविशेषणाविशिष्टः परमात्मेत्यत्राह—शेषुषीति । शेषुषी तत्त्वज्ञानरूपिणी ब्रह्मात्रप्रकाशनदक्षेति दक्षिणा प्रोक्ता सैव अस्य परमात्मन अभितः ईक्षणे साक्षात्करणे मुखं द्वारं भवति सोऽसौ शिवो ब्रह्मवादिभिः दक्षिणाभिमुखः इति प्रोक्तः प्रतिपादित इत्यर्थः,

दक्षिणामूर्त्युपनिषत्

ज्ञानैकगम्यत्वात्, “नान्यः पन्था अयनाय विद्यते” इति श्रुतेः ॥ ३१ ॥ को
वाऽस्योपासक इति प्रश्नोत्तरमाह—सर्गादिकाल इति ॥ ३२ ॥

अध्ययनवेदनफलम्

य इमां परमरहस्यशिवतत्त्वविद्यामधीते स सर्वपापेभ्यो मुक्तो भवति ।
य एवं वेद स कैवल्यमनुभवतीत्युपनिषत् ॥ ३३ ॥

विद्याऽन्तरालिकमुख्यफलप्रकटनपूर्वकमुपसंहरति—य इति । यथावत्
य एवं वेद । इत्युपनिषच्छब्दः दक्षिणामूर्त्युपनिषत्समाध्यर्थः ॥ ३३ ॥

श्रीवासुदेवेन्द्रशिष्योपनिषद्वायोगिना ।
दक्षिणामूर्त्युपनिषद्वायेयं लिखिता लघु ।
प्रकृतोपनिषद्वायासङ्घाया नवतिसंयुता ॥

इति श्रीमदीशाद्यष्टोत्तरशतोपनिषच्छास्त्रविवरणे एकोनपन्नाशतसङ्घापूरकं
दक्षिणामूर्त्युपनिषद्विवरणं सम्पूर्णम् ॥

पञ्चब्रह्मोपनिषत्

सह नाववतु—इति शान्तिः

पञ्चब्रह्मादौ जनिः

अथ पैप्पलादो भगवन् भो किमादौ किं जातमिति सद्यो-
जातमिति । किं भगव इति । अत्रोर इति । किं भगव इति ।
वामदेव इति । किं वा पुनरिमे भगव इति । तत्पुरुष इति । किं वा
पुनरिमे भगव इति । सर्वेषां दिव्यानां प्रेरयिता ईशान इति ।
ईशानो भूतभव्यस्य सर्वेषां देवयोनिनाम् ॥ १ ॥

ब्रह्मादिपञ्चब्रह्माणो यत्र विश्रान्तिमान्तुयुः ।
तदर्खण्डसुखाकारं रामचन्द्रपदं भजे ॥

इह खलु कृष्णयजुर्वेदप्रविभक्तेयं पञ्चब्रह्मोपनिषत् पञ्चब्रह्मतत्कार्यप्रपञ्च-
प्रकटनव्यग्रा ब्रह्ममात्रपर्यवसन्ना विजृम्भते । अस्याः सक्षेपतो विवरणमारम्भते ।
शाकलपैप्पलादप्रश्नप्रतिवचनरूपेयमाल्यायिका विद्यास्तुत्यर्था । आल्यायिकाम-
वतारयति—अथेति । किं जातमिति शाकलेन पृष्ठः सन् सद्योजातमिति
उवाच । सर्वेषां दिवि भवानां दिव्यानां देवानामपि अन्तर्यामितया प्रेरयिता ईशानः
सर्वेश्वरत्वात् । भूतादिकालत्रयस्याप्ययमेवेशान इत्याह—ईशान इति ॥ १ ॥

पञ्चब्रह्मोपनिषद्

तेषां वर्णादिविषयकः प्रश्नः

कति वर्णाः । कति भेदाः । कति शक्तयः । यत् सर्वे
तद्ब्रह्मम् ॥ २ ॥

रक्तादिवर्णभेदं क्रियाऽऽदिशक्तिभेदं च पृच्छति—कति वर्णा इति ।
पञ्चब्रह्मतद्विद्याया अनधिकारिणो गोपनीयत्वं गुह्यत्वम् ॥ २-३ ॥

महेशोपदिष्टं तद्ब्रह्मस्यम्

तस्मै नमो महादेवाय महारुद्राय ॥ ३ ॥

प्रोवाच तस्मै भगवान् महेशः ॥ ४ ॥

पञ्चब्रह्मविद्या कस्मै केनोक्तेत्यत्र प्रोवाच तस्मै पैप्पलादाय भगवान्
महेश इति श्रुतेर्वचः ॥ ४ ॥

सद्योजातश्वरूपम्

गोप्याद्गोप्यतरं लोके यद्यस्ति शृणु शाकल ।

सद्योजातं मही पूषा रमा ब्रह्मा त्रिवृत् स्वरः ॥ ९ ॥

ऋग्वेदो गार्हपत्यं च मन्त्राः सप्त स्वरास्तथा ।

वर्णं पीतं क्रिया शक्तिः सर्वाभीष्टफलप्रदम् ॥ ६ ॥

पैप्पलादः श्रोतारं शाकलमभिमुखीकृत्य सद्योजातादिपञ्चब्रह्मेयत्तां प्रपञ्चयति
—गोप्यादिति । किं तत् गोप्याद्गोप्यमित्यत्र सद्योजातं सदाशिवपूर्वमुखं मही
पूषा रमा ब्रह्मा त्रिवृत् विश्वविराङोत्तैतन्यम् ॥ ९ ॥ अकारादिस्वरः ।
पञ्चाक्षरादयो मन्त्राः सरिगमेति सप्तस्वराः ॥ ६ ॥

पञ्चव्रह्मोपनिषत्

59

अधोरस्वरूपम् । ८ ॥ तीर्थीर्थ अधोरस्वरूपम् । ९ ॥

अधोरं सलिलं चन्द्रं गौरी वेदद्वितीयकम् ।

नीरदाभं स्वरं सान्द्रं दक्षिणाग्निरुदाहृतम् ॥ ७ ॥

पञ्चशद्रूपसंयुक्तं स्थितिरिच्छाक्रियाऽन्वितम् ।

शक्तिरक्षणसंयुक्तं सर्वाद्वौत्रविनाशनम् ॥ ८ ॥

सर्वदुष्प्रशमनं सर्वैश्वर्यफलप्रदम् ॥ ९ ॥

पश्चिममधोरमुखमाह—अधोरमिति । सलिलं आपः । वर्णतो नीरदाम्ब-
स्वरं उकारार्खं सान्द्रं स्थिगं दक्षिणामिरुदाहृतम् ॥ ७ ॥ अकारारादिपश्चा-
शद्वर्णसंयुक्तम् । स्थितिः परिपालने इच्छाक्रियाशक्तिद्वययुतं स्वविकल्पितशक्ति-
रक्षणसंयुक्तम् ॥ ८-९ ॥

वामदेवस्वरूपम्

वामदेवं महाबोधदायकं १ पावकात्मकम् ।
 विद्यालोकसमायुक्तं भानुकोटिसमप्रभम् ॥ १० ॥
 प्रसन्नं सामवेदाख्यं गानाष्टकसमन्वितम् ।
 धीरस्वरमधीनं चाहवनीयमनुत्तमम् ॥ ११ ॥
 ज्ञानसंहारसंयुक्तं शक्तिद्रव्यसमन्वितम् ।
 वर्णं शुक्रं तपोमिश्रं पूर्णबोधकरं स्वयम् ॥ १२ ॥
 धामत्रयनियन्तारं धामत्रयसमन्वितम् ।
 सर्वसौभाग्यदं नृणां सर्वकर्मफलप्रदम् ॥ १३ ॥
 अष्टाक्षरसमायुक्तमष्टपत्रान्तरस्थितम् ॥ १४ ॥

१ पावकात्मजम् —अ, अ १.

पञ्चब्रह्मोपनिषत्

वामदेवाख्यदक्षिणमुखस्वरूपमाह—वामदेवमिति ॥ १० ॥ सामवेद-
प्रविभक्तसप्तगानं भरतशास्त्रनिःपनगीतिश्च गानाष्टकमित्युक्तम् । आमिति
धीरस्वरम् ॥ ११ ॥ ज्ञानशक्तिसंहारशक्तिभेदेन शक्तिद्वयसमन्वितम् ॥ १२ ॥
जाग्रदादिस्थूलप्रपञ्चादिधामत्रयनियन्तारं विश्वतैजसात्मना धामत्रयसमन्वि-
तम् ॥ १३ ॥ अकच्चटतपयश इत्यष्टवर्गात्मना ३० नमो महादेवाय इति वा
अष्टाक्षरसमायुक्तं हत्पुण्डरीकप्रविभक्ताष्टपत्रान्तरस्थितम् ॥ १४ ॥

तत्पुरुषस्वरूपम्

यत्तत् तत्पुरुषं प्रोक्तं वायुमण्डलसंवृतम् ।

पञ्चाश्चिना समायुक्तं मन्त्रशक्तिनियामकम् ॥ १५ ॥

पञ्चाशत्स्वरवर्णाख्य^१मर्थवेदस्वरूपकम् ।

कोटिकोटि^२गणाध्यक्षं ब्रह्माण्डाखण्डविग्रहम् ॥ १६ ॥

वर्ण रक्तं कामदं च सर्वाधिव्याधिभेषजम् ।

सृष्टिस्थितिलयादीनां कारणं सर्वशक्तिधृक् ॥ १७ ॥

अवस्थात्रितयातीतं तुरीयं ब्रह्मसंज्ञितम् ।

ब्रह्मविष्णवादिभिः सेव्यं सर्वेषां जनकं परम् ॥ १८ ॥

तत्पुरुषाख्योत्तरमुखमाह—यदिति । सप्तकोटिमहामन्त्रशक्तिनिया-
मकम् ॥ १९ ॥ पञ्चाशत्सङ्ख्याविशिष्टं पञ्चाशत्स्वरवर्णाख्यम् ॥ १६-१८ ॥

ईशानस्वरूपम्

ईशानं परमं विद्यात् प्रेरकं बुद्धिसाक्षिणम् ।

आकाशात्मकमव्यक्तमोक्तारस्वरभूषितम् ॥ १९ ॥

^१ मर्थवेद—अ २.

^२ गुणा—उ १.

सर्वदेवमयं शान्तं शान्त्यतीतं स्वराद्वहिः ।

अकारादिस्वराध्यक्षमाकाशमयविग्रहम् ॥ २० ॥

पञ्चकृत्यनियन्तारं पञ्चब्रह्मात्मकं वृहत् ॥ २१ ॥

मध्यविलसितेशानमुखस्वरूपमाह—ईशानमिति ॥ १९ ॥ सप्तस्वराद्वहिः
शान्त्याख्या काचन कलाऽस्ति, तदतीतं तत्परं, “तत्परः परमात्मा” इति
श्रुतेः ॥ २० ॥ सृष्ट्यादिपञ्चकृत्यनियन्तारम् ॥ २१ ॥

पञ्चब्रह्मलयाधारः परमं ब्रह्म

पञ्चब्रह्मोपसंहारं कृत्वा स्वात्मनि संस्थितम् ।

स्वमायैवभवान् सर्वान् संहृत्य स्वात्मनि स्थितः ॥ २२ ॥

पञ्चब्रह्मात्मकातीतो भासते स्वस्वतेजसा ।

आदावन्ते च मध्ये च भासते नान्यहेतुना ॥ २३ ॥

पञ्चब्रह्मपञ्चप्रविलापनात् तदाधारो भवतील्याह—पञ्चेति ॥ २२-२३ ॥

परमब्रह्मज्ञानविधिः

मायया मोहिताः शंभोर्महादेवं जगद्गुरुम् ।

न जानन्ति सुराः सर्वे सर्वकारणकारणम् ।

न संदृशे तिष्ठति रूपमस्य परात् परं पुरुषं विश्वधाम ॥ २४ ॥

येन प्रकाशते विश्वं यत्रैव प्रविलीयते ।

तद्ब्रह्म परमं शान्तं तद्ब्रह्मास्मि परं पदम् ॥ २५ ॥

पञ्चब्रह्मिदं विद्यात् सद्योजातादिपूर्वकम् ।

दृश्यते श्रूयते यच्च पञ्चब्रह्मात्मकं स्वयम् ॥ २६ ॥

पञ्चब्रह्मोपनिषद्

पञ्चधा वर्तमानं तं ब्रह्मकार्यमिति स्मृतम् ।

ब्रह्मकार्यमिति ज्ञात्वा ईशानं प्रतिपद्यते ॥ २७ ॥

पञ्चब्रह्मात्मकं सर्वं स्वात्मनि प्रविलाप्य च ।

सोऽहमस्मीति जानीयाद्विद्वान् ब्रह्मामृतो भवेत् ॥ २८ ॥

इत्येतद्ब्रह्म जानीयाद्यः स मुक्तो न संशयः ॥ २९ ॥

पञ्चाक्षरमयं शंभुं परब्रह्मस्वरूपिणम् ।

नकारादियकारान्तं ज्ञात्वा पञ्चाक्षरं जपेत् ॥ ३० ॥

सर्वं पञ्चात्मकं विद्यात् पञ्चब्रह्मात्मतत्त्वतः ॥ ३१ ॥

पञ्चब्रह्मात्मिकीं विद्यां योऽधीते भक्तिभावितः ।

स पञ्चात्मकतामेत्य भासते पञ्चधा स्वयम् ॥ ३२ ॥

एवं स्वयंप्रकाशमप्यात्मानं सोऽहमिति देवा अपि न जानन्तीत्याह—
माययेति । सर्वकारणकारणं कारणभावमापन्नब्रह्मादेरपि कारणत्वात्, “यो
ब्रह्माणं विदधाति पूर्वे” इति श्रुतेः । यज्ञगत्कारणं तदूपस्य सूक्ष्मतया न
दृश्यत इत्याह—नेति ॥ २४ ॥ स्वातिरिक्तकलनाशान्तम् ॥ २९—२७ ॥
यद्यत्करणग्रामगोचरं तत्तत् पञ्चब्रह्मात्मकम्, तदतीतः परमात्माऽहमस्मीति
ज्ञानी परमात्मैव भवतीत्याह—पञ्चेति । पञ्चब्रह्म पञ्चब्रह्मात्मकम् इदं विश्वं
विद्यात् । यस्तत्प्रविलापनाधारः सोऽहमस्मि ॥ २८—२९ ॥ एवं पञ्चब्रह्मावनया
पञ्चाक्षरं जपन् य आस्ते स पञ्चब्रह्मैव भवतीत्युपसंहरति—पञ्चाक्षर-
मिति ॥ ३०—३२ ॥ पुरा एवमुक्त्वा ॥ ३३ ॥

शिवस्याद्वैतचैतन्यत्वम्

एवमुक्त्वा महादेवो गालवस्य महात्मनः ।

कृपां चकार तत्रैव स्वान्तर्धिमगमत् स्वयम् ॥ ३३ ॥

यस्य श्रवणमात्रेणाश्रुतमेव श्रुतं भवेत् ।
 अमतं च मतं ज्ञातमविज्ञातं च शाकल ॥ ३४ ॥
 एकेनैव तु पिण्डेन मृत्तिकायाश्च गौतम ।
 विज्ञातं मृणमयं सर्वं मृदभिन्नं हि कार्यकम् ॥ ३५ ॥
 एकेन लोहमणिना सर्वं लोहमयं यथा ।
 विज्ञातं स्यादैकेन नखानां कृन्तनेन च ॥ ३६ ॥
 सर्वं काष्णायिसं ज्ञातं तदभिन्नं स्वभावतः ।
 कारणाभिन्नरूपेण कार्यं कारणमेव हि ॥ ३७ ॥
 तद्रूपेण सदा सत्यं भेदेनोक्तिमृषा खलु ।
 तच्च कारणमेकं हि न भिन्नं नोभयात्मकम् ॥ ३८ ॥
 भेदः सर्वत्र मिथ्यैव धर्मादरनिरूपणात् ।
 अतश्च कारणं नित्यमेकमेवाद्वयं खलु ।
 अत्र कारणमद्वैतं शुद्धचैतन्यमेव हि ॥ ३९ ॥

योऽन्तर्धिमगमत् स सर्वकारणं कारणविज्ञानेन कारणातिरिक्तं कार्यं नास्तीति कार्याभावे तत्सापेक्षकारणताऽभावादकार्यकारणं ब्रह्म निष्प्रतियोगिकस्वमात्रमवशिष्यत इत्याह—यस्येति ॥ ३४ ॥ येन कारणविज्ञानेन तदनतिरिक्तं कार्यं विज्ञातं स्यादित्यत्र—“येनाश्रुतं श्रुतं भवत्यमतं मतमविज्ञातं विज्ञातं” इत्युपक्रम्य “एकेन मृत्पिण्डेन सर्वं मृणमयं विज्ञातं स्यात्” इत्यादिछान्दोग्यषष्ठाध्यायनिष्ठार्थं संक्षिप्य प्रकटयतीत्याह—एकेनेति ॥ ३५—३६ ॥ तदभिन्नं स्वभावतः इत्यत्र उपपत्तिमाह—कारणेति ॥ ३७ ॥ यदि कारणान् तिरिक्तं कार्यं तदा कार्यवत् कारणमप्यनेकतामर्हतीत्यत आह—तच्चेति । मृदाद्यतिरेकेण घटादिशकलस्याप्यदर्शनात् । न हि कारणभिन्नं कार्यमस्ति ।

नाप्येकमेव कार्यकारणभावर्महति, अर्धजरतीयन्यायवदतिविरुद्धत्वात् ॥ ३८ ॥
कार्यकारणभेदो नास्तीत्याह—भेद इति । यत एवं अतः ॥ ३९ ॥

दहराकाशे शिवोपलब्धिः

अस्मिन् ब्रह्मपुरे वेश्म दहरं यदिदं मुने ।

पुण्डरीकं तु तन्मध्ये आकाशो दहरोऽस्ति तत् ।

स शिवः सच्चिदानन्दः सोऽन्वेष्टव्यो मुमुक्षुभिः ॥ ४० ॥

अयं हृदि स्थितः साक्षी सर्वेषामविशेषतः ।

तेनायं हृदयं प्रोक्तः शिवः संसारमोक्तकः ॥

इत्युपनिषत् ॥ ४१ ॥

इत्यंभूतनिष्ठ्रतियोगिकाद्वैतात्मोपलब्ध्यधिकरणं किमित्यत आह—
अस्मिन्निति । अस्मिन् दहराकाशे यः करणग्रामप्रवृत्तिनिवृत्तिनिमित्ततया
तदसङ्गत्वेन तद्वायाभावप्रकाशकतया तदसंभवप्रवोधसिद्धनिष्ठ्रतियोगिकब्रह्मात्र-
तया च तत्तदृश्यनुरूपमवभासते स शिवः ॥ ४० ॥ शिवस्य हृदयोपलब्ध्यत्वा-
दृश्यस्यापि शिवत्वमुपचर्यत इत्यर्थः । इत्युपनिषच्छब्दः पञ्चब्रह्मोपनिषत्परि-
समाप्तर्थः ॥ ४१ ॥

श्रीवासुदेवेन्द्रशिष्योपनिषद्ब्रह्मयोगिना ।

पञ्चब्रह्मोपनिषदो व्याख्यानं लिखितं स्फुटम् ।

पञ्चब्रह्मोपनिषदो व्याख्या पञ्चाशदीरिता ॥

इति श्रीमदीशायथोत्तरशतोपनिषच्छास्त्रविवरणे त्रिष्वतिसङ्घापुरकं

पञ्चब्रह्मोपनिषद्विवरणं सम्पूर्णम् ॥

—[पञ्चब्रह्म शीर्ष ॥ ८६ ॥] शीर्षग्रन्थ—पञ्चाशदीरिता त्रिष्वतिसङ्घापुरकं

—[पञ्चब्रह्म शीर्षग्रन्थ—पञ्चाशदीरिता त्रिष्वतिसङ्घापुरकं

—[पञ्चब्रह्म शीर्षग्रन्थ—पञ्चाशदीरिता त्रिष्वतिसङ्घापुरकं

—[पञ्चब्रह्म शीर्षग्रन्थ—पञ्चाशदीरिता त्रिष्वतिसङ्घापुरकं

स्वातिरिक्तभूमि विभूतिः । तद्युपनिषद्गीतार्थापूर्वान्तर्भूमि
स्वातिरिक्तभूमि विभूतिः । तद्युपनिषद्गीतार्थापूर्वान्तर्भूमि

बृहज्जाबालोपनिषत्

भद्रं कर्णेभिः—इति शान्तिः

प्रथमं ब्राह्मणम्

प्रजापतिकृतविद्याऽद्युष्टिः

आपो वा इदमासन् सलिलमेव । स प्रजापतिरेकः पुष्करपणे
समभवत् । तस्यान्तर्मनसि कामः समवर्तत इदं सूजेयमिति ।
तस्माद्यत् पुरुषो मनसाऽभिगच्छति । तद्वाचा वदति । तत्
कर्मणा करोति ॥ १ ॥

तदेषाऽभ्यनूक्ता—कामस्तद्ग्रे समवर्तताविः । मनसो रेतः
प्रथमं यदासीत् । सतो बन्धुमसति निरविन्दन् । हृदि प्रतीष्या
कवयो मनीषेति । उपैनं तदुपनमति । यत्कामो भवति । य
एवं वेद ॥ २ ॥

यज्ञानाग्निः स्वातिरिक्तभूमि भस्म करोति तत् ।
बृहज्जाबालनिगमशिरोवेद्यमहं महः ॥

इह खल्वर्थर्वणवेदप्रविभक्तेयं बृहज्जाबालोपनिषत् स्वातिरिक्तप्रपञ्चभस्मी-
करणपटीयसी सती विजयते । अस्याः स्वल्पग्रन्थतो विवरणमारभ्यते । प्रश्न-

बृहज्ञावालोपनिषत्

मुण्डकादिवदुपोद्वातादिकमस्यामप्यूहम् । भुसुण्डादिशिष्यवर्गकालाग्निरुद्रप्रश्न-
प्रतिवचनरूपेयमात्यायिका विद्यास्तुल्यर्था । अस्यामुपनिषदि स्वातिरिक्तं भस्म,
ततः शिष्टं स्वयमेवेति प्रतिपाद्यते । तत्र स्वातिरिक्तेयत्तापरिज्ञानं विना न हि तद्ग्रस्म
भवितुमर्हतीति तदियत्ताप्रकटनाय पुराणमवतारयति—आपो वा इति । प्रलय-
कालीना आपो वै प्रसिद्धाः अनभिव्यक्तनामरूपं इदं अविद्याऽण्डं आसन्
सलिलमेव । न हि सलिलादतिरिक्तं किंचिदस्ति । तत्र बृहज्ञावालमन्त्रद्रष्टा यः
सोऽयं प्रजापतिरेकः पुष्करपर्णे नारायणनाभिपद्मे समभवत् । तस्य प्रजापते-
रन्तर्मनसि कामः समर्वत्त । किमिति ? इदं अनन्तकोटिब्रह्माण्डात्मक-
मविद्याऽण्डं सृजेयमिति । यस्मादयं जगत्स्तुकामो भवति तस्माच्चत्पुरुषः
मनसा अन्तःकरणेन अभिगच्छति निश्चिनोति यन्मनसि स्मृतं तद्वाच्चा वदति ।
यद्वाचोक्तं तत् शरीरनिर्वर्त्यकर्मणा करोति ॥ १ ॥ ब्राह्मणोक्तेऽर्थे तदेषाऽभ्यनु
पश्चात् उक्ता । वक्ष्यमाणाविद्याऽण्डोद्भूतेः अग्रे प्राक् अधिकत्वेन कामोऽभिलाषः
समर्वत्त । कामः क जातः इत्यत्र मनसोऽन्तःकरणस्य यद्रेतो वीर्यं
प्रथममासीत्, स कामो भवतीति पूर्वेणान्वयः,

न हि संकल्पातिरिक्तं मनोऽस्तीति विचिन्त्यताम् ।

काम जानामि ते रूपं संकल्पात् किल जायसे ॥

इति स्मृतेः । सतः चक्षुप्राह्यपञ्चस्य बन्धुरिवोपकारकत्वात् कामो बन्धुः
असति अचाक्षुषे ब्रह्मणि निरविन्दन् निःशोषमगमन् । कवयो मनस ईष्ट इति
मनीट् धीः तथा मनीषा हृदि प्रतीष्य अवलोक्य । उप समीपे एनं कामिनं
उपनमति आग्रोति यस्य दारादिविषये कामो भवति स यत्कामो भवति इति
मन्त्रसमाध्यर्थः । य एवं यो वेद जानाति स प्राजापत्यपदमश्नुत इत्यर्थः ॥ २ ॥

विभूतिरुद्राक्षबृहज्ञावालजिज्ञासा

स तपोऽतप्यत । स तपस्तस्वा । स एतं मुसुण्डः कालाग्नि-

रुद्रमगमदागत्य भो विभूतेर्महात्म्यं ब्रूहीति ॥ ३ ॥

प्रथमं ब्राह्मणम्

८९

तथेति प्रत्यवोचन्नु^१ सुण्ड^२ वाच्यमानं किमिति ॥ ४ ॥

विभूतिरुद्राक्षयोर्महात्म्यं वभाणेति ॥ ९ ॥

आदावेव पैष्पलादेन सहोक्तमिति ॥ ६ ॥

तत्फलश्रुतिरिति ॥ ७ ॥

तस्योर्ध्वं किं वदामेति ॥ ८ ॥

बृहज्जावालाभिधां मुक्तिश्रुतिं ममोपदेशं कुरुष्वेति ॥ ९ ॥

इदानीं प्रासङ्गिकं परित्यज्य प्रकृतमनुसरति — स इति । सः प्रजापतिः तपोऽतप्यत आलोचनं कृतवान् । एवं स तपस्तस्वा यो वायसाकारो भुसुण्ड इति विव्यातः परमयोगी तमनुप्रविष्टवान् । सोऽयं प्रजापतिनाऽविष्टः भुसुण्डः स्वातिरिक्तभस्मावगत्यर्थं एतं कालाभिरुद्रमगमत् । तं गत्वा किं कृतवानित्यत आह—आगत्य भो विभूतेमहात्म्यं ब्रूहीति ॥ ३ ॥ भुसुण्डप्रश्नोत्तरं भगवानाह—तथेति प्रत्यवोचत् । किमिति? भुसुण्ड वाच्यमानं किमिति, उच्यमानं किमित्यर्थः ॥ ४ ॥ आहेतरः विभूतिरुद्राक्षयोर्महात्म्यं वभाणेति उपदिशेत्यर्थः ॥ ९ ॥ पुरेवोक्तमित्याह—आदावेव पैष्पलादेन सहोक्तमिति, पैष्पलादेन साकं तुभ्यं विभूतिरुद्राक्षमाहात्म्यमुक्तिमित्यर्थः ॥ ६ ॥ इतर आह—तत्फलश्रुतिरिति । वक्त्वयेत्यध्याहार्यम् ॥ ७ ॥ ततः किमिति भगवानाह—तस्योर्ध्वं किं वदामेति ॥ ८ ॥ इतर आह—बृहज्जावालाभिधामिति ॥ ९ ॥

भस्मपञ्चकस्य नामस्वरूपनिरूपणम्

ॐ तथेति । सद्योनातात् पृथिवी । तस्याः स्यान्निवृत्तिः ।

तस्याः कपिलवर्णा नन्दा । तद्वोमयेन विभूतिर्जाता ॥ १० ॥

वामदेवादुदकम् । तस्मात् प्रतिष्ठा । तस्याः कृष्णवर्णा भद्रा ।

तद्वोमयेन भसितं जातम् ॥ ११ ॥

^१ सुण्ड—मु.^२ वच्य—अ १, क. वक्ष्य—अ.

अघोराद्विः । तस्माद्विद्या । तस्या रक्तवर्णा सुरभिः ।
तद्वोमयेन भस्म जातम् ॥ १२ ॥

तत्पुरुषाद्वायुः । तस्माच्छान्तिः । तस्याः श्वेतवर्णा सुशीला ।
तस्या गोमयेन क्षारं जातम् ॥ १३ ॥
ईशानादाकाशम् । तस्माच्छान्त्यतीता । तस्याश्वित्रवर्णा
सुमना । तद्वोमयेन रक्षा जाता ॥ १४ ॥

विभूतिर्भसितं भस्म क्षारं रक्षेति भस्मनो भवन्ति पञ्च
नामानि । पञ्चभिर्नामभिर्भूशमैश्वर्यकारणाद्वृतिः । भस्म सर्वाध-
भक्षणात् । भासनाद्वसितम् । क्षारणादापदां क्षारम् । भूतप्रेतपि-
शाचब्रह्मराक्षसापस्मारभवभीतिभ्योऽभिरक्षणाद्रक्षेति ॥ १९ ॥

भगवान् तत्प्रश्नमङ्गीकृत्य प्रतिवचनमभिधास्यति—ॐ तथेति । ओङ्कार-
स्यानुकृत्यर्थत्वात्, “ओमित्येतदनुकृतिः” इति श्रुतेः । आदौ वक्ष्यमाण-
नामपञ्चके तत्राद्यनामात्मकविभूतिस्वरूपमाह—सद्योजातादिति । ईश्वरपूर्वाभि-
मुखसङ्गातसद्योजातं प्रपद्यामीति मन्त्रतो जाता पृथिवी । तस्याः सकाशात्
निवृत्तिकला संजाता । तस्याः सकाशात् नन्दा नाम कपिलवर्णा धेनुरभूत् ।
वक्ष्यमाणप्रकारेण संस्कृतद्वोमयेन विभूतिः संजाता ॥ १० ॥ तदद्वितीय-
भसितस्वरूपमाह—वामदेवादिति ॥ ११ ॥ भस्मस्वरूपमाह—अघोरादिति
॥ १२ ॥ क्षारस्वरूपमाह—तदिति ॥ १३ ॥ रक्षास्वरूपमाह—ईशानादिति
॥ १४ ॥ एवं भस्मनः पञ्चनामान्यभिधाय तेषां यौगिकार्थमाह—
विभूतिरिति ॥ १९ ॥

इति प्रथमं ब्राह्मणम्

द्वितीयं ब्राह्मणम्

९९

द्वितीयं ब्राह्मणम्

अग्नीषोमात्मकभस्मस्तानजिज्ञासा

अथ मुसुण्डः कालाश्चिरुद्रमशीषोमात्मकं भस्मस्तानविधि
प्रच्छ ॥ १ ॥

भुसुण्डो भगवन्तं भस्मस्तानविधि पृच्छतीत्याह—अथ भुसुण्ड इति॥१॥

जगतोऽग्नीषोमात्मकत्वम्

अग्नीष्यथैको मुवनं प्रविष्टो रूपं रूपं प्रतिरूपो बभूव ।

एकं भस्म सर्वभूतान्तरात्मा रूपं रूपं प्रतिरूपो बहिश्च ॥ २ ॥

अग्नीषोमात्मकं विश्वमित्यग्निरित्याचक्षते ।

रौद्री ओरा या तैजसी तनुः ।

सोमः शक्त्यमृतमयः शक्तिकरी तनुः ॥ ३ ॥

अमृतं यत्प्रतिष्ठा सा तेजोविद्याकला स्वयम् ।

स्थूलसूक्ष्मेषु भूतेषु त एव रसतेजसी ॥ ४ ॥

द्विविधा तेजसो वृत्तिः सुर्यात्मा चानलात्मिका ।

तथैव रसशक्तिश्च सोमात्मा चानलात्मिका ॥ ५ ॥

वैद्युदादिमयं तेजो मधुरादिमयो रसः ।

तेजोरसविभेदैस्तु वृत्तमेतच्चराचरम् ॥ ६ ॥

अग्नेरमृतनिष्पत्तिरमृतेनाग्निरेष्वते ।

अत एव हविः कूलसमग्नीषोमात्मकं जगत् ॥ ७ ॥

प्रश्नोत्तरं भगवानाह—अग्निरिति । यथैकोऽप्यग्निर्मुवनं प्रविश्य स्वाश्रयदार्वनुरूपं रूपं प्रतिरूपो बहुरूपो बभूव तथा एकं स्वातिरिक्तभस्म स्वातिरिक्तप्रपञ्चापवादाधिकरणं व्यष्टिसमष्टिप्रपञ्चारोपाधिकरणविश्वविराडोत्रावात्मना सर्वभूतान्तरात्मा भूत्वा तूलान्तःकरणोपाधियोगात् रूपं रूपं प्रतिरूपः स्वातिरिक्तप्रपञ्चापवादाधिकरणद्विर्यतदैक्याविकल्पात्मना तद्विश्व विलक्षणो भवति, “सर्वस्मादन्यो विलक्षणः” इति श्रुतेः । चशब्दाद्वस्तुतो निरधिकरणं निष्प्रतियोगिकब्रह्मात्रमवशिष्यत इति द्यौल्यते ॥ २ ॥ भस्मनस्तकार्यविश्वस्य वाऽग्नीषोमात्मकत्वं कथमित्यत आह—अग्नीषोमात्मकमिति । अग्निश्व सोमश्व अग्नीषोमौ तावेव आत्मा यस्य तत् अग्नीषोमात्मकं तद्वैपेण विश्वासाहं विश्वमग्निरित्युच्यते विश्वस्याग्नीषोमकार्यत्वात् । या तनूर्धोरा तैजसी च भवति अस्या अग्न्यशत्वात् । अपरा तु शक्तिकरी तनूः अमृतमयः सोम एव शक्तिः वामभागस्थेडाशक्तेरमृतमयत्वात् ॥ ३ ॥ अमृतं यत्प्रतिष्ठा यस्यां चन्द्रनाड्यामृतस्य प्रतिष्ठितत्वात् सेयं स्वयं चन्द्रनाडी तेजोविद्याकलाऽऽतिमिका भवति । त एव रसतेजसी स्थूलसूक्ष्ममृतेषु द्विधा भवतः ॥ ४ ॥ सूर्याग्निभेदेन यथा तेजसो वृत्तिः द्विविद्या तथैव सोमात्मानलातिमिकेति च रसशक्तिश्व द्विधा भवति ॥ ५ ॥ तत्र किं तेजः को रस इत्यत्र विद्युदेव वैद्युत्, आदिशब्देन प्रदीपनक्षत्रादयो गृह्णन्ते, तन्मयं हि तेजः मधुराम्लादिमयो रसः । इत्थं चराचरभेदभिन्नं जगत् तेजोरसमृतैरावृतम् । तुशब्दोऽवधारणार्थः ॥ ६ ॥ मथनाविर्भूताम्भः अमृतनिष्पत्तिः, नवनीतघृतादेर्मथनाग्निनिष्पत्तत्वात् । अमृतस्थानीयाज्यतैलकाष्ठगतस्नेहादिना अग्निरेधते वृद्धिमुपैति । यतो मथनाविर्भूतोऽग्निः तज्जोऽमृतविशेषः सोमो भवति, यत एवाग्नीषोमीयं हविः क्लूमं निष्पन्नं अत एवेदं जगत् अग्नीषोमात्मकमिति ज्ञेयम् ॥ ७ ॥

जगतः शिवशक्त्यात्मकत्वम्

ऊर्ध्वशक्तिमयः सोम अधःशक्तिमयोऽनलः ।

ताभ्यां संपुटिं तस्माच्छश्वद्विश्वमिदं जगत् ॥ ८ ॥

द्वितीयं ब्राह्मणम्

१३

अग्नेरूद्धर्वं भवत्येषा यावत् सौम्यं परामृतम् ।
 यावदद्युत्यात्मकं सौम्यममृतं विसृजत्यधः ॥ ९ ॥
 अत एव हि कालाग्निरध^१स्ताच्छक्तिरूद्धर्वगा ।
 यावदादहनश्चोर्ध्वमधस्तात् ^२पावनं भवेत् ॥ १० ॥
 आधारशक्त्याऽवधृतः कालाग्निरयमूर्धर्वगः ।
 तथैव निम्नगः सोमः शिवशक्ति^३पदास्पदः ॥ ११ ॥
 शिवश्चोर्ध्वमयः शक्तिरूद्धर्वशक्तिमयः शिवः ।
 तदित्यं शिवशक्तिभ्यां नाव्यासमिह किंचन ॥ १२ ॥
 असकृच्चाग्निना दग्धं जगत्तद्द्वससात्कृतम् ।
 अग्नेर्वीर्यमिदं प्राहुस्तद्वीर्यं भस्म यत्ततः ॥ १३ ॥

अग्नीषोमात्मकतया जगत् प्रतिपाद्य पुनः शिवशक्त्यात्मकतया जगत् प्रदर्शयति—ऊर्ध्वेति । ऊर्ध्वाधोभेदेन परमेश्वरशक्तिरूद्धिविधा । सोमस्तूर्ध्वशक्तिमयः शिवफालाक्षस्थान्यपेक्षया सर्वोर्ध्वतन्मौळिप्रतिष्ठानात् । तदपेक्षया अथशक्तिमयोऽनलः । यद्वा—ऊर्ध्वशक्तिमयः सोमः शिवः, स्वभक्तोर्ध्वपदप्रापकविद्याशक्तिसंपन्नत्वात् । यस्य शब्दादिविषये अलंबुद्दिनं विद्यते सोऽयं अनलो जीवः अथशक्तिमयः परमार्थतत्त्वावःप्रापकतूलान्तःकरणाविद्याशक्तिसहितत्वात् । अयमविद्याशक्तिरित्यर्थः,

अपरेयमितस्त्वन्यां प्रकृतिं विद्धि मे पराम् ।

जीवभूतां महाबाहो ययेदं धार्यते जगत् ॥

इति स्मृतेः । यस्मादेवं तस्मात् ताभ्यां शिवशक्तिभ्यां स्वाज्ञदृष्ट्या स्वातिरेकेणास्तीति शश्वदिश्वसनीयं इदं विश्वं जगत् संपुटिं कवलितमित्यर्थः ॥ ८ ॥ यैषा

^१ स्तच्छ—अ २, क.

^२ पावनो—क.

^३ पदात्मकः—अ १, अ २, क. पदास्पदम्—अ.

शिवशक्तिः अग्नेरप्युर्ध्वं भवति यावत् सोमसंवन्धि सौम्यं परामृतं मूलाधार-स्थाग्नेरुर्ध्वं यावदाज्ञाचक्रसहस्रारचक्रान्तरालविलसत्सोममण्डलं सौम्यं परामृतं विद्यते तदेतद्यावत् केवलकुम्भकोत्थितं अग्न्यात्मकं अग्निसंयुक्तं सत् अथः आपादं सौम्यममृतं विसृजति तावच्छिवशक्तियोगो भवतीत्यर्थः ॥ ९ ॥ यतोऽग्नीषोमयोग एव शिवशक्तियोगो जीवेशैक्यं भवति अत एव ह्यधस्ताच्छक्तिः कालाग्निजीवाभिधाना ऊर्ध्वं ऐश्वरं तत्त्वं तावद्गच्छतीति ऊर्ध्वंगा भवति । यावच्छिवशक्तिस्थानीयजीवेशयोरैक्यं भवति तावत्पुराऽनुभूतभिदादहनो निश्चोषदहनं भवति । चशब्दात् पुनर्जीवेशभिदायोगो द्योत्यते । ततः पुराऽनु-भूतोर्ध्वार्थः कलनामलं पावनं ब्रह्मभावापनमेव भवेत् ॥ १० ॥ पुनरुक्तार्थमेव दृढयति—आधारेति । मूलाधारशक्त्याऽवधूतो युक्तोऽयं कालाग्निजीवः स्वोपाधिशक्त्यंशं विहाय ऊर्ध्वंगो यथा भवति तथैव शिवशक्तिपदास्पदः शिवशक्तैक्यनिन्नगो भवतीव भवति वस्तुतस्तस्य निमोन्नतवैरल्प्यात् ॥ ११ ॥ शक्तिशक्तिमतोरभेदमाह—शिव इति । शिवश्च शिवोऽपि ऊर्ध्वमयः शक्तिः यथा तथा ऊर्ध्वशक्तिमयः शिवः, शिवातिरेकेण शक्त्यभावात् । इति यत् तदित्थं इह किंचन किंचिदपि शिवशक्तिभ्यां नाव्याप्तमस्ति सर्वं शिवात्मक-स्त्रियर्थः ॥ १२ ॥ शिवातिरित्क्षक्त्यंशं भस्मापहवं कृत्वा तदपहवसिद्धं शिवं स्वमात्रमिति यः पश्यति तस्य तद्वावापत्तिः फलमिति ब्राह्मणार्थमुपसंहरति—असकृदिति । यत् असकृत् शास्त्रीयज्ञानाग्निना दग्धं तज्जगत् ब्रह्मातिरित्कं न किंचिदस्तीति सम्यज्ञानाग्निना भस्मसात्कृतं भस्मावसानं कृतमित्यर्थः, “भस्मान्तं शरीरं” इति श्रुतेः । यत् यस्मात् कारणात् इदं जगत् अग्नेर्वीर्ये प्राहुः जगतस्तावदग्निस्थानीयजीवविकल्पतत्वात् ततः तस्मात् कारणात् तस्य जगतो वीर्यं भस्म नासति जगति तद्वस्म तदपहोत्मशक्यत्वात् ॥ १३ ॥

ज्ञानानधिकारिणां भस्मज्ञानविधिः

यश्चेत्थं भस्मसद्वावं ज्ञात्वाऽभिस्नाति भस्मना ।

अग्निरित्यादिभिर्मन्त्रैर्दर्शपाशः स उच्यते ॥ १४ ॥

अग्नेवीर्यं च तद्दस्म सोमेणाष्टावितं पुनः ।
 अयोगयुक्त्या प्रकृतेरविकाराय कल्पते ॥ १५ ॥
 योगयुक्त्या तु तद्दस्म प्लाव्यमानं समन्ततः ।
 शाकेनामृतवर्षेण ह्यविकारान्विर्वते ॥ १६ ॥

एवं ब्रातुमशक्तानां स्वाज्ञानपाशदहनोपायमाह—यश्चेति । यश्च यः
 कोऽपि इत्थं वक्ष्यमाणब्राह्मणोक्तविधानेन यथाविधि भस्मसद्भावं ज्ञात्वा
 “अग्निरिति भस्म” इत्यादिमन्त्रैः भस्मना स्नाति सोऽयं विधिभस्मस्नानमहिन्ना
 दग्धस्वाज्ञानपाश इत्युच्यते ॥ १४ ॥ विधिभस्मस्नातस्य मुख्यभस्माधिगमाधिकारः
 कुत इत्यत आह—अग्नेरिति । यत् अग्नेवीर्यं तत् पुनः सोमेन शिवशक्त्यमृत-
 वारिणा प्लावितं मिश्रीकृतमिव भाति । तत्प्रकृतेरयोगयुक्त्या सोमातिरेकेण
 प्रकृतिविकृतिर्वा न ह्यस्तीति श्रुत्यनुग्राहकयुक्त्या तर्केण यदि विशिष्टस्तदा
 पुमान् मुख्यभस्मावगत्यधिकाराय कल्पते अधिकारी भवतीत्यर्थः ॥ १५ ॥
 व्यतिरेकमाह—योगयुक्त्येति । यस्तु शाकेनामृतवर्षेण प्रकृतविकृतयोगयुक्त्या
 तु समन्ततः प्लाव्यमानं भस्म स्वाविद्योपहितमात्मानं जानाति संसार्यहमित्या-
 त्मानं पश्यति स पुमान् मुख्यस्वातिरिक्तभस्मावगत्यधिकारान्विर्वते । अनधि-
 कार्यं मन्दप्रज्ञो भवतीत्यर्थः ॥ १६ ॥

जीवेशैक्यज्ञानतः संसारनिवृत्तिः

अतो मृत्युंजयायेत्थममृतप्लावनं सताम् ।
 शिवशक्त्यमृतस्पर्शे लभ्य एव कुतो मृतिः ॥ १७ ॥
 यो वेद गहनं गुह्यं पावनं च ततोदितम् ।
 अग्नीषोमपुरुं कृत्वा न स भूयोऽभिजायते ॥ १८ ॥

अनधिकारिताहेतुसंसारित्वासंभवोपायमाह—अत इति । यतः शक्तियोग-
 युक्त्या संसारित्वं अतः कारणात् स्वातिरिक्तास्तिताहेतुस्वाज्ञानमृत्युं जयति

अनाहते करोतांति दृष्ट्युभ्यः परमात्मा तस्मै सूर्यु द्वयाय इत्यु अनुदात्मने
यित्यातिरिक्तं कर्म अक्षयम् । त विद्यते इति एव एव एव एव एव एव एव
तेषां जरां स्वाक्षर्यम् यित्यातिरिक्तं एव लक्ष्येति एव एव एव
सूर्यान्वर्त्य एव
योद्युष्यते एव
दुर्बलमन्तव्यात् युर्यु अनविकरिष्ये गोपनीयत्वात् पादर्वं च पादकामां
परिवर्त्यत् । स्वातिरिक्तानामवन्नेव योद्युष्यते च च । सर्वत्र तदन्तेन
सद्विद्यते, कर्त्तव्यतानामित्यत्यात् । कि तत्? अन्नीयेन्द्रुष्टं, परमात्मा एव
द्वाहकामादिः प्रसवं तद्वात्मकत्वात्, स्वातिरिक्तसर्वाद्य वक्तव्यात् सोऽन्नं
परमात्मा, त्यन्त्योपेत्यन्नोः प्रस्वक्तव्योः पुष्टेन्द्र्यं ब्रह्माद्य अहमेव ब्रह्म इति वेद
यात्माति स तु तिर्यक्षैत्यन्ने दृष्ट्या तद्वेदसोपेक्षप्रमाणैव यत्प्रतिरिक्तो योग्यमन्य नहवं
वृद्ध्या तद्वेदसोपेक्षप्रमाणैव यत्प्रतिरिक्तो योग्यमन्य नहवं तद्वेदसोपेक्षप्रमाणैव
यित्यत्यन्नोऽप्य जायन्ते तद्वेदसोपेक्षप्रमाणैव यत्प्रतिरिक्तो योग्यमन्य नहवं ॥ १८ ॥

संविद्या विद्या विद्या विद्या विद्या विद्या विद्या विद्या

किंवदिक्षा दर्शनं द्वर्ष्वा शक्तिसेवामतेव यः ।

कुरुवेदोरनगेण सोऽनतत्वाय कल्पते ।

प्रोटक्रिय व्यवस्था ॥ २० ॥

संविदेष्वरहो नामिकोऽपि तत्प्रसादाचिविशेषव्यवहोपासनापालम्बेवैहीयाह—
विवेदिति । न्यायितिकानिकामात्रः शिवः परमात्मा स एवापि तेन शिवाभिक्त्वा वर्तुं
ददुक्त्वाक्षेत्राचिविशेषव्यवहोपासनात् ददृश्वा भस्मीकृत्य तत्पुन्नर्मस्याक्षिरेव सेवः
न व्यवस्थृतं तेन शक्तिसोनामुतेन चोड्यं योगी सुशुक्षावायुप्रवैश्लभ्यायप्रेषद्वयेण
द्रुक्षयेन गिर्वाकुद्याद् ईश्वरानामापादायेत् सोऽपि तत्प्रसादव्यवहितिशेष-
व्यवहोपासनात् अद्वान्याच कैवल्याप्य कल्पते । आङ्गिरेतद्वाग्याल्प्याप्यथो ॥१॥

इति द्वितीय शास्त्रम्

तृतीयं ब्राह्मणम्

१७

तृतीयं ब्राह्मणम्

विभूतियोगजिज्ञासा

अथ मुसुण्डः कालाग्निरुद्रं विभूतियोगमनुवूहीति होवाच ॥ १ ॥

मुसुण्डः पुनर्भगवन्तं विभूतियोगवुभुत्सया पृच्छतीत्याह—अथेति ॥ १ ॥

विभूतेरूपत्तिक्रमः

विकटाङ्गामुन्मत्तां महाखला^१ मशिवादिचिह्नान्वितां पुनर्भेद्यनु
 कृशाङ्गां वत्सहीनामशान्तामदुग्धदोहिनीं निरिन्द्रियां जग्धतृणां
 केशचेलास्थभक्षिणीं संधिर्नीं नवप्रसूतां रोगार्त्तं गां विहाय प्रशस्तगोम-
 यमाहरेद्वेष्मयं खसंस्थं ग्राह्यं शुभे स्थाने वा पतितमपरित्यन्यात
 ऊर्ध्वं मर्दयेद्व्ययेन । गोमयग्रहणं कपिला वा धवला वा । अलाभे
 तदन्या गौः स्थाद्वेष्वर्जिता । कपिलागोभस्मोक्तम् । ^२ लब्धगो^३ भस्मना
 चेदन्यगोक्षारं यत्र क्वापि स्थितं यत्तत्र हि धार्यं ^४ संस्कारहितं
 धार्यम् ॥ २ ॥

मुसुण्डेन विभूत्युत्पत्तिक्रमं पृष्ठो भगवान् धेनुलक्षणादि सप्रकारमाह—
 विकटामिति । विकटाङ्गां विरूपाङ्गां उन्मत्तां इत्यादि रोगार्त्तं इत्यन्तविशेषण-
 विशिष्टां गां विहाय कपिलादि वर्णतो गुणतः प्रशस्तगोः सकाशात् गोमयमाहरेत् ।
 तदाहरणविधिस्तु गोमयं खसंस्थं अन्तराळस्थं शुभे स्थाने वा पतितं ग्राह्यं
 यन्निर्दुष्टं तत् अपरित्यज्य अत ऊर्ध्वं गव्येन गोमयेन सम्यक् मर्दयेत् । यत्

^१ मलिनामशि—अ १, अ २, क.^२ लब्धं—मु.^३ भस्मनो—उ, मु.^४ संस्कार्यर—उ, संस्कारसह—मु.

अपह्वं करोतीति मृत्युंजयः परमात्मा तस्मै मृत्युञ्जयाय इत्थं अमृतप्राप्तवनं शिवातिरेकेण शक्त्यंशो न विद्यत इति स्वमात्रज्ञानसमर्पणं ये कुर्वन्ति ते सन्तः तेषां सतां स्वाज्ञदृष्ट्या शिवशक्त्यमृतस्पर्शं एव लब्धेऽपि स्वज्ञदृष्ट्या शिवशक्त्य-मृतस्पर्शवैरज्यात् कुतो मृतिः परमार्थदृष्ट्या न कुतश्चिदित्यर्थः ॥ १७ ॥ जीवेशैक्यज्ञानतो नेह पुनर्जात्यादिरस्तीत्याह—य इति । यः पुमान् स्वाज्ञजनग्रहनं दुरवगमत्वात् गुह्यं अनधिकारिणे गोपनीयत्वात् पावनं च पवित्राणां पवित्रत्वात् । स्वातिरिक्तपावनासंभवद्योतकः चशब्दः । सर्वत्र ततत्वेन सदोदितं, कदाऽप्यनस्तमितत्वात् । किं तत्? अग्नीषोमपुटं, पराकप्रपञ्च-दाहकत्वादग्निः प्रत्यक् सर्वात्मकत्वात्, स्वातिरिक्तसर्वाप्यायकत्वाच्च सोमः परमात्मा, तयोरग्नीषोमयोः प्रत्यक्परयोः पुटमैक्यं ब्रह्माहं अहमेव ब्रह्म इति वेद जानाति स मुनिरेवमैक्यं कृत्वा तद्देवसापेक्षप्रभवैक्यगतसविशेषांशमप्यपह्वं कृत्वा तदपहवसिद्धं ब्रह्म निष्प्रतियोगिकस्वमात्रमित्यवगम्य नेह पुनः स्वातिरिक्ता-स्तित्वमोहाय जायते तदासक्त्या म्रियते वेत्यर्थः ॥ १८ ॥

सविशेषब्रह्मोपासनेनाप्यमृतत्वप्राप्तिः

शिवाग्निना तरुं दग्धवा शक्तिसोमामृतेन यः ।

प्रावयेद्योगमार्गेण सोऽमृतत्वाय कल्पते ।

सोऽमृतत्वाय कल्पत इति ॥ १९ ॥

सविशेषब्रह्मोपासनकोऽपि तत्प्रसादानिर्विशेषब्रह्मोपासनाफलमेवैतीत्याह—शिवेति । स्वातिरिक्ताशिवग्रासः शिवः परमात्मा स एवाग्निः तेन शिवाग्निना तरुं तदुपलक्षितस्वाविद्यापदतत्कार्यजातं दग्धवा भस्मीकृत्य तत्पुनर्भस्मशक्तिरेव सोमः स एवामृतं तेन शक्तिसोमामृतेन योऽयं योगी सुषुप्तावायुप्रवेशलक्षणयोगमार्गेण प्रावयेत् पिण्डीकुर्यात् ईश्वरभावमापादयेत् सोऽपि तत्प्रसादलब्धवनिर्विशेष-ज्ञानसमकालं अमृतत्वाय कैवल्याय कल्पते । आवृत्तिरेतद्वाक्षणसमाप्त्यर्था ॥ १९ ॥

इति द्वितीयं ब्राह्मणम्

तृतीयं ब्राह्मणम्

१७

तृतीयं ब्राह्मणम्

विभूतियोगजिज्ञासा

अथ मुसुण्डः कालाग्निरुद्रं विभूतियोगमनुब्रूहीति होवाच ॥ १ ॥

मुसुण्डः पुनर्भगवन्तं विभूतियोगद्वयुत्सया पृच्छतीत्याह—अथेति ॥ १ ॥

विभूतेरुत्पत्तिक्रमः

विकटाङ्गामुन्मत्तां महाखला^१ मशिवादिचिह्नान्वितां पुनर्बेनुं
 कृशाङ्गां वत्सहीनामशान्तामदुग्धदोहिनीं निरन्दियां जग्भतृणां
 केशचेलास्थभक्षिणीं संविनीं नवप्रसूतां रोगार्त्तां गां विहाय प्रशस्तगोम-
 यमाहरेद्वोमयं खसंस्थं ग्राह्यं शुभे स्थाने वा पतितमपरित्यन्यात
 ऊर्ध्वं मर्दयेद्वयेन । गोमयग्रहणं कपिला वा ध्वला वा । अलाभे
 तदन्या गौः स्याह्वोषवर्जिता । कपिलागोभस्मोक्तम् । ^२ लब्धगो^३ भस्मना
 चेदन्यगोक्षारं यत्र क्वापि स्थितं यत्तत्र हि धार्यं ^४ संस्काररहितं
 धार्यम् ॥ २ ॥

भुसुण्डेन विभूत्युत्पत्तिक्रमं पृष्ठो भगवान् धेनुलक्षणादि सप्रकारमाह—
 विकटामिति । विकटाङ्गां विरूपाङ्गां उन्मत्तां इत्यादि रोगार्त्तां इत्यन्तविशेषण-
 विशिष्टां गां विहाय कपिलादि वर्णतो गुणतः प्रशस्तगोः सकाशात् गोमयमाहरेत् ।
 तदाहरणविधिस्तु गोमयं खसंस्थं अन्तराळस्थं शुभे स्थाने वा पतितं ग्राह्यं
 यन्निर्दृष्टं तत् अपरित्यन्य अत ऊर्ध्वं गव्येन गोमयेन सम्यक् मर्दयेत् । यत्

^१ मलिनामशि—अ १, अ २, क.^२ लब्धं—मु.^३ भस्मनो—उ, मु.^४ संस्कार्यर—उ, संस्कारसहि—मु.

गोमयग्रहणं कार्यमित्यत्र लाभे कपिला वा धवला वा अलाभे विकटाऽऽदि-
दोषवर्जिता वा स्यात् तस्याः सकाशात् गोमयं प्राह्यम् । कपिलादिप्रशस्त-
गोशकृद्धस्म प्रशस्तत्वेन उक्तम् । एवं लब्धगोशकृद्धस्मनोद्भूत्वादिः कार्यः ।
एवं लाभे दोषविशिष्टान्यगोक्षारं यत्र कापि स्थितं वक्ष्यमाणसंस्काररहितं वा
न हि धार्यम् ॥ २ ॥

गोमयादौ विद्याऽऽदिविदिः

तत्रैते श्लोका भवन्ति—

विद्याशक्तिः समस्तानां शक्तिरित्यभिधीयते ।

गुणत्रयाश्रया विद्या सा विद्या च तदाश्रया ॥ ३ ॥

गुणत्रयमिदं धेनुर्विद्याऽभूद्भूमयं शुभम् ।

मूत्रं चोपनिषत् प्रोक्तं कुर्याद्धस्म ततः परम् ॥ ४ ॥

वत्सस्तु स्मृतयश्चास्यास्तत्संभूतं तु गोमयम् ।

इत्यर्थप्रकाशने एते श्लोका मन्त्रा भवन्तीत्याह—तत्रेति । समस्तानां
शक्तीनां मध्ये विद्याशक्तिरेव शक्तिः । सा सत्त्वादिगुणत्रयाश्रया गुणत्रयमपि
तदाश्रयम् ॥ ३ ॥ इदं गुणत्रयमेव धेनुः । शुभं गोमयं विद्याऽभूत् ।
गोमूत्रमुपनिषत् इति प्रोक्तम् । इत्यं धेनुगोमयगोमूत्रादौ गुणत्रयविद्योपनिषददृष्टिं
कुर्यात् ॥ ४ ॥ अस्याः गुणत्रयविशिष्टधेन्वाः वत्सस्तु स्मृतिगणो ज्ञेयः ।
गोतद्वत्सेषु श्रुतिस्मृतिदृष्टिः कार्येत्यर्थः । तत्संभूतं यत् गोमयं तद्धस्म कुर्यादिति
पूर्वेणान्वयः ॥

गवादिभस्मान्तस्य मन्त्रसंस्कारः

आगाव इति मन्त्रेण धेनुं तत्राभिमन्त्ययेत् ॥ ५ ॥

गावो भगो गाव इति प्राशयेत्तत्तृणं जलम् ।

उपोष्य च चतुर्दश्यां शुक्रे कृष्णोऽथवा व्रती ॥ ६ ॥

परेद्युः प्रातरुत्थाय शुचिर्भूत्वा समाहितः । १
 कृतस्तानो धौतवस्त्रः पयोधर्वं च सृजेच्च गाम् ॥ ७ ॥
 उत्थाप्य गां प्रयत्नेन गायत्र्या सूत्रमाहरेत् । २
 सौवर्णे राजते ताम्रे धारयेन्मृणमये घटे ॥ ८ ॥
 पौष्टकरेऽथ पलाशे वा पात्रे गोशृङ्ख एव वा ।
 आदधीत हि गोमूत्रं गन्धद्वारेति गोमयम् ॥ ९ ॥
 आभूमिपातं गृहीयात् पात्रे पूर्वोदिते गृही ।
 गोमयं शोधयेद्विद्वान् श्रीमें भजतु मन्त्रतः ॥ १० ॥
 अलक्ष्मीर्म इति मन्त्रेण गोमयं धान्यवर्जितम् ।
 सं त्वा सिद्धामि मन्त्रेण गोमूत्रं गोमये क्षिपेत् ॥ ११ ॥
 पञ्चानां त्वेति मन्त्रेण पिण्डानां च चतुर्दशा ।
 कुर्यात् संशोध्य किरणैः सौरकैराहरेत्ततः ॥ १२ ॥
 निदध्यादथ पूर्वोक्तपात्रे गोमयपिण्डकान् ।
 स्वगृह्योक्तविधानेन प्रतिष्ठाप्याग्निमीजयेत् ॥ १३ ॥
 पिण्डांश्च निक्षिपेत्तत्र आद्यन्तं प्रणवेन तु ।
 पदक्षरस्य ^१सूक्तस्य व्याकृतस्य तथाऽक्षरैः ॥ १४ ॥
 स्वाहाऽन्ते जुहुयात्तत्र वर्णदेवाय पिण्डकान् ।
 आधारावाज्यभागौ च प्रक्षिपेद्याहृतीः सुषीः ॥ १५ ॥
 ततो निष्वनपतये त्रयोविंशञ्जुहोति च ।
 होतव्याः पञ्च ब्रह्माणि नमो हिरण्यबाहवे ॥ १६ ॥

^१ सूक्तस्य—३.

इति सर्वाहृतीहृत्वा चतुर्थ्यन्तैश्च मन्त्रैः ।

ऋतं सत्यं कदुद्राय यस्य वैकंकतीति च ॥ १७ ॥

एतैश्च जुहुयाद्विद्वाननाज्ञातत्रयं तथा ।

व्याहृतीरथ हृत्वा च ततः स्विष्टकृतं हुनेत् ॥ १८ ॥

इष्मशेषं तु निर्वर्त्य पूर्णपात्रोदकं तथा ।

पूर्णमसीति यजुषा जलेनान्येन वृंहयेत् ॥ १९ ॥

ब्राह्मणेष्वमृतमिति तज्जलं शिरसि क्षिपेत् ।

प्राच्यामिति ^१दिशं लिङ्गैर्दिक्षु तोयं विनिक्षिपेत् ॥ २० ॥

ब्रह्मणे दक्षिणां दत्त्वा शान्त्यै पुलकमाहरेत् ।

आहरिष्यामि देवानां सर्वेषां कर्मगुप्तये ॥ २१ ॥

जातवेदसमेनं त्वां पुलकैश्छादयाम्यहम् ।

मन्त्रेणानेन तं वर्हि पुलकैश्छादयेत्ततः ॥ २२ ॥

त्रिदिनं ^२ज्वलनस्थित्यै छादनं पुलकैः स्मृतम् ।

ब्राह्मणान् भोजयेद्दक्त्या स्वयं भुजीत वाग्यतः ॥ २३ ॥

भस्माधिक्यमभीप्सुस्तु अधिकं गोमयं हरेत् ।

दिनत्रयेण यदि वा एकस्मिन् दिवसेऽथवा ॥ २४ ॥

तृतीये वा चतुर्थे वा प्रातः स्नात्वा सिताम्बरः ।

शुक्लयज्ञोपवीती च शुक्लमाल्यानुलेपनः ॥ २५ ॥

^१ दिशां—अ २, क.

^२ ज्वलसंस्थि—अ १, अ २, उ १. ज्वलनं स्थि—क.

शुक्लदन्तो भस्मदिग्धो मन्त्रेणानेन मन्त्रवित् ।

अँ तद्वद्व्येति चोच्चार्यं पौलकं भस्मं संत्यजेत् ॥ २६ ॥

तत्र चावाहनमुखानुपचारांस्तु षोडश ।

^१ कर्तव्या व्याहृतास्त्वेवं ततोऽग्निमुपसंहरेत् ॥ २७ ॥

अग्नेभस्मेति मन्त्रेण गृह्णीयाद्भस्मं चोक्तरम् ।

अग्निरित्या^२ दिमन्त्रेण प्रमृज्य च ततः परम् ॥ २८ ॥

संयोज्य गन्धसलिलैः कपिलामूत्रकेण वा ।

चन्द्रकुड्कुमकाशमीरमुशीरं चन्दनं तथा ॥ २९ ॥

अग्रहुत्रितयं चैव चूर्णयित्वा तु सूक्ष्मतः ।

क्षिपेद्भस्मनि तच्चूर्णमोमिति ब्रह्ममन्ततः ॥ ३० ॥

प्रणवेनाहरेद्विद्वान् ब्रह्मतो वटकानथ ।

अणोरणीयानिति हि मन्त्रेण च विचक्षणः ॥ ३१ ॥

तत्तन्मनुना गवादिसंस्कारं कुर्यादित्याह—आ गाव इति । “आ गावो अग्नमनुत भद्रमकन्” इति मन्त्रेण धेनुमभिमन्त्र्य ॥ ९ ॥ “गावो भगो गाव इन्द्रो मे अच्छात्” इति मन्त्रेण तृणोदकं प्राशयित्वा श्रौतभस्मब्रती शुक्लकृष्णपक्षयोरन्यतरचतुर्दश्यामुपोत्य ॥ ६ ॥ परेद्युः स्नानादिनित्यकर्म कृत्वा पयोर्धर्वं पयोदोहनानन्तरम् ॥ ७ ॥ प्रयत्नेन गामुत्थाप्य सौवर्णाद्यन्यतमपात्रे गायत्र्यभिमन्त्रणपूर्वकं गोमूत्रमादधीत ॥ ९ ॥ ततो “गन्धद्वारां” इति गोमयं आभूमिपातं पूर्वोदितपात्रे गृह्णीयात् ॥ १० ॥ “श्रीमें भजतु अलक्ष्मीमें नश्यतु” इति मन्त्रेण गोमयं संशोध्य, “सं त्वा सिद्धामि” इति मन्त्रेण गोमये गोमूत्रं निक्षिप्य ॥ ११ ॥ “पञ्चानां त्वा वातानां

^१ कुर्यादित्याहतिभिस्त्वेवं—उ, मु.

^२ दिभिर्मन्त्रैः—उ, उ १.

यन्त्राय धर्त्राय गृह्णामि ॥ इति चतुर्दश पिण्डान् कृत्वा, सौरकिरणैः
शुष्कीकृत्य ॥ १२ ॥ पूर्वोक्तपात्रे निक्षिप्य, स्वगृहोक्तविधानेन अग्निं
प्रतिष्ठाप्य ॥ १३ ॥ आद्यन्तप्रणवोच्चारणपूर्वकं तत्रयवर्णैः स्वाहाऽन्तैः
पञ्चब्रह्मपरब्रह्माधिष्ठितैः स्वाहाऽन्तैर्हुत्वा, तूर्णैः “अग्ने स्वाहा सोमाय
स्वाहा” इति मन्त्रैव्याहृतिभिश्च हुत्वा ॥ १४-१९ ॥ ततः “निधनपतये
नमः” इत्यादित्रयोविंशतिमन्त्रैः पञ्चब्रह्ममन्त्रैः ॥ १६ ॥ “ऋतं सत्यं
परं ब्रह्म” इति, “कदुद्राय प्रचेतसे मीदुष्टमाय तव्यसे” इति मन्त्राभ्यां
च ॥ १७ ॥ “अनाज्ञातं” इति त्रयेण व्याहृतित्रयेण च यथावद्युत्वा, ततः
स्वष्टकृत्पूर्णाहुती च हुत्वा ॥ १८ ॥ इधमशेषं निर्वर्त्य, पूर्णपात्रोदकं
“पूर्णमसि” इति यजुषा जलान्तरेण संपूर्य, “प्राच्यां दिशि देवाः”
इत्यादिना दिक्षु तोयं निक्षिप्य ॥ १९ ॥ “ब्राह्मणेष्वमृतं” इति तज्जलं
शिरसि संप्रोक्ष्य ॥ २० ॥ ब्रह्मदक्षिणां दत्वा, “आहरिष्यामि देवानां”
इति जातवेदसं पुलकैः संछाय ॥ २१-२२ ॥ ब्राह्मणान् भोजयित्वा,
स्वयमपि भुक्त्वा ॥ २३-२४ ॥ चतुर्थेऽऽहनि शान्तेऽग्नौ नित्यानुष्टानानन्तरं
“ॐ तद्ब्रह्म” इति मन्त्रेण पौलकभस्मयागपूर्वकं भस्ममात्रं पूर्वोदितपात्रे
निक्षिप्य ॥ २९-२६ ॥ तत्र शिवमावाह्य, षोडशोपचारैरभ्यर्च्य, अग्निमुप-
संहरेत् । इति श्रौतभस्माविर्भावविधिः ॥ २७ ॥

पुनर्भस्मनः संस्कारान्तरामुच्यते—अग्नेरिति । “अग्नेर्भस्मास्यग्ने-
पुरीषमसि” इति मन्त्रेण चतुर्दश भस्मपिण्डान् गृहीत्वा, ततः परं
“अग्नेरिति भस्म” इत्यादिमन्त्रेण सम्यग्विमृज्य एकीकृत्य ॥ २८ ॥
कपिलामूत्रदिव्यगन्धसल्लैः संमिश्र्य, चन्द्रकुड्कुमकुसुमादिचूर्णसंयोजनं कृत्वा,
“ओमिति ब्रह्म” इति, “अणोरणीयान्” इति च मन्त्राभ्यां अथ वटकान्
कृत्वा, यथासंभवपात्रे निक्षिप्य, नित्यं संपूजयेत् ॥ २९-३१ ॥

भस्मोद्भूतप्रकारः

इत्यं भस्म सुसंपाद्य शुष्कमादाय मन्त्रवित् ।

प्रणवेन विमृज्याय सप्तप्रणवमन्वितम् ॥ ३२ ॥

ईशानेति शिरोदेशं मुखं तत्पुरुषेण तु ।

उरुदेशमधोरेण गुह्यं वामेन मन्त्रयेत् ॥ ३३ ॥

सद्योजातेन वै ^१पादान् सर्वाङ्गं प्रणवेन तु ।

तत उद्धूल्य सर्वाङ्गमापादतलमस्तकम् ॥ ३४ ॥

आचम्य वसनं धौतं ततश्चैतत् प्रधारयेत् ।

पुनराचम्य कर्म ^२स्वं कर्तुमर्हसि सत्तम ॥ ३५ ॥

अथ भस्मोद्भूलनप्रकारमाह—प्रणवेनेति । वामहस्ते भस्म निक्षिप्य, प्रणवेन विमृज्य पुनः प्रणवेन सप्तवारमभिमन्त्र्य ॥ ३२ ॥ “ईशानः सर्वविद्यानां” इत्यादिपञ्चब्रह्ममन्त्रैः शिरोमुखोरुगुह्यपादान्तं प्रणवेन शिष्टाङ्गं च उद्धूल्य, आचम्य, अहरहर्नित्यादिकर्म कर्तव्यभित्यर्थः ॥ ३३—३५ ॥

चतुर्विंशं भस्मकल्पनम्

अथ चतुर्विंशं भस्मकल्पम् । प्रथममनुकल्पम् । द्वितीयमुपकल्पम् । उपोपकल्पं तृतीयम् । अकल्पं चतुर्थम् ॥ ३६ ॥

अभिहोत्रसमुद्भूतं विरजानलजमनुकल्पम् । वने शुष्कं शकृतसंगृहा कल्पोक्तविधिना कल्पितमुपकल्पं स्यात् । अरण्ये शुष्कगोमयं चूर्णीकृत्यानुसंगृहा गोमूत्रैः पिण्डीकृत्य कल्पोक्तविधिना कल्पितमुपोपकल्पम् । शिवालयस्थमकल्पं शतकल्पं च ॥ ३७ ॥

इत्थं चतुर्विंशं भस्म सर्वपापं निकृन्तयेन्मोक्षं ददातीति भगवान् कालाभिरुद्रः ॥ ३८ ॥

^१ पादौ—अ २. पादः—अ १, उ १, क.

^२ त्वं—अ, अ १.

अनुकल्पादिभेदेन भस्मकल्पनं चतुर्विधमित्याह—अथेति ॥ ३६ ॥ सूत्र-
भूतवाक्यचतुष्यस्य वृत्त्यर्थमुत्तरो ग्रन्थं इत्याह—अग्नीति । स्पष्टोऽर्थः ॥ ३७-३८ ॥

इति तृतीयं ब्राह्मणम्

चतुर्थं ब्राह्मणम्

भस्मस्त्रानप्रकारः

अथ भुसुण्डः कालाश्रिरुद्रं भस्मस्त्रानविधिं ब्रूहीति होवा-
च ॥ १ ॥

अथ प्रणवेन विमृज्याथ सप्तप्रणवेनाभिमन्त्रितमागमेन तु
तेनैव दिग्बन्धनं कारयेत् पुनरपि तेनात्मन्त्रेणाङ्गानि सूर्वादीन्यु-
द्धूलयेन्मलस्त्रानमिदम् ॥ २ ॥

ईशादैः पञ्चभिर्मन्त्रैस्ततुं क्रमादुद्धूलयेत् । ईशानेति शिरोदेशं
मुखं तत्पुरुषेण तु । ^१ ऊरुदेशमघोरेण गुहां वामेन । सद्योजातेन वै
पादौ सर्वाङ्गं प्रणवेन । आपादतलमस्तकं सर्वाङ्गं तत उद्धूल्याचम्य
वसनं धौतं श्वेतं प्रधारयेद्विभिस्त्रानमिदम् ॥ ३ ॥

तत्र श्लोका भवन्ति—

भस्ममुष्टि समादाय संहितामन्त्रमन्त्रिताम् ।

मस्तकात् पादपर्यन्तं मलस्त्रानं पुरोदितम् ॥ ४ ॥

^१ कृष्ण—उ, ३ १.

तन्मन्त्रेणैव कर्तव्यं विधिस्नानं समाचरेत् ।

ईशाने पञ्चधा भस्म विकिरेन्मूर्धि यन्नतः ॥ ५ ॥

मुखे चतुर्थवक्त्रेण अघोरेणाष्टधा हृदि ।

वामेन गुह्यदेशे तु त्रिदशस्थानभेदतः ॥ ६ ॥

अष्टावङ्गेन साध्येन पादावुद्धूल्य यन्नतः ।

सर्वाङ्गोद्धूलनं कार्यं राजन्यस्य यथाविधि ।

मुखं विना च तत्सर्वमुद्धूल्य¹ क्रमयोगतः ॥ ७ ॥

पुनर्भुषुण्डो भगवन्तं भस्मस्नानविधि पृच्छतीत्याह—अथेति ॥ १ ॥

भुषुण्डेनैव पृष्ठो भगवान् द्विविधभस्मस्नानप्रकारमाह—अथेति । अथ प्रातः-स्नानानन्तरम् । प्रणवेनेत्याद्युक्तार्थम् । यत् सप्तप्रणवेनाभिमन्वितं तत् आगमेन तु आगममध्यविलसितपञ्चाक्षरेणापि । तेनैव दिग्बन्धनं कारयेत् । पुनरपि तेन पञ्चाक्षराद्वामन्त्रेण मूर्धादिसर्वाङ्गं उद्धूलयेत् इति यत्तदिदं मलस्नानं, एवं मलस्नानतो निर्मले भवतीत्यर्थः ॥ २ ॥

विधिस्नानं कीदृशमित्यत आह—ईशादैरिति । उक्तार्थमेतत् ॥ ३ ॥ तत्र एवमुक्तार्थप्रकाशकाः श्लोकाः मन्त्रा भवन्तीत्याह—भस्मेति । मन्त्रोक्त-स्नानद्वयं पुरोक्तब्राह्मणैव व्याख्यातम् ॥ ४ ॥ ईशाने ईशानमन्त्रेण ॥ ५ ॥ चतुर्थवक्त्रेण तत्पुरुषमन्त्रेण सप्तधा विकिरेत् । हृदि अघोरमन्त्रेण अष्टधा विकिरेत् । गुह्यदेशे गुह्योपरि नाभिदेशे तु वामदेवमन्त्रेण नवधा विकिरेत् । तत्तदङ्गविद्यमानत्रिदशानां हस्तादिस्थानभेदतः ॥ ६ ॥ उर आद्यष्टावङ्गानि विद्यन्ते । तत्र अङ्गेन हृदयादिमनुना साध्येन स्वाभिलिषितसाध्यनामाक्षरयुक्ते-नाभिमन्त्र्य, पादावुद्धूल्य, ततो ब्राह्मणेन विधिवत् सर्वाङ्गोद्धूलनं कार्यमित्यर्थः ॥

¹ क्रु—क.

ब्राह्मणेतरस्य कथमित्यत आह—राजन्यस्येति । राजन्यस्यायं विधिः—मुखं
तत्पुरुषस्थानं विना क्रमयोगतः सर्वमुद्भूल्य नित्यादिकर्म कर्तव्यमित्यर्थः ॥ ७ ॥

भस्मस्नानकालविशेषाः

संध्याद्वये निशीथे च तथा पूर्वावसानयोः ।

सुस्वा मुक्त्वा पयः पीत्वा कृत्वा चावश्यकादिकम् ॥ ८ ॥

ख्लियं नपुंसकं गृध्रं बिडालं बकमूषिकम् ।

स्पृष्टा तथाविधानन्यान् भस्मस्नानं समाचरेत् ॥ ९ ॥

देवाग्निगुरुवृद्धानां समीपेऽन्यजदर्शने ।

अशुद्धभूतले मार्गे कुर्यान्वोद्भूलनं व्रती ॥ १० ॥

कदा कदा भस्मस्नानं कर्तव्यमित्यत आह—सन्ध्याद्वय इति ॥ ८-९ ॥
अन्वयमुक्त्वा व्यतिरेकमाह—देवाग्नीति ॥ १० ॥

ज्ञानार्थिना शङ्खतोयादिभिश्चभस्म धार्यम्

शङ्खतोयेन मूलेन भस्मना मिश्रणं भवेत् ।

योजितं चन्दनेनैव वारिणा भस्मसंयुतम् ॥ ११ ॥

चन्दनेन समालिम्पेज्ज्ञानदं चूर्णमेव तत् ।

मध्याह्नात् प्राग्जलैर्युक्तं तोयं तदनु वर्जयेत् ॥ १२ ॥

किं केवलभस्म धार्यमित्यत्र यदि ज्ञानार्थी तदा तेन शङ्खतोयादिभिश्चभस्म
धार्यमित्यत आह—शङ्खतोयेनेति । मूलेन मूलमन्त्राभिमन्त्रितशङ्खतोयेनेत्यर्थः
॥ ११ ॥ किं सदैवं धार्यं तत्राह—मध्याह्नात् इति ॥ १२ ॥

त्रिपुण्ड्रविधिः

अथ मुसुण्डो भगवन्तं कालान्तिरुद्रं त्रिपुण्ड्रविधिं प्रच्छ ॥ १३ ॥
तत्रैते श्लोका भवन्ति—

त्रिपुण्ड्रं कारयेत् पश्चाद्वाविष्णुशिवात्मकम् ।

मध्याङ्गुलीभिरादाय तिसभिर्मूलमन्त्रतः ॥ १४ ॥

अनामामध्यमाङ्गुष्ठैरथवा स्यात्त्रिपुण्ड्रकम् ।

उद्गुलयेन्मुखं विप्रः क्षत्रियस्तच्छ्रोदितम् ॥ १९ ॥

द्वात्रिंशतस्थानके^१चार्ष्वं षोडशस्थानकेऽपि वा ।

अष्टस्थाने तथा चैव पञ्चस्थानेऽपि योजयेत् ॥ १६ ॥

उत्तमाङ्गे ललाटे च कर्णयोर्नेत्रयोस्तथा ।

नासावक्त्रे गले चैवमंसद्वयमतः परम् ॥ १७ ॥

कूर्पे मणिबन्धे च हृदये पार्श्वयोद्वयोः ।

नाभौ गुद्यद्वये चैवमूर्वोः स्फिग्म्बजानुनी ॥ १८ ॥

जङ्घाद्वये च पादौ च द्वात्रिंशतस्थानमुत्तमम् ।

अष्टमूर्त्युष्टविद्यशान् दिक्पालान् वसुभिः सह ॥ १९ ॥

धरो ध्रुवश्च सोमश्च कृपश्चैवानिलोऽनलः ।

प्रत्यूषश्च प्रभासश्च वसवोऽष्टावितीरिताः ॥ २० ॥

एतेषां नाममन्त्रेण त्रिपुण्ड्रं धारयेद्दुधः ।

विदध्यात् षोडशस्थाने त्रिपुण्ड्रं तु समाहितः ॥ २१ ॥

शीर्षके च ललाटे च कण्ठे चांसद्वये तथा ।

कूर्पे मणिबन्धे च हृदये नाभिपार्श्वयोः ॥ २२ ॥

१ चाथ—क.

पृष्ठे चैकं प्रतिस्थानं जपेत्तत्राधिदेवताः ।

शिवशक्तिं च सादारूप्यामीशं विद्याऽरूप्यमेव च ॥ २३ ॥

वामादिनवशक्तीश एते षोडश देवताः ।

१ नासत्यो दस्तकश्चैव अश्विनौ द्वौ समीरितौ ॥ २४ ॥

अथवा मूर्धन्यर्लीके च कर्णयोः श्वसने तथा ।

बाहुद्रव्ये च हृदये नाभ्यामूर्वोर्युगे तथा ॥ २५ ॥

जानुद्रव्ये च पदयोः पृष्ठभागे च षोडश ।

शिवथेन्द्रश्च रुद्रार्को विघ्नेशो विष्णुरेव च ॥ २६ ॥

श्रीश्चैव हृदयेशश्च तथा नाभौ प्रजापतिः ।

नागश्च नागकन्याश्च उभे च ऋषिकन्यके ॥ २७ ॥

पादयोश्च समुद्राश्च तीर्थाः पृष्ठेऽपि च स्थिताः ।

एवं वा षोडशस्थानमष्टस्थानमयोच्यते ॥ २८ ॥

गुरुस्थानं ललाटं च कर्णद्रव्यमनन्तरम् ।

अंसयुग्मं च हृदयं नाभिरित्यष्टमं भवेत् ॥ २९ ॥

ब्रह्मा च ऋषयः सप्त देवताश्च प्रकीर्तिताः ।

अथवा मस्तकं बाहू हृदयं नाभिरेव च ॥ ३० ॥

पञ्च स्थानान्यमूर्न्याहृष्टस्मतत्त्वविदो जनाः ।

यथासंभवतः कुर्यादिशकालाद्यपेक्षया ॥ ३१ ॥

भुसुण्डस्तदुकोद्भूलनविधिं ज्ञात्वा त्रिपुण्डविधिं ज्ञातुं पृच्छतीत्याह—
अथेति ॥ १३ ॥ तत्प्रश्नानुरोधेन भगवता यद्वक्तव्यं तत्र प्राचीना मन्त्रास्तदर्थ-

१ नासत्यौ—क. नासत्या—अ २.

प्रकाशका भवन्तीत्याह—तत्रैते श्लोका भवन्तीति । ब्रह्मविष्णुशिवात्मकमेतदिति ज्ञात्वा त्रिपुण्ड्रं धारयेत् । तत्रादौ मध्याङ्गुलीभिः तिस्रभिः मूलमन्त्रतः त्रिपुण्ड्रं कुर्यात् ॥ १४ ॥ अथवा अनामिकामध्यमाङ्गुष्ठैः त्रिपुण्ड्रं धारयेत् । ब्रह्मक्षत्रयोर्विशेषविधिमाह—उद्गूलयेदिति ॥ १९ ॥ त्रिपुण्ड्रधारणीयस्थानानि कतीत्याशङ्क्याह—द्वात्रिंशदिति ॥ १६ ॥ तत्र तदविष्टानदेवतासहितं द्वात्रिंशस्थानं निर्दिशति—उत्तमाङ्गं इति ॥ १७-१८ ॥ अष्टमूर्तयस्तु शिखण्डश्रीकण्ठप्रभृतयः, सत्येशाद्या अष्टविद्याः, तदीशास्तु शिवोत्तमादयः शैवागमप्रसिद्धाः, अष्टवस्वस्तु धरादयः । दिक्पाला इन्द्रादयः ॥ १९-२० ॥ षोडशस्थानं विशदयति—विद्व्यादिति । पुनः पक्षान्तरमाह—अथवेति ॥ २१-२७ ॥ एवं वा षोडशस्थानं जानीयादित्यर्थः ॥ २८-२९ ॥ पक्षान्तरमाह—अथवेति ॥ ३० ॥ पर्यायचतुष्टयेषु कः पर्यायोऽनुष्ठेय इत्यत आह—यथेति ॥ ३१ ॥

उद्गूलनाशक्तौ त्रिपुण्ड्रधारणम्

उद्गूलनेऽव्यशक्तश्चेत्त्रिपुण्ड्रादीनि कारयेत् ।

ललाटे हृदये नाभौ गले च मणिबन्धयोः ।

बाहुमध्ये बाहुमूले पृष्ठे चैव च शीर्षके ॥ ३२ ॥

ललाटे ब्रह्मणे नमः । हृदये हव्यवाहनाय नमः । नाभौ स्कन्दाय नमः । गले विष्णवे नमः । मध्ये प्रभञ्जनाय नमः । मणिबन्धे वसुभ्यो नमः । पृष्ठे हरये नमः । ककुदि शंभवे नमः । शिरसि परमात्मने नमः । इत्यादिस्थानेषु त्रिपुण्ड्रं धारयेत् ॥ ३३ ॥

त्रिणेत्रं त्रिगुणाधारं त्रयाणां जनकं प्रभुम् ।

स्मरन्नमः शिवायेति ललाटे ^१तत्त्रिपुण्ड्रकम् ॥ ३४ ॥

१ तु त्रि—अ २, क.

कूर्पराषः पितृभ्यां तु ईशानाभ्यां तदोपरि ।
 ईशाभ्यां नम इत्युक्त्वा पार्श्वयोश्च त्रिपुण्ड्रकम् ॥ ३५ ॥
 स्वच्छाभ्यां नम इत्युक्त्वा धारयेत्तप्रकोष्ठयोः ।
 भीमायेति तथा पृष्ठे शिवायेति च पार्श्वयोः ॥ ३६ ॥
 नीलकण्ठाय शिरसि क्षिपेत् सर्वात्मने नमः ।
 पापं नाशयते कृत्स्नमपि जन्मान्तरार्जितम् ॥ ३७ ॥
 कण्ठोपरि कृतं पापं नष्टं स्यात्तत्र धारणात् ।
 कर्णे तु धारणात् कर्णरोगादिकृतपातकम् ॥ ३८ ॥
 बाहोर्बाहुकृतं पापं वक्षःसु मनसा कृतम् ।
 नाभ्यां शिश्वकृतं पापं पृष्ठे गुदकृतं तथा ॥ ३९ ॥
 पार्श्वयोर्धारणात् पापं परस्यालिङ्गनादिकम् ।
 तद्वस्मधारणं कुर्यात् सर्वत्रैव त्रिपुण्ड्रकम् ॥ ४० ॥
 ब्रह्मचिष्णुमहेशानां त्रय्यश्नीनां च धारणम् ।
 गुणलोकत्रयाणां च धारणं तेन वै श्रुतम् ॥ ४१ ॥

उद्गूलनत्रिपुण्ड्रयोः किमनुष्टेयमित्यत आह—उद्गूलनेऽपीति । कुत्र धार्यं
 त्रिपुण्ड्रमित्यत आह—ललाट इति ॥ ३२-३३ ॥ पर्यायान्तरेण त्रिपुण्ड्रविधि
 तत्कलं चाह—त्रिणेत्रमिति ॥ ३४-४० ॥ येन यदा विधिवद्विभूतिधारणं कृतं
 तेन ब्रह्मादिधारणं कृतमित्यर्थः ॥ ४१ ॥

इति चतुर्थं ब्राह्मणम्

पञ्चमं ब्राह्मणम्

वेदत्रयदृष्टिपूर्वकं त्रिपुण्ड्रधारणम्

मानस्तोकेति मन्त्रेण मन्त्रितं भस्म धारयेत् ।

ऊर्ध्वपुण्ड्रं भवेत् साम मध्यपुण्ड्रं त्रियायुषम् ॥ १ ॥

त्रियायुषाणि कुरुते ललाटे च मुजद्वये ।

नाभौ शिरसि हृत्पार्श्वे ब्राह्मणाः क्षत्रियास्तथा ॥ २ ॥

पुनर्विधाऽन्तरेण भस्मधारणत्रिपुण्ड्रवेदत्रयदृष्टिब्राह्मणादिवर्णचतुष्यभस्म-
 भेदभस्मधारणविशिष्टफलं तददूषकमहापातकित्वं सर्ववर्णश्रिमावश्यधारकत्वं
 चाह भगवान् कालाग्निरुद्र इति श्रुतिराह—मा नस्तोकेतीति । “मा नस्तोके-
 तनये” इति मन्त्रेण अभिमन्त्रितं त्रिपुण्ड्रं भस्म धारयेत् । तत्र ऊर्ध्वपुण्ड्रं
 साम भवेत्, ऋगायपेक्षया साम्न ऊर्ध्वत्वात् । ऊर्ध्वभागविलसिततिर्यकपुण्ड्रे
 सामदृष्टिः कर्तव्येत्यर्थः । मध्यपुण्ड्रं तु त्रियायुषं—याजुषमित्यर्थं यायुषमिति
 वर्णव्यत्ययः । मध्यपुण्ड्रं संहितापदक्रमविशिष्टं त्रियायुषं विद्वीत्यर्थः ।
 अधःस्थतिर्यकपुण्ड्रे तु ऋगवेददृष्टिः कर्तव्येत्यव्याहार्यम् ॥ १ ॥ य एवं रेखात्रये
 ऋक्सामत्रियायुषाणि तद्विशिष्टदृष्टिं कुरुते स विशिष्टफलभाक् भवतीत्यर्थः । यथा
 ब्राह्मणास्तथा क्षत्रियादयोऽपि ललाटे मुजद्वये नाभौ शिरसि हृत्पार्श्वे च त्रिपुण्ड्रं
 कुर्वन्त्वत्यर्थः ॥ २ ॥

वर्णश्रिमेदानुसारेण भस्मविशेषविधिः

त्रैवर्णिकानां सर्वेषामग्निहोत्रसमुद्भवम् ।

इदं मुख्यं गृहस्थानां विरजानलजं भवेत् ॥ ३ ॥

विरजानलजं चैव धार्यं प्रोक्तं महर्षिभिः ।

ओपासनसमुत्पन्नं गृहस्थानां विशेषतः ॥ ४ ॥

समिदगिनसमुत्पन्नं धार्यै ब्रह्म^१चारिणा ।
 शूद्राणां श्रोत्रियागारपचनागिनसमुद्भवम् ॥ ५ ॥
 अन्येषामपि सर्वेषां धार्यै^२ चैवानलोद्भवम् ।
 यतीनां ज्ञानदं प्रोक्तं वनस्थानां विरक्तिदम् ।
 अतिवर्णश्रमाणां तु श्मशानागिनसमुद्भवम् ॥ ६ ॥
 सर्वेषां देवालयस्थं भस्म शिवाग्निं शिवयोगिनाम् ।
 शिवालयस्थं तल्लिङ्गलिप्तं वा मन्त्रसंस्कारदग्धं वा ॥ ७ ॥

त्रैवर्णिकानां त्रैवर्णिकैः श्रौताग्निहोत्रसमुद्भवं भस्म धार्यमित्यर्थः ॥ ३ ॥
 गृहस्थैः विरजानलजं भस्म धार्यमिति महर्षिभिः प्रोक्तम् । औपासनसमुत्पन्नं
 यदि स्वीयं तदा गृहस्थैः विशेषतो धार्यमिति च ॥ ४ ॥ समिदाग्नाग्निं
 भस्म ब्रह्मचारिणा धार्यम् । शूद्रैः श्रोत्रियपचनाग्निं भस्म धार्यम् ॥ ५ ॥
 विधिवत्सद्भस्मालाभे सर्वेषां गोमयशुक्रजं भस्म धार्यमेव तद्भस्म यतीनां
 ज्ञानदं, वनस्थानां विरक्तिदम् । अतिवर्णश्रमस्थानामवृत्तानां श्मशानाग्निं
 भस्म विहितमित्यर्थः ॥ ६ ॥ सर्वेषां शिवयोगिनां शिवालयस्थं शिवाग्निं
 शिवलिङ्गलिप्तं वा मन्त्रसंस्कारदग्धं वा विहितमित्यर्थः ॥ ७ ॥

भस्मधारणे फलविशेषः

अत्रैते श्लोका भवन्ति—

तेनाधीतं श्रुतं तेन तेन सर्वमनुष्ठितम् ।
 येन विप्रेण शिरसि त्रिपुण्ड्रं भस्मना धृतम् ॥ ८ ॥
 त्यक्तवर्णश्रमाचारो लुप्तसर्वक्रियोऽपि यः ।
 सकृत्तिर्यक्तिपुण्ड्राङ्गधारणात् सोऽपि पूज्यते ॥ ९ ॥

^१ चारिणः—अ १, ३ १.

^२ दावा—अ १.

एवं विधिभस्मधारी कृतार्थो भवति तद्विपरीतस्तद्दूषको वा हीयत
इत्यस्मिन्नर्थे प्रकाशका एते मन्त्रा भवन्तीत्याह—अत्रैते श्लोका भवन्तीति ।
“तेनाधीतं” इत्यादि “धिग्विद्यामशिवात्मिकां” इत्यन्तं स्पष्टम् ॥८-१७॥

भस्मधारणविमुखस्य दूषणम्

ये भस्मधारणं त्यक्त्वा कर्म कुर्वन्ति मानवाः ।

तेषां नास्ति विनिर्मोक्षः संसाराज्जन्मकोटिभिः ॥ १० ॥

महापातकयुक्तानां पूर्वजन्माज्जितागसाम् ।

त्रिपुण्ड्रोद्भूलने द्वेषो जायते सुदृढं बुधाः ॥ ११ ॥

येषां कोपो भवेद्व्यन्त् ललाटे भस्मदर्शनात् ।

तेषामुत्पत्तिसांकर्यमनुमेयं विपश्चिता ॥ १२ ॥

येषां नास्ति मुने श्रद्धा श्रौते भस्मनि सर्वदा ।

गर्भानादिसंस्कारस्तेषां नास्तीति निश्चयः ॥ १३ ॥

ये भस्मधारिणं दृष्टा नराः कुर्वन्ति ताडनम् ।

तेषां चण्डालतो जन्म ब्रह्मन्तूष्यं विपश्चिता ॥ १४ ॥

येषां क्रोधो भवेद्भस्मधारणे तत्प्रमाणके ।

ते महापातकैर्युक्ता इति शास्त्रस्य निश्चयः ॥ १५ ॥

त्रिपुण्ड्रं ये विनिन्दन्ति निन्दन्ति शिवमेव ते ।

धारयन्ति च ये भक्त्या धारयन्ति शिवं च ते ॥ १६ ॥

धिग्भस्मरहितं फालं धिग्ग्राममशिवालयम् ।

धिगनी^१शार्चनं जन्म धिग्विद्यामशिवात्मिकाम् ॥ १७ ॥

^१ शात्मकं—अ १, अ २, उ १.

भस्मनिष्ठस्य स्वरूपमहिमर्णनम् ॥ १७ ॥

रुद्राग्नेर्यत् परं वीर्यं तद्दस्म परिकीर्तिम् ।

तस्मात् सर्वेषु कालेषु वीर्यवान् भस्मसंयुतः ॥ १८ ॥

भस्मनिष्ठस्य द्व्यन्ते दोषा भस्माग्निसंगमात् ।

भस्मस्त्रानविशुद्धात्मा भस्मनिष्ठ इति स्मृतः ॥ १९ ॥

भस्मसंदिग्धसर्वाङ्गो भस्मदीपत्रिपुण्ड्रकः ।

भस्मशायी च पुरुषो भस्मनिष्ठ इति स्मृतः ॥ २० ॥

स्वातिरिक्तमद्रावको हि रुद्रः स एव अग्निः तस्य यत् परं वीर्यं स्वातिरिक्तसंभवप्रबोधजनकसामर्थ्यं तदेव स्वातिरिक्तभस्म स्वातिरिक्तपह्ववसिद्धं ब्रह्मेति स्मृतम् । यस्मादेवं तस्मात् कालत्रयेऽपि स्वातिरिक्तभस्मसंयुतः पुमान् वीर्यवान् भवेत् ॥ १८ ॥ एवं भस्मनिष्ठस्य भस्माग्निसङ्गमात् स्वातिरिक्तास्तिताम्रान्तिसंभवा दोषाः द्व्यन्ते भस्मभावं भजन्ति । इत्यंभूतो भस्मस्त्रानविशुद्धात्मा भस्मनिष्ठो भवति इति स्मृतः ॥ १९ ॥ यद्वा—भस्मसन्दिग्धसर्वाङ्गः ज्ञानाग्निभस्मीकृतसर्वाङ्गः भस्मावकुण्ठितसर्वाङ्गो वा भस्मसंदीपत्रिपुण्ड्रकः भस्मशायी च पुमान् भस्मनिष्ठो भवति इति स्मृतः ॥ २० ॥

इति पञ्चमं ब्राह्मणम्

षष्ठं ब्राह्मणम्

नामपञ्चकमाहात्म्यजिज्ञासा

अथ सुसुण्डः कालाग्निरुद्रं नामपञ्चकस्य माहात्म्यं ब्रूहीति होवाच ॥ १ ॥

विभूत्यादिनामपञ्चकमाहात्म्यबुभुत्स्या भुसुण्डो भगवन्तं पृच्छतीत्याह—
अथेति ॥ १ ॥

भस्ममाहात्म्यरूपापनार्था करुणारूपायिका

अथ वसिष्ठवंशजस्य शतभार्यासिमेतस्य धनंजयस्य ब्राह्मणस्य
ज्येष्ठभार्यायाः पुत्रः करुण इति नाम । तस्य शुचिस्मिता भार्या ।
असौ करुणो भ्रातृवैरमसहमानो भवानीतटस्यं नृसिंहमगमत् । तत्र
देवसमीपेऽन्येनोपायनार्थं समर्पितं जम्बीरफलं गृहीत्वाऽजिग्रहत् ।
तदा तत्रस्था अशपन् पाप मक्षिको भव वर्षणां शतमिति । सोऽपि
शापमादाय मक्षिकः सन् स्वचेष्ठितं तस्यै निवेद्य मां रक्षेति स्वभार्या-
मवदत् । तदा मक्षिकोऽभवत् । तमेवं ज्ञात्वा ज्ञातयस्तैलमध्ये
ह्यमारयन् । सा मृतं पतिमादायारुन्धतीमगमत् । भो शुचिस्मिते
शोकेनालमरुन्धत्याहामुं जीवयात्म्यद्य विभूतिमादायेति । एषाऽग्नि-
होत्रं भस्म—

मृत्युंजयेन मन्त्रेण मृतजन्तौ तदाऽक्षिपत् ।

मन्दवायुस्तदा जज्ञे व्यजनेन शुचिस्मिते ॥ २ ॥

उदतिष्ठतथा जन्तुर्भस्मनोऽस्य प्रभावतः ।

ततो वर्षशते पूर्णे ज्ञातिरेको ह्यमारयत् ॥ ३ ॥

भस्मैव जीवयामास काश्यां पञ्च तथाऽभवन् ।

देवानपि तथाभूतान् मामन्येताहशं पुरा ॥ ४ ॥

तस्मात्तु भस्मना जन्तुं जीवयामि ^१तदाऽनधे ।

¹ तवान—क.

इत्येवमुक्त्वा भगवान् दधीचिः समजायत ।

स्वरूपं च ततो गत्वा स्वमाश्रमपदं यथाविति ॥ ९ ॥

एवं पृष्ठे भगवानाख्यायिकां वक्तव्यार्थे प्रमाणयति—अथेति ॥ २-३ ॥
 यस्मात् देवानपि तथाभूतान् स्वकृतदोषतो विपरीतभावमापन्नान् मामप्येताहृशं
 भस्मैव जीवयामासेति यस्मादेवं विश्रुतं तस्मान् मक्षिकत्वमापन्नमेतं जन्तुं हे
 अनधे शुचिस्मिते भस्मना जीवयामीत्युक्त्वा मक्षिकत्वमापन्नकरुणोपरि भस्म
 प्राक्षिपत । ततोऽसौ करुणो भगवान् द्विजापादागतमक्षिकत्वं विहाय
 दधीचिरिति नामा समजायत । ततो यथापूर्वस्थितिं गत्वा स्वमाश्रमपदं
 यत्यौ । धनञ्जयसूनुर्यथावत् स्वाश्रमं गतवानित्यर्थः । इतिशब्दः
 करुणाख्यायिकासमाप्त्यर्थः ॥ ४-९ ॥

भस्मनः पापग्रन्थरुद्यापनार्थाऽहल्याख्यायिका

इदानीमस्य भस्मनः सर्वाग्रभक्षणसामर्थ्यं विधत्त इत्याह ।
 श्रीगौतमविवाहकाले तामहल्यां दृष्टा सर्वे देवाः कामातुरा अभवन् ।
 तदा नष्टज्ञाना 'दुर्वासिसं गत्वा पप्रच्छुः । तदोषं शमयिष्यामीत्यु-
 वाच । ततः शतरुद्रेण मन्त्रेण मन्त्रितं भस्मं वै पुरा मयाऽपि दत्तं
 तेनैव ब्रह्महत्याऽऽदि शान्तम् ॥ ६ ॥

इत्येवमुक्त्वा दूर्वासा दत्तवान् भस्मं चोत्तमम् ।

जाता मद्रचनात् सर्वे यूयं तेऽधिकतेजसः ॥ ७ ॥

शतरुद्रेण मन्त्रेण भस्मोद्भूलितविग्रहाः ।

निर्धूतरजसः सर्वे तत्क्षणाच्च वयं सुने ।

आश्र्वयमेतज्जानीमो भस्मसामर्थ्यमीदशम् ॥ ८ ॥

^१ दूर्वा—उ १.

सर्वपापन्नं भस्मेत्यत्राऽऽत्यायिकाऽन्तरमाह—इदानीमिति ॥ ६—८ ॥

भस्मनो हरिशंकरज्ञानप्रदत्वम्

अस्य भस्मनः शक्तिमन्यां शृणु । एतदेव हरिशंकरयोज्ञानप्रदं
ब्रह्महत्याऽऽदिपापनाशकं महाविभूतिदमिति ॥ ९ ॥ शिववक्षसि
स्थितं नखेनादाय प्रणवेनाभिमन्त्र्य गायत्र्या पञ्चाक्षरेणाभिमन्त्र्य
हरिमस्तकगात्रेषु समर्पयेत् । ^१तदा हृदि ध्यायस्वेति हरिमुक्त्वाऽथ
हरिः स्वहृदि ध्यात्वा दृष्टो दृष्ट इति शिवमाह ॥ १० ॥

ततो भस्म भक्षयेति हरिमाह हरस्ततः ।

भक्षयिष्ये शिवं भस्म स्नात्वाऽहं भस्मना पुरा ॥ ११ ॥

पृष्ठेश्वरं भक्तिगम्यं भस्माभक्षयदच्युतः ।

तत्राश्र्वयमतीवासीत् प्रतिब्रिम्बसमद्युतिः ॥ १२ ॥

वासुदेवः शुद्धमुक्ताफलवर्णोऽभवत् क्षणात् ।

तदाग्रभृति शुक्लाभो वासुदेवः प्रसन्नवान् ॥ १३ ॥

न शक्यं भस्मनो ^२ज्ञानप्रभावं ते कुतो विभो ।

नमस्तेऽस्तु नमस्तेऽस्तु त्वामहं शरणं गतः ॥ १४ ॥

त्वत्पादयुग्ले शंभो भक्तिरस्तु सदा मम ।

भस्मधारणसंपन्नो मम भक्तो भविष्यति ॥ १५ ॥

पुनरपि भस्म स्तौति—अस्येति । किं तन्माहात्म्यमित्यत्राह—एतदेवेति
॥ ९ ॥ कथमस्य हरिशंकरज्ञानप्रदत्वमित्यत्राऽऽत्यायिकामवतारयति—

^१ ततो—क.

^२ ज्ञाने प्र—अ १, क.

शिवक्षसीति । शिवस्य शिवत्वहेतु स्वातिरिक्तभस्मैव शिवत्वसिद्धेः स्वातिरिक्ता-
शिवत्वापहवपूर्वकत्वात् तथा हरेरपि ज्ञानप्रदं भस्मैव । तत् कथमित्यत्राऽऽह—
तदेति ॥ १०—१३ ॥ यद्भस्मस्पर्शनमक्षणाभ्यां नीलवर्णो वासुदेवः शुक्लवर्णोऽ-
भवत् तद्भस्ममाहात्म्यं वकुं न शक्यमित्याह—न शक्यमिति । हे विभो
व्यापकेश्वर ते तव भस्मनो ज्ञानप्रभावं त्वयाऽपि ज्ञातुं न हि शक्यम् । कुतो
(न) मया तज्ज्ञातुं शक्यम् । यतस्त्वं स्वातिरिक्तभस्मसिद्धोऽस्यतस्ते
नमोऽस्त्वित्याह—नम इति ॥ १४ ॥ हरिणा प्रार्थितो हर आह—भस्मेति ।
यो भस्मवारी स मद्रक्त एवेत्यर्थः ॥ १५ ॥

भस्मनो भूतिकरत्वम्

अत एवैषा भूतिर्भूतिकरीत्युक्ता । अस्य पुरस्ताद्वसव आसन्
रुद्रा दक्षिणत आदित्याः पश्चाद्विश्वेदेवा उत्तरतो ब्रह्मविष्णुमहेश्वरा
नाभ्यां सूर्याचिन्द्रमसौ पार्श्वयोः ॥ १६ ॥

यत एवं अत एवेति । तत् कथमित्यत्र वस्वादिविभूतीनामेतदायत्तत्वा-
दित्याह—अस्येति । अस्य भस्मनो वस्वाद्यास्पदत्वाद्वस्मादिभूतीनां तदायत्त-
त्वाद्भूतेर्भूतिकरत्वं युज्यत इत्यर्थः ॥ १६ ॥

ब्रह्मभावरहितज्ञानतत्साधनानां वैयर्थ्यम्

तदेतद्वचाऽभ्युक्तम्—

ऋचो अक्षरे परमे व्योमन् यस्मिन् देवा अधि विश्वे निषेदुः ।

यस्तत्र वेद किमृचा करिष्यति य इत्तद्विदुस्त इमे समाप्ते ॥ १७ ॥

स्वातिरिक्तभस्मसिद्धब्रह्ममात्रज्ञानतत्साधनानां ब्रह्मभावाद्भूते वैयर्थ्यं स्यादि-
त्येतद्वादिनाऽप्युक्तमित्याह—तदेतद्वचाऽभ्युक्तमिति । ऋगादयः सर्ववेदाः

अक्षरे स्वातिरिक्तक्षरभस्मतः सिद्धे परमे व्योमनि निषेदुः यस्मिन्नक्षरे विराढादयो
देवाः अधिनिषेदुः । यद्गादिवेदमस्तकप्रतिपाद्यं ब्रह्म निष्प्रतियोगिकस्वमात्रमिति
ऋगादिवेदविहितकर्मचित्तशुद्धिसंन्यासश्रवणादिसाधनेन यदि यो न वेद तदा
स ऋचा किं करिष्यति न किमपीत्यर्थः । ये ऋगादितज्जकर्मसंन्यासश्रवणादि-
सज्जातज्ञानेन विदुस्त इमे ब्रह्मविद्वरीयांसस्ते स्वे महिन्नि समासते ब्रह्मैव
भवन्तीत्यर्थः ॥ १७ ॥

ब्रह्मज्ञावालविद्यामहिमा

यदेतद्दृहज्ञावालं सार्व^१कामिकं मोक्षद्वारमृद्भूमयं यजुर्मयं
साममयं ब्रह्ममयममृतमयं भवति । यदेतद्दृहज्ञावालं वालो वा युवा
वा वेद स महान् भवति । स गुरुः सर्वेषां मन्त्राणामुपदेष्टा भवति ।
मृत्युतारकं गुरुणा लब्धं कण्ठे वाहौ शिखायां वा वधीत । सप्तद्वीप-
वती भूमिर्दक्षिणार्थं नावकल्पते तस्माच्छ्रद्धया यां कांचिद्रां दद्यात्
सा दक्षिणा भवति ॥ १८ ॥

यदेतत्स्वातिरिक्तभस्मज्ञानप्रकाशकं ग्रन्थजातं तदपि तन्मयमिति स्तौति—
यदेतदिति । ऋगादिसाहर्वायात् ब्रह्मशब्देन अर्थर्ववेद उच्यते । यदेतद्ग्रन्थ-
जातार्थवित् सर्वज्ञेश्वरो भवति, एतदुपदेष्टुः सवस्वमपि दातुं नालमित्याह—
यदिति ॥ १८ ॥

इति षष्ठं ब्राह्मणम्

^१ कालिकं—क.

सप्तमं ब्राह्मणम्

त्रिपुण्ड्रविधिः

अथ जनको वैदेहो याज्ञवल्क्यमुपसमेत्योवाच भगवन् त्रिपुण्ड्र-
विधिं नो ब्रूहीति ॥ १ ॥

स होवाच सद्योजातादिपञ्चव्रह्मन्त्रैः परिगृह्णाश्चिरिति भस्मे-
त्यभिमन्त्र्य मानस्तोक इति समुद्भूत्य त्रियायुषमिति जलेन संसृज्य
त्रयम्बकं यजामह इति मन्त्रेण शिरोल्लाटवक्षःस्कन्धेषु त्रिपुण्ड्रं
धृत्वा पूतो भवति मोक्षी भवति । शतरुद्रेण यत् फलमवाप्नोति तत्
फलमश्चुते स एष भस्मज्योतिरिति वै याज्ञवल्क्यः ॥ २ ॥

त्रिपुण्ड्रविधये जनकयाज्ञवल्क्याख्यायिकामवतारयति—अथेति ॥ १ ॥
जनकप्रश्नोत्तरं मुनिराह—स होवाचेति । एतदर्थस्य पुरा प्रपञ्चितत्वान्नेह
पुनर्थर्यो वर्णितः ॥ २ ॥

भस्मधारणफलम्

जनको ह वैदेहः स होवाच याज्ञवल्क्यं ^१भस्मधारणात् किं
फलमश्चुत इति ॥ ३ ॥

स होवाच तद्भस्मधारणादेव मुक्तिर्भवति तद्भस्मधारणादेव
शिवसायुज्यमवाप्नोति न स पुनरावर्तते न स पुनरावर्तते स एष
भस्मज्योतिरिति वै याज्ञवल्क्यः ॥ ४ ॥

^१ भस्मधारिणा—उ.

सप्तमं ब्राह्मणम्

१२१

जनको है वैदेहः स होवाच याज्ञवल्क्यं भस्मधारणात् किं
फलमश्नुते न वेति ॥ ५ ॥

तत्र परमहंसा नाम संवर्तकाशुणिश्वेतकेतुदूर्वासऋभुनिदावजड-
भरतदत्तात्रेयरैवतकभुसुण्डप्रभृतयो विभूतिधारणादेव मुक्ताः स्युः स
एष भस्मज्योतिरिति वै याज्ञवल्क्यः ॥ ६ ॥

पुनर्भस्मधारणफलं पृच्छति—जनक इति ॥ ३ ॥ स्वातिरिक्तं भस्मेति
धारणात् निश्चयज्ञानात् स्वमात्रावशेषणरूपेयं मुक्तिः भवतीत्यर्थः ॥ ४ ॥
श्रुतार्थदावर्याय पुनः पृच्छतीत्याह—जनक इति ॥ ५ ॥ राजा पृष्ठेऽर्थे शिष्ठाचारं
प्रमाणयति—तत्रेति ॥ ६ ॥

भस्मस्नानफलम्

जनको है वैदेहः स होवाच याज्ञवल्क्यं भस्मस्नानेन किं
जायत इति ॥ ७ ॥

यस्य कस्यचिच्छरीरे यावन्तो रोमकूपास्तावन्ति लिङ्गानि
भूत्वा तिष्ठन्ति ब्राह्मणो वा क्षत्रियो वा वैश्यो वा शूद्रो वा
तद्भस्मधारणादेतच्छब्दस्य रूपं यस्यां तस्यां ह्येवावतिष्ठते ॥ ८ ॥

भस्मस्नानं किंफलकमिति पुनः पृच्छति—जनक इति ॥ ७ ॥ पृष्ठो
मुनिराह—यस्येति ॥ ८ ॥

त्रिपुण्ड्रमाहात्म्यम्

जनको है वैदेहः वैप्पलादेन सह प्रजापतिलोकं जगाम तं
गत्वोवाच भो प्रजापते त्रिपुण्ड्रस्य माहात्म्यं ब्रूहीति ॥ ९ ॥

तं प्रजापतिरब्रवीद्यैवेश्वरस्य माहात्म्यं तथैव त्रिपुण्ड्रस्येति ॥ १० ॥

अथ पैष्पलादो वैकुण्ठं जगाम तं गत्वोवाच भो विष्णो
त्रिपुण्ड्रस्य माहात्म्यं ब्रूहीति ॥ ११ ॥

यथैवेश्वरस्य माहात्म्यं तथैव त्रिपुण्ड्रस्येति विष्णुराह ॥ १२ ॥

गुरुदेवतापरायणोऽपि सम्राट् पासरलोकसंशयोच्छित्तये ब्रह्मविष्णुरुद्ध-
लोकान् गत्वा ब्रह्मादिमुखतोऽपि त्रिपुण्ड्रमाहात्म्यमवगम्य सर्वत्र प्रकाशयामासे-
त्याह—जनक इति ॥ ९—१४ ॥

विभूतिधारणमहिमा

अथ पैष्पलादः कालाग्निरुद्रं परिसमेत्योवाचाधीहि भगवन्
त्रिपुण्ड्रस्य विधिम् ॥ १३ ॥

त्रिपुण्ड्रस्य विधिर्मया वक्तुं न शक्यमिति सत्यमिति
होवाच । अथ भस्मच्छब्दः संसारान्मुच्यते । भस्मशश्याशयानस्तच्छब्द-
गोचरः शिवसायुज्यमवाप्नोति न स पुनरावर्तते न स पुनरावर्तते ।
रुद्राध्यायी सत्त्वमृतत्वं च गच्छति । स एष भस्मज्योतिः ।
विभूतिधारणाद्वैकत्वं च गच्छति । विभूतिधारणादेव सर्वेषु तीर्थेषु
स्नातो भवति । विभूतिधारणाद्वाराणस्यां स्नानेन यत् फलमवाप्नोति
तत् फलमश्चुते । स एष भस्मज्योतिः । यस्य कस्यचिच्छरीरे
त्रिपुण्ड्रस्य लक्ष्म वर्तते प्रथमा प्रजापतिर्द्वितीया विष्णु-
स्तृतीया सदाशिव इति स एष भस्मज्योतिः स एष भस्मज्यो-
तिरिति ॥ १४ ॥

रुद्राक्षधारणजिज्ञासा

अथ कालाग्निस्त्रदं भगवन्तं सनत्कुमारः प्रच्छावीहि भगवन्
रुद्राक्षधारणविधिम् ॥ १९ ॥

सनत्कुमारो मुनिः रुद्राक्षेयत्तापरिज्ञानपूर्वकं तद्वारणविधिं ज्ञातुमिच्छन्
पृच्छतीत्याख्यायिकामवतारयति—अथेति ॥ १९ ॥

रुद्राक्षजन्म

स होवाच रुद्रस्य नयनादुत्पन्ना रुद्राक्षा इति लोके
रुद्रायन्ते । सदाशिवः संहारं कृत्वा संहाराक्षं मुकुलीकरोति तत्रय-
नाजाता रुद्राक्षा इति होवाच । तस्माद्बुद्राक्षत्वमिति ॥ १६ ॥

मुनिना पृष्ठः स होवाच ॥ १६ ॥

रुद्राक्षधारणमहिमा

तद्रुद्राक्षे वाग्विषये कृते दशगोप्रदानेन ^१यत् फलमवाप्नोति
तत् फलमश्चनुते । स एष भस्मज्योती रुद्राक्ष इति । तद्रुद्राक्षं करेण
स्पृष्टा धारणमात्रेण द्विसहस्रगोप्रदानफलं भवति । तद्रुद्राक्षे
कर्णयोर्धार्यमाणे एकादशसहस्रगोप्रदानफलं भवति । एकादशरुद्रत्वं च
गच्छति । तद्रुद्राक्षे शिरसि धार्यमाणे कोटिगोप्रदानफलं भवति ।
एतेषां स्थानानां कर्णयोः फलं वक्तुं न शक्यमिति होवाच । मूर्ध्मि
चत्वारिंशच्छत्त्वायामेकं त्रयं वा श्रोत्रयोद्वादश द्वादश कण्ठे

^१ यत् फलं भवति तत्—उ, उ १.

द्वात्रिंशद्वाहोः षोडश षोडशं द्वादशं द्वादशं मणिबन्धयोः पट्
षड्द्वृष्टयोस्ततः संध्यां सकुशोऽहरहरुपासीत । अग्निज्योतिरित्यादि-
भिरग्नौ जुहुयात् ॥ १७ ॥

“अग्निज्योतिज्योतिरग्निः स्वाहा सूर्यो ज्योतिज्योतिस्सूर्यः स्वाहा” इति
मन्त्रेणाज्याहुतीरग्नौ जुहुयात्, न हि रुद्राक्षाहुतीरित्यर्थः ॥ १७ ॥

इति सप्तमं ब्राह्मणम्

अष्टमं ब्राह्मणम्

उपनिषत्पारायणफलजिज्ञासा

अथ वृहज्जाबालस्य फलं नो ब्रूहि भगवन्निति ॥ १ ॥

अहरहर्थानुसन्धानपूर्वकमुपनिषत्पारायणफलेयत्तां पृच्छति—अथेति॥१॥

सर्वपूतत्वम्

स होवाच य एतद्वृहज्जाबालं नित्यमधीते सोऽग्निपूतो भवति
स वायुपूतो भवति स आदित्यपूतो भवति स सोमपूतो भवति स
ब्रह्मपूतो भवति स विष्णुपूतो भवति स रुद्रपूतो भवति स सर्वपूतो
भवति स सर्वपूतो भवति ॥ २ ॥

अग्न्यादिना पूतो भवति अग्न्यादिवत् पूतो भवतीति वेत्यर्थः ॥ २ ॥

अष्टमं व्राह्मणम्

१२५

अग्रधादिस्तम्भनम्

य एतद्बृहज्जावालं नित्यमधीते सोऽर्थं स्तम्भयति स वायुं
 स्तम्भयति स आदित्यं स्तम्भयति स सोमं स्तम्भयति स उदकं
 स्तम्भयति स सर्वान् देवान् स्तम्भयति स सर्वान् ग्रहान् स्तम्भयति
 स विषं स्तम्भयति स विषं स्तम्भयति ॥ ३ ॥

किंच—य एतदिति ॥ ३—९ ॥

मृत्थादितरणम्

य एतद्बृहज्जावालं नित्यमधीते स मृत्युं ^१तरति स पाप्मानं
 तरति स ब्रह्महत्यां तरति स भ्रूणहत्यां तरति स वीरहत्यां तरति स
 सर्वहत्यां तरति स संसारं तरति स सर्वं तरति स सर्वं तरति ॥ ४ ॥

सर्वलोकजयः

य एतद्बृहज्जावालं नित्यमधीते स भूर्लोकं जयति स
 भुवर्लोकं जयति स सुवर्लोकं जयति स महर्लोकं जयति स जनोलोकं
 जयति स तपोलोकं जयति स सत्यलोकं जयति स सर्वान् लोकान्
 जयति स सर्वान् लोकान् जयति ॥ ५ ॥

सर्वशास्त्रज्ञानम्

य एतद्बृहज्जावालं नित्यमधीते स ऋचोऽधीते स यजूंष्यधीते
 स सामान्यधीते सोऽर्थवर्णमधीते सोऽङ्गिरसमधीते स शाखा अधीते

^१ जयति—अ १, अ २, क.

स कल्पानधीते स नाराशंसीरधीते स पुराणान्यधीते स ब्रह्मप्रणव-
मधीते स ब्रह्मप्रणवमधीते ॥ ६ ॥

यत्र व्यष्टिसमष्ट्यात्मकजाग्रजाग्रदादितद्वयष्टिसमष्ट्यारोपापवादाधिकरण-
विश्वविश्वाद्यविकल्पानुशैकरसान्तचतुष्पञ्चदशकलनापहवतां भजति तदपहव-
सिद्धोऽयं परमात्मा तुर्यतुर्यो ब्रह्मप्रणवशब्देनोन्यते । तत्रापहोतव्यजाग्रजाग्रदादि-
चतुष्पञ्चदशकलनाया अपि तादर्थ्येन तस्या अपि गौण्या वृत्या ब्रह्मप्रणवत्वं
युज्यत इत्यर्थः ॥ ६ ॥

बृहज्ञावालाध्यापकस्य सर्वोत्तमत्वम्

अनुपनीतशतमेकमेकेनोपनीतेन तत्सम्मुपनीतशतमेकमेकेन
गृहस्थेन तत्सम्म गृहस्थशतमेकमेकेन वानप्रस्थेन तत्सम्म वानप्रस्थ-
शतमेकमेकेन यतिना तत्सम्म यतीनां तु शतं पूर्णमेकमेकेन
रुद्रजापकेन तत्सम्म रुद्रजापकशतमेकमेकेनाऽर्थवैशिरःशिखाऽध्या-
पकेन तत्सम्मर्थवैशिरःशिखाऽध्यापकशतमेकमेकेन बृहज्ञावालोपनि-
षदध्यापकेन तत्सम्म ॥ ७ ॥

अत एव ग्रन्थपारायणस्य फलाधिक्यं दर्शयति—अनुपनीतेति ॥ ७ ॥

बृहज्ञावालजपशीलस्य परंधामप्राप्तिः

तद्वा एतत् परं धाम बृहज्ञावालोपनिषज्जपशीलस्य यत्र न
सूर्यस्तपति यत्र न वायुर्वाति यत्र न चन्द्रमा भाति यत्र न
नक्षत्राणि भान्ति यत्र नाग्निर्दहति यत्र न मृत्युः प्रविशति यत्र न
दुःखानि प्रविशन्ति सदानन्दं परमानन्दं शान्तं शाश्वतं सदाशिवं

ब्रह्मादिवन्दितं योगिध्येयं परं पदं यत्र गत्वा न निर्वर्तन्ते
योगिनः ॥ ८ ॥

यत्र स्वातिरिक्तभस्माधिकरणे सूर्यादयो न भान्ति मृत्युरपि यत्पदं स्पृष्टं
न हि पारयति वृहज्जावालोपनिषदर्थमननं कुर्वतः तद्वा एतत्परं धाम तद्वा
सदानन्दं इत्यादिनविविशेषणविशिष्टम् ॥ ९ ॥

परंधामस्वरूपम्

तदेतद्वचाऽभ्युक्तम् ॥

तद्विष्णोः परमं पदं सदा पश्यन्ति सूर्यः ।

दिवीव चक्षुराततम् ॥ ९ ॥

तद्विप्रासो विपन्यवो जागृवांसः समिन्धते ।

विष्णोर्यत्परमं पदम् ॥ १० ॥ अँ सत्यमित्युपनिषत् ॥ १० ॥

“यद्गत्वा न निर्वर्तन्ते तद्वाम परमं मम” इत्यादिस्मृतिसिद्धं यद्वाम
तदेतद्वचा मन्त्रेणापि प्रतिपादितम् । किं तत्?—स्वाज्ञानिष्ठप्रसक्तप्रपञ्चाधिकरण-
तया विष्णोः व्यापकस्य व्याप्यसापेक्षव्यापकत्वाधिष्ठानत्वासंभवप्रबोधसिद्धं
निरविष्ठानतया परमं निरतिशयं स्वभात्रतया पद्यत इति पदं यत् तद्विष्णोः
परमं पदं “राहोः शिरः” इतिवत् विष्णुयाथात्म्यं स्वातिरिक्तभस्मसिद्धं ब्रह्मात्रं
स्वावशेषतया सूर्यः सदा पश्यन्ति । पश्यन्तीति व्यपदेशतः परिच्छेदता
स्यादित्यत आह—दिवीति । दिवि वोतनात्मके ब्रह्मणि इव चक्षुः दृष्टिर्दर्शनं
तद्वाचरज्ञानं आततं अपरिच्छन्नं तद्विष्णुपदं निष्प्रतियोगिकपूर्णम् ॥ ९ ॥
सूर्यः कीदृशाः? विप्रासो विप्राः विपन्यवो विगतमन्यवः मन्युहेतुस्वातिरिक्तस्य
स्वभावं गतत्वात् अतो जागृवांसः स्वाज्ञानिद्राऽसंभवात् नित्यं जागरूकाः ।
यद्विष्णोः परमं पदं पश्यन्ति तदर्शनसमकालं तत् पदं समिन्धते तन्मात्रतया

अवशिष्यन्ते । इति एवं यत् प्रतिपादितं तत् ओं तुरीयोङ्काराग्रविद्योतत्वात् ।
तदेव तुर्यतुर्यं ब्रह्म सत्यं निष्प्रतियोगिकसन्मात्रत्वात् । इत्युपनिषच्छब्दः
प्रकृतोपनिषत्समाप्त्यर्थः ॥ १० ॥

इत्यष्टमं ब्राह्मणम्

श्रीवासुदेवेन्द्रशिष्योपनिषद्व्रह्मयोगिना ।
लिखितं स्याद्विवरणं बृहज्ञावालभासकम् ।
बृहज्ञावालटीकेयमशीत्यविचतुःशतम् ॥

इति श्रीमदीशायष्टतत्त्वशोपनिषच्छास्त्रविवरणे षड्भिंशतिसङ्क्षयापूरकं
बृहज्ञावालोपनिषद्विवरणं सम्पूर्णम्

भस्मजावालोपनिषत्

भद्रं कर्णेभिः—इति शान्तिः

प्रथमोऽध्यायः

त्रिपुण्ड्रविधिज्ञासा

अथ जावालो मुसुण्डः कैलासशिखरावासमोकारस्वरूपिणं
महादेवमुमाऽर्धकृतशेखरं सोमसूर्याग्निनयनमनन्तेन्दुरविप्रभं व्याघ्र-
चर्माम्बरधरं मृगहस्तं भस्मोद्भुलितविग्रहं तिर्यक्तिपृण्ड्रेखाविराज-
मानफालप्रदेशं स्मितसंपूर्णपञ्चविष्वपञ्चाननं वीरासनारूढमप्रमेय-
मना^१ द्यनन्तं निष्कलं निर्गुणं शान्तं निरञ्जनमनामयं हुम्फट्कुर्वाणं
शिवनामान्यनिशमुच्चरन्तं हिरण्यवाहुं हिरण्यसूपं हिरण्यवर्णं हिरण्य-
निष्विमद्वैतं चतुर्थं ब्रह्मविष्णुरुद्रातीतमेकमाशास्यं भगवन्तं शिवं प्रणम्य
मुहुर्मुहुरभ्यर्च्य श्रीफलदलैस्तेन भस्मना च नतोत्तमाङ्गः कृताङ्गलि-
पुष्टः पप्रच्छ—अधीहि भगवन् वेदसारमुद्भूत्य त्रिपुण्ड्रविधि-
यस्मादन्यानपेक्षमेव मोक्षोपलब्धिः । किं भस्मनो द्रव्यम् । कानि

¹ द्यन्तं—क. द्यनन्तनि—अ १, अ २.

स्थानानि । मनवोऽप्यत्र के वा । कति वा तस्य धारणम् । के वाऽत्राधिकारिणः । नियमस्तेषां को वा । मामन्तेवासिनमनुशास^१यामोक्षमिति ॥ १ ॥

यत्सम्यग्ज्ञानकालायिः स्वातिरिक्तास्तिताभ्रमम् ।

करोति भस्म निःशेषं तद्वद्वैवास्मि केवलम् ॥

इह खल्वर्थर्वणवेदप्रविभक्तेयं भस्मजावालोपनिषत् भस्मोद्भूलनन्त्रिपुण्ड्रशिवार्चनकाशीमाहात्म्यप्रकटनव्यग्रा ब्रह्मात्रपर्यवसन्ना विजृम्भते । अस्याः संक्षेपतो विवरणमारभ्यते । जावालशिवप्रश्नप्रतिवचनरूपेयमाख्यायिका विद्यास्तुत्यर्था । आख्यायिकामवतारयति—अथेति । ओंकारस्वरूपिणं ओंकारार्थतुर्यरूपिणम् । स्वातिरिक्ताशिवपटलं हुंफट्कुर्वाणं दूरादुत्सारयन्तम् । पप्रच्छ किमिति—अधीहीति । यस्मादन्यानपेक्षमेव मोक्षोपलब्धिः तन्मे ब्रूहीत्यर्थः ॥ १ ॥

प्रातःकृत्यं होमान्तम्

अथ स होवाच भगवान् परमेश्वरः परमकारुणिकः प्रभथान् सुरानपि सोऽन्वीक्ष्य ॥ २ ॥

पूतं प्रातस्त्रद्याद्वोमयं ब्रह्मपर्णे निधाय ऋयम्बकमिति मन्त्रेण शोषयेत् । येन केनापि तेजसा तत्स्वगृहोक्तमागेण प्रतिष्ठाप्य वह्नि तत्र तद्वोमयद्रव्यं निधाय सोमाय स्वाहेति मन्त्रेण ततस्तिलब्रीहिभिः साञ्जैर्जुहुयात् । अयं तेनाष्टोत्तरसहस्रं सार्वमेतद्वा । तत्राञ्यस्य पर्णमयी जुहूर्भवति । तेन न पांशु शृणोति । तद्वोममन्त्रस्त्रयम्बकमितयेव । अन्ते स्विष्टकृत् पूर्णाहुतिस्तेनैवाष्टदिक्षु वलिप्रदानम् ॥ ३ ॥

^१ य मो—अ १.

क्रमेण प्रश्नोत्तरं अथ स इति । यैरेवं षट्प्रश्नाः कृतास्तान् प्रमथान् ॥ २ ॥ किं भस्मनो द्रव्यमित्यायप्रश्नमपाकरोति—पूतमिति । अयं तेनाष्टोत्तरसहस्रं सार्धमेतद्वा “सोमाय स्वाहा” इति मन्त्रेण सार्धं अयं तेनेत्यष्टोत्तरसहस्रं जुहुयादित्यर्थः । अन्ते तद्वोमान्ते । अष्टादिक्षु वलिदानं “ऋग्म्बकं” इति मन्त्रेण कुर्यादित्यर्थः ॥ ३ ॥

भस्मधारणविधिः

तद्वस्म गायत्र्या संप्रोक्ष्य तद्वै मे राजते ताम्रे मृणमये वा पात्रे निधाय ^१रुद्रमन्त्रैः पुनरभ्युक्ष्य शुद्धदेशे संस्थापयेत् । ततो भोजयेद्वाहिणान् । ततः स्वयं पूतो भवति ॥ ४ ॥

मानस्तोक इति सद्योनातमित्यादिपञ्चब्रह्ममन्त्रैर्भस्म संगृह्यात्तिरिति भस्म वायुरिति भस्म जलमिति भस्म स्थलमिति भस्म व्योमेति भस्म देवा भस्म ऋषयो भस्म सर्वं ह वा एतदिदं भस्म पूतं पावनं नमामि सद्यः समस्ताघशासकमिति शिरसाऽभिनम्य पूते वामहस्ते वामदेवायेति निधाय ऋग्म्बकमिति संप्रोक्ष्य शुद्धं शुद्धेनेति संमृज्य संशोध्य तेनैवापादशीर्षमुद्धूलनमाचरेत् । तत्र ब्रह्ममन्त्राः पञ्च ॥ ५ ॥

ततः शेषस्य भस्मनो विनियोगः । तर्जनीमध्यमानामिकाभिरग्नेर्भस्मासीति भस्म संगृह्य मूर्धनमिति मूर्धन्यग्रे न्यसेत् ऋग्म्बकमिति लङ्घाटे नीलग्रीवायेति कण्ठे कण्ठस्य दक्षिणे पाश्वे ऋग्यायुषमिति वामेति कपोलयोः कालायेति नेत्रयोऽखिलोचनायेति श्रोत्रयोः शृणवामेति वक्त्रे प्रब्रवामेति हृदये आत्मन इति नाभौ

^१ छद्रसूक्तैः—३, ३ १.

१ नाभिरिति मन्त्रेण दक्षिणभुजमूले भवायेति तन्मध्ये रुद्रायेति
 तन्मणिवन्धे शर्वायेति तत्करपृष्ठे पशुपतय इति वामवाहुमूले
 उग्रायेति तन्मध्ये अग्रेवधायेति तन्मणिवन्धे दूरेवधायेति
 तत्करपृष्ठे नमो हन्त इति अंसे शंकरायेति यथाक्रमं भस्म धृत्वा
 सोमायेति शिवं नत्वा ततः प्रक्षाल्य तद्भस्मापः पुनर्नित्वति पिवेत् ।
 नाधो त्याज्यं नाधो त्याज्यम् ॥ ६ ॥

एतन्मध्याहुसायाहेषु त्रिकालेषु विधिभस्मधारणमप्रमादेन
 कार्यम् । प्रमादात् पतितो भवति ॥ ७ ॥

ततः तद्भस्म गायत्र्या संप्रोक्ष्य ॥ ४ ॥ मनवोऽप्यत्र के वेति तृतीय-
 प्रश्नोत्तरमाह—मा नस्तोक इति । स्यातिरिक्तं भस्म करोतीति भस्म ब्रह्म
 सर्वात्मकत्वात् । अग्निरित्यादिपञ्चभूतप्रहणं जडप्रपञ्चोपलक्षणार्थम् । देवर्षिप्रहणं
 अजडप्रपञ्चोपलक्षणार्थम् । भस्मनो ब्रह्मतया जडाजडप्रपञ्च्यापकत्वे “एकं
 भस्म सर्वभूतान्तरात्मा” इति बृहज्ञावालश्रुतेः । यत एवमतो भस्म ब्रह्म पूर्तं
 पावनं नमामि । किमर्थमस्य नमनमित्यत्र स्मृतिमात्रेण सद्यः समस्तावशासकं
 इति शिरसाऽभिनम्य । शुद्धं शुद्धेन इति मन्त्रेण संसृज्य । तत्र “सद्योजातं”
 इत्यादित्रिव्यमन्त्वाः पञ्च ॥ ९ ॥ कानि स्थानानीति द्वितीयप्रश्नमपाकरोति—
 त्र्यम्बकमिति । कति वा तस्य धारणमिति प्रश्नोऽप्यपाकृतः । तद्भस्म
 तद्भस्मोदकम् ॥ ६ ॥ के वाऽत्राधिकारिणः, नियमस्तेषां को वा इति प्रश्नद्वय-
 मप्यपाक्रियते—एतदित्यादिना ॥ ७-९ ॥

भस्मधारणस्यावश्यकत्व्यता

ब्राह्मणानामयमेव धर्मोऽयमेव धर्मः । एवं भस्मधारणमकृत्वा
 नाश्वीयादापोऽन्नमन्यद्वा । प्रमादात्यक्त्वा भस्मधारणं न गायत्रीं

^१ नाभू—३ १.

प्रथमोऽध्यायः

१३३

जपेत् । न जुहुयादग्नौ तर्ष्येद्वेवानुषीन् वित्रादीन् । अयमेव धर्मः
सनातनः सर्वपापनाशको मोक्षहेतुः । नित्योऽयं धर्मो ब्राह्मणानां
ब्रह्मनारिगृहिवानप्रस्थयतीनाम् । एतद्करणे प्रत्यवैति ब्राह्मणः ॥८॥

अकरणे प्रायश्चित्तम्

अकृत्वा प्रमादेनैतदद्वेत्तरशतं जलमध्ये स्थित्वा गायत्रीं
जह्वापोषणैकेन शुद्धो भवति । यतिर्भस्मधारणं त्यक्त्वैकदोपोद्य
द्वादशसहस्रप्रणवं जह्वा शुद्धो भवति । अन्यथेन्द्रो यतीन्त्सालावृ-
केभ्यः पातयति ॥ ९ ॥

संस्कृतभस्माभावे कर्तव्यनिरूपणम्

भस्मनो यद्यभावस्तदा नर्यभस्मदाहनजन्यमन्यद्वाऽवश्यं
मन्त्रपूतं धार्यम् ॥ १० ॥

इत्यादिसंस्कारसंस्कृतभस्मनः ॥ १० ॥

भस्मधारणफलम्

एतत् प्रातः प्रयुज्ञानो रात्रिकृतात् पापात् पूतो भवति
स्वर्णस्तेयात् प्रमुच्यते । मध्यन्दिने माध्यन्दिनं कृत्वोपस्थानान्तं
ध्यायमान आदित्याभिमुखोऽधी^१यानः सुरापानात् पूतो भवति
स्वर्णस्तेयात् पूतो भवति ब्राह्मणवधात् पूतो भवति गोवधात् पूतो
भवत्यश्ववधात् पूतो भवति गुरुवधात् पूतो भवति मातृवधात्

^१ यमानः—क, अ १.

पूतो भवति पितृवधात् पूतो भवति । त्रिकालमेतत् प्रयुज्जानः सर्व-
वेदपारायणफलमवाप्नोति सर्वतीर्थफलमश्चुते अनपब्रुवः सर्वमायुरेति
विन्दते प्राजापत्यं रायस्पोषं गौपत्यम् । एवमावर्तयेदुपनिषदमित्याह
भगवान् सदाशिवः साम्बः सदाशिवः साम्बः ॥ ११ ॥

सर्वतीर्थफलं सर्वतीर्थस्नानफलम् । प्राजापत्यं प्रजापतित्वं रायस्पोषं
कुबेरत्वं गौपत्यं पशुपतित्वं विन्दते लभत इत्यर्थः । सदाशिवः साम्बः—
आवृत्तिः प्रथमाध्यायसमाप्त्यर्था ॥ ११ ॥

इति प्रथमोऽध्यायः

द्वितीयोऽध्यायः

ब्राह्मणानां किं नित्यं कर्तव्यम्

अथ मुसुण्डो जाबालो महादेवं साम्बं प्रणम्य पुनः पप्रच्छ
किं नित्यं ब्राह्मणानां कर्तव्यं यद्करणे प्रत्यवैति ब्राह्मणः । कः
पूजनीयः । को वा ध्येयः । कः स्मर्तव्यः । कथं ध्येयः । क
स्थातव्यमेतद्बूहीति ॥ १ ॥

किं नित्यं ब्राह्मणैः कर्तव्यमित्यादिबुभुत्सया जाबालो महादेवं
पृच्छतीत्याह—अथेति ॥ १ ॥

द्वितीयोऽध्यायः

१३५

प्रातः कर्तव्यत्रिपुण्ड्रधारणादि

समानेन तं होवाच । प्रागुद्यान्निर्वर्त्य शौचादिकं ततः
 स्त्रायात् । मार्जनं रुद्रसूक्तैः । ततश्चाहतं वासः परिधत्ते पाष्ठमनोऽ-
 पहत्यै । उद्यन्तमादित्यमभिध्यायन्तु धूलिताङ्गं कृत्वा यथास्थानं
 भस्मना त्रिपुण्ड्रं श्वेतेनैव रुद्राक्षाङ्गेतान् विभृयात् । नैतत्र
 संमर्शः । तथाऽन्ये । मूर्ध्नि चत्वारिंशत् । शिखायामेकं त्रयं वा ।
 श्रोत्रयोद्वादश । कण्ठे द्वात्रिंशत् । त्राहोः पोडशषोडश ।
 द्वादशद्वादश मणिचन्धयोः । षट्पदड्गुष्ठयोः । ततः संध्यां
 सकुशोऽहरहरुपासीत । अग्निज्योतिरित्यादिभिरग्नौ जुहुयात् ॥ २ ॥

जावालेन पृष्ठे भगवान् सप्रमाणं प्रश्नोत्तरमाह—समानेन तं होवाचेति ।
 किं तदिति—प्रागुद्यादिति । उद्यन्तमादित्यं असावादित्यो ब्रह्मेति अभि-
 ध्यायन् । भस्मना त्रिपुण्ड्रं ललाटादौ धारयेत् । “ब्रह्मणो विभृयाङ्गेतान्”
 इति श्रुत्यनुरोधेन श्वेतेनैव रुद्राक्षान् श्वेतान् विभृयात् । त्राहे मुहूर्त उत्थाय
 शौचादिकं निर्वर्त्य अथ रुद्रसूक्तमार्जनपूर्वकं स्नात्वा, अहतवस्त्रधारणपूर्वकं
 यथोक्तस्थानेषु भस्मोद्वूलनत्रिपुण्ड्ररुद्राक्षधारणं कृत्वा, अथ संध्याऽद्यनुष्ठानपूर्वक-
 मौपासनाग्निहोत्रादिकं कृत्वा ॥ २ ॥

शिवपूजाविधिः

शिवलिङ्गं त्रिसंध्यमभ्यर्च्यं कुशोष्वासीनो ध्यात्वा साम्बं
 मामेव वृषभारूढं हिरण्यवाहुं हिरण्यवर्णं हिरण्यरूपं पशुपाशविमोचकं
 पुरुषं कृष्णपिङ्गलमूर्धवरेतं विरूपाक्षं विश्वरूपं सहस्राक्षं सहस्रशीर्षं
 सहस्रचरणं विश्वतोवाहुं विश्वात्मानमेकमद्वैतं निष्कलं निष्क्रियं शान्तं

शिवमक्षरमव्ययं ^१ हरिहरहिरण्यगर्भस्तष्टारमप्रमेयमनाद्यन्तं रुद्रसूक्ते-
रभिषिच्य सितेन भस्मना श्रीफलदलैश्च त्रिशाखैराद्रैरनाद्रैर्वा । नैतत्र
संस्पर्शः । तत्पूजासाधनं कल्पयेच्च नैवेद्यम् । ततश्चैकादशगुणरुद्रो
जपनीयः । ^२ एकगुणोऽनन्तः ॥ ३ ॥

अथ शिवपूजां कुर्यादित्याह—शिवलिङ्गमिति । विराडात्मना सहस्रचरणं
विद्यतोवाहुं विश्वात्मानं प्रत्यगमिन्नब्रह्मात्मना एकम् । ईश्वरात्मना हरिहर-
हिरण्यगर्भस्तष्टारं अप्रमेयं अनाद्यन्तं एवमुक्तविशेषणविशिष्टं शिवलिङ्गं
रुद्रसूक्तैरभिषिच्य सितेन भस्मना चाभिषिच्य । उक्तभिषेकद्व्याणां
नैतत्र संस्पर्शः ॥ ३ ॥

शिवषडक्षर-अष्टाक्षरयोरुद्धारः

षडक्षरोऽष्टाक्षरो वा शैवो मन्त्रो जपनीयः । ओमित्यग्रे
व्याहरेत् । नम इति पश्चात् । ततः शिवायेत्यक्षरत्रयम् । ओमित्यग्रे
व्याहरेत् । नम इति पश्चात् । ततो महादेवायेति पञ्चाक्षराणि ।
नातस्तारकः परमो मन्त्रः । तारकोऽयं पञ्चाक्षरः । कोऽयं शैवो
मनुः । शैवस्तारकोऽयमुपदिश्यते मनुरविमुक्ते शैवेभ्यो जीवेभ्यः ।
शैवोऽयमेव मन्त्रस्तारयति । स ^३एव ब्रह्मोपदेशः ॥ ४ ॥

शिवषडक्षरमष्टाक्षरं चोद्धरति—ॐ इति । केभ्य इत्यत्र—शैवेभ्य इति ।
यस्तारकः काश्यामुपदिश्यते स एव ब्रह्मोपदेशः ॥ ४ ॥

^१ हरिहरण्य—अ १, अ २, क.

^२ एको गु—क.

^३ एव—अ १.

ब्रह्मस्वरूपम्

ब्रह्म सोमोऽहं पवनः सोमोऽहं पवते सोमोऽहं जनिता
 मतीनां सोमोऽहं जनिता पृथिव्याः सोमोऽहं जनिताऽग्नेः सोमोऽहं
 जनिता सूर्यस्य सोमोऽहं जनितेन्द्रस्य सोमोऽहं जनितोत विष्णोः
 सोमोऽहमेव जनिता स यश्चन्द्रमसो देवानां भूर्मुखःस्वरादीनां सर्वेषां
 लोकानां च ॥ ९ ॥

विश्वं भूतं मुवनं चित्रं बहुधा जातं जायमानं च यत् ।

सर्वस्य सोमोऽहमेव जनिता विश्वाधिको रुद्रो महर्षिः ॥ ६ ॥

हिरण्यगर्भादीनहं जायमानान् पश्यामि । यो रुद्रो अग्नौ
 यो अप्सु य ओषधीषु यो रुद्रो विश्वा मुवना विवेशैवमेव ।
 अहमेवात्माऽन्तरात्मा ब्रह्मज्योतिर्यस्मान् मत्तोऽन्यः परः । अहमेव
 परो विश्वाधिकः ॥ ७ ॥

ब्रह्म कीदृशमित्र—योऽयमुमया सहितः सोऽयं ब्रह्म सोमोऽहम् । यः
 सूत्ररूपेण पवनो भूत्वा सर्वं पवते पवित्रीकरोति स सोमोऽहं परमेश्वर इर्याथः ।
 यः सोमः सोऽहमीश्वरात्मना स्वातिरिक्तमल्यादिसर्वजनिता स्यामित्याह—जनितेति
 ॥ ९ ॥ सर्वकारणत्वेऽपि सर्वातीतः स्यामित्याह—विश्वाधिक इति ॥ ६ ॥
 योऽन्तर्यस्यात्मना भुवनमाविवेशा सोऽहं प्रत्यगमेदेन ब्रह्मज्योतिः । विश्वाधिकः
 विश्वारोपापवादाधिष्ठानत्वात् ॥ ७ ॥

ब्रह्मज्ञानमेव मुक्तिसाधनम्

मामेव विदित्वाऽमृतत्वमेति तरति शोकम् । मामेव
 विदित्वा सांसृतिकीं रुजं द्रावयति तस्मादहं रुद्रो यः सर्वेषां
 परमा गतिः सोऽहं सर्वाकारः ॥ ८ ॥

स्वाज्ञलोको मामेव विदित्वा अमृतत्वमेति तरति शोकं यो मामेव
“अहं ब्रह्मास्मि” इति विदित्वा आस्ते तस्य स्वाज्ञविकल्पतसांसृतिकीं रुजं
द्रावयामि तस्मादहं रुद्रः निर्विशेषब्रह्मात्मना यः सर्वेषां परमा गतिः ॥ ८ ॥

शिवस्य विश्वाधारत्वम्

यतो वा इपानि भूतानि जायन्ते । येन जातानि जीवन्ति ।
यत् प्रयन्त्यभिसंविशन्ति । तं मामेव विदित्वोपासीत । भूतेभिर्देवे-
भिरभिष्टुतोऽहमेव ॥ ९ ॥

भीषाऽस्माद्वातः पवते । भीषोदेति सूर्यः । भीषाऽस्माद-
ग्निश्चेन्द्रश्च ॥ १० ॥

सोमोऽत एव योऽहं सर्वेषामधिष्ठाता सर्वेषां च भूतानां
पालकः । सोऽहं पृथिवी । सोऽहमापः । सोऽहं तेजः । सोऽहं
वायुः । सोऽहं कालः । सोऽहं दिशः । सोऽहमात्मा । मयि सर्वं
प्रतिष्ठितम् ॥ ११ ॥

तं विश्वोत्पत्तिस्थितिप्रल्याधारमहमस्मीति विदित्वोपासीत । भूते-
भिर्देवेभिरभिष्टुतोऽहमेव मनुश्यादिभूतैर्देवैरपि च ब्रह्मास्मीति स्तुतोऽहमेव ॥ ९ ॥
वातादिभयकारणमप्यहमेवेत्याह—भीषाऽस्मादिति । अत एवाहं वातादिभय-
हेतुरित्यर्थः ॥ १० ॥ योऽहं सर्वेषामधिष्ठाता कूटस्थात्मना विश्ववात्मना
सर्वेषां च भूतानां पालकः सोऽहं पृथिवीत्यादि ॥ ११ ॥

शिवस्य पशुपाशमोचकत्वम्

ब्रह्मविदामोति परम् । ब्रह्मा शिवो मे अस्तु सदाशिवोम् ॥ १२ ॥

अचक्षुर्विश्वतश्चक्षुरकर्णो विश्वतःकर्णोऽपादो विश्वतःपादो-
ऽपाणिर्विश्वतःपाणिरहमशिरा विश्वतःशिरा विद्यामन्तैकसंश्रयो विद्या-
रूपो विद्यामयो विश्वेश्वरोऽहमजरोऽहम् ॥ १३ ॥

मामेवं विदित्वा संसृतिपाशात् प्रमुच्यते । तस्मादहं पशुपाशविमोचकः । पशवश्चामानवान्तं मध्यवर्तिनश्च युक्तात्मानो यतन्ते मामेव प्राप्तुम् । प्राप्यन्ते मां न पुनरावर्तन्ते न पुनरावर्तन्ते ॥ १४ ॥

सर्वात्मकं ब्रह्माहमस्मीति यो वेद स तदेवामोतीत्याह—ब्रह्मविदाम्नोति परमिति “ब्रह्मविदो मे ममात्मा ब्रह्मैव सत्यमात्मा ब्रह्मैव ब्रह्मात्मैव अत्र ह्येव न विचिकित्स्य” इति श्रुतेः । किं च—योऽहं ब्रह्मा चतुर्मुखः स एव सदाशिव-श्चास्तु । सर्वात्मैकत्वे ओमिति मानसकाराद्योङ्गाराद्यवयवानां पद्मब्रह्मपर-ब्रह्मार्थत्वात् ॥ १२ ॥ एवं निरुपाधिकसोपाधिकरूपाभ्यां अचक्षुः ॥ १३ ॥ मुमुक्षुः संसृतिपाशात् प्रमुच्यते । यस्मादेवं तस्मात् के पशव इत्यत्र—पशवश्च ब्रह्मादि आमानवान्तं मध्यवर्तिनश्च । पशवो यदि सपाहितात्मानो भवन्ति तदा मामाप्तुं यतन्ते क्रमेण ते मां प्राप्यन्ते मां प्राप्य केऽपि न पुनरावर्तन्ते ॥ १४ ॥

शिवतत्त्ववेदनाशक्तानां काशीवासस्तर्णोपायः

^१ त्रिशूलायां काशीमधिश्चित्य त्यक्तासवोऽपि मध्येव संविशन्ति। प्रज्वलद्विहिंगं हविर्यथा न यजमानमासादयति तथाऽसौ त्यक्त्वा कुण्ठं न तत्तावृशं पुरा प्राप्नुवन्ति । एष एवादेशः । एष उपदेशः । एष एव परमो धर्मः ॥ १९ ॥

एवं सविशेषनिर्विशेषरूपेण त्वद्वेदनाशक्तानां का गतिरित्याशङ्क्याह—त्रिशूलायामिति । चरमश्वासवेळायां मदुपदिष्टतारकोपदेशेन ते मां विदित्वा वेदनसमकालं मध्येव संविशन्ति । यत एवमतः मदात्मिः मज्जानायत्तेत्यथः । चिरकालसेवितश्वरणादिसंजातज्ञानेन त्वां प्राप्य अपुनरावृत्तिरस्तु । तत् कथं

^१ त्रिशूलगां का—मु.

चरमध्वासकालीनतारकोपदेशतो न पुनरावृत्तिरित्यत आह—प्रज्वलदिति ।
अन्त्यकालीनमत्सृतेर्मद्भावापत्तिहेतुत्वात् । तथा चेश्वरस्मृतिः—

अन्तकाले च मामेव स्मरन् मुक्त्वा कल्पेरम् ।
यः प्रयाति स मद्भावं याति नास्त्यत्र संशयः ॥

इति तारकोपदेशमहिन्ना यदि निर्विशेषब्रह्मज्ञानं जातं तदा निर्विशेषब्रह्मैव भवति । यदि सविशेषज्ञानं तदा मत्सालोक्यादिमुक्तिमेत्य मल्लोके पुनर्मद्भुपदेशतो निर्विशेषज्ञानमासाद्य चतुष्पदैक्यसमये निर्विशेषं ब्रह्मैव प्रतिपद्यत इति । अत एव मुमुक्षवः काश्यामुषित्वा मरणमिच्छन्ति ॥ १६ ॥

काशीवासिनां नियमविशेषाः

सत्यात्तत्र कदाचित्त्र प्रमदितव्यं तत्रोद्भूलनत्रिपुण्ड्राभ्याम् ।
तथा रुद्राक्षधारणात्तथा मदर्चनाच्च । प्रमादेनापि नान्तदेवसदने
पुरीं कुर्यात् । त्रतात्र प्रमदितव्यम् । तद्धि तपस्तद्धि तपः
काश्यामेव मुक्तिकामानाम् ॥ १६ ॥

न तत्त्याज्यं न तत्त्याज्यं मोचकोऽहमविमुक्ते निवसताम् ।
नाविमुक्तात् परं स्थानं नाविमुक्तात् परं स्थानम् ॥ १७ ॥

तत्र मृतिमात्रेण मुक्तिर्भवतीति यथेच्छाचरणं न कर्तव्यमित्याह—
सत्यादिति ॥ १६ ॥ काशीक्षेत्रं मुमुक्षुभिः न कदाऽपि त्याज्यमित्यर्थः ।
कथमेवं ? मोचकोऽहमविमुक्ते निवसतां अतो नाविमुक्तात् परं स्थानम् ॥ १७ ॥

काश्यां ज्योतिर्लिङ्गार्चनं तत्कलं च

काश्यां स्थानानि चत्वारि । तेषामभ्यर्हितमन्तर्गृहम् ।
तत्राप्यविमुक्तमभ्यर्हितम् । तत्र स्थानानि पञ्च । तन्मध्ये

शिवागारमध्यहितम् । तत्र प्राच्यामैश्वर्यस्थानम् । दक्षिणायां
विचालनस्थानम् । पश्चिमायां वैराग्यस्थानम् । उत्तरायां ज्ञानस्थानम् ।
तस्मिन् यदन्तर्निर्लिप्तमव्ययमनाद्यन्तमशेषवेदवेदान्तवेद्यमनिर्देश्यम-
निरुक्तमप्रच्यवमाशास्यमद्वैतं सर्वाधारमनाधारमनिरीक्ष्यमहरहर्ब्रह्म-
विष्णुपुरन्दराद्यमरवरसेवितं मामेव ज्योतिःस्वरूपं लिङ्गं मामेवोपासि-
तव्यं तदेवोपासितव्यम् ॥ १८ ॥

नैव भासयन्ति तल्लिङ्गं भानुश्चन्द्रो^१शिर्वा स्वप्रकाशं विश्वेश-
रामिदं पातालमवितिष्ठति । तदेवाहम् ॥ १९ ॥

तत्रार्चितोऽहं साक्षादर्चितः । त्रिशाखैर्बिल्वदलैर्दीपैर्वा
योऽभिसंपूजयेन्मन्मना मद्याहितासुर्मट्येवार्पिताखिलकर्मा भस्म-
दिग्घाङ्गो रुद्राक्षभूषणो मामेव सर्वमावेन प्रपन्नो मदेकपूजानिरतः
संपूजयेत् तदहमश्वामि तं मोचयामि संस्तुतिपाशात् । अहरह-
रभ्यर्थ्य विश्वेश्वरं लिङ्गं तत्र रुद्रसूक्तैरभिषिच्य तदेव स्नपनं
पयस्त्रिः पीत्वा महापातकेभ्यो मुच्यते न शोकमाप्नोति मुच्यते
संसारबन्धनात् ॥ २० ॥

अभ्यहितं श्रेष्ठम् । तस्मिन् यदन्तर्निर्लिप्तं ज्ञानवृत्यलिप्तत्वात्
यन्निर्विशेषतया ज्ञेयं तत् अव्ययम् । अनिर्देश्यमनिरुक्तं इदमित्यमिति निर्देष्ट-
मशक्यतया निरुत्तरत्वात् अप्रच्यवमाशास्यं स्वधामतोऽप्रच्यवमच्युतं “ब्रह्मा-
हमस्मि” इति मुमुक्षुभिः आशास्यं काङ्क्षणीयम् । किं तत्? अद्वैतं
सर्वाधारमनाधारं आधेयसत्त्वे आधारं तदभावे निराधारं स्वातिरेकेण अनिरीक्ष्यं

^१ शिर्वायुः स्व—अ १, अ २, क.

अहरहर्त्राद्विष्णुपुरन्दराद्यमरवरसेवितं “ब्रह्माहमस्मि” इति भावितमित्यर्थः । किं ते भावयन्तीत्यत्र—“ज्योतिर्लिङ्गं भ्रुवोर्मध्ये नित्यं ध्यायेत् सदा यतिः” इति श्रुत्यनुरोधेन यतयो यतो मामेव ज्योतिःस्वरूपं लिङ्गं भावयन्ति अतो मामेवोपासितव्यं सर्वैरप्यहमेव स्वात्मतयोपासितव्यः यत्सर्वाधिकरणं तदेवोपासितव्यम् ॥ १८ ॥ तत् किं भान्वादिभास्यं तत् कासनमर्हतीत्यत आह—नैवेति । एते प्रकाशवन्तोऽपि नैव भासयन्तीत्यर्थः । किं तत् केत्यत्र—विश्वेश्वराभिधमिति । किं तत् त्वद्विद्वन्मित्यत्र—तदेवाह-मिति ॥ १९ ॥ स्वाज्ञः केनोपायेन संसृतिपाशान्मुच्यत इत्यत्र यो हि मुसुक्षुः अहरहरभ्यच्येति । तदेव स्नपनं स्वाभिषेचितम् ॥ २० ॥

अनभ्यर्च्याशनादौ कृते प्राश्चित्तम्

तदनभ्यर्च्यं नाशीयात् फलमन्नमन्यद्वा । यदश्शीयाद्रेतोभक्षी भवेत् । नापः पिवेत् । यदि पिवेत् पूयपो भवेत् । प्रमादैनैकदा त्वनभ्यर्च्यं मां भुक्त्वा भोजयित्वा केशान् वापयित्वा गव्यानां पञ्च संगृहोपोष्य जले रुद्रस्नानम् । जपेत्तिवारं रुद्रानुवाकम् । आदित्यं पश्यन्नभिध्यायन् स्वकृतकर्मकृद्वैरेव मन्त्रैः कुर्यान्मार्जनम् । ततो भोजयित्वा ब्राह्मणान् पूतो भवति । अन्यथा परेतो यातनामश्चुते । पत्रैः फलैर्वा जलैर्वाऽन्यैर्वाऽभिपूज्य विश्वेश्वरं मां ततोऽश्शीयात् ॥ २१ ॥

मामेवमनभ्यर्च्यं यो भोजनादिव्यापारं करोति स प्रत्यवैतीत्याह— तदिति । यत एवमतः पत्रैरिति । सोऽयमर्चको मत्प्रसादभाक् भवतीत्यर्थः ॥ २१ ॥

सर्वपातकपावनं शिवाभ्यर्चनम्

कापिलेन पश्यसाऽभिषिच्य रुद्रसूक्तेन मामेव शिवलिङ्गरूपिणं ब्रह्महत्यायाः पूतो भवति । कापिलेन दध्नाऽभिषिच्य सुरापानात्

पूतो भवति । कापिलेनाज्येनाभिषिच्य स्वर्णस्तेयात् पूतो भवति ।
मधुनाऽभिषिच्य गुरुदारगमनात् पूतो भवति । सितया शर्करयाऽभि-
षिच्य सर्वजीववधात् पूतो भवति ॥ २२ ॥

मर्दर्चनैव ब्रह्महत्यादिसर्वमहापातकभज्जनीत्याह—कापिलेनेति ॥ २२ ॥

मुक्त्यादिसाधनं शिवाभिषेचनम्

क्षीरादिभिरेतैरभिषिच्य सर्वनिवाप्नोति कामान् । इत्येकैकं
महाप्रस्थशतं महाप्रस्थशतमानैः शतैरभिपूज्य मुक्तो भवति
संसारवन्धनात् ॥ २३ ॥

भववन्धमोचनार्थं कापिलक्षीरदध्याज्यशर्करादीनां इत्येकैकमित्यादि ।
द्वार्त्रिंशत्पलपरिमितप्रस्थशतं महाप्रस्थ उच्यते ॥ २३ ॥

शिवसायुज्यसाधनं शिवाभिषेचनम्

मामेव शिवलिङ्गरूपिणमाद्र्यां पौर्णमास्यां वाऽमावास्यायां
वा महाद्यतीपाते ग्रहणे संक्रान्तावभिषिच्य तिलैः सतण्डुलैः सयवैः
संपूज्य बिल्वदलैरभ्यर्थ्य कापिलेना[ला]ज्यान्वितगन्धसारधूपैः परि-
कल्प्य दीपं नैवेद्यं साज्यमुपहारं कल्पयित्वा दद्यात् पुष्पाञ्जलिम् ।
एवं प्रयतोऽभ्यर्थ्य मम सायुज्यमेति ॥ २४ ॥

मत्पूजैव मत्सायुज्यकारणमित्याह—मामेवेति ॥ २४ ॥

चन्द्रादिलोकसाधनं शिवाभिलोकनम्

शतैर्महाप्रस्थैरखण्डैस्तण्डुलैरभिषिच्य चन्द्रलोककामश्वन्द्र-
लोकमवाप्नोति । तिलैरेतावद्विरभिषिच्य वायुलोककामो वायुलोक-

मवाम्नोति । माषैरेतावद्विरभिषिच्य वरुणलोककामो वरुणलोक-
मवाम्नोति । यैरेतावद्विरभिषिच्य सूर्यलोककामः सूर्यलोकमवाम्नोति ।
एतैरेतावद्विद्विगुणैरभिषिच्य स्वर्गलोककामः स्वर्गलोकमवाम्नोति ।
एतैरेतावद्विश्वतुर्गुणैरभिषिच्य ब्रह्मलोककामो ब्रह्मलोकमवाम्नोति ।
एतैरेतावद्विः शतगुणैरभिषिच्य चतुर्जलं ब्रह्मकोशं यन्मृत्युर्नार्व-
पश्यति । तमतीत्य मल्लोककामो मल्लोकमवाम्नोति ^१नान्यं
मल्लोकात् परं यमवाप्य न शोचति न स पुनरावर्तते न स
पुनरावर्तते ॥ २९ ॥

चन्द्रलोकादिसर्वलोकासिसाधनमपि मत्पूजेत्याह—शतैरिति । “ब्रह्मणः
कोशोऽसि” इति श्रुत्यनुरोधेन प्रणवो हि ब्रह्मकोशः तं—किंविशेषणविशिष्टं?
व्यष्टिसमष्ट्यात्मकस्थूलसूक्ष्मबीजार्धमात्रांशतदारोपापवादाधिष्ठानविश्वविराङोत्रा-
दिद्वितुर्याविकलपान्त्तभेदेन चतुर्जलं यत्स्वरूपं विमृत्यु तत्प्रणवं ब्रह्मलोकं वा
अतीत्य मल्लोककामो मल्लोकमवाम्नोति नान्यं मल्लोकात् परं अस्ति मुमुक्षुः
यमवाप्य न शोचति । न स पुनरावर्तते—आवृत्तिरवधारणार्था । “यावदा-
युषं ब्रह्मलोकमभिसंपद्यते न च पुनरावर्तते” इति श्रुतेः, “यदत्वा न
निवर्तन्ते तद्वाम परमं मम” इति स्मृतेश्च ॥ २९ ॥

काशीवासिनां शैवतारकोपदेशान्मुक्तिलाभः

लिङ्गरूपिणं मां संपूज्य चिन्तयन्ति योगिनः सिद्धाः
सिद्धिं गताः यजन्ति यज्वानाः । मामेव स्तुवन्ति वेदाः साङ्गाः
सोपनिषदः सेतिहासाः । न मत्तोऽन्यदहमेव सर्वम् । मयि सर्वं
प्रतिष्ठितम् । ततः काश्यां प्रयतैरेवाहमन्वहं पूज्यः ॥ २६ ॥

^१ नान्यं लोकात्—अ १, अ २, क.

तत्र गणा रौद्रानना नानामुखा नानाशक्तिभारिणो नाना-
रूपधरा नानाचिह्निः । ते सर्वे भस्मदिग्भाङ्गा रुद्राक्षाभरणाः
कृताङ्गलयो नित्यमभिध्यायन्ति । तत्र पूर्वस्यां दिशि ब्रह्मा
कृताङ्गलिरहर्निंशं मामुपास्ते । दक्षिणस्यां दिशि विष्णुः कृत्वैव
मूर्धाङ्गलिं मामुपास्ते । प्रतीच्यामिन्द्रः सन्ताङ्ग उपास्ते ।
उदीच्यामग्निकायमुमाऽनुरक्ता हेमाङ्गविभूषणा हेमवस्त्रा मामुपास्ते
मामेव देवाश्चतुर्मूर्तिधरा: ॥ २७ ॥

दक्षिणायां दिशि मुक्तिस्थानं तन्मुक्तिमण्डपसंज्ञितम् ।
तत्रानेकगणाः पालकाः सायुधाः पापधातकाः । तत्र ऋषयः शांभवाः
पाशुपता महाशैवा वेदावतंसं शैवं पञ्चाक्षरं जपन्तस्तारकं सप्रणवं
मोदमानास्तिष्ठन्ति । तत्रैका रद्धवेदिका । तत्राहमासीनः काश्यां
त्यक्तकुणपाञ्चैवानानीय स्वस्याङ्गे संनिवेश्य भसितरुद्राक्षभूषितानु-
पस्पृश्य मा भूदेतेषां जन्म मृतिश्चेति तारकं शैवं मनुमुपदिशामि ।
ततस्ते मुक्ता मामनुविशन्ति विज्ञानमये¹नाङ्गेन । न पुनरावर्तन्ते
हुताशनप्रतिष्ठं हविरिव । तत्रैव मुक्त्यर्थमुपदिश्यते शैवोऽयं मन्त्रः
पञ्चाक्षरः । तन्मुक्तिस्थानम् । तत ओंकाररूपम् । ततो मदर्पित-
कर्मणां मदाविष्टचेतसां मद्रूपता भवति । नान्येषामियं ब्रह्मविद्येयं
ब्रह्मविद्या ॥ २८ ॥

मुमुक्षवः काश्यामेवासीना वीर्यवन्तो विद्यावन्तो विज्ञानमयं
ब्रह्मकोशं चतुर्जालं ब्रह्मकोशं यं मृत्युर्नार्वपश्यति यं ब्रह्मा नावपश्यति

¹ ना ष्वेन—अ १, अ २, क.

यं विष्णुर्नावपश्यति यमिन्द्राभी नावपश्येतां यं वरुणादयो नाव-
पश्यन्ति तमेव तत्तेजःप्लुष्टविद्भावं हैमसुमां संश्लिष्य ^१वसन्तं
चन्द्रकोटिसमप्रभं चन्द्रकिरीटं सोमसूर्याग्नियनं भूतिभूषितविग्रहं
शिवं मामेवमभिध्यायन्तो मुक्तकिल्विषास्त्यक्तबन्धा मर्ययेव लीना
भवन्ति ॥ २९ ॥

अहमेव सर्वार्थो मदतिरिक्तं न किंचिदस्तीत्याह—लिङ्गेति ॥ २६ ॥
ब्रह्मविष्णुरुद्देन्द्रभेदेन देवाश्चतुर्मूर्तिर्धरा मासुपासत इति । स्पष्टोऽर्थः ॥ २७ ॥
ततस्ते स्वातिरिक्तभ्रमतो विमुक्ता मामनुविशन्ति ॥ २८ ॥ विज्ञानमर्य
ब्रह्मकोशं किं तत्? यथाव्याख्यातं चतुर्जालं ब्रह्मकोशं यं मृत्युः स्वात्मविस्मृतिः
प्रमादः, “प्रमादं वै मृत्युमहं ब्रवीमि” इति स्मृतेः । स मृत्युः नावपश्यति ।
तत्तेजःप्लुष्टविद्भावं विराद्भावम् ॥ २९ ॥

काश्यामप्रमादेन वस्तव्यम्

ये चान्ये काश्यां पुरीषकारिणः प्रतिग्रहरतास्त्यक्तभस्मधारणा-
स्त्यक्तरुद्राक्षधारणास्त्यक्तसोमवारव्रतास्त्यक्तगृहयागास्त्यक्तविश्वेश्वरा-
र्चनास्त्यक्तपञ्चाक्षरजपास्त्यक्तभैरवार्चना भैरवीं घोरादियातनां नाना-
विधां काश्यां परेता मुक्त्वा ततः शुद्धा मां प्रपद्यन्ते च । अन्तर्गृहे रेतो
मूत्रं पुरीषं वा विसृजन्ति तदा तेन सिञ्चन्ते पितृन् । तमेव पापकारिणं
मृतं पश्यन्नीललोहितो भैरवस्तं पातयत्यन्नमण्डले ज्वलज्ज्वलन-
^२कुण्डेष्वन्येष्वपि । ततश्चाप्रमादेन निवसेदप्रमादेन निवसेत् काश्यां
लिङ्गरूपिण्यामित्युपनिषत् ॥ ३० ॥

^१ वसन्तश्च—अ १, क.

^२ कूटे—अ २, क.

त्यक्तगृहयागः औपासनादिहोमाः । काशीमरणप्रभावतो न हि मद्भास्त-
श्च्यवन्त इत्यर्थः । मामेव प्रपद्यन्ते । यतः काश्यां विश्वेशस्तारकमुपदिश्यतः
सर्वे मुमुक्षवः काशीमधिश्रित्य अप्रमादेन वसन्तु । एवं वसतां विश्वेशोपदिष्ट-
तारको विश्वेशभावप्रदो भवति । काशीक्षेत्रं विश्वेश्वरतनुत्वेन संभाव्याप्रमादेन
वस्तव्यमित्यर्थः ॥ ३० ॥

श्रीवासुदेवेन्द्रशिष्योपनिषद्व्ययोगिना
भस्मजावालविवृतिर्लिखिता शिवगोचरा ।
जावालविवृतिग्रन्थः पञ्चाशदधिकं शतम् ॥

इति श्रीमदीशाश्वद्योतशतोपनिषच्छास्त्रविवरणे सप्तशीतिसङ्क्षयापूरकं
भस्मजावालोपनिषद्विवरणं सम्पूर्णम् ॥

रुद्रहृदयोपनिषत्

सह नाववतु—इति शान्तिः

सर्वदेवात्मकदेवविषयः शुक्रप्रश्नः

प्रणम्य शिरसा पादौ शुक्रो व्यासमुवाच ह ।
 को देवः सर्वदेवेषु कस्मिन् देवाश्च सर्वशः ॥ १ ॥
 कस्य शुश्रूषणान्नित्यं ग्रीता देवा भवन्ति मे ।

यद्व्याप्ति रुद्रहृदयमहाविद्याप्रकाशितम् ।
 तद्व्याप्तिमात्रावस्थानपदवीमधुना भजे ॥

इह खलु कृष्णयजुवेदप्रविभक्तेयं रुद्रहृदयोपनिषत् शिवविष्वभेदप्रकटन-
 पूर्वकमुमामहेश्वरसार्वात्म्यप्रकटनव्यग्रा निष्प्रतियोगिकब्रह्मात्रपर्यवसन्ना विजयते ।
 अस्याः स्वल्पग्रन्थ्यतो विवरणमारभ्यते । श्रीशुकव्यासप्रश्नप्रतिवचनरूपेय-
 माख्यायिका विद्यास्तुत्यर्था । आख्यायिकामवतारयति—प्रणम्येति । उवाच
 ह—किमिति?—को देव इति ॥ १ ॥

रुद्रस्य सर्वदेवात्मकत्वम्

तस्य तद्वचनं श्रुत्वा प्रत्युवाच पिता शुक्रम् ॥ २ ॥

सर्वदेवात्मको रुद्रः सर्वे देवाः शिवात्मकाः ।

रुद्रस्य दक्षिणे पार्श्वे रविर्ब्रह्मा त्रयोऽग्न्यः ॥ ३ ॥

वामपार्श्वे उमा देवी विष्णुः सोमोऽपि ते त्रयः ।

या उमा सा स्वयं विष्णुर्यो विष्णुः स हि चन्द्रमाः ॥ ४ ॥

इति शुकप्रश्नोत्तरं श्रीवेदव्यास आह—तस्येति ॥ २ ॥ श्रीवेदव्यास
उवाच सर्वदेवात्मक इति ॥ ३-४ ॥

शिवविष्ण्वोरैक्यम्

ये नमस्यन्ति गोविन्दं ते नमस्यन्ति शंकरम् ।

ये ऽर्चयन्ति हरिं भक्त्या ते ऽर्चयन्ति वृषध्वजम् ॥ ५ ॥

ये द्विषन्ति विरूपाक्षं ते द्विषन्ति जनार्दनम् ।

ये रुद्रं नाभिजानन्ति ते न जानन्ति केशवम् ॥ ६ ॥

रुद्रात् प्रवर्तते बीजं बीजयोनिर्जनार्दनः ।

यो रुद्रः स स्वयं ब्रह्म यो ब्रह्मा स हृताशनः ॥ ७ ॥

ब्रह्मविष्णुमयो रुद्र अग्नीषोमात्मकं जगत् ।

पुंलिङ्गं सर्वमीशानं खीलिङ्गं भगवत्युमा ॥ ८ ॥

उमारुद्रात्मिकाः सर्वाः प्रजाः स्थावरजङ्गमाः ।

व्यक्तं सर्वमुमारूपमव्यक्तं तु महेश्वरम् ॥ ९ ॥

उमाशंकरयोर्योगः स योगो विष्णुरुच्यते ।

यस्तु तस्मै नमस्कारं कुर्याद्दक्षिःसमन्वितः ॥ १० ॥

शिवविष्ण्वोरैक्यम्—ये नमस्यन्तीति ॥ ९-७ ॥ पुंलिङ्गं

सर्वमीशानं ईशानरूपं, खीलिङ्गं भगवत्युमा उमारूपम् ॥ ८-१६ ॥

रुद्रहृदयोपनिषत्

आत्मनस्त्रैविध्यम्

आत्मानं परमात्मानमन्तरात्मानमेव च ।

ज्ञात्वा त्रिविधमात्मानं परमात्मानमाश्रयेत् ॥ ११ ॥

अन्तरात्मा भवेद्ब्रह्मा परमात्मा महेश्वरः ।

सर्वेषामेव भूतानां विष्णुरात्मा सनातनः ॥ १२ ॥

रुद्रस्य त्रिमूर्तित्वम्

अस्य त्रैलोक्यवृक्षस्य भूमौ विटपशाखिनः ।

अग्रं मध्यं तथा मूलं विष्णुब्रह्ममहेश्वराः ॥ १३ ॥

कार्यं विष्णुः क्रिया ब्रह्मा कारणं तु महेश्वरः ।

प्रयोजनार्थं रुद्रेण मूर्तिरेका त्रिधा कृता ॥ १४ ॥

धर्मो रुद्रो जगद्विष्णुः सर्वज्ञानं पितामहः ॥ १५ ॥

रुद्रकीर्तनात् सर्वपापविमुक्तिः

श्रीरुद्र रुद्र रुद्रेति यस्तं ब्रूयाद्विचक्षणः ।

कीर्तनात् सर्वदेवस्य सर्वपापैः प्रमुच्यते ॥ १६ ॥

रुद्रो नर उमा नारी तस्मै तस्यै नमो नमः ॥ १७ ॥

रुद्रो ब्रह्मा उमा वाणी तस्मै तस्यै नमो नमः ।

रुद्रो विष्णुरुमा लक्ष्मीस्तस्मै तस्यै नमो नमः ॥ १८ ॥

रुद्रः सूर्य उमा छाया तस्मै तस्यै नमो नमः ।

रुद्रः सोम उमा तारा तस्मै तस्यै नमो नमः ॥ १९ ॥

रुद्रो दिवा उमा रात्रिस्तमै तस्यै नमो नमः ।

रुद्रो यज्ञ उमा वेदिस्तमै तस्यै नमो नमः ॥ २० ॥

रुद्रो वह्निरुमा स्वाहा तस्मै तस्यै नमो नमः ।

रुद्रो वेद उमा शास्त्रं तस्मै तस्यै नमो नमः ॥ २१ ॥

रुद्रो वृक्ष उमा वल्ली तस्मै तस्यै नमो नमः ।

रुद्रो गन्ध उमा पुष्पं तस्मै तस्यै नमो नमः ॥ २२ ॥

रुद्रोऽर्थ अक्षरः सोमा तस्मै तस्यै नमो नमः ।

रुद्रो लिङ्गमुमा पीठं तस्मै तस्यै नमो नमः ॥ २३ ॥

सर्वदेवात्मकं रुद्रं नमस्कुर्यात् पृथक्पृथक् ।

एभिर्मन्त्रपदैरेव नमस्यामीशापार्वती ॥ २४ ॥

यत्र यत्र भवेत् सार्वमिमं मन्त्रमुदीरयेत् ।

ब्रह्महा जलमध्ये तु सर्वपापैः प्रमुच्यते ॥ २५ ॥

शिवशक्त्यात्मकं सर्वं तदतिरिक्तं न किञ्चिदस्तीति ज्ञानात् पञ्चमहापातकी विलीयत इत्याह—रुद्र इति ॥ १७—२५ ॥

सर्वस्य कारणानतिरिक्तत्वम्

सर्वाधिष्ठानमद्वन्द्वं परं ब्रह्म सनातनम् ।

सच्चिदानन्दरूपं तद्वाङ्मनसगोचरम् ॥ २६ ॥

तस्मिन् सुविदिते सर्वं विज्ञातं स्यादिदं शुक ।

तदात्मकत्वात् सर्वस्य तस्माद्विज्ञं न हि कवित् ॥ २७ ॥

कारणब्रह्मातिरिक्तं न किञ्चिदस्तीत्याह—सर्वाधिष्ठानमिति ॥ २६—२७ ॥

परापरविद्ययोः स्वरूपम्

द्वे विद्ये वेदितव्ये हि परा चैवापरा च ते । २८ ॥
 तत्रापरा तु विद्यैषा ऋग्वेदो यजुरेव च ॥ २८ ॥
 सामवेदस्तथाऽर्थवेदः शिक्षा मुनीश्वर । २९ ॥
 कल्पो व्याकरणं चैव निरुक्तं छन्दं एव च ॥ २९ ॥
 ज्योतिषं च तथाऽनात्मविषया अपि बुद्ध्यः । ३० ॥
 अथैषा परमा विद्या ययाऽत्मा परमाक्षरम् ॥ ३० ॥
 यत्तद्द्रेश्यमग्राद्यमगोत्रं रूपवर्जितम् ।
 अचक्षुःश्रोत्रमत्यर्थं तदपाणिपदं तथा ॥ ३१ ॥
 नित्यं विमुं सर्वगतं सुसूक्ष्मं च तदव्ययम् ।
 तद्भूतयोनिं पश्यन्ति धीरा आत्मानमात्मनि ॥ ३२ ॥
 यः सर्वज्ञः सर्वविद्यो यस्य ज्ञानमयं तपः ।
 तस्मादत्त्वन्नरूपेण जायते जगदावलिः ॥ ३३ ॥

मुण्डकोपनिषत्परमतात्पर्यार्थमाचष्टे—द्वे विद्ये इत्यादिना ॥ २८-४२ ॥

अक्षरज्ञानादेव संसारविनाशः

सत्यवद्वाति तत् सर्वं रञ्जुसर्पवदास्थितम् । ३४ ॥
 तदेतदक्षरं सत्यं तद्विज्ञाय विमुच्यते ॥ ३४ ॥
 ज्ञानादेव हि संसारविनाशो नैव कर्मणा । ३५ ॥
 श्रोत्रियं ब्रह्मनिष्ठं स्वगुरुं गच्छेद्यथाविधि ॥ ३५ ॥
 गुरुस्तस्मै परां विद्यां दद्याद्वस्त्रात्मबोधिनीम् । ३६ ॥

गुहायां निहितं साक्षादक्षरं वेद चेन्नरः ॥ ३६ ॥
छित्त्वाऽविद्यामहाग्रन्थं शिवं गच्छेत् सनातनम् ।

मुमुक्षोः प्रणवोपास्तिप्रकारः

तदेतदमृतं सत्यं तद्वेद्व्यं मुमुक्षुभिः ॥ ३७ ॥
धनुस्तारं शरो ह्यात्मा ब्रह्म तलक्ष्यमुच्यते ।
अप्रमत्तेन वेद्व्यं शरवत्तन्मयो भवेत् ॥ ३८ ॥
लक्ष्यं सर्वगतं चैव शरः सर्वगतो मुखः ।
वेद्वा सर्वगतश्चैव शिवलक्ष्यं न संशयः ॥ ३९ ॥
न तत्र चन्द्रार्कवपुः प्रकाशते न वानित वाताः सकला देवताश्च ।
स एष देवः कृतभावभूतः रूपं विशुद्धो विरजाः प्रकाशते ॥ ४० ॥

जीवेशभेदस्य कल्पितत्वम्

द्वौ सुपर्णौ शरीरेऽस्मिन् जीवेशाख्यौ सह स्त्यतौ ।
तयोर्जीवः फलं भुड्क्ते कर्मणो न महेश्वरः ॥ ४१ ॥
केवलं साक्षिरूपेण विना भोगं महेश्वरः ।
प्रकाशते स्त्वयं भेदः कल्पितो मायया तयोः ॥ ४२ ॥
घटाकाशमठाकाशौ यथाऽकाशप्रभेदतः ।
कल्पितौ परमौ जीवशिवरूपेण कल्पितौ ॥ ४३ ॥
तत्त्वतश्च शिवः साक्षाच्चिज्जीवश्च स्वतः सदा ।
चिच्छिदाकारतो भिन्ना न भिन्ना चित्त्वहानितः ॥ ४४ ॥

चितश्चिन्नं चिदाकाराद्विद्यते जडरूपतः ।
 भिद्यते चेज्जडो भेदश्चिदेका सर्वदा खलु ॥ ४९ ॥
 तर्कतश्च प्रमाणाच्च चिदेकत्वव्यवस्थितेः ।

यथा परमाकाशप्रविभक्तभेदतो घटाकाशमठाकाश(शौ तत्) स्थानीयौ
 जीवेशौ विकल्पितावित्यर्थः ॥ ४३ ॥ औपाधिकोऽयं जीवेशभेदो न तात्त्विक
 इत्याह—तत्त्वतश्चेति । जीवेशाद्यनुस्यूतचिदाकारतो भिन्ना जीवेशानुगता
 चित् चिदाकारतः चिद्विकल्पिताकारतः उपाधितो भिन्ना, स्वरूपतो न भिन्ना,
 कुतः? चित्तव्यानितः, स्वरूपभेदे स्वरूपहानिः स्यादित्यर्थः ॥ ४४ ॥ चितो या
 चित् सा चिदाकारादुपाधितो भिद्यते, उपाधीनां जडरूपत्वाद्वेदो युज्यत
 इत्यर्थः । जडापायेऽजडं ब्रह्मावशिष्यत इत्याह—भिद्यत इति । जीवेश-
 विकल्पितोपाधिकृतभेदापाये निरुपाधिकेयं चिदेकैव भवति ॥ ४९ ॥ निरुपाधि-
 कचित एकत्वे हेतुमाह—तर्कतश्चेति ॥

अद्वैतज्ञानाच्छोकमोहनित्वतः

चिदेकत्वपरिज्ञाने न शोचति न मुह्यति ।
 अद्वैतं परमानन्दं शिवं याति तु केवलम् ॥ ४६ ॥
 अधिष्ठानं समस्तस्य जगतः सत्यचिद्धनम् ।
 अहमस्मीति निश्चित्य वीतशोको भवेन्मुनिः ॥ ४७ ॥
 स्वशरीरे स्वयं ज्योतिस्त्वरूपं सर्वसाक्षिणम् ।
 क्षीणदोषाः प्रपश्यन्ति नेतरे माययाऽवृताः ॥ ४८ ॥
 एवंरूपपरिज्ञानं यस्यास्ति परयोगिनः ।
 कुत्रचिद्दमनं नास्ति तस्य पूर्णस्त्वरूपिणः ॥ ४९ ॥

आकाशमेकं संपूर्णं कुत्रचिन्नैव गच्छति ।

तद्वत् स्वात्मपरिज्ञानी कुत्रचिन्नैव गच्छति ॥ ९० ॥

स यो ह वै तत् परमं ब्रह्म यो वेद वै मुनिः ।

ब्रह्मैव भवति स्वस्थः सच्चिदानन्दमात्रकः ॥ इत्युपनिषत् ॥ ९१ ॥

प्रत्यक्परचिदैक्यज्ञानफलमाह—चिदिति ॥ ४६—५० ॥ यो यदा निर्विशेषं ब्रह्म स्वमात्रमिति जानाति स तदेव ब्रह्मैव भवति । वेदनसमकालं ब्रह्मैव भवतीत्यर्थः । इत्युपनिषच्छब्दः रुद्रहृदयोपनिषत्परिसमात्यर्थः ॥ ९१ ॥

श्रीवासुदेवेन्द्रशिष्योपनिषद्व्रह्मयोगिना ।

रुद्रहृदयोपनिषद्व्याख्यानं लिखितं लघु ।

श्रीरुद्रहृदयव्याख्याप्रत्यः पञ्चाशदीरितः ॥

इति श्रीमदीशायष्टोत्तरशतोपनिषच्छास्त्रविवरणे पञ्चाशीतिसङ्क्षयापूरकं
रुद्रहृदयोपनिषद्विवरणं सम्पूर्णम् ॥

रुद्राक्षजाबालोपनिषत्

आप्यायन्तु—इति शान्तिः

रुद्राक्षविषयो भुसुण्डप्रश्नः

अथ हैनं कालामिरुद्रं भुसुण्डः पप्रच्छ—कथं रुद्राक्षोत्पत्तिः,
तद्वारणात् किं फलमिति ॥ १ ॥

रुद्राक्षोपनिषद्देव्यमहारुद्रतयोज्ज्वलम् ।

प्रतियोगिविनिर्मुक्तशिवमात्रपदं भजे ॥

इह खलु सामवेदप्रविभक्तेयं रुद्राक्षजाबालोपनिषत् रुद्राक्षेयत्ताप्रकटनव्यग्रा
ब्रह्मात्रपर्यवसन्ना विजयते । अस्याः स्वल्पग्रन्थतो विवरणमारभ्यते । भुसुण्ड-
कालामिरुद्रप्रश्नप्रतिवचनरूपेयमाख्यायिका विद्यास्तुत्यर्था । आख्यायिकामवतार-
यति—अथेति । भुसुण्डः सहजयोगित्वेन कृतकृत्योऽपि स्वाज्ञानां स्वातिरिक्ता-
विद्यापदतत्कार्यजातारोपापवादाधारनिराधारसविशेषनिर्विशेषज्ञानं चित्तशुद्धिं विना
नोदेति, चित्तशुद्धिर्विभूतिरुद्राक्षधारणाद्वृते न संभवतीत्यालोच्य, भस्मजाबालो-
पनिषदि भस्मोद्भूतनत्रिपुण्ड्रशिवपूजाविधिश्च शिवेन प्रकटितः, तत्रैव रुद्राक्ष-
धारणविधिरपि संक्षेपत उक्तः भगवन्मुखेनैव, इदानीं रुद्राक्षतद्वारणालक्षणं
तत्पलं च प्रकटितं चेत् श्रद्धया स्वाज्ञालोको रुद्राक्षधारणं करोति, तेनेश्वरप्रसाद-
चित्तशुद्धिसंजातज्ञानद्वारा कृतार्थो भवेत्, इत्यनुकम्पया कालामिरुद्रं भुसुण्डः
पप्रच्छ । ह इत्यैतिहार्थः ॥ १ ॥

रुद्राक्षोत्पत्तिः

तं होवाच भगवान् कालाग्निरुद्रः । त्रिपुरवधार्थमहं निमी-
लिताक्षोऽभवम् । तेभ्यो जलबिन्दवो भूमौ पतितास्ते रुद्राक्षा
जाताः । सर्वानुग्रहार्थाय तेषां नामोच्चारणमात्रेण दशगोप्रदानफलं
दर्शनस्पर्शनाभ्यां द्विगुणफलमत ऊर्ध्वं वर्कुं न शक्नोमि ॥ २ ॥

तत्रैतं श्लोका भवन्ति—

कस्मिन् स्थितं तु किं नाम कथं वा धार्यते नरैः ।

कतिभेदसुखान्यत्र कैर्मन्त्रैर्धार्यते कथम् ॥ ३ ॥

दिव्यवर्षसहस्राणि चक्षुरुन्मीलितं मया ।

भूमावक्षिपुटाभ्यां तु पतिता जलबिन्दवः ॥ ४ ॥

तत्राश्रुबिन्दवो जाता महारुद्राक्षवृक्षकाः ।

स्थावरत्वमनुप्राप्य भक्तानुग्रहकारणात् ॥ ५ ॥

भुसुण्डेनैवं पृष्ठः तं होवाच भगवान् कालग्निरुद्रः । किमिति?
त्रिपुरवधार्थमिति ॥ २ ॥ स्वोक्तार्थं मन्त्रानपि प्रमाणयति—तत्रैते श्लोका
भवन्तीति ॥ ३ ॥ इत्याशङ्क्याह—दिव्येति ॥ ४-५ ॥

रुद्राक्षधारणजपफलम्

भक्तानां धारणात् पापं दिवारात्रिकृतं हरेत् ।

लक्षं तु दर्शनात् पुण्यं कोटिस्तद्वारणाद्वेत् ॥ ६ ॥

तस्य कोटिशतं पुण्यं लभते धारणान्नरः ।

लक्षकोटिसहस्राणि लक्षकोटिशतानि च ॥ ७ ॥

तज्जपाल्लभते पुण्यं नरो रुद्राक्षधारणात् ।

तद्वारणाजपफलमाह—भक्तानामिति ॥ ६-७ ॥

रुद्राक्षणामुत्तमादिभेदाः

धात्रीफलप्रमाणं यच्छ्रेष्ठमेतदुदाहृतम् ॥ ८ ॥

वद्रीफलमात्रं तु मध्यमं प्रोच्यते बुधैः ।

अधमं चणमात्रं स्यात् प्रक्रियैषा मयोच्यते ॥ ९ ॥

उत्तमादिभेदेनास्य त्रैविध्यमाह—धात्रीफलप्रमाणमिति ॥ ८-९ ॥

रुद्राक्षाणां त्रैविध्यत्रादिजातिभेदाः

ब्राह्मणाः क्षत्रिया वैश्याः शूद्राश्वेति शिवाज्ञया ।

वृक्षा जाताः पृथिव्यां तु तज्जातीयाः शुभाक्षकाः ॥ १० ॥

श्वेतास्तु ब्राह्मणा ज्ञेयाः क्षत्रिया रक्तवर्णकाः ।

पीता वैश्यास्तु विज्ञेयाः कृष्णाः शूद्रा उदाहृताः ॥ ११ ॥

ब्राह्मणो विभृयाच्छ्रेतान् रक्तान् राजा तु धारयेत् ।

पीतान् वैश्यस्तु विभृयात् कृष्णान्वृद्धस्तु धारयेत् ॥ १२ ॥

तत्प्रविभक्तब्रह्मक्षत्रादिजातिरुद्राक्षा ब्रह्मक्षत्रादिभिर्धर्या इत्याह—ब्राह्मणा
इति ॥ १०-१२ ॥

रुद्राक्षाणां ग्राह्याग्राह्यविभागः

समाः स्त्रिग्धा दृढाः स्थूलाः कण्टकैः संयुताः शुभाः ।

कृमिदृष्टं छिन्नभिन्नं कण्टकैर्हीनमेव च ॥ १३ ॥

रुद्राक्षजावालोपनिषत्

१५९

ब्रणयुक्तमयुक्तं च षड् रुद्राक्षाणि वर्जयेत् ।

स्वयमेव कृतद्वारं रुद्राक्षं स्यादिहोत्तमम् ॥ १४ ॥

यतु पौरुषयत्नेन कृतं तन्मध्यमं भवेत् ।

समान् स्निग्धान् दृढान् स्थूलान् क्षौमसूत्रेण धारयेत् ॥ १९ ॥

सर्वगात्रेण ^१सौम्येन सामान्यानि विचक्षणः ।

निकषे हेमरेखाभा यस्य रेखा प्रदृश्यते ॥ १६ ॥

तदक्षमुक्तमं विद्यात् तद्वार्यं शिवपूजकैः ।

तद्गुणदोषप्रकटनपूर्वकमयं ग्राहोऽयमग्राह्य इत्याह—समा इति ॥ १३—१६ ॥

शिखाऽऽदिस्थानेषु धारणामेदः

शिखायामेकरुद्राक्षं त्रिशतं शिरसा वहेत् ॥ १७ ॥

षट् त्रिंशतं गले दध्याद्वाहोः पोडशषोडश ।

मणिबन्धे द्वादशैव स्कन्धे ^२पञ्चशतं वहेत् ॥ १८ ॥

अष्टोत्तरशतैर्मालामुपवीतं प्रकल्पयेत् ।

द्विसरं त्रिसरं वाऽपि सराणां पञ्चकं तथा ॥ १९ ॥

सराणां सप्तकं वाऽपि विभृयात् कण्ठदेशतः ।

मुकुटे कुण्डले चैव कर्णिकाहारकेऽपि वा ॥ २० ॥

केयूरकटके सूत्रं कुक्षिबन्धे विशेषतः ।

सुसे पीते सदाकालं रुद्राक्षं धारयेन्नरः ॥ २१ ॥

^१ साम्येन—क.^२ पञ्चदशं—अ १.

त्रिशतं त्वधमं पञ्चशतं मध्यममुच्यते ।

सहस्रमुत्तमं प्रोक्तमेवं भेदेन धारयेत् ॥ २२ ॥

शिखाऽऽदिस्थानेषु धारणाभेदमाह—शिखायामिति ॥ १७—२२ ॥

तत्तत्स्थानधारणामन्त्राः

शिरसीशानमन्त्रेण ^१कण्ठे तत्पुरुषेण तु ।

अघोरेण गले धार्यं तेनैव हृदयैऽपि च ॥ २३ ॥

अघोरबीजमन्त्रेण करयोर्वारयेत् सुधीः ।

पञ्चाशदक्षयथितान् व्योमव्याप्यभिचोदरे ॥ २४ ॥

पञ्च ब्रह्मभिरङ्गैश्च त्रिमाला पञ्च सप्त च ।

ग्रथित्वा मूलमन्त्रेण सर्वाण्यक्षाणि धारयेत् ॥ २५ ॥

तत्तन्मन्त्रोच्चारणपूर्वकं तत्तत्स्थाने धार्यमित्याह—शिरसीति ॥ २३ ॥

रुद्राक्षाणां मध्यविलसितव्योमव्याप्यभिचोदरे रुद्राक्षमध्यस्थसुषिराकाशे अकारादिक्षकारान्तपञ्चाशदक्षरविन्यासपूर्वकसूत्रप्रन्थिग्रथितान् पञ्चब्रह्ममन्त्रैः पञ्चक्षरीमन्त्रेण चाभिमन्त्र्य, अक्षमालिकोपनिषदुक्तरीत्या प्राणप्रतिष्ठाऽऽदिकं कृत्वा सर्वाण्यक्षाणि धारयेदित्यर्थः ॥ २४—२५ ॥

रुद्राक्षाणां वक्त्रभेदेन फलभेदः

अथ हैनं भगवन्तं कालाग्निरुद्रं मुसुण्डः पप्रच्छ रुद्राक्षाणां
भेदेन यदक्षं यत्स्वरूपं यत्कलमिति तत्स्वरूपं मुखयुक्तमरिष्टनिरसनं
कामाभीष्टफलं ब्रूहीति होवाच ॥ २६ ॥

^१ मुखं—उ, उ १.

तत्रैते श्लोका भवन्ति—

एकवक्त्रं तु रुद्राक्षं परतत्त्वस्वरूपकम् ।

तद्वारणात् परे तत्त्वे लीयते विजितेन्द्रियः ॥ २७ ॥

द्विवक्त्रं तु मुनिश्रेष्ठं चार्धनारीश्वरात्मकम् ।

धारणादर्धनारीशः प्रीयते तस्य नित्यशः ॥ २८ ॥

त्रिमुखं चैव रुद्राक्षमग्नित्रयस्वरूपकम् ।

तद्वारणाच्च हुतमुक् तस्य तुष्यति नित्यदा ॥ २९ ॥

चतुर्मुखं तु रुद्राक्षं चतुर्वक्त्रस्वरूपकम् ।

तद्वारणाच्चतुर्वक्तः प्रीयते तस्य नित्यदा ॥ ३० ॥

पञ्चवक्त्रं तु रुद्राक्षं पञ्चब्रह्मस्वरूपकम् ।

पञ्चवक्तः स्वयं ब्रह्म पुंहत्यां च व्यपोहति ॥ ३१ ॥

षट्वक्तव्यमपि रुद्राक्षं कार्तिकेयाघिदैवतम् ।

तद्वारणान्महाश्रीः स्यान्महदारोग्यमुत्तमम् ॥ ३२ ॥

मतिविज्ञानसंपत्तिशुद्धये धारयेत् सुधीः ।

विनायकाघिदैवं च प्रवदन्ति मनीषिणः ॥ ३३ ॥

सप्तवक्त्रं तु रुद्राक्षं सप्तमात्रघिदैवतम् ।

तद्वारणान्महाश्रीः स्यान्महदारोग्यमुत्तमम् ॥ ३४ ॥

महती ज्ञानसंपत्तिः शुचिर्धारयतः सदा ।

अष्टवक्त्रं तु रुद्राक्षमष्टमात्रघिदैवतम् ॥ ३५ ॥

¹ मति—क, अ १, उ १.

वस्त्रष्टकप्रियं चैव गङ्गाप्रीतिकरं तथा ।
 तद्वारणादिमे प्रीता भवेयुः सत्यवादिनः ॥ ३६ ॥
 नववक्त्रं तु स्त्राक्षं नवशक्त्यधैवतम् ।
 तस्य धारणमात्रेण प्रीयन्ते नव शक्तयः ॥ ३७ ॥
 दशवक्त्रं तु स्त्राक्षं यमदैवमुदाहृतम् ।
^१दर्शत् प्रशान्तिजनकं धारणात्रात्र संशयः ॥ ३८ ॥
 एकादशमुखं त्वक्षं सूद्रैकादशदैवतम् ।
 तदिदं दैवतं प्राहुः सदा सौभाग्यवर्धनम् ॥ ३९ ॥
 स्त्राक्षं द्वादशमुखं महाविष्णुस्वरूपकम् ।
 द्वादशादित्यरूपं च विभत्येव हि तत्परः ॥ ४० ॥
 त्रयोदशमुखं चाक्षं कामदं सिद्धिदं शुभम् ।
 तस्य धारणमात्रेण कामदेवः प्रसीदति ॥ ४१ ॥
 चतुर्दशमुखं चाक्षं रुद्रनेत्रसमुद्भवम् ।
 सर्वव्याधिहरं चैव सर्वदाऽरोग्यमाप्नुयात् ॥ ४२ ॥

स्त्राक्षाणां वक्त्रभेदं जिज्ञासुर्भुसुण्डो भगवन्तं पृच्छतीत्याह—अथेति
 ॥२६—३७॥ दशवक्त्रस्त्राक्षदर्शनं स्वातिरिक्ताखिलशान्तिकरमित्यर्थः ॥३८—४२॥

स्त्राक्षधारिवर्ज्यानि

मद्यं मांसं च लग्नुनं पलाण्डुं शिग्युमेव च ।
 श्लेष्मातकं विद्वराहमभक्ष्यं वर्जयेन्नरः ॥ ४३ ॥

^१ दर्शनाच्छान्ति—अ ३.

रुद्राक्षधारी मद्यमांसादिकं कदाऽपि नास्वादयेदित्याह—मद्यमिति ॥४३॥

रुद्राक्षधारणामहिमा

ग्रहणे विषुवे चैवमयने संक्रमेऽपि च ।

दर्शेषु पूर्णमासे च पूर्णेषु दिवसेषु च ।

रुद्राक्षधारणात् सद्यः सर्वपापैः प्रमुच्यते ॥ ४४ ॥

रुद्राक्षमूलं तद्वस्त्रा तत्वाळं विष्णुरेव च ।

तन्मुखं रुद्र इत्याहुस्तद्विन्दुः सर्वदेवताः ॥ इति ॥ ४९ ॥

ग्रहणादिपुण्यकालधारणात् सर्वपापनिवृत्तिं तत्त्वमूर्तित्वं सर्वदेवतात्मकत्वं चाह—ग्रहण इति ॥ ४४—४९ ॥

रुद्राक्षोत्पत्तिस्तन्महिमा च

अथ कालाग्निरुद्रं भगवन्तं सनत्कुमारः पप्रच्छाधीहि भगवन् रुद्राक्षधारणविविम् । तस्मिन् समये निदावजडभरतदत्तात्रेय-कात्यायनभरद्वाजकपिलवसिष्ठपिप्पलादयश्च कालाग्निरुद्रं परिसमेत्योचुः । अथ कालाग्निरुद्रः किमर्थं भवतामागमनमिति होवाच । रुद्राक्षधारणविविम् वै सर्वे श्रोतुमिच्छामह इति ॥ ४६ ॥

अथ कालाग्निरुद्रः प्रोवाच । रुद्रस्य नयनादुत्पन्ना रुद्राक्षा इति लोके ख्यायन्ते । अथ सदाशिवः संहारकाले संहारं कृत्वा संहाराक्षं मुकुलीकरोति । तत्त्वयनाज्ञाता रुद्राक्षा इति होवाच । तस्माद्वुद्ग्राक्षत्वमिति कालाग्निरुद्रः प्रोवाच ॥ ४७ ॥

तदुद्ग्राक्षे वाग्विषये कृते दशगोप्रदानेन यत् फलमवाग्नोति तत् फलमश्चतुर्ते । स एव भस्मज्योती रुद्राक्ष इति । तदुद्ग्राक्षं करेण

स्पृष्टा धारणमात्रेण द्विसहस्रगोप्रदानफलं भवति । तद्वद्राक्षे
कर्णयोर्धार्यमाणे एकादशसहस्रगोप्रदानफलं भवति । एकादशरुद्रत्वं
च गच्छति । तद्वद्राक्षे शिरसि धार्यमाणे कोटिगोप्रदानफलं भवति ।
एतेषां स्थानानां कर्णयोः फलं वकुं न शक्यमिति होवाच ॥ ४८ ॥

सनत्कुमारादयोऽपि रुद्राक्षेयत्तामवगन्तुं कालाग्निरुद्रं पृच्छन्तीत्याह—
अथेति ॥ ४६—४८ ॥

रुद्राक्षविद्यावेदनफलम्

य इमां रुद्राक्षजावालोपनिषदं नित्यमधीते वालो वा शुवा
वा वेद स महान् भवति । स गुरुः सर्वेषां मन्त्राणामुपदेष्टा भवति ।
एतैरेव होमं कुर्यात् । एतैरेवार्चनम् । तथा राक्षोग्नं मृत्युतारं
गुरुणा लब्धं कण्ठे वाहौ शिखायां वा बधीत । सप्तद्वीपवती
भूमिर्दक्षिणार्थं नावकल्पते । तस्माच्छ्रद्धया यां कांचिद्दां दद्यात् सा
दक्षिणा भवति । य इमामुपनिषदं ब्राह्मणः प्रातरधीयानो रात्रिकृतं
पापं नाशयति । सायमधीयानो दिवसकृतपापं नाशयति । मध्याह्ने-
धीयानः षड्जन्मकृतपापं नाशयति । सायं प्रातः प्रयुज्जानो-
नेकजन्मकृतपापं नाशयति षट्सहस्रलक्षगायत्रीजपफलमवाप्नोति
ब्रह्महत्यासुरापानस्वर्णस्तेयगुरुदारगमनतत्संयोगपातकेभ्यः पूतो भवति
सर्वतीर्थफलमश्चते पतितसंभाषणात् पूतो भवति षड्किशतसहस्रपावनो
भवति शिवसायुज्यमवाप्नोति न च पुनरावर्तते न च पुनरावर्तत
इत्यों सत्यमित्युपनिषत् ॥ ४९ ॥

रुद्राक्षविद्यावेदनफलमाह—य इति । एतैरेव मन्त्रैः होमं कुर्यात् ।
एवमुक्तप्रकारेण रुद्राक्षधारी शिवप्रसादतश्चित्तशुद्धिं ज्ञानं चाप्य स्वातिरिक्ता-
शिवग्रासशिवसायुज्यं,

शिवो गुरुः शिवो वेदः शिवो देवः शिवः प्रसुः ।
शिवोऽस्म्यहं शिवः सर्वं शिवादन्यन् किञ्चन ॥

इति श्रुतिसिद्धशिवतत्त्वज्ञानशिवस्वरूपावस्थानलक्षणं विदेहकैवल्यमेतीत्यर्थः ।
इत्युपनिषच्छब्दः रुद्राक्षजाबालोपनिषत्परिसमाप्त्यर्थः ॥ ४९ ॥

श्रीवासुदेवेन्द्रशिष्योपनिषद्भूत्योगिना ।
रुद्राक्षोपनिषद्भूत्याख्या लिखिता शिवगोचरा ।
रुद्राक्षजाबालव्याख्याग्रन्थः पञ्चाशदीरितः ॥

इति श्रीमदीशायथोत्तरशतोपनिषच्छास्त्रविवरणेऽष्टाशीतिसङ्क्षयापूरकं
रुद्राक्षजाबालोपनिषद्विवरणं सम्पूर्णम्

शरभोपनिषत्

शरभोपनिषत्

भद्रं कर्णेभिः—इति शान्तिः

ब्रह्मविष्णुरुद्राणां मध्ये कोऽधिकतमः

अथ हैनं पैष्पलादो ब्रह्माणमुवाच भो भगवन् ब्रह्म-
विष्णुरुद्राणां मध्ये को वाऽधिकतरो ध्येयः स्थात्त्वमेव नो
ब्रूहीति ॥ १ ॥

सर्वं सन्त्यज्य मुनयो यद्वजन्त्यात्मरूपतः ।
तच्छारमं त्रिपाद्रुह स्वमात्रमवशिष्यते ॥

इह खल्वर्थवर्णवेदप्रविभक्तेयं शरभोपनिषत् सर्वैरपि सर्वात्मतयोपास्य-
पारमैश्वर्यतत्त्वं प्रकटयन्ती विजृम्भते । अस्याः स्वलपग्रन्थ्यतो विवरणमारभ्यते ।
पैष्पलाद्ब्रह्मप्रश्नप्रतिवचनरूपेयमाख्यायिका विद्यास्तुत्यर्था । आख्यायिकामव-
तारयति—अथेति । उवाच किमिति ? भो भगवन्निति ॥ १ ॥

रुद्रस्य श्रेष्ठत्वम्

तस्मै स होवाच पितामहश्च हे पैष्पलाद् श्रृणु वाक्यमेतत् ॥ २ ॥

बहूनि पृष्ठ्यानि कृतानि येन तेनैव लभ्यः परमेश्वरोऽसौ ।

यस्याङ्गजोऽहं हरिरिन्द्रमुख्या मोहान्न जानन्ति सुरेन्द्रमुख्याः ॥३॥

प्रभुं वरेण्यं पितरं महेशं यो ब्रह्माणं विदधाति तस्मै ।

वेदांश्च सर्वान् प्रहिणोति चाद्यं तं वै प्रभुं पितरं देवतानाम् ॥४॥

ममापि विष्णोर्जनकं देवमीडचं योऽन्तकाले सर्वलोकान् संजहार ।

स एकः श्रेष्ठश्च वरिष्ठश्च ॥ ५ ॥

पैष्पलादप्रश्नोत्तरं ब्रह्मोवाचेत्याह—तस्मा इति ॥ २ ॥ श्रोतारमभि-
मुखीकृत्य परमेश्वरं सर्वकारणत्वेन सर्वदेवश्रेष्ठत्वेन च स्तौति—बहूनीति ।
मोहान्न जानन्ति स्वात्मेति । अनन्तकोटिजन्मसुकृतपरिपाकसिद्धो यदविगमः,
ब्रह्मादयो यदंशसंभूताः, इन्द्रादयोऽपि यत्तत्त्वं न जानन्ति, यो हि चतुरानन-
सर्वार्थसाधकवेदपूर्गप्रदाता, यः सर्वोपरमकाले सर्वानात्मन्युपसंहरति, सोऽयं
परमेश्वर एव सर्वदेवेषु श्रेष्ठः वरिष्ठश्च भवतीत्यर्थः ॥ ३-५ ॥

शरभूपेण द्वेषु नृसिंहवधः

यो धोरं वेषमास्थाय शरभाख्यं महेश्वरः ।

नृसिंहं लोकहन्तारं संजघान महावलः ॥ ६ ॥

हरिं हरन्तं पादाभ्यामनुयान्ति सुरेश्वराः ।

मा वधीः पुरुषं विष्णुं विक्रमस्व महानसि ॥ ७ ॥

कृपया भगवान् विष्णुं विददार नखैः खरैः ।

चर्माम्बरो महावीरो वीरभद्रो बभूव ह ॥ ८ ॥

स एको रुद्रो ध्येयः सर्वेषां सर्वसिद्धये ।

कथं पुनरस्य देववरिष्ठत्वमित्याकाङ्क्षायां लोकक्षोभकरनृसिंहनिग्रह-ब्रह्म-
शिरःपाटन-विश्वसर्गस्थितिभज्जकरण-सर्वग्रासकालदर्पहरण-हालाहलगतिकृष्णठन-

स्वपदार्चकविष्णुचक्रप्रदानादिनिरङ्गुशनिग्रहानुग्रहाकुण्ठितशक्तिसंपन्नत्वात् सर्व-
देववरिष्ठत्वमीशस्य स्वभावसिद्धमिति देवैरप्युपास्यमानत्वं चाप्याह—यो
घोरमिति ॥ ६ ॥ तदा हरिम् ॥ ७ ॥ देवैः प्रार्थितः तेषु कृपया ॥ ८ ॥

देवकृतशरभस्तुतिः

यो ब्रह्मणः पञ्चमवक्तव्यहन्ता तस्मै रुद्राय नमो अस्तु ॥ ९ ॥

यो विस्फुलिङ्गेन ललाटजेन सर्वं जगद्ग्रस्मसात्संकरोति ।

पुनश्च सृष्टा पुनरप्यरक्षदेवं स्वतन्त्रं प्रकटीकरोति ॥

तस्मै रुद्राय नमो अस्तु ॥ १० ॥

यो वामपादेन जघान कालं घोरं पपेऽथ हालाहलं दहन्तम् ।

दक्षाङ्गिनापस्मृतिमुग्रवीर्यं तस्मै रुद्राय नमो अस्तु ॥ ११ ॥

यो वामपादार्चितविष्णुनेत्रस्तस्मै ददौ चक्रमतीव हृष्टः ।

तस्मै रुद्राय नमो अस्तु ॥ १२ ॥

यो दक्षयज्ञे सुरसङ्घान् विजित्य विष्णुं बबन्धोरगपाशेन वीरः ।

तस्मै रुद्राय नमो अस्तु ॥ १३ ॥

यो लीलयैव त्रिपुरं ददाह विष्णुं कर्विं सोमसूर्याङ्गिनेत्रः ।

सर्वे देवाः पशुतामवापुः स्वयं तस्मात् पशुपतिर्बभूव ।

तस्मै रुद्राय नमो अस्तु ॥ १४ ॥

यो मत्स्यकूर्मादिवराहसिंहान् विष्णुं क्रमन्तं वामनमादिविष्णुम् ।

विविक्षुं पीड्यमानं सुरेशं भस्मीकृत्य मन्मथं यमं च ।

तस्मै रुद्राय नमो अस्तु ॥ १५ ॥

एवंप्रकारेण बहुषा प्रतुष्टा क्षमापयामासुनीलकण्ठं महेश्वरम् ॥ १६ ॥

कथं देवाः स्तुवन्तीत्यत्र—यो ब्रह्मण इति ॥ ९—१४ ॥ विविक्तं
श्रमान्वितम् ॥ १९ ॥ एवं देवैः प्रार्थितो भगवान् तत्प्रार्थनामङ्गीकृत्य तेषु
प्रसादं चकारेत्याह—एवमिति ॥ १६ ॥

स्तुवनुग्रहः

तापत्रयसमुद्भूतजन्ममृत्युजरादिभिः ।
नानाविधानि दुःखानि जहार परमेश्वरः ॥ १७ ॥
एवमङ्गीकरोच्छ्वः प्रार्थनं सर्वदेवानाम् ।
शङ्करो भगवानाद्यो रक्ष सकलाः प्रजाः ॥ १८ ॥
यत्पादाम्भोरुहद्वन्द्वं मृग्यते विष्णुनाऽधुना ।
स्तुत्वा स्तुत्यं महेशानमवाङ्मनसगोचरम् ।
मत्त्या नन्तत्नोर्विष्णोः प्रसादमकरोद्दिसुः ॥ १९ ॥

ततस्तेषां तापत्रयसमुद्भूतजन्ममृत्युजरादिभिः संजातानि नानाविधानि
दुःखानि जहार परमेश्वरः जहार निशेषमपहृतवान् ॥ १७ ॥ एवमङ्गीकरोत्
अङ्गीचकार ॥ १८ ॥ तस्य देवैरपि दुरवगमत्वमाह—यदिति । अधुनाऽपि ।
तं स्तुत्वा तत्प्रभावत इन्द्रादयो देवास्तप्रसादं लेभिरे । ततो विष्णुरपि देवं
प्रणिपत्य वहुधा स्तुत्वा कृताङ्गिरासामास । ततः भक्त्या ॥ १९ ॥

रुद्रयाथात्म्यज्ञानफलम्

यतो वाचो निर्वर्तन्ते अप्राप्य मनसा सह ।
आनन्दं ब्रह्मणो विद्वान् विभेति कदाचनेति ॥ २० ॥
अणोरणीयान् महतो महीयानात्माऽस्य जन्तोर्निहितो गुहायाम् ।
तमक्रतुं पश्यति वीतशोको धातुः प्रसादान्महिमानमीशम् ॥ २१ ॥

तद्याथात्म्यं तज्ज्ञानफलं चाह—यत इति ॥ २० ॥ ब्रह्मणोऽवाङ्मनस-
गोचरत्वेन न कोऽपि तत्स्वरूपं पश्यतीत्याशङ्क्य तद्वज्ञनलब्धप्रसादो मुनिस्तं
यथावत् पश्यतीत्याह—अणोरिति । तमक्रतुं निर्विकल्पं स्वमात्रमिति
पश्यति ॥ २१ ॥

द्वद्वयिमा

वसिष्ठैवैयासिकिवामदेव^१ विरिञ्चिमुख्यैर्हृदि भाव्यमानः ।

सनत्सुजातादिसनातनादैरीडचो महेशो भगवानादिदेवः ॥ २२ ॥

सत्यो नित्यः सर्वसाक्षी महेशो नित्यानन्दो निर्विकल्पो निराख्यः ।

अचिन्त्यशक्तिर्भगवान् गिरीशः स्वाविद्यथा कल्पितमानभूयः ॥

अतिमोहकरी माया मम विष्णोश्च सुत्रत ।

तस्य पादाम्बुजध्यानात् दुस्तरा^२ सुतरा भवेत् ॥ २४ ॥

तस्य वसिष्ठादिब्रह्मनिष्ठपटलेड्यनिर्विशेषस्वरूपमाह—वसिष्ठेति । हृदि
प्रत्यग्भिन्नब्रह्मरूपेण भाव्यमानः तथा सनत्सुजातादिसनातनादैः “ब्रह्माह”
“अहमेव ब्रह्म” इत्यनवरतं ईड्यः । ब्रह्मादीनाभपि य आदिः सोऽयम् ॥ २२ ॥
सत्यः कालत्रयावाव्यत्वात् । नित्यः निरवधिकेश्वर्यसम्पन्नत्वात् । सर्वसाक्षी
सर्वसाक्ष्यभावाभावेक्षितृत्वात् । महेशः महदादिप्रपञ्चेशितृत्वात् । यद्वा—
निष्प्रतियोगिकतया महान् परमात्माऽहमेवेल्यवस्थातुमीश्वरत्वात् । नित्यानन्दः
भूमानन्दमात्रत्वात् । स्वाज्ञदृष्टिप्रसक्तविकल्पग्रासत्वात् निर्विकल्पः । निराख्यः
नामरूपवाहत्वात् । यस्य शक्तिरघटितघटनासामर्थ्यत अचिन्त्या स्यात्
सोऽयं अचिन्त्यशक्तिः । सर्वेश्वरत्वादचिन्त्यशक्तिमत्सर्वेश्वरत्वं वास्तव-
मित्याशङ्क्य स्वाविद्याकल्पितत्वे मानवाहृष्टयान् हि वास्तवमित्याह—
स्वाविद्ययेति । स्वदृष्ट्याऽविद्यमाना स्वाविद्या तया सर्वसाक्षित्वमचिन्त्यशक्तिम-

^१ विरिञ्चि—अ १, अ २.

^२ सुस्तरा—क, अ १, अ २, उ १.

त्सर्वेश्वरत्वादिकं सर्वं कल्पितमेवेत्यत्र—“पश्यतेहापि सन्मात्रमसदन्यत्”, “मद्यतिरिक्तमणुमात्रं न विद्यते”, “मायाकल्पतौ बन्धमोक्षौ नेश्वरत्वं न जीवता”, इत्यादिमानभूयस्त्वात् निष्प्रतियोगिकब्रह्ममात्रत्वमेव वास्तवमित्यर्थः । भूय इत्यव्ययम् ॥ २३ ॥ यदेवमविद्यमानाऽविद्या सर्वैरपि जेतुं शक्षेपेत्यत आह— अतिमोहकरीति । मम ब्रह्मणो विष्णोश्चाप्यतिमोहं परिच्छिन्नब्रह्मत्वविष्णुत्वाभिमानं करोतीति अतिमोहकरी माया अनापनशक्तभावानां दुस्तराऽपि तत्पदध्यानतः सुतरा भवेदित्यर्थः ॥ २४ ॥

विष्णुशिवश्चरभेदः

विष्णुर्विश्वजगद्योनिः स्वांशभूतैः स्वैकैः सह ।

ममांशसंभवो भूत्वा पालयत्यखिलं जगत् ॥ २९ ॥

विनाशं कालतो याति ततोऽन्यत् सकलं मृषा ।

तस्मै महाग्रासाय महादेवाय शूलिने ।

महेश्वराय मृडाय तस्मै रुद्राय नमो अस्तु ॥ २६ ॥

एको विष्णुर्महद्दूतं पृथग्भूतान्यनेकशः ।

त्रीन् लोकान् व्याप्य भूतात्मा मुड्के विश्वभुगव्ययः ॥ २७ ॥

चतुर्भिश्च चतुर्भिश्च द्वाभ्यां पञ्चभिरेव च ।

हूयते च पुनर्द्वाभ्यां स मे विष्णुः प्रसीदतु ॥ २८ ॥

ब्रह्मार्पणं ब्रह्म हविर्ब्रह्माग्नौ ब्रह्मणा हुतम् ।

ब्रह्मैव तेन गन्तव्यं ब्रह्मकर्मसमाविना ॥ २९ ॥

शरा जीवास्तदङ्गेषु भाति नित्यं हरिः स्वयम् ।

ब्रह्मैव शरभः साक्षान्मोक्षदोऽयं महामुने ॥ ३० ॥

विष्णवादिः शिवाद्विद्यत इत्यत आह—विष्णुरिति । स्वांशभूतैः स्वकैः सह जीवकोटिभिः साकम् ॥ २५ ॥ सर्वप्रपञ्चस्य स्वांशजत्वे सत्यत्वं स्यादित्याशङ्क्य प्रतिविम्बं विम्बमात्रवत् स्वज्ञानकाले स्वांशनाशः स्वमात्रमेवेत्याह—विनाशमिति । यः स्वाज्ञादिदृष्ट्यांश्चांशितया भातः तस्मै ॥ २६ ॥ पैप्पलादभेददृष्ट्यनुरोधेन विष्णुशिवयोर्नियम्यनियामकतोक्ता । शिवप्रसादतो विष्णुशिवभेदहेत्वज्ञानापायमालक्ष्य तयोरभेदाद्व्याय विष्णुत्वेन तमेव प्रार्थयति—एक इति ॥ २७ ॥ कथं पुनरस्य विश्वज्ञमोक्तुत्वमित्यत आह—चतुर्भिरिति । “आश्रावयेति चतुरक्षरमस्तु श्रौषादिति चतुरक्षरं यजेति द्वयक्षरं ये यजामह इति पञ्चाक्षरं द्वयक्षरो वषट्कारः” इति श्रुतिसिद्धमन्वतो यत्र यज्ञे “यज्ञो वै विष्णुः” इति श्रुतिसिद्धे विष्णौ हूयते स मे विष्णुः परमेश्वरः स्वज्ञानं दत्त्वा प्रसीदत्वित्यर्थः ॥ २८ ॥ विष्णोर्यज्ञत्वेऽर्पणहविरादी-नामनेकत्वात् विष्णोरनेकत्वं स्यादित्यत आह—ब्रह्मार्पणमिति । अर्पणहविरादिकं सर्वं विष्णवाख्यं ब्रह्मैवेत्यर्थः ॥ २९ ॥ शरभशब्दार्थनिर्वचनेनापि विष्णुशिवयो-रत्यन्ताभेदमेव व्यक्तीकरोति—शरा इति । शरा जीवास्तदङ्गेषु पादादिशिरो-रुहान्तेषु तस्य विष्णोरङ्गेषु तस्य शिवस्याङ्गेषु वा शरा अनन्तकोटिब्रह्माण्डानि तन्त्रिवासिनो जीवाश्र मायया विकल्पिताः स्वाज्ञादिदृष्टिमोहे सत्यसति परमार्थतो भाति । विष्णवाख्यं ब्रह्मैव शरभः ॥ ३० ॥

शिवस्यैव ध्येयत्वम्

मायावशादेव देवा मोहिता ममताऽदिभिः ।

तस्य माहात्म्यलेशांशं वक्तुं ^१केनाप्यशक्यते ॥ ३१ ॥

परात्परतरं ब्रह्म यत् परात्परतो हरिः ।

तत् परात्परतरो हीशस्तस्मात्तुल्योऽधिको न हि ॥ ३२ ॥

एक एव शिवो नित्यस्ततोऽन्यत् सकलं मृषा ।

^१ केनापि श—अ १, अ २.

तस्मात् सर्वान् परित्यन्य ध्येयान् विष्णवादिकान् सुरान् ॥ ३३ ॥
 शिव एव सदा ध्येयः सर्वसंसारमोचकः ।
 तस्मै महाग्रासाय महेश्वराय नमः ॥ ३४ ॥

एवं विष्णुशिवयोरभेदेऽपि मायावशादेव । निर्मायस्य तस्य ॥ ३१ ॥
 क्षरप्रपञ्चात् परमक्षरमीश्वराल्यं तस्मात् परात् ईश्वरादपि परतरं परमाक्षरं ब्रह्म ।
 यत्परादपि परमाक्षरं तदेव हरिः, परात् परतरत्वेन हरेविभातत्वात् ।
 यत्परान् परतो हरिः इति स्व्यातं तत्परात् परतरो विभात ईश एव हि ।
 तस्मात् तुल्योऽधिकः समो वा कोऽपि न विद्यते, स्वातिरिक्तसामान्यस्य
 मृग्यत्वात् ॥ ३२ ॥ यत एवमतः एक एव । यस्मादेवं तस्मात् । स्वाज्ञानतः
 परिच्छिन्नतया ध्येयान् ॥ ३३ ॥ निष्प्रतियोगिकस्वमात्रधिया ध्येयः । यः
 स्वानां स्वातिरिक्तसंसारब्रह्मापहवकृत् तस्मै ॥ ३४ ॥

एतच्छास्त्रसंप्रदाननियमः

पैष्पलादं महाशास्त्रं न देयं यस्य कस्यचित् ।
 नास्तिकाय कृतम्भाय दुर्वृत्ताय दुरात्मने ॥ ३५ ॥
 दाम्भिकाय नृशंसाय शठायानृतभाषणे ।
 सुब्रताय सुभक्ताय सुवृत्ताय सुशीलिने ॥ ३६ ॥
 गुरुभक्ताय दान्ताय शान्ताय ऋजुमानसे ।
 शिवभक्ताय दातव्यं ब्रह्मकर्मोक्तधीमते ॥ ३७ ॥
 स्वभक्तायैव दातव्यमकृतम्भाय सुब्रत ।
 न दातव्यं सदा गोप्यं यतो नैव द्विजोत्तम ॥ ३८ ॥
 एतत् पैष्पलादं महाशास्त्रं योऽधीते श्रावयेद्द्विजः स
 जन्ममरणेभ्यो मुक्तो भवति गर्भवासाद्विमुक्तो भवति सुरापानात्

पूतो भवति स्वर्णस्तेयात् पूतो भवति ब्रह्महत्यात् पूतो भवति
गुरुत्वपगमनात् पूतो भवति । स सर्वान् वेदानधीतो भवति । स
सर्वान् देवान् ध्यातो भवति । स समस्तमहापातकोपपातकात् पूतो
भवति । तस्माद्विमुक्तमाश्रितो भवति । स सततं शिवप्रियो भवति ।
स शिवसायुज्यमेति । न स पुनरावर्तते न स पुनरावर्तते । इत्याह
भगवान् ब्रह्मेत्युपनिषत् ॥ ३९ ॥

उक्तलक्षणलक्षितमेतच्छास्त्रमनधिकारिणे न देयं, अधिकारिणे देयमित्याह—पैप्पलादमिति ॥ ३६—३७ ॥ उक्ताधिकारिलक्षणविरलाय न दातव्यम् ॥ ३८ ॥ एतच्छास्त्रपठनतदर्थविचारणसामान्यमुख्यफलमाह—एतदिति । उपनिषच्छब्दः शरभोपनिषत्समाप्त्यर्थः ॥ ३९ ॥

श्रीवासुदेवेन्द्रशिष्योपनिषद्वृहयोगिना ।
शरभोपनिषद्वृहयाख्या लिखितेश्वरगोचरा ।
शरभोपनिषद्वृहयाख्याग्रन्थज्ञातं शतं स्मृतम् ॥

इति श्रीमद्भागवत्तरशतोपनिषद्विवरणे पञ्चाशत्सङ्क्षयापूरकं
शर्मोपनिषद्विवरणं सम्पूर्णम् ॥

श्वेताश्वतरोपनिषत् ॥१॥

श्वेताश्वतरोपनिषत्

सह नाववतु—इति शान्तिः

प्रथमोऽध्यायः

जगत्कारणजिज्ञासा

ब्रह्मवादिनो वदन्ति—

किं कारणं ब्रह्म कुरुतः स्म जाता जीवाम केन क्वच संप्रतिष्ठाः ।

अधिष्ठिताः केन सुखेतरेषु वर्तमहे ब्रह्मविदो व्यवस्थाम् ॥ १ ॥

श्वेताश्वतरोपनिषत्नमन्तग्रामप्रकाशितम् ।

प्रतियोगिविनिर्मुक्तब्रह्ममात्रमहं महः ॥

इह खलु श्वेताश्वतरमन्त्रोपनिषदः कृष्णयजुर्वेदप्रविभक्तत्वात् कठवल्ली-
तैतिरीयादौ य उपोद्घातो वर्णितः स एवात्रापि द्रष्टव्य इति न पृथगत्र निरूप्यते ।
अध्यायषद्कजुषेण श्वेताश्वतरोपनिषत् । तत्राद्यं वाक्यं ब्राह्मणम् । ततः
कृत्स्नोपनिषत्नमन्त्रात्मिका । तत्राद्यं ब्राह्मणवाक्यमाह—ब्रह्मवादिनो वदन्तीति ।
ब्रह्मवदनशीला मुनयः सर्वे मिलित्वा वेदार्थेतरस्वातिरिक्तास्तितावादिपक्षनिरसन-
पूर्वकं, “सर्वे वेदा यत्पदमामन्ति” इति, “वेदार्थः परमाद्वैतं नेतरत्” इति
च श्रुतिसमृत्यनुरोधेन स्वातिरिक्तापहवसिद्धं ब्रह्ममात्रं निष्प्रतियोगिकतयाऽवशिष्यत
इति वदन्ति कथयन्तीत्यर्थः ॥

ब्राह्मणवाक्येन योऽर्थः प्रकाशितः तमेतमर्थमुत्तरे मन्त्राः प्रतिपादयन्ती-
त्याह—किंकारणमित्यादिना । स्वाज्ञदृष्टिप्रसक्तस्वातिरिक्तस्वाविद्यापदतत्कार्यजातस्य
किं कारणं ब्रह्म अन्यद्वा, किं तद्वक्ष निर्विशेषं सविशेषं वा, किं तनिमित्तमुपादानं
वा, यद्वा निमित्तकारणमेवैतत् । वयमाकाशादिवत् कुत स्म जाताः स्थितिकाले
ब्रह्मकार्यतया स्थिताः सुषुप्तिप्रव्यादावुपादानब्रह्मणि लयं गताः सन्तः प्रबोध-
सगादौ पुनर्ब्रह्मकार्यतया वयं जाताः, अथवा जलचन्द्रघटाकाशस्थानीयाश्व वयं
सुषुप्तिप्रव्यादावुपाधिविलये विम्बचन्द्रमहाकाशस्थानीयब्रह्मणैक्यमनुभूय पुनः
प्रबोधादौ ब्रह्मविवर्ततया जाताः । जीवाम केन, केन वयं जीवामः, लदर्थे लोदू,
अद्वेनेश्वरेण स्वभावेन वा । क च संप्रतिष्ठाः स्वापादावस्माकं विकारिण्य-
विकारिणि ब्रह्मणि वाऽवस्थ्यानम् । क च संप्रतिष्ठिता इत्यस्मिन् पाठे मुक्तौ
कीदृशे ब्रह्मणि वयमेकत्वेनावस्थिता इत्यर्थः । केन वयं अधिष्ठिताः अधिदेव-
तादित्यादिना ईश्वरेणोभाभ्यां वा अधिष्ठिताः सन्तः सुखेतरेषु सुखदुःखदप्रपञ्चेषु
वर्तमाहे हे ब्रह्मविदः वयं सम्यग्विचिन्त्य व्यवस्थां कुर्मः ॥ १ ॥

परमात्मन उपादानकारणत्वम्

कालः स्वभावो नियतिर्यहच्छा भूतानि योनिः पुरुष इति चिन्त्यम् ।
संयोग एषां न त्वात्मभावादात्माऽप्यनीशः सुखदुःखहेतोः ॥ २ ॥
ते ध्यान^१योगा अनुगता अपश्यन् देवात्मशक्तिं स्वगुणैर्निर्गूदाम् ।
यः कारणानि निखिलानि तानि कालात्मयुक्तान्यवितिष्ठत्येकः ॥
तमेकनेमि त्रिवृतं षोडशान्तं शतार्धां विंशतिप्रत्यरामिः ।
अष्टकैः षड्भिर्विश्वरूपैकपाशं त्रिमार्गभेदं द्विनिमित्तैकमोहम् ॥ ४ ॥
पञ्चस्तोतोऽम्बु पञ्चयोन्युग्र^२वक्तां पञ्चप्राणोर्मि पञ्चबुद्ध्यादिमूलाम् ।
पञ्चावर्तीं पञ्चदुःखौघवेगां पञ्चाशङ्केदां पञ्चपर्वामधीमः ॥ ५ ॥

^१ योगानु—क, उ, मु.^२ वक्तां—क, उ, मु.

अत्रापरे ब्रह्मातिरिक्तकारणवादिनः समुत्तिष्ठन्ति, तानिराकृत्य वेदार्थपक्षं स्थापयति—काल इति । संसृतिकारणं काल एवेति कालविदो वदन्ति, स्वभाव इति लोकायतिकाः, पुण्यपापनियतिरेव कारणमिति भीमांसकाः, कल्पादौ प्राणिकर्मसापेक्षमीश्वरेण न किंचिदपि सृष्टं किंतु यद्बच्छयेदं जायत इति निरीश्वरवादिनः, जगन्नित्यतावादिनो भूतानि कारणमिति वदन्ति, योनिः प्रकृतिः कारणमिति प्राकृताः शाकाः, पुरुषो हिरण्यगर्भं एव कारणमिति योगिनः, इत्यं कालादिपुरुषान्तं स्वाज्ञानानुरोधेन चिन्त्यं चिन्त्तामात्रमवशिष्यते, नैतावताऽर्थसिद्धिः । प्रतिस्थिकेन कालादीनां कारणताऽभावेऽपि मिलित्वा कारणता स्यादित्यत आह—संयोगः इति । कालादिप्रतिस्थिकपक्षवदेषां संयोगोऽपि कारणतां नार्हति । तद्वेषां संयोगस्याप्यकारणत्वे तदपेक्षया किं कारणतार्थहीत्यत आह—आत्मभावादिति । कालादीनां भोग्यत्वेन परतन्त्रत्वात् तदपेक्षया भोक्तुरात्मनः सत्त्वात् स एव मुख्यकारणं भवत्वित्यत आह—आत्माऽप्यनीश इति । जगन्निर्माणासमर्थ इत्यर्थः । कुतः? सुखदुःखकर्तृत्वहेतोः ॥ २ ॥ तस्याप्येवमकारणत्वे किं कारणत्वेन पश्यन्तीत्यत आह—त इति । ते ब्रह्मविदः ध्यानमेव योगो येषां ते ध्यानयोगाः सन्तः जगन्मूलकारणं अनुगता अपश्यन् । किमित्यपेक्षायामाह—देवात्मशक्तिमिति । देवस्य निर्विशेषत्वेन कारणत्वानुपपत्त्या तदभेदाद्यासेन तत्परतन्त्रा काचन देवात्मन ईश्वरत्वकल्नाहेतुभूता देवात्मशक्तिः तां मायां सत्त्वादिस्वरुपाणैः स्त्रृत्वादिगुणैश्च निगूढाम् । जगत्परिणामिकारणत्वेनापश्यन्तित्युक्तमायायाः स्फुरणशक्तिप्रदो यः परमात्मा कालप्रभृतीन्यात्मपर्यन्तानि कालात्मयुक्तानि निखिलानि कारणानि तान्येक एव अधितिष्ठति, तेषां सत्त्वाप्रदत्वात् ॥ ३ ॥ तमेव वैराग्यहेतोरुत्तरो मन्त्रः प्रतिपादयति रथचक्रतया—तमिति । यः सर्वाधिकरणतया वर्णितस्तमेतमात्मानं पूर्वमन्ते या स्वमायाशक्तिया निर्दिष्टा तस्याः संसारभ्रमणनिर्वाहकत्वेन स्वाधिष्ठातुर्देवस्य सेवेकनेभिः तमेकनेभिः, सत्त्वादिगुणत्रययोगातो जगत्सुष्ठिस्थितिसंहारशक्तियुभ्रह्मविष्णुरुद्देविभिर्विशिष्टं त्रिवृतं, यः प्रश्नोपनिषत्पठितप्राणादिनामान्तषोडशकलाऽवसाने विभाति तं घोडशान्तं, यस्याकारादिल्कारान्तपञ्चाशदर्णा

अरा इव विभान्ति तं शताधीरं, ज्ञानेन्द्रियपञ्चकं कर्मेन्द्रियपञ्चकं तत्तद्विषयपञ्चकं शब्दादिवचनादि मनआद्यन्तःकरणचतुष्टयं मन्तव्यादिविषयचतुष्टयं दिग्वातादि-श्रोत्रादिचतुर्दशकरणाधिपाश्च प्राणादिपञ्चकं तत्र दशेन्द्रियाणि तद्विषयाश्च विशाल्यपरा अन्तःकरणादिना सह अष्टौ वस्त्रो द्वादशादित्याश्च कीलस्थानीयाः प्रत्यराः विंशतिप्रत्यरैः युक्तम् । अगमिरिति स्त्रीलिङ्गं छान्दःसम् । तैतिरीय-पठित्वकर्ममांसरुधिरमेदोऽस्थिमज्जानः शुक्रं चेति धात्वष्टकं, धर्मज्ञान-वैराग्यैश्वर्याधिमज्जानावैराग्यानैश्वर्याणि भावाष्टकं, गौतमोक्तदयाक्षान्त्यनसूयाशौच-मङ्गलानायासाकार्पण्यास्पृहेत्यात्मगुणाष्टकं, अणिमादैश्वर्याष्टकं, भूमिराप इत्यादि-प्रकृत्यष्टकं,

ब्रह्मा प्रजापतिर्देवा गन्धर्वा यक्षराक्षसाः ।

पितरश्च पिशाचाश्च देवाष्टकमुदाहृतम् ॥

इति देवाष्टकं, भवशर्वेशानपशुपत्युग्रभीमरुद्रमहादेव इति मूर्त्यष्टकं, एवं पद्मभिरष्टकैः युक्तम् । विश्वरूपतया विवर्तत इति विश्वरूपः कामः, तेनेदं सर्वं पाश्यते बध्यत इति स एव पाशः यस्य तं विश्वरूपैकपाशम् । अर्चिरादिरेको मार्गः, धूमादिरेकः, जायस्व मियस्वेत्यादेकः, एते त्रयो मार्गभेदा यस्य तं त्रिमार्गभेदम् । द्वयोः पुण्यपापयोस्तन्मूलरागद्वेष्योश्च यन्निमित्तं कारणं तदेवैकं स एवानात्मन्यात्माभिमानलक्षणो मोहो यस्य तं द्विनिमित्तैकमोहम् । अपश्यन्निति क्रियापदमनुवर्तते ॥ ४ ॥ स्वविवर्तसर्वाधिष्ठानत्वेन सर्वात्मकमात्मानं पूर्वमन्त्रतथक्रूपेण निरूपितं नितरां वैराग्यहेतोरुत्तरो मन्त्रो नदीरूपेणापि निरूपयति । चक्षुरादिपञ्चज्ञानेन्द्रियाणि स्रोतांस्यम्बुस्थानीयानि यस्यास्तां पञ्चस्रोतोऽम्बुं पञ्चधा स्वस्वविषयेषु प्रवहितत्वात्, पञ्चतन्मात्राः पञ्चयोनय-स्त एवोग्राणि वक्त्राणि यस्यास्तां पञ्चयोन्युग्रवक्त्रां, यस्या ऊर्मिस्थानीयाः प्राणादयः पञ्च भवन्ति तां पञ्चप्राणोर्मिं, बुद्ध्यादिमूलचक्षुरादिज्ञानेन्द्रियाणां विज्ञानशक्तिमदहङ्कारः स एव संसृतिमूलं यस्यास्तां पञ्चबुद्ध्यादिमूलां, आकाशादिपञ्चभूतान्येकैकावर्तस्थानीयगुणोत्तराणि यस्यास्तां पञ्चावर्तीं, गर्भजन्म-व्याधिजरामरणदुःखानि, अविद्याद्वयतत्कार्यरागद्वेषाभिनिवेशा वा पञ्च दुःखानि

औघः पूरो वेगः पञ्चदुःखान्येव ओववेगो यस्यास्तां पञ्चदुःखौववेगां, पञ्चाशदक्षरदेवताभेदा यस्यास्तां पञ्चाशद्भेदाम्,

तमोमोहो महामोहस्तामिस्त्रो द्वन्धसंज्ञितः ।

इति पुराणप्रसिद्धानि, ईश्वरान्तर्यामिसूत्रहिरण्यार्भविराङ्गुपाणि वा पर्वाणि यस्यास्तां पञ्चपर्वां, एवं पूर्वोक्तविशेषणेषु अधीम इति प्रत्येकं संबध्यते । अनेन 'किं कारणं ब्रह्म' इति प्रश्नोऽपाकृतो भवति ॥ ९ ॥

तस्य निमित्तकारणतत्त्वम्

सर्वजीवे सर्वसंस्थे बृहन्ते तस्मिन् हंसो भ्रान्यते ब्रह्मचक्रे ।

पृथगान्त्मानं प्रेरितारं च मत्वा जुष्टस्तस्तेनामृतत्वमेति ॥ ६ ॥

‘उद्गीतमेतत् परमं तु ब्रह्म तस्मिन्द्वयं स्वप्रतिष्ठाक्षरं च ।

अत्रान्तरं वेदविदो विदित्वा लीना ब्रह्मणि तत्परा योनिमुक्ताः ॥ ७ ॥

कुतः स्म जाता इत्यादिप्रश्नस्यापाकरणार्थमुक्तरे मन्त्रा इत्याह—
सर्वजीव इति । रजतव्याग्रादीनां शुक्लिमायाव्यादिवच्चेतनाचेतनानां सत्ता-
स्फूर्त्यानन्दप्रदतया जीवनहेतुभूते, सर्वलयाधिकरणत्वात् सर्वसंस्थे, विय-
दादिबृहतोऽपि बृहत्वात् बृहन्ते, यत् सविशेषत्वेन प्रकृतं तस्मिन् ब्रह्म-
चक्रे जाग्रजाग्रदादिपञ्चदशावस्थातत्कार्यतदारोपापवादाधिकरणविश्वविश्वाद्यवि-
कल्पानुबैकरसान्तचैतन्यभेदगतसविशेषतां हित्वा स्वातिरिक्तं नेतीत्यपहवं कृत्वा
सन्मात्रतया निष्प्रतियोगिकं स्वयमवशिष्यत इति हंसः परमात्मा स्वयं
निष्प्रतियोगिकाद्योऽपि स्वाविद्यया जीवभावमेत्यपुण्यपापनियन्त्रितो नानायोनिषु
भ्रान्यते परिभ्रमति । इत्यं विभ्रमहेतुः क इत्यत आह—पृथगिति । महाकाश-

¹ उद्गीध—अ, अ १, क.

बिम्बस्थानीयपरमात्मनः सकाशात् वटाकाशप्रतिविम्बस्थानीयजीवात्मानं पृथक्
 भिन्नं मत्वा संसारचक्रे परिभ्रमतीत्यत्र—“अथ योऽन्यां देवतामुपास्तेऽन्योऽ-
 सावन्योऽहमस्मि”, “मृत्योः स मृत्युमामोति य इह नानेव पश्यति”,
 “उदरमन्तरं कुरुते । अथ तस्य भयं भवति ।”, इत्यादिश्रुतेः । यद्वा—
 स्वातिरिक्तदेहाद्युपलक्षितस्वाविद्यापदतत्कार्यजातादपि पृथग्विलक्षणं मत्वा शोधित-
 तत्त्वंपदलक्ष्ययोरेकत्वे “तत्त्वमसि”, “अहं ब्रह्मास्मि”, इति श्रुतिप्रमाणत-
 स्तपदलक्ष्यब्रह्मणा यदा त्वंपदलक्ष्यो जीव एकत्वेन जुष्टः सेवितो भवति तदा
 ततः तस्मात् एकत्वानुसन्धानात् स्वाज्ञाननिवृत्तिर्जायते तेन स्वाज्ञाननिवृत्त्यावि-
 र्भूतस्वज्ञानेन प्रत्यक्षपरविभागैक्यासहनिष्प्रतियोगिकब्रह्ममात्रावस्थानलक्षणं अमृ-
 ततत्वं कैवल्यं एति स्वप्रवोधसमकालं स्वयमेव ब्रह्म भवतीत्यत्र—“ब्रह्म वेद
 ब्रह्मैव भवति” इत्यादिश्रुतेः ॥ ६ ॥ हंसशब्दार्थात्मनि सर्वं विकल्पितमित्याह—
 उद्दीतमिति । स्वातिरिक्तस्वाविद्यापदतत्कार्यजातमस्ति नास्तीति विभ्रमादुपरि
 स्वातिरिक्तसामान्यापहवसिद्धं ब्रह्ममात्रं निष्प्रतियोगिकमवशिष्यत इतीशाद्यष्टेत्तर-
 शतवेदान्तैर्गांतं प्रतिपादितं, किं तत्? एतत् प्रकृतं वस्तु निष्प्रतियोगिकत्वेन
 परमं उत्कृष्टम् । तुशब्दोऽवधारणार्थः । यदेवंरूपेण वृंहणात् ब्रह्म इति ख्यातं
 तस्मिन् निर्विशेषे ब्रह्मणि प्रणवार्थं स्थूलसूक्ष्मादिभागचतुष्यविशिष्टाकारादि-
 मात्रात्रयं तथा भागचतुष्यविशिष्टसत्त्वादिगुणत्रयं तद्यथिसमष्टिदुभयैक्यारोपाप-
 वादाधिकरणविश्वविद्याविकल्पानुज्ञैकरसान्तत्रयं चतुष्पञ्चदशकलनाजुष्टं त्रित्रि-
 सत्त्वारूपं यत्तत्सर्वं स्वाज्ञदृष्ट्या यस्मिन् विवृत्तं यत्कल्पनाधिकरणं तस्य
 स्वविकल्पितकलनायाः सत्तास्फूर्तिसुखप्रदत्वात् तदेतत् स्वप्रतिष्ठाक्षरं च
 स्वविकल्पितक्षरजातं ग्रसित्वा स्वयं न क्षरतीत्यक्षरम् । चशब्दोऽक्षरस्य निष्प्रति-
 योगिकत्वव्यापनार्थः । अत्र स्वविकल्पितसर्वप्रपञ्चे स्वप्रवोधतोऽपहवतां
 गते पुरा यत् अन्तरं अधिकरणं तन्निराधिकरणं ब्रह्ममात्रमिति वेदविदो
 विदित्वा वेदनसमकालं तत्पराः तत्पर्यवसन्नाः सन्तः ब्रह्मण्येव लीनाः एकी-
 भूता भवन्ति । ल्यशब्दार्थं श्रुतिराह—योनिमुक्ता इति । योनिः कार्य-
 निष्पितकारणं तदस्ति नास्तीति विभ्रमतो विमुक्ताः, तद्वान्तिमुक्तिरेव ल्यः
 तदातिश्वेत्युपचर्यते ॥ ७ ॥

सर्वस्य जगतोऽध्यस्तत्त्वम्

संयुक्तमेतत् क्षरमक्षरं च व्यक्ताव्यक्तं भरते विश्वमीशः ।

अनीशश्वात्मा बुध्यते भोक्तृभावाज्ञात्वा देवं मुच्यते सर्वपाशैः ॥८॥

ज्ञाज्ञौ द्वावजा^१ वीशनीशावजा ह्येका भोक्तृभोगार्थयुक्ता ।

अनन्तश्वात्मा विश्वरूपो ह्यकर्ता त्रयं यदा विन्दते ब्रह्ममेतत् ॥ ९ ॥

क्षरं प्रधानममृताक्षरं हरः क्षरात्मानावीशते देव एकः ।

तस्याभिध्यानाद्योजनात् तत्त्वभावाद्भूयश्वान्ते विश्वमायानिवृत्तिः ॥

ज्ञात्वा देवं सर्वपाशापहानिः क्षीणैः क्षेत्रजन्ममृत्युप्रहाणिः ।

तस्याभिध्यानात्तृतीयं देहभेदे विश्वैर्थ्यं केवल^२ आप्सकामः ॥ ११ ॥

स्वातिरिक्तकलनारोपापवादाधिकरणेयतां प्रतिपाद्येदार्ना कार्यकारण-रूपेण सर्वस्याव्यस्तत्वं तदपवादतो मोक्षप्रकारं च दर्शयति—संयुक्तमिति । कार्यकारणत्वेन संयुक्तं क्षरं स्वाविद्यापदतत्कार्यजातं, तस्य स्वज्ञानसमकाल-क्षरणात् क्षरत्वं, चतुर्विधक्षरप्रपञ्चप्रलयेऽपि यत् स्वरूपतो न क्षरति तत्, अक्षरं, चशन्दात् क्षरसापेक्षाक्षरताऽपाये परमाक्षरं एतत् इति योत्यते । प्राकृतं व्यक्तं प्रकृतिः अव्यक्तं तद्रूपत्वेन विश्वसनीयविश्वं अविद्यापदतत्कार्यजातं ईश्वरो विश्वविश्वायविकल्पानुज्ञैकरसान्तवपुषा भरते विभर्ति । य एवं विभर्ति सोऽयं अनीशश्वात्मा तूलाविद्याऽवृत्तवेन यत्किञ्चिदपि कर्तुं लक्ष्मशक्तत्वात् । चशब्दः स्वस्वरूपाज्ञत्वप्रदर्शनार्थः । कुत एवमित्यत्र भोक्तृभावात् एवं बुध्यते, स्वधर्मतया कर्तृत्वमोक्तत्वादिकं स्वीकृत्यानीशोऽस्मीति मोहितत्वात् । स कदा स्वस्वरूपं भजतीत्यत आह—ज्ञात्वेति । अनेककोटिजन्मानुष्ठितसत्कर्मफलार्पण-सन्तुष्टेश्वरप्रसादजनितविच्छुद्धिपारिव्राज्यधर्मश्रवणादिसंजातसम्यग्ज्ञानेन स्वाव-शेषतया देदीप्यमानं देवं ज्ञात्वा तज्ज्ञानसमकालं स्वातिरिक्तास्तितावृत्तिभिः

^१ वीशनी—उ, सु.^२ आत्मका—अ १, अ २, क.

पाश्यते बव्यते स्वाज्ञ इति पाशाः स्वातिरिक्तास्तिताद्विद्वितिरूपाः तैः सर्वपाशैः
 मुच्यते स्वावृतिबीजापाये स्वयमेवावशिष्यत इत्यर्थः ॥ ८ ॥ निष्प्रतियोगिक-
 ब्रह्मात्रे मायाजीवेशतत्कार्यविकल्पः कथं सेत्स्यतीयाशङ्क्य स्वाज्ञानतः सर्वं
 सिद्यतीयाह — ज्ञाज्ञाविति । ज्ञाज्ञौ द्वौ ब्रह्मात्राशृद्धिविकल्पितौ । तत्र
 विम्बस्थानीय ईश्वरो हि ज्ञः सर्वज्ञत्वात् । प्रतिविम्बस्थानीयोऽयं जीवोऽज्ञः,
 किंचिज्ज्ञत्वात् । द्वावेतौ मायाविकल्पिताविद्याह— अजावीशनीशाविति । मायो-
 पाधित्वेन विम्बस्थानीयो हि ईशः, सर्वनियन्त्रुत्वेऽपि निरावृतत्वात् ।
 स्वाविद्योपाधित्वेन प्रतिविम्बस्थानीयो जीवः अनीशः, नियन्त्रुत्वेन स्वाज्ञाना-
 वृतत्वात् । उभावपि अजौ ईशनीशाविद्यत्र हस्वं छान्दसम् । इत्यं जीवेश-
 विभागहेतुः केलत आह— अजेति । परमार्थदृष्ट्या कालत्रयेऽपि न जायत इति
 अजा अलव्धात्मकत्वात् । स्वाज्ञसर्वान्नर्थकर्यजा एका हि । सेयं किंविशिष्टेयत्र
 प्रतिविम्बस्थानीयभोकृजीवस्य दर्पणस्थानीया प्रकृतिः भोगार्थतया युक्ता स्थिता
 स्वात्मन्यव्यस्तेयर्थः । एवं कल्पनाधिकरणत्वेन अनन्तश्वात्माऽपि विद्यते
 अन्तवत्कल्पनायाः परिच्छन्नत्वेऽपि तदधिकरणस्य विविधपरिच्छेदशून्यत्वेना-
 नन्तत्वात् । चशब्दो निष्प्रतियोगिकानन्त्यद्योतकः । सोऽयमात्मा विश्वरूपः
 विश्वकल्पनाधारतया विश्वसत्तास्फूर्तिप्रदत्त्वात् । तद्विकारास्पृष्टत्वात् अकर्ता हि ।
 यस्मादयमकर्ता तस्माद्विम्बस्थानीयमीश्वरं प्रतिविम्बस्थानीयं जीवं दर्पणस्थानीयां
 प्रकृतिं चेति एतत् व्ययं यदा सम्यग्ज्ञानं जायते तदा निष्प्रतियोगिकब्रह्मात्रं
 विन्दन्ते । तद्वेदनसमकालं विद्वान् ब्रह्मैव भवति । ब्रह्ममिति छान्दसम् ॥ ९ ॥
 जीवप्रकृत्योः नियानित्यत्वेनेश्वरनियम्यत्वं स्वातिरिक्तासंभवब्रह्मान्तस्तन्मात्रा-
 वस्थिति चाह— क्षरमिति । स्वज्ञानतः क्षरतीति क्षरं यस्मिन् सति स्वातिरिक्तं
 प्रतीयते तत् प्रधानं सम्यग्ज्ञानसमकालमदर्शनादसत्त्वं, तादृशज्ञानाभावे
 व्यावहारिकादित्वं क्षरतया मार्त्यप्रधानं यत्र विकल्पितं तदधिकरणं अमृतं च
 तदक्षरं चेति अमृताक्षरं आरोपवैलक्षण्येन नित्यत्वात् क्षरप्रधानसापेक्षप्रभवस-
 विशेषतां वस्तुतो हरतीति हरः निष्प्रतियोगिकाद्वितीयत्वात् स्वाज्ञद्धिप्रसक्तदर्पण-
 प्रतिविम्बस्थानीयक्षरात्मानौ प्रकृतिजीवौ ईशते स्वयं चिन्मात्रतया तावीष्टे ।

कोऽसौ ? स्वावशेषतया दीप्यत इति देवः परमात्मा एकः तस्य चिन्मात्रतयाऽ-
द्वितीयत्वात् । तद्याथात्म्यज्ञानफलमाह—तस्येति । स्वाज्ञादिदृष्टिप्रसक्तक्षरप्रधान-
तत्कार्यमोहे सत्यसति तदाधारतया यो दीप्यते तस्य देवस्य तद्रत्विकारास्पृष्ट-
चिन्मात्रतयाऽभितो ध्यानात् यश्चिन्मात्ररूपेणावशिष्यते सोऽहमस्मीति योजनात्
वस्तुतः स्वातिरिक्तक्षरप्रधानापहवसिद्धपरमात्मा निष्प्रतियोगिकस्वमात्रमवशिष्यत
इति तत्त्वभावात् । इत्थंभूततत्त्वज्ञानात् पुराऽपि स्वातिरेकेण किञ्चिदस्तीति
विश्वसनीयविश्वमाया निवृत्तैव तस्याः शशविषाणवदवस्तुत्वात् स्वाज्ञानतो विद्य-
मानेव भाता पुनः स्वज्ञानतो भ्रूयश्चान्ते स्वाज्ञानावसानसमये या तद्रूपेण
विश्वसनीया (?) विश्वमायानिवृत्तिः स्यादित्युपचर्यते । विद्यमानस्य निवृत्तिरूप-
पद्यते नाविद्यमानस्य निवृत्तिरस्ति, वस्तुतः प्रवर्तनीयनिवर्तनीयमायातत्कार्य-
वैरक्ष्यात् । कालत्रयेऽपि निष्प्रतियोगिकनिर्विशेषं ब्रह्मैव स्वमात्रमवशिष्यते,

स्वयं मृत्वा स्वयं भूत्वा स्वयमेवावशिष्यते ॥

इति श्रुतेः ॥ १० ॥ एवं विदुषस्तद्वावापत्तिः स्यादित्याह—ज्ञात्वेति । यः स्वात्मेति
प्रकृतस्तं देवं स्वयमेवेति ज्ञात्वा एवं ज्ञानात् पुरा स्वातिरेकेण किञ्चिदस्तीय-
विद्वान् पाश्यतीव भातः । ज्ञानसमकालं स्वातिरिक्तास्तितारूपसर्वपाशाप्हाणिः
ज्ञानाग्निना दाहो भवति । तद्वाहे तन्मूलरागद्वेषदाहः । ततो विहितप्रतिष्ठिद्रक्षिया-
(ततः)तद्वेत्वपूर्वेत्यादिस्वातिरिक्तास्तितारूपक्षेशाः सम्यग्ज्ञानदण्डा भवन्ति ।
एवं विदुषः क्षीणैः क्षेत्रैः जन्मसृत्युप्रहाणिः तद्वेतुस्वाज्ञानाभावात् । यः
स्वज्ञानेन स्वमात्रमवशिष्यते तद्याथात्म्यं स्वयमेवेत्याभिमुख्येन ध्यानात् स्वमात्रा-
वरणदेहोपलक्षिताविश्यापदतत्कार्यं स्वातिरेकेण नास्तीति भेदे अपहवं गतेऽय
धूमादिमार्गद्वयप्राप्यपुनरावृत्यपुनरावृत्तिलक्षणचन्द्रब्रह्मलोकागतैश्वर्यपिक्षया तृतीयं
सम्यग्ज्ञानैकलभ्यं विश्वैश्वर्यं कैवल्यत्वेन विश्वसनीयपारमैश्वर्यं ब्रह्ममात्रावस्थान-
लक्षणमिति प्रतिपाद्य पुनः स्वातिरिक्तास्तिताप्रभवदुःखनिवृत्तिलक्षणं स्वस्य कृत-
कृत्यतां चाह—केवल आप्नकाम इति । विद्वान् स्वयं केवलः अशेषविशेष-
शून्यब्रह्ममात्रपदारूढत्वात् । स्वाज्ञदशायां स्वातिरेकेण विषयजातं काम्यन्त
इति कामाः, त एवेदार्नीं येन ब्रह्ममात्रतया आसाः सोऽयं आप्नकामः कृतकृत्य
इत्यर्थः ॥ ११ ॥

ब्रह्मातिरेकेण न किंचिद्देवितव्यम्

एतन्ज्ञेयं नित्यमेवात्मसंस्थं नातः परं वेदितव्यं हि किंचित् ।

भोक्ता भोग्यं प्रेरितारं च मत्वा सर्वं प्रोक्तं त्रिविधं व्रह्ममेतत् ॥ १२ ॥

वहेयथा योनिगतस्य मूर्तिर्न दृश्यते नैव च लिङ्गनाशः ।

स भूय एवेन्धनयोनिगृह्यस्तद्वोभयं वै प्रणवेन देहे ॥ १३ ॥

यद्वोधतो विद्वान् कृतकृत्यो भवति तदेव स्वावशेषतया ज्ञेयं तदतिरेकेण किंचिदपि वेदितव्यं नास्तीत्याह— एतदिति । एतत् प्रकृतं ब्रह्मैव स्वमात्रमिति ज्ञेयं तदतिरिक्तपुरुषार्थाभावात् । यदेवं ज्ञेयं तत् नित्यमेव सन्मात्रत्वात् । तत् किमित्यत आह— आत्मसंस्थमिति । स्वात्ममात्रतया स्थितत्वात् । वेदितव्यान्तरमाशङ्कयाह— नेति । निष्प्रतियोगिकत्वेन ब्रह्मात्रं वेदितव्यं अतो ब्रह्मात्रात् परं अपरं वेदितव्यं न किंचित् अस्ति तस्य निष्प्रतियोगिकत्वस्योक्तत्वात् । स्वाज्ञदशायां यत् भोक्त्रादिभिदाजातमनुभूतं तत् स्वाज्ञदशायां ब्रह्मैव जातमित्याह— भोक्तेति । द्वितीयार्थं प्रथमा । कार्योपाधि जीवं भोक्तारं, दृश्यजातं भोग्यं, ईश्वरं प्रेरितारं च भेददृष्ट्या ज्ञात्वा जीवतामापन्न इदार्णी भोक्त्रादिभेदरूपं त्रिविधं एतद्ब्रह्मेति मत्वा प्रोक्तं श्रुतितात्पर्यज्ञैः प्रतिपादितम् । यद्वा— भोक्ता भोग्यं प्रेरितारं च प्रथमार्थं द्वितीया, एतद्वोक्त्रादिभेदजातं ब्रह्मेति मत्वा कृतकृत्यो भवतीत्यर्थः ॥ १२ ॥ यदेतत्रिविधभेदोपलक्षितस्वाविद्यापदतत्कार्यतिरोहितमिव दृश्यते प्रणवासिना तदावरणं सञ्चिद्य निरावृतं ब्रह्म साक्षात्कुर्यादित्यत्र दृष्टान्तमाह— वहेरिति । यथा वहे: स्वयोनि-अरणिगतस्य मूर्तिः न दृश्यते स्वदाह्यादार्वावृतत्वात् । तत्र वहिर्नास्तीति चेन्न, तल्लिङ्गस्य सत्त्वात् । यतो नैव च लिङ्गनाशोऽस्ति । दृश्यते हि मथनेन तल्लिङ्गम् । स मथनात् प्राक् काष्ठतिरोहितो वहिर्भवति भूयोभूयोमथनात् इन्धनयोनिः स्वयोनिदाहक्त्वेन गृह्यः गृह्यते यथा तद्वोभयं वै प्रणवेन देहे, उभयमिव वैशब्दस्योपमार्थत्वात्, दार्षन्तिकेऽपि स्वदाह्यामायातत्कार्यतिरस्कृतत्वेन विद्यमानमविद्वद्दृष्ट्या

तत्सत्वे साक्षित्वादिकं लिङ्गं, तदुभयं सम्यग्ज्ञानात् प्राग्विद्यते, प्रणवेन प्रणवाख्यसाधनजनितब्रह्मात्मैक्यविद्या पूर्वं स्वतिरस्कारानाद्यविद्यातत्कार्यदाहात् देहे कार्यकरणसंवातेऽरणिस्थानीये आत्मतत्त्वाभिव्यक्तिस्तदभिव्यक्तिलिङ्गं चोभयं विद्वत्सु गृह्णते । सम्यग्ज्ञानात् प्रागात्मतत्त्वतिरस्कारकविद्यातज्ञकार्यकरणसंवातलक्षणं स्वातिरिक्तत्वेनानुभूतं सम्यग्ज्ञानादेतत्सर्वं ब्रह्मात्रं भवतीति ॥ १३ ॥

सम्यग्ज्ञानसाधनं ध्यानम्

स्वदेहमरणि कृत्वा प्रणवं चोत्तरारणिम् ।

ध्याननिर्मथनाभ्यासादेवं पश्येन्निगृह्णवत् ॥ १४ ॥

तिलेषु तैलं दधनीव सर्पिरापः स्रोतस्वरणीषु चाम्निः ।

एवमात्माऽत्मनि 'गृह्णतेऽसौ सत्येनैनं तपसा योऽनुपश्यति ॥ १९ ॥

सर्वद्यापिनमात्मानं क्षीरे सर्पिरिवार्पितम् ।

आत्मविद्यातपोमूलं तद्व्याप्तिनिष्पत्परं तद्व्याप्तिनिष्पत्परमिति ॥ १६ ॥

अत्र सम्यग्ज्ञानसाधनोपायमाह—स्वदेहमिति । स्वदेहं अधरारणि कृत्वा स्वात्माभिव्यक्तिस्थानं कृत्वा षोडशमात्रात्मकप्रणवं चोत्तरारणि कृत्वा अकारस्थूलांश्वैराजीभूम्यादिपश्यन्तीभूम्यन्तपञ्चदशमात्रातद्वयाणिसमितिदुभयै—क्यारोपापवादाधिकरणविश्वविद्याविकलपानुज्ञैकरसान्तचैतन्यगतिशेषांशापह—वसिद्धनिर्विशेषतुर्यतुरीयं ब्रह्म स्वमात्रमिल्यनुसन्धानध्याननिर्मथनाभ्यासात् देवं स्वयंदोतनस्वभावं चिन्मात्रं स्वावशेषतया पश्येत् ज्ञानी तदपरोक्षीकुर्यात् । पित्रादिसंचितनिधिर्यथा तदज्ञानादप्राप्तस्तज्ञानादवाप्यते तथा मुमुक्षुः स्वज्ञानात् निगृह्णवत् आत्मतत्त्वं स्वज्ञानात् स्वयमेवेति पश्यति ॥ १४ ॥ सद्व्यातप्रत्यक्त्वेनात्मा द्रष्टव्य इत्यत्र दृष्टान्तमाह—तिलेष्विति । यथा तिलेषु

¹ जायते—अ, अ १, अ ३, क.

व्याप्यतिरोहिततैर्लं यन्त्रनिष्पीडनेनाभिव्यक्तं दृश्यते यथा दधनि मथनाविर्भूत-
नवनीतं सगुणब्रह्मस्थानीयं, तदेतन्नवनीतमग्निसंपर्कतो नवनीतभावं विहाय
सुगन्धिवृतं भवतीति यत्तन्निर्गुणब्रह्माभिव्यक्त्युदाहरणं, यथा शुक्लसौतस्सु
आपः खननेनाभिव्यक्ताः सत्यः कार्यकारिण्यो भवन्ति, यथा वा अरणीषु चाग्निः
स्वयोनिद्रारुपथनेनाविर्भूतो भवति, यथाऽयं दृष्टान्तस्तथा एवमात्मा निर्विशेष-
चिद्रातुः आत्मनि गुहास्थबुद्धितत्त्वे गृह्णते श्रुत्याचार्यप्रसादात्तश्रवणादिभिर-
भिव्यज्यते । सत्येन सत्यवचनोपलक्षितयमादिसाधनेन बाह्यान्तःकरणनिरोध-
लक्षणतपसा चैनं सत्यतपस्संजातचित्तशुद्धिप्राप्यसम्यग्जनेन स्वावशेषतया
पश्यति अपरोक्षीकरोतीत्यर्थः ॥ १९ ॥ केवल्यसाधनं ज्ञानं तपआदि तत्साधनं
ताभ्यां स्वात्माभिव्यक्तिमुक्त्वा प्रकरणार्थमुपसंहरति—सर्वव्यापिनमिति ।
स्वाविद्यापदतत्कार्यसर्वव्यापिनमात्मानं, क्षीरे सर्पिर्वित् सर्वत्र सारत्वेन अर्पितं,
आत्मविद्यातपसी यस्य मूले स्वात्माभिव्यक्तिके तत् आत्मविद्यातपोमूलं यत्तत्
ब्रह्म अद्वितीयं उपनिषत्परं प्रमाणान्तरन्नरेष्येणोपनिषदेकमानतया पर्यवस्य-
तीत्युपनिषत्परं, उपनिषदर्थत्वेन निरतिशयानन्दतयाऽविर्भूतम् । द्विर्वचनमाद-
र्थम् । इतिशब्दोऽध्यायसमाप्त्यर्थः ॥ १६ ॥

इति प्रथमोऽध्यायः

द्वितीयोऽध्यायः

समाध्युक्तमे परसेश्वरप्रार्थना

युञ्जानः प्रथमं मनस्तत्त्वाय सविता धियः ।

अग्नेन्योतिर्निचाद्य पृथिव्या अध्याभरत् ॥ १ ॥

युक्तेन मनसा वयं देवस्य सवितुः सवे ।

सुवर्गेयाय शक्त्या ॥ २ ॥

^१युक्त्वाय मनसा देवान् सुवर्यतो विया दिवम् ।

^२वृहञ्ज्योतिः करिष्यतः सविता प्रसुवाति तान् ॥ ३ ॥

युज्ञते मन उत युज्ञते वियो विप्रा विप्रस्य वृहतो विपश्चितः ।

वि होत्रा दधे वयुनाविदेक इन्मही देवस्य सवितुः परिष्टुतिः ॥ ४ ॥

युजे वां ब्रह्म पूर्वं नमोभिर्विश्लोक एतु पथ्येव 'सूरेः ।

^३शृण्वन्तु विश्वे अमृतस्य पुत्रा आ ये धामानि दिव्यानि तस्थुः ॥

स्वात्मनः स्वविद्यातपोमूलत्वं यदुक्तमुक्ते मन्त्रास्तदेव प्रतिपादयन्तीत्याह—युज्ञान इति । समाध्युपक्रमसमये प्रथमं प्रपञ्चप्रसवगुणयुक्त सविता परमेश्वरः स्वात्मनि मनो युज्ञानो योजयन्, किमर्थं मनोयोजनमित्यत्र तत्त्वाय स्वयाथात्म्यावगतये, तत्साधनत्वेन किं करोतीत्यत्र वियः स्वध्यानप्रतिबन्धिज्ञानेन्द्रियाणि, आसुरवृत्तिविशेषगूर्वकं सत्त्ववृत्तिभिः संयोजयन्तित्यर्थः । अमे: अश्यादित्यादिज्योतिषां ज्योतिः अहमेवेति निचाय्य निश्चित्य पृथिव्याः तदुपलक्षितपञ्चभूतमौतिकजातात् अधि बुद्धौ तद्ब्रह्मज्योतिः आभरत् कार्यकरणसंवातप्रत्यक्त्वेनाहरत् अभिव्यनक्तित्वति यावत् ॥ १ ॥ सवितुमण्डलस्थेशप्रार्थनाफलमाह—युक्तेनेति । देवस्य सवितुः सवे सत्यामनुज्ञायां तत्प्रसादात् प्रत्यगात्मनैकाश्वर्यमावापनमनसा शमादिसाधनसंपन्नाः सन्तः सुवर्गेयाय निर्विशेषानन्दहेतुज्ञानसाधनश्रवणादिशक्त्या देवप्रसादलब्धवलेन प्रयतामह इत्यर्थः ॥ २ ॥

^१ युक्तो—कृ.

^२ ब्रह्मज्यो—अ १, कृ.

^३ श्लोकायन्ति—उ, सु.

^४ सूराः—उ, सु.

^५ शृण्वन्ति—उ, सु.

विद्वन्मुक्षवन्नुग्राहकत्वमीश्वरस्य स्वभाव इत्याह—युक्त्वायेति । युक्त्वाय प्रत्य-
गात्मानं योजयित्वा तत्संयुक्तमनसा देवान् ब्रह्मेन्द्रादीन् स्वर्यतः स्वःशब्दवाच्य-
निरतिशयानन्दस्वभावं यतो गच्छतो दे[दि?]ं वृहत् अद्वितीयं ज्योतिः
चित्प्रकाशं धिया आविःकरिष्यतो मनसः प्रत्यक्प्रावण्यमापाद्य अहं ब्रह्मास्पीति
प्रत्यगभेदेन ब्रह्माविष्करिष्यत इत्यर्थः ॥ ३ ॥ यः पुनः विद्यातपसोर्निमित्त-
भूतस्तस्यैवं परमेश्वरस्य मुमुक्षुभिर्महती परिष्कृतिः कर्तव्येत्याह—युज्जत
इति । विप्राः विद्वांसो बाह्यणाः “प्रा पूरणे” इति धातोः विप्रस्य देशतः
पूर्णस्य वृहतः कालतो वस्तुतोऽपि पूर्णस्य विपश्चितौ ज्ञसिमात्रस्य साक्षात्करणाय
स्वमनो युज्जते प्रत्यक्प्रवणं योजयन्ति धियो बुद्धीन्द्रियाण्यपि शब्दादिविषयेभ्यः
प्रत्याहृत्य युज्जते स्ववशं कुर्वन्ति । विहोत्रा दधे,—होत्राः क्रत्विगमिधानमेतत्,
इह तु तत्कर्मसु वर्तते—क्रत्विङ्गनिर्वर्त्यान्तःकरणैमल्यहेतुभूताः क्रियाः सर्वा
इति यावत् । वयुनाविदित्यत्र वयुनेति बुद्ध्यमिधानमेतत्, सर्वबुद्धिसाक्षी एकः
इत् एवकारार्थः, एक एव सजातीयविजातीयभेदरहितः सर्वप्रत्ययसाक्ष्यद्वितीयो
यः पूर्वोक्ताः क्रियाः दधे विदधे, पूर्वस्य वेः अत्रान्वयः, स एव सर्वज्ञेशो जीवा-
त्मना जीवतामोक्षसाधनानुष्ठानं करोतीति भूतपूर्वगत्या देवस्य स्वातिरिक्तप्रसवितुः
सवितुः मही महती परिष्टुतिः परिष्कृतिः मुमुक्षुभिः कर्तव्येति वाक्यशेषः ॥ ४ ॥
यथा पूर्वे करणप्रामप्रणिधानमुखेन ब्रह्म साक्षात्कुर्वन्ति तथाऽहं करवाणीति
मुमुक्षुराहेत्याह—युजे वामिति पूर्व्यं ब्रह्म प्रतीचा युजे एकीकरोमि । केन
साधनेन? वां युवयोः वाञ्छनसौ हे मनोबुद्धी वामहं प्रतीचि युजे समादधे
नमोभिः नमस्कारैः सह मे श्लोकश्च पूर्वं ब्रह्मोदिश्येति वाक्यार्थः । मुमुक्षोर्मम
श्लोकः कीर्तिः स्तुतिरीश्वरमुद्दिश्य व्येतु विविधमेतु, पूर्वव्युपसर्गस्यात्रान्वयः ।
पथ्येव सूरेः प्राङ्गस्य पथ्येव सन्मार्गप्रवर्तकनिमित्ता कीर्तिरितो विसर्पतु-
पञ्चमलोकं स्तुतिं विसृष्टं शृण्वन्तु आकर्णयन्तु विष्णे सर्वे अमृतस्य ब्रह्मणो
हिरण्यगर्भादियः पुत्राः । क स्थिता इत्यत्र—आडित्युत्तरत्र सम्बन्धः—ये
धामानि स्थानानि दिव्यानि आतस्थुः तिष्ठन्ति । तत्स्यां ब्रह्मपुत्रा हिरण्य-
गर्भादयो मम स्तुतिं शृण्वन्त्वत्यर्थः ॥ ९ ॥

द्वितीयोऽध्यायः

१८९

साङ्गयोगोपदेशः

अग्निर्यत्राभिमर्थ्यते वायुर्यत्रा^१विरुद्ध्यते ।

सोमो यत्रातिरिच्यते तत्र संजायते मनः ॥ ६ ॥

सवित्रा प्रसवेन^२जुषेत ब्रह्म पूर्व्यम् ।तत्र योनिं कृणवसे न हि ते^३पूतमक्षिप्त् ॥ ७ ॥

त्रिरुच्चतं स्थाप्य समं शरीरं हृदीन्द्रियाणि मनसा संनिरुद्ध्य ।

ब्रह्मोद्गुपेन प्रतरेत विद्वान् सोतांसि सर्वाणि भयावहानि ॥ ८ ॥

प्राणान् प्रपीडयेह स युक्तचेष्टः क्षीणे प्राणे नासिक्योच्छुसीत ।

दुष्टाश्ययुक्तमिव वाहमेनं विद्वान् मनो धारयेताप्रमत्तः ॥ ९ ॥

समे शुचौ शर्करावहिवालुकाविवर्जिते शब्दजलाश्रयादिभिः ।

मनोऽनुकूले न तु चक्षुपीडने गुहानिवाताश्रयणे प्रयोजयेत् ॥ १० ॥

उत्तमाधिकारिणः शमादिसाधनसहितब्रह्मज्ञानमुपदिश्य मर्थमाधिकारिणां सत्त्वशुद्धिरेतुयोगमुपदिशन्त्युत्तरे केचिन्मन्त्राः । तत्रादौ योगं संक्षिप्याह—अग्निरिति । यत्र मूलाधारे अग्निकुण्डले विकोणे अग्निर्मर्थ्यते क्षोभ्यते वायुर्यत्र मूलाधारगसुषुम्नायां अधि उपरि रुद्ध्यते विसतन्तुनिभाग्निशिखया सह, सोमः कल्पार्कचन्द्रमण्डलं ध्यातं सत् यत्र द्वादशान्ते अतिशयेन रिच्यते यत्र सुषुम्नायां मूलाधारादमृतं प्रस्तवद्वाव्यते तत्र मूलाधारगसुषुम्नायां ध्येयवस्तु-प्रणवार्थगोचरं मनः संजायते ॥ ६ ॥ ध्यानप्रकारमाह—सवित्रेति । द्वादशान्तस्थितेन रुवित्रा कल्पार्केण प्रसवेन सोममण्डलात् सुषुम्नायां प्रसूता-मृतेन जुषेत अधिकारी सेवेत, किं तत्? ब्रह्म ध्येयं वस्तु पूर्व्यं मूलाधारे स्थितम् । तत्र योनिं अग्निकुण्डलं ब्रह्मोपासनास्थानत्वेन कृणवसे कुरुत्व ।

^१ भियुज्यते—उ, सु.^२ जुषेतद्व—अ, अ १, अ २, क.^३ पूर्व—उ, सु.

न हि ते एवं कुर्वतस्त्व वलपार्केण विलापितचन्द्रमण्डलात् सुषुम्नायां स्वदमृतेन पूर्तं पूरितं फलितं मूलाधारस्थं ब्रह्म अक्षिपत् न व्यक्षिपत् कालक्षेपं न करोति । एवं ध्यातं ब्रह्म शीघ्रं फलं प्रयच्छतीर्थ्यः ॥ ७ ॥ योगाङ्गनियममाह—त्रिरिति । उरो प्रीवा शिर इति त्रीण्यज्ञान्युच्चतानि यस्य तत् शरीरं त्रिस्त्रं यथा तथा तत् संस्थाप्य हृदीन्द्रियाणि सर्वाणि मनसा सह संनिवेश्य ब्रह्मप्रणवेयत्ता-वित् विद्वान् व्यष्टिसमष्ट्यात्मकजाग्रजाप्रदादितत्कार्यरूपाणि पश्यन् भयावहानि सर्वाणि स्रोतांसि ब्रह्मोङ्गपेन ब्रह्मप्रणवपूर्वेन प्रतरंत प्रकर्षेण जाग्रजाप्रदादि-पञ्चदशस्रोतांसि संतरेदित्यविकारिणं श्रुतिरनुशास्ति ॥ ८ ॥ प्राणायामप्रकार-माह—प्राणानिति । यः प्राणायामाधिकारी प्राणान् मूलाधारादिस्थले प्रकर्षेण मनसा सह प्रपीड्य निरुद्य “युक्ताहारविहारस्य” इत्यादिना युक्ता चेष्टा यस्य सः युक्तचेष्टः सन् मूलाधारादिगतत्रिपञ्चदशलक्ष्ये प्राणे क्षीणे तनुत्वं गते, अथ केवलकुंभमकानन्तरमिडापिङ्गलासंक्लिकनातिक्योः अन्यतेरेण शनैः उच्छ्रुतीत रेचयेत् । यया रेचयेत्तया पुनरापूर्य कुम्भयित्वा विरेचयेत् । एवं केवलकुंभमकावधि शनैः शनैरभ्यसेत् । दुष्टाश्रयुक्तमिव वाहमेनं रथं विद्वान् कुशलसारथिरिव बाह्य-न्तःकरणनिरोधपूर्वकं अप्रमत्तः सन् मनो धारयेत् ॥ ९ ॥ योगाभ्यासोचितदेश-माह—सम इति । समे अनिनोन्नते शुचौ मेध्यप्रदेशो शर्करावहिवालुकाभिः शब्दजलाश्रयादिभिश्च विवर्जिते किंच मनोऽनुकूले मनोरम्यप्रदेशो न हु चक्षुपीडने—विसर्गलोपश्चान्दसः—अग्न्यादित्यादिचक्षुःपीडारहिते प्रदेशे गुहायां निवातस्थलमाश्रित्य प्रयोजयेत् योगं समाधिं कुर्यात् ॥ १० ॥

योगसिद्धिः

नीहारधूमाक्षीनलानिलानां खद्योतवियुत्स्फटिकशशीनाम् ।

एतानि रूपाणि पुरःसराणि ब्रह्मण्यभिव्यक्तिकराणि योगे ॥ ११ ॥

पृथ्व्याप्यतेजोऽनिलखे समुत्तिते पञ्चात्मके ¹योगगुणे प्रवृत्ते ।

¹ योगगुणः—अ, अ १, अ ३, क.

न तस्य रोगो न जरा न मृत्युः प्राप्तस्य योगाग्रिमयं शरीरम् ॥
 लघुत्वमारोग्यमलोलुपत्वं ^१वर्णप्रसादं स्वरसौषवं च ।
 गन्धः शुभो मूत्रपुरीषमल्पं योगप्रवृत्तिं प्रथमां वदन्ति ॥ १३ ॥

एवमध्यस्तयोगस्य योगसिद्धिचिह्नान्याह— नीहारेति । प्रथमं नीहाराकारेण
 चित्तवृत्तिः प्रवर्तते ततो धूमवत् ततोऽर्कानिलानिलानां खद्योतविद्युत्स्फ-
 टिकशशिनां च रूपसद्शानि एतानि योगानुभवसिद्धानि बुद्धेः रूपाणि
 ब्रह्मण्यभिव्यक्तिकराणि ब्रह्माविर्भविहेतुलिङ्गानि क्रमेणाविभवन्तीर्थ्यर्थः ॥ ११ ॥
 योगसिद्धिसूचकचिह्नान्युक्तानि, ततः पञ्चभूतजयं तत्फलं चाह—पृथ्वीति ।
 पादादिमस्तकान्तं पञ्चभूतमण्डलं तत्तदेवतामहंग्रहोपासनयोपास्य तेन पृथिव्यादि-
 पञ्चभूतमण्डलवशीकरणं कृत्वा पृथिव्यामप्सु तेजसि वायौ खे च क्रमेण
 ध्यानेन समुत्थिते तत्तदुपासनया पञ्चात्मके वशीकृते योगगुणे प्रवृत्ते
 सति, अथ पृथिव्यादिमण्डलतत्तच्छक्तीनामुत्तरोत्तरक्रमेण पूर्वपूर्वं सर्वं स्वाभेदेन
 चिन्तयित्वा तस्य योगिनो योगो ध्यानं तदेवाग्रिस्तेन वशीकृतपञ्चभूतात्मकं
 शरीरं प्राप्तस्य तस्य भूतभौतिकसंबन्धनानारोगजातं जरा मृत्युः मरणं च
 कदाऽपि न भवति ॥ १२ ॥ किंच—लघुत्वमित्यादि । स्पष्टोऽर्थः ॥ १३ ॥

मुख्ययोगस्तत्फलं च

यथैव विम्बं मृदयोपलिसं तेजोमयं भ्राजते तत् सुधान्तम् ।
 तद्वाऽऽत्मतत्त्वं प्रसमीक्ष्य देही एकः कृतार्थो भवते वीतशोकः ॥
 यदाऽऽत्मतत्त्वेन तु ब्रह्मतत्त्वं दीपोपमेनेह युक्तः प्रपश्येत् ।
 अजं ध्रुवं सर्वतत्त्वैर्विशुद्धं ज्ञात्वा देवं मुच्यते सर्वपाशैः ॥ १९ ॥
^२तुष हि देवः प्रदिशोऽनु सर्वाः पूर्वो हि जातः स उ गर्भे अन्तः ।

^१ वर्णप्रसादः—उ १.

^२ एषो हि—क, उ १.

स एव जातः स जनिष्यमाणः प्रत्यङ्गजनास्तिष्ठति सर्वतोमुखः ॥

यो देवोऽग्नौ योऽप्सु यो विश्वं भुवनमाविवेश ।

य ओपधीषु यो वनस्पतिषु तस्मै देवाय नमो नमः ॥ १७ ॥

एवं योगेन शुद्धान्तरस्य मुख्ययोगं तत्फलं चाह—यथेति । यथैव विस्त्रिं आदर्शादि मृदया मृजया भस्मचूर्णादिना उपलिङ्गं तेजोमयं प्रचुरतेजसकं चूर्णादिमलेन तिरस्कृतपूर्वमलं तद्दर्पणादि भ्राजते दीप्यते तद्वा तद्वत् आत्मतत्त्वं स्वातिरिक्तानात्मापह्वसिद्धमात्ममात्रं प्रसमीक्ष्य तत्स्वमात्रमित्यपरोक्षीकृत्य देही ब्रह्मविद्वारीयान् एकत्वदर्शनेनैव वीतस्वातिरिक्तास्तिताप्रभवशोकमोहस्सन् एक एव कृतार्थो भवते भवति । सुधौतमित्यस्मन्नर्थे सुधान्तमिति छान्दसम् ॥ १४ ॥ निर्विशेषब्रह्मज्ञानसमकालं तद्वावापत्ति दर्शयति—यदेति । यदा श्रुत्याचार्य-प्रसादलभ्यवेदान्तश्रवणादिना प्रत्यगात्मतत्त्वेन तु, तुशब्दोऽवधारणार्थः, त्वंपदलक्ष्येण दीपोपमेन यथा दीपः स्वप्रकाशयवटादेर्विलक्षणस्तथा प्रत्यगात्मा स्वप्रकाशयदेहेन्द्रियादेर्विलक्षणो भवितुर्महतीति दीपोपमेन सर्वसाक्षिणैव ब्रह्मतत्त्वं तत्पदलक्ष्यं इह हृदये शमादिसाधनयुक्तः प्रपश्येत् शोधिततत्त्वंपदार्थयोः अहं ब्रह्मस्मीत्येकीकुर्यादिति स्वाज्ञदृष्टिप्रसक्तभेदनिवृत्यर्थ-मधिकारिणमनुशास्ति । एवं तत्त्वंपदलक्ष्यैक्यज्ञानेन स्वाज्ञानेऽपहवतां गते ततस्तत्त्वमर्थविभागैक्यकलनाविरलं ब्रह्मात्रमवशिष्यते । तत् किं ब्रह्मात्रं जातमित्यत आह—अजमिति । स्वतः परतो वा जात्यसंभवात् । स्वयमजातं कथं सत्पदर्महतीत्यत आह—ध्रुवमिति । अजातेः स्वरूपत्वेन निग्रतियोगिक-सन्मात्रत्वात् । यत्सन्मात्रं तदध्रुवमेवेत्यर्थः । अध्रुवतत्त्वग्रामयोगाद्भुवता कुतः इत्यत आह—सर्वतत्त्वैर्विशुद्धं स्वाज्ञदृष्टिमाश्रित्य तत्त्वेषु सत्स्वपि स्वज्ञदृष्ट्या तैरसंस्पृष्टत्वात् । परमार्थदृष्ट्या निग्रतियोगिकशुद्धमेवेत्यर्थः । यच्छुद्धं तद्भुवम् । तद्भूपेण योतनात् देवं स्वावशेषतया ज्ञात्वा तज्ज्ञानसमकालं मुच्यते सर्वपाशैः विद्वान् निर्मुक्तपाशो ब्रह्मैव भवतीत्यर्थः ॥ १९ ॥ यत् परमार्थदृष्ट्या निग्रतियोगिकमवशिष्यमित्युक्तं तस्य स्वाज्ञदृष्ट्या ब्रह्मादिस्तम्बान्तभेदेन महदण-

भेदेन चावस्थानं स्वज्ञदृष्ट्या प्रत्यक्तया सर्वान्तरत्वं चाह—एष इति । एष प्रकृतः परमात्मा निर्विशेषचिद्भावात्; हि: प्रसिद्धार्थोऽवधारणार्थो वा, निष्प्रतियोगिकतया द्योतनात् देवः प्रदिशः प्राच्याद्याः दिशः सर्वाः प्रति अनु अनुगतः व्याप्य स्थितत्वात्, कल्पादौ हिरण्यगर्भात्मना पूर्वो हि जातः किल । य एवं जातो हिरण्यगर्भः स उ स एव गर्भे ब्रह्माण्डोदरे विराङ्गात्मना अन्तः वर्तते । स एव स्थूलसूक्ष्मसमष्टिकार्यकारणोपाधिकत्वेन यो जातः स एव व्यष्टिभूताधिष्ठातृजीवात्मना जातः, इतो जनिष्यमाणोऽपि स एव, प्रत्यङ्गजनास्तिष्ठति सर्वोपाधिष्ठ प्रत्यगान्तरत्वेन जना इति शब्दाभिलङ्घो भूत्वा तिष्ठति । किं वहुना, सर्वतोमुखः चेतनाचेतनात्मकत्वेन स एव स्थितः । हे जना इत्यन्योन्यसंबोधनं वा । जनान् प्रति प्रत्यगिति वा । अस्मिन् पक्षे द्वितीयार्थं प्रथमा ॥१६॥ स एवैवं जात इत्युक्तम् । घटाकाशजलचन्द्रन्यायेन तजन्म न स्वेन रूपेणेत्याह—यो देव इति । यो देवः स्वयंप्रकाशः अमौ शब्दादितन्मात्रापञ्चीकृतभूतकार्यत्वेन तत्पञ्चकव्यापी बुद्धौ जलचन्द्रवद्घटाकाशवच्च हिरण्यगर्भात्मना विवेश, यो अप्सु पञ्चीकृतपञ्चभूतकार्यतया तद्व्यापी विराङ्गशब्दवाच्यतया विवेश, योऽनन्तसद्वाधानन्दवपुरात्मा व्यष्टिकार्योपाधिष्ठ भुवनशब्दवाच्येषु इन्द्रादिरूपेण आविवेश यावद्भुवनसत्तास्फूर्तिसुखप्रदत्वात्, यः फलपाकावसायिषु ओषधीषु स्थावरेषु आविवेश, यो वनस्पतिषु पुष्पफलवत्सु । स्वयमाविवेशोत्यत्र सर्वत्रानुषज्यते “तत् सृष्टा तदेवानुप्राविशत्” इत्यादिश्रुतेः । तस्मै सर्वान्तरायात्मने देवाय नमो नमः इति द्विर्वचनमध्यायपरिसमाप्त्यर्थमादरार्थं च ॥१७॥

इति द्वितीयोऽध्यायः

तृतीयोऽध्यायः
मायया परमात्मनः सर्वकारणत्वम्

य एको जालवानीशत ईशनीभिः सर्वाङ्गोकानीशत ईशनीभिः ।
य एवैक इह उद्भवे संभवे च य एतद्विद्वुरमृतास्ते भवन्ति ॥ १ ॥

एको हि रुद्रो न द्वितीयाय तस्थुर्य इमान् लोकानीशत ईशनीभिः ।
प्रत्यङ्गजनास्तिष्ठति संचुकोचान्तकाले संसृज्य विश्वा भुवनानि गोपा ॥

विश्वतश्क्षुरुत विश्वतोमुखो विश्वतोबाहुरुत विश्वतस्पात ।

सं बाहुभ्यां धमति सं पतत्रैद्यावाभूमी जनयन् देव एकः ॥ ३ ॥

प्रकृतपरमात्मनो मायाविन इव मायया सर्वकारणत्वं प्रलयकृत्वं चाह—
य एक इति । य एकोऽद्वितीयः परमात्मा जालवान् जालशब्देन जीवजातमत्स्यग्राही
मायाशक्तिरुच्यते तदधिष्ठातृत्वेन तद्वानीश्वरः सर्वं ईशते ईशनीभिः मायाशक्तिभिः
ईष्टे न तु स्वेन रूपेण स्वस्य निष्प्रतियोगिकाद्वितीयत्वात् स्वाज्ञदृष्ट्या लोक्यन्त
इति सर्वान् लोकान् पृथिव्यादीन् भूरादीन् प्राणिभेदांश्च ईशनीभिः मायाशक्तिभिः
मायावी ईशः ईशते ईष्टे तत्तद्वूपो भूत्वा तत्त्वसर्वमीष्ट इत्यर्थः । एवं सर्वनियन्त्रृत्व-
मुक्त्वा तस्यैव सर्वकारणत्वं तद्याथात्म्यज्ञानफलं चाह—य इति । य
एवैकोऽद्वितीयः परमात्मा स्वातिरिक्तसर्वोद्भवे हेतुत्वेन स्थितः कारणतया,
सम्यग्भवतीति संभवः, तस्मिन् संभवे कारणैक्यलयोत्पत्तौ निमित्ततया
स्थितः, तद्रत्कार्यकारणसापेक्षसविशेषताऽपाये निर्विशेषं ब्रह्मात्रमवशिष्यत
इति य एतद्विदुः ब्रह्मविद्वीयांसः ते एवं वेदनसमकालं अमृता भवन्ति
विदेहमुक्ता भवन्तीत्यर्थः ॥ १ ॥ पूर्वमन्त्रोक्तार्थमेव पुनरप्याह—एको हीति ।
यः स्वातिरिक्तरुजं द्रावयतीति रुद्रः परमात्मा स एक एव । तस्मात् न द्वितीयाय
तस्थुः स्वाविद्यापदतत्कार्याणि, रुद्रस्य निष्प्रतियोगिकाद्वितीयत्वात् । स्वाज्ञदृष्ट्या
य इमान् लोकान् ईशत ईशनीभिः । प्रत्यङ्गजनास्तिष्ठतीति व्याख्यातार्थमेतत् ।
सर्गकाले भुवनानि संसृज्य स्वसत्त्वाप्रदतया सम्यक् सृष्टु स्थितिकाल
आनन्दप्रदतया भुवनानां गोपा अन्तकाले स्वातिरिक्तं संचुकोच उपसंहरति च
पश्यत् स्वाज्ञानापाये तत्कार्यस्वातिरिक्तकलनाविरलं ब्रह्मैवावशिष्यते ॥ २ ॥
प्राज्ञदृष्टिप्रसक्तस्वाविद्यापदस्थूलांशयोगतो विराडिव भातीत्याह—विश्वत इति ।

आब्रहस्तम्बपर्यन्तप्राणिनां चक्षुषि मुखानि वाहवः पादादयोऽस्येति विश्वतश्चक्षुः
उत अपि उत्तरत्र करणप्रामोपलक्षणार्थम् । सर्वप्राणिकरणप्रामसंयोजयितृत्वेन
तत्प्रवृत्तिनिमित्तमेष एवेत्याह—संवादुभ्यामिति । मनुष्यादीन् वादुभ्यां
संधमति संयोजयति धातूनामनेकार्थत्वात् पतत्रैः पादैः संधमति । सर्वपदार्थ-
स्थाऽप्येष एवेत्याह—द्यावाभूमीति । तदुपलक्षितस्वाविद्यापदतत्कार्यं जनयन्
देव एकोऽद्वितीयः सर्वप्राणिकरणप्रवृत्तिनिमित्तं सन् वस्तुतः स्वातिरिक्तं ग्रसित्वा
स्वयमेव विजृम्भत इत्यर्थः,

ब्रह्मैकमनाद्यन्तमविधवत् प्रविजृम्भते ॥ इति श्रुतेः ॥ ३ ॥

ईश्वरप्रसादप्रार्थना

यो देवानां प्रभवश्चोद्भवश्च विश्वाविको रुद्रो महर्षिः ।

हिरण्यगर्भं जनयामास पूर्वं स नो बुद्धचा शुभया संयुनक्तु ॥ ४ ॥

या ते रुद्र शिवा तनूरघोराऽपापकाशिनी ।

तया नस्तुवा शंतमया गिरिशन्ताभिचाकशीहि ॥ ५ ॥

यामिषुं गिरिशंत हस्ते विभर्यस्तवे ।

शिवां गिरित्रि तां कुरु मा हि॒सीः पुरुषं जगत् ॥ ६ ॥

व्यष्टिसमिष्प्रपञ्चहेतुत्वं मुमुक्षुस्वज्ञानप्रदत्वं चाह—यो देवानामिति । य
ईशोऽग्रयादिदेवानां प्रभवश्च उत्पत्तिक्रमात् प्रातिलोम्येन भवो यस्मिन् सः
प्रभवः ल्यस्थानं, उद्भवत्यस्मादिति उद्भवः उत्पत्तिस्थानमिति यावत्, उपसर्गाणा-
मनेकार्थत्वात् । विश्वश्वासावधिकश्चेति विश्वाधिकः निरतिशयानन्दत्वात् । रुद्रपदं
व्याख्यातम् । महांश्वासाद्विषश्चेति महर्षिः निरतिशयमहत्वेन सर्वज्ञत्वात् । स
एव सुष्टुः पूर्वं सर्वप्राण्यन्तःकरणाभिमानिनं हिरण्यगर्भं जनयामास ।
सोऽयमीश्वरो नो अस्मान् योग्याधिकारिणः शुभं ब्रह्ममात्रं तद्विषयया शुभया
बुद्धधा संयुनक्तु येनाहं तत्पदं भजामि तथा मां नियोजयत्वित्यर्थः ॥ ८ ॥

ईश्वरस्य सर्वमुक्षवनुग्राहकत्वमाह—या ते रुद्रेति । हे रुद्र या इयं श्रुतिस्मृति-पटलप्रसिद्धा तस्याः ते तव सकलनिष्कलतनोरस्तित्वे रुद्रशब्द एव प्रमाणं रुद्रेति, शिवा शुद्धा अजडक्रियाज्ञानेच्छाशक्तिमती निरतिशयानन्दनिष्कला च तनूः तनुः अघोरा नियप्रसन्ना पापप्रकाशिनी न भवतीति अपापकाशिनी स्वामिव्यक्तेः पुण्यफलरूपत्वात्, तया नोऽस्मान् स्वातिसाधनविशिष्टान् निष्कलरूपया तन्वा शंतमया परमसुखतमया गिरौ कैलासे स्थितः शं तनोतीति हे गिरिशन्त अभि आभिमुख्येन प्रत्यक्त्या चाकशीहि त्वं निष्कलभावेन मुमुक्षून् प्रति प्रकाशस्व ॥ ९ ॥ सम्यग्ज्ञानहेतुसगुणतनुप्रार्थनमाह—यामिषुमिति । हे गिरिशन्त स्वातिरिक्तोपसंहारसमर्थत्वेन यां प्रसिद्धां इषुं हस्ते विभर्षि धारयसि किमर्थम्? अस्तवे स्वोपसंहर्तव्यं प्रति क्षेप्तुं, गिरौ स्थितः सन् सर्वान् त्रायत इति हे गिरित्र स्वातिरिक्तोपसंहारसमर्थी शिवां कुरु इति पूर्वेणान्वयः । सम्यग्ज्ञानसाधनसंपन्नं पुरुषं तदुपायभूतशमादिविशिष्टं जगत् मा हिंसीः हिंसां मा कार्षीः, यावत्सम्यग्ज्ञानेन त्वत्पदं भजामि तावत् सम्यग्ज्ञानतत्साधनं मा हिंसीरित्यर्थः ॥ ६ ॥

निष्कलब्रह्मज्ञानादेव मोक्षः

ततः परं ब्रह्म परं बृहन्तं यथा निकायं सर्वभूतेषु गूढम् ।

विश्वस्यैकं परिवेष्टितारमीशं तं ज्ञात्वाऽमृता भवन्ति ॥ ७ ॥

वेदाहमेतं पुरुषं महान्तमादित्यवर्णं तपसः परस्तात् ।

तमेव विदित्वाऽतिमृत्युमेति नान्यः पन्था विद्यतेऽयनाय ॥ ८ ॥

यस्मात् परं नापरमस्ति किञ्चिद्यस्मान्नाणीयो न ज्यायोऽस्ति
^१किञ्चित् ।

वृक्ष इव स्तब्धो दिवि तिष्ठत्येकस्तेनेदं पूर्णं पुरुषेण सर्वम् ॥ ९ ॥

¹ कश्चित्—अ, अ २, ३, मु.

ततो यदुत्तरतरं तदरूपमनामयम् ।

य एतद्विदुरमृतास्ते भवन्त्यथेतरे दुःखमेवापि यन्ति ॥ १० ॥

निष्कल्पतनुं तज्ज्ञानफलं चाह—तत इति । ततो देवप्रसादानन्तरं स्वातिरिक्तपरत्वेन बृहणात् परं ब्रह्म परं निरतिशयं बृहन्तं सर्वत्र परिपूर्णं, ईशमिति विशेषणात् पुँलिङ्गनिर्देशः, यथा निकायं स्वातिरिक्तयोगात् स्वतो निर्विशेषं यथाऽयोगोळकानुगतवहिवत् ब्रह्मादिस्तम्बान्तसर्वभूतेषु गूढं, विश्वस्यैकं परिवेष्टितारं यथा मायावी मायाहस्त्यादीन् परिवेष्य तिष्ठति यथा मृगतृष्णोदकरजतादीन्यूषरशुक्यादीन् परिवेष्य स्थितानि तथा विश्वस्यान्तर्बहिश्च व्याप्य परिवेष्टितारमीशं तं विघ्नस्तनिखिलोपाधिं निष्प्रतियोगिकस्वमात्रमिति ज्ञात्वा ज्ञानसमकालं अमृता भवन्ति ब्रह्मैव भवन्तीर्थ्यर्थः ॥ ७ ॥ ब्रह्ममात्रप्रवोधादेव तन्मात्रावस्थितिलक्षणकैवल्यं सिद्ध्यति न तु प्रकारान्तरेणल्याह—वेदेति । एतं प्रकृतं पुरीतत्युपलक्षितस्वाविद्यापदतत्कार्यजातं स्वावशेषतया ग्रसित्वा स्वेन रूपेण पूरणात् पुरुषं महान्तं अद्वितीयं आदित्यर्वर्णं स्वप्रकाशचिन्मात्रं स्वज्ञानतपसः परस्तात् स्वेन रूपेणावस्थितं यः स्वज्ञानतत्कार्यपहवसिद्धः तं आत्मानं स्वमात्रतया विदित्वा तद्वेदनसमकालं मृत्युं स्वातिरिक्तमतीत्यापहवं कृत्वा यत् स्वमात्रमवशिष्यते तत् अतिमृत्युं ब्रह्ममात्रं एति । सम्यग्ज्ञानाद्वते नान्यः पन्था विद्यतेऽयनाय । स्वज्ञानप्रभववन्धनिवृत्ते: स्वज्ञाननिमित्तत्वाज्ज्ञानादेव मुक्तो भवतीर्थ्यर्थः ॥ ८ ॥ ज्ञानाद्वते मोक्षसाधनं नास्तीत्याह—यस्मादिति । यस्मात् पुरुषात् निर्विशेषचिन्मात्रात् परं उत्कृष्टपकृष्टं वा किंचिन्नास्ति व्याविद्धस्वातिरिक्तत्वात्, यस्मादणीयोऽणुतमं नास्ति, यस्मात् किंचित् अपि न ज्यायोऽस्ति यदतिरिक्तस्य मायामात्रत्वात्, निवातप्रदेशस्थवृक्ष इव स्तब्धः स्थाणुरविकारी दिवि स्वे महिन्नि स्वाराज्य एक एवावतिष्ठते निष्प्रतियोगिकाद्वैतरूपत्वात्, य एवं तिष्ठति तेनेदं पूर्णं पुरुषेण सर्वं त्रिपरिच्छेदवैरल्यात् । यतः पुरुषादतिरिक्तं न किंचिदस्ति अतस्तन्मात्रज्ञानात् तद्वावपत्तिः ॥ ९ ॥ ज्ञानेतरमार्गविलम्बिनां न हि

पुरुषार्थसिद्धिः प्रत्युत बहुलतमदुःखमेवेत्याह—तत इति । यतो ब्रह्म-
मात्रज्ञानादेव कैवल्यसिद्धिर्भवति ततः तस्मात् यदुत्तरतरं साधनान्तरं नास्ति
तदरूपं निष्कल्पत्वात्, अत एव तत् अनामयं स्वाज्ञानरोगस्याविद्यकत्वेन
कारणतुल्यत्वात् । य एतत् प्रकृतं स्वातिरिक्तापहवसिद्धं ब्रह्म स्वमात्रसिति
विदुः त एव वेदनसमकालं अमृता भवन्ति ब्रह्मैव भवन्ति । अथेति
पक्षान्तरद्योतकः । अथेतरे पक्षान्तरावलम्बिनो दुःखमेवापियन्ति न कदाऽपि
कैवल्यसुखिनो भवन्ति । ततो ज्ञानादेव कैवल्यसिद्धिरित्यर्थः ॥ १० ॥

निर्विशेषब्रह्मज्ञानोपायः

सर्वाननशिरोग्रीवः सर्वभूतगुहाशयः ।

सर्वव्यापी स भगवान् तस्मात् सर्वगतः शिवः ॥ ११ ॥

महान् प्रभुर्वै पुरुषः सत्वस्यैष प्रवर्तकः ।

सुनिर्मलामिमां शान्तिमीशानो ज्योतिरव्ययः ॥ १२ ॥

अङ्गुष्ठमात्रः पुरुषोऽन्तरात्मा सदा जनानां हृदये संनिविष्टः ।

हृदा मनीषा मनसाऽभिकल्प्तो य एतद्विदुरमृतास्ते भवन्ति ॥ १३ ॥

निर्विशेषप्रबोधोपायमाह—सर्वेति । स्वाव्यतिरिक्ताविद्यापदतत्कार्यं सृष्टा
तद्यथिसमष्टिस्थूलांशयोगतो विश्वविराडोत्रात्मना सर्वाण्याननानि शिरांसि ग्रीवाश्च
अस्येति सर्वाननशिरोग्रीवः, इतरावयवानामुपलक्षणमेतत्, तथा स्वाविद्या-
पदव्यष्ट्यादिसूक्ष्मांशोपाधिकतैजससूत्रानुज्ञात्रात्मना सर्वेषामाब्रहस्तम्बपर्यन्तमूता-
नां हृदयविलसितलिङ्गशरीराश्रयस्तत्प्रवृत्तिनिमित्तसूत्ररूपत्वात्, तथा स्वाविद्या-
पदव्यष्ट्यादिबीजांशयोगतः प्राज्ञबीजानुज्ञैकरसात्मना सर्वतो व्यासुं शीलमस्येति
सर्वव्यापी स हि भगवान् निरङ्गुकशष्ठिगुणैर्धर्यसंपन्नत्वात् । यस्मादेवं
तस्मात् सर्वगतः । तथा स्वाविद्यापदव्यष्ट्यादितुर्योशासङ्गतो द्वित्यैक्यावि-
कल्पात्मना स्वाविद्यापदस्थूलादिभागत्रयाशिवं ग्रसित्वा तुर्यशेऽप्यसङ्गचिद्वातुः

शिवो भवति । स्वातिरिक्ताविद्यापदाशिवापहवसिद्धो वा शिवो भवति ॥ ११ ॥
ज्ञानतत्फलदातेश्वर इत्याह—महानिति । महान् देशकालाद्यपरिच्छन्नत्वात्
प्रभुः जगच्चक्रचालकत्वेन नियन्तृत्वात् वैशब्दः प्रसिद्धवर्थः पुरुषः स्वेन रूपे-
णाखिलपूरणात्, यः एवंविधः परमेश्वरः एष हि सत्वस्य प्रवर्तकः ये
स्वानुग्रहभाजनास्तैः स्वाराधनधिया सत्कर्मोपासनयोगादीनि कारयित्वा तेषां
यत् सत्वमन्तःकरणं तस्य वैमल्यापादनद्वारेणादौ प्रत्यक्प्रावण्यमापाद्य ततः
प्रत्यगभिन्नब्रह्मगोचरं विधाय ततः प्रत्यक्परविभागैक्यकलना यत्र सुदुर्लभतामर्हति
तद्वि निष्प्रतियोगिकब्रह्मात्रं तत्सम्यज्ञानं प्रत्यप्येतस्य प्रवर्तकत्वात्,

धातुः प्रसादान्महिमानमात्मनः ज्ञानप्रसादेन विशुद्धसत्त्वः ॥ इत्यादि
परमाद्वैतविज्ञानमिदं भवभयापहम् ।
भवप्रसादतो लभ्यं भावनारहितं परम् ॥

इति श्रुतेः स्मृतेश्वर । परमेश्वरप्रसादादेव स्वातिरिक्तशान्तिर्भवतीत्याह—सुनि-
र्मलाभिति । स्वातिरिक्तमलापहवसिद्धां विद्वदनुभवैकगोचरां शान्तिं निरतिशया-
नन्दाविर्भवलक्षणां विकल्पेवरमुर्क्षिं प्रत्ययमेव ईशानः, मुमुक्षोः स्वाविर्भावहेतुः
स्वयमेवेत्यर्थः । अत एवेश्वरो ज्योतिरव्ययः चिन्मात्रत्वेन नित्यत्वात् ॥ १२ ॥
ईश्वरस्यैव सर्वान्तःकरणयोगतो जीवत्वं स्वयाथात्म्यज्ञानतः स्वभावापत्ति
चाह—अद्भुतमात्र इति । हृदयस्य स्वाङ्गुष्ठपरिमितिसुषिरवत्त्वेन तदुपलब्धृ-
चैतन्यस्यापि तन्मात्रत्वमुपर्चर्यत इति अद्भुतमात्रः, वस्तुतः पूर्णत्वात् पुरुषः
सर्पदिषु रज्ज्वादिवत्, सर्वान्तःकरणावभासकत्वेन सर्वभूतान्तरात्मा, प्रत्यगात्म-
रूपेण सदा जनानां हृदये सन्निविष्टः हृदयाव्यसूक्ष्मशरीरसत्तास्फूर्त्यनन्द-
प्रदत्वात्, हृदा हृदयस्थबुद्ध्या मनः ईष्ट इति मनीषा संकल्पादिमन्मनसाऽ-
भिक्लङ्घः प्रकाशितः । यद्वा—हृदा “हृत् हरणे” इति धातोः नेति नेतीति
स्वातिरिक्तप्रतिषेधोपदेशेन मनीषा ज्ञानविज्ञानात्मना मनसा सम्यज्ञानेन
च अभिक्लङ्घोऽभिप्रकाशितः । य एतत् निर्विशेषं ब्रह्म स्वमात्रमिति विदुः त
एव अमृताः भवन्तीत्युपचर्यते, पुरैव तेषां नित्यामृतस्वरूपत्वात् ॥ १३ ॥

श्वेताश्वतरोपनिषत्

ईश्वरस्य सर्वमयत्वम्

सहस्रशीर्षा पुरुषः सहस्राक्षः सहस्रपात् ।

स भूमि विश्वतो वृत्वाऽत्यतिष्ठदशाङ्गुलम् ॥ १४ ॥

पुरुष एवेदः सर्वं यद्भूतं यच्च भव्यम् ।

उतामृतत्वस्येशानो यदन्नेनातिरोहति ॥ १५ ॥

स्वाविद्यामवृत्तम्य सर्वस्सृष्टत्वं स्वसृष्टोपाध्यनुप्रवेशतो जीवत्वं स्वज्ञानतः स्वभावापत्तिं चाह—सहस्रेति । समष्टिजीवात्मना सहस्राणि शीर्षाण्यस्येति सहस्रशीर्षा, पुरुषः पूर्णत्वात् । सहस्राक्ष इत्यादावपि एवमेव योजना । स प्रकृतेशः भूमि भूम्युपलक्षितभौतिकजातं सर्वतो विश्वतोऽन्तर्बहिश्व वृत्वा व्याप्य अत्यतिष्ठदशाङ्गुलं हिरण्यगर्भं विराजं चातीत्य स्वे महिन्नि अत्य-तिष्ठत् । यानि यानि दशसङ्घायाकानि तानि तान्यङ्गुलपरिमाणोपलक्षितानि तानि सर्वाण्यतीत्य स्थितवानिति वा । अथवा भौतिकजातमन्तर्बहिर्व्याप्य तदपेक्ष्य दशाङ्गुलमत्यतिष्ठत्, दशाङ्गुलवचनं निरवधिकमहत्वोपलक्षणार्थम् ॥ १४ ॥ यत् सर्वकल्पनाधिष्ठानं तदेव सर्वमित्याह—पुरुष एवेदमिति । पुरुषातिरिक्तस्य मायामात्रत्वेन कारणतुल्यत्वात्, “पुरुषान् परं किंचित् सा काष्ठा सा परा गतिः” इति श्रुतेः, पुरुषातिरेकेण यद्भूतं यच्च भव्यं यद्वर्तमानकालिकं च तदपि मायामात्रम् । तत्कल्पनाधिष्ठानं पुरुषमात्रमेवेत्याह—उतामृतत्वस्येशान इति । उतापि स्वातिरिक्तमार्यापहवसिद्धामृतत्वस्येशानः परमेश्वरः स्वाज्ञानवन्धनिरासकत्वात् यददृश्यजातमन्नं, सम्यग्ज्ञानेनाद्यत इत्यन्न-शब्देन मायातत्कार्यमुच्यते, इत्यंभूतान्नेन वस्तुस्वभावमतिलङ्घय तदतिरेकेण अतिरोहति जायते, कार्यजातस्यापि सत्ताप्रदत्वेनाधिष्ठानत्वादीशानो नियन्ता परमेश्वर एवेत्यर्थः । यत्पुरुषतत्त्वमन्नेन कार्यरूपेण रोहति स्वगतहेयांशापाये स एवामृतत्वस्येशानः ॥ १५ ॥

तृतीयोऽस्यायः

२०९

ईश्वरस्य सर्वप्रत्यक्त्वम्

सर्वतःपाणिपादं तत् सर्वतोऽक्षिशिरोमुखम् ।

सर्वतःश्रुतिमळोके सर्वमावृत्य तिष्ठति ॥ १६ ॥

सर्वेन्द्रियगुणाभासं सर्वेन्द्रियविवर्जितम् ।

सर्वस्य प्रमुमीशानं सर्वस्य शरणं ^१सुहृत् ॥ १७ ॥

नवद्वारे पुरे देही हँसो लेलायते वहिः ।

वशी सर्वस्य लोकस्य स्थावरस्य चरस्य च ॥ १८ ॥

ईश्वरस्य सर्वप्रत्यक्त्वेन सर्वात्मकतामाह—सर्वत इति । ब्रह्मादिस्तम्बान्त-प्राणिपटलपाणिपादा अस्यैव पाणिपादा इति सर्वतःपाणिपादं तत् प्रकृतं ब्रह्म । सर्वतोऽक्षिशिरोमुखं इत्यादेरप्येवमेव विग्रहः । तथा सर्वतः श्रुतिमळोके प्राणिनिकाये । किं बहुना, स्वातिरिक्तसर्वप्रपञ्चं सचिदानन्दरूपेण आवृत्य तिष्ठति ॥ १६ ॥ ईश्वरस्य स्वविकल्पितप्रपञ्चासङ्गतया सर्वसाक्षित्वं सर्व-नियन्तृत्वादिरपीत्याह—सर्वेति । सर्वाणि श्रोत्रादीनीन्द्रियाणि तेषां गुणाः शब्दादयो यदधिगमादभासमात्रतया दृश्यन्ते तत् सर्वेन्द्रियगुणभासं, वस्तुतः सर्वेन्द्रियविवर्जितं सर्वस्य प्रसुं स्वामिनं ईशानं नियन्तारं सर्वस्य शरणं सर्वापदक्षकत्वात् सुहृत् मित्रं सर्वावस्थायां हितकरम् । सर्वाणि पदानि प्रथमान्तानि नपुंसकानि । प्रसुं इत्यत्र लिङ्गविभक्तिव्ययो द्रष्टव्यः ॥ १७ ॥ ग्रन्थलाघवात् बुद्धिलाघवमाश्रयणीयमिति न्यायादेतस्यार्थस्य दुरवगाहात्वेनोक्तार्थमेव पुनः पुनरुच्यते । शोधितजीवेशयोरेकत्वमसङ्कुत्तम् । स्वमायाविकल्पितकार्यानुप्रवेशतो जीवत्वं तन्नियन्तृत्वं स्वज्ञानतः स्वमात्रतां च पुनरप्याह—नवद्वार इति । शिरसि सप्तद्वाराणि द्वाववाङ्मौ, एतानि नवद्वाराणि यस्मिन् तस्मिन् नवद्वारे पुरे शरीरे प्रविश्य देही पुराभिमानी सन् संसरति । कथमित्यत्र जाग्रदाद्यभिमानं क्रमेण गत्वा हित्वा ज्ञानविज्ञानाभ्यां सर्वं हत्वा

^१ बृहत्—मु.

तुरीयं गच्छति सम्यग्ज्ञानेन तदपि हत्वा तुरीयातीतं स्वमात्रतया गच्छतीति वा हंसः परमात्मा लेलायते तद्विहिरेव भूत्वा लीलया चरति संसरतीव । अस्य वशो सर्वं वर्तत इति वशी सर्वस्य लोकस्य, स्थावरस्य चरस्य च वशी सर्वनियन्तेत्यर्थः ॥ १८ ॥

परमात्मवेदनाच्छोकनिवृत्तिः

अपाणिपादो जवनो ग्रहीता पश्यत्यचक्षुः स शृणोत्यकर्णः ।
 स वेत्ति वेद्यं न च तस्यास्ति वेत्ता तमाहुरश्यं पुरुषं महान्तम् ॥
 अणोरणीयान् महतो महीयानात्मा गुहायां निहितोऽस्य जन्तोः ।
 तमक्रतुं पश्यति वीतशोको धातुः प्रसादान्महिमानमीशम् ॥ २० ॥
 वेदाहमेतमजरं पुराणं सर्वात्मानं सर्वगतं विभुत्वात् ।
 जन्मनिरोधं प्रवदन्ति यस्य ब्रह्मवादिनो हि प्रवदन्ति नित्यम् ॥ २१ ॥

निष्कलेश्वरस्यापि स्वविद्यया करणग्रामराहित्यं तत्तद्वयापारवत्त्वं सर्वज्ञातामनन्यवेद्यतामद्वितीयत्वं चाह—अपाणीति । पाणिपादा यस्य न विद्यन्ते सोऽयं अपाणिपादः निर्विशेषत्वात्, तथाऽपि ज्ञाताज्ञातसाक्षितया तत्र तत्र गच्छतीते जवनः स्वाभेदेन सर्वप्राहकत्वात् ग्रहीता च । शिष्टकर्मेन्द्रियाणामुपलक्षणमेतत् । स्वयं अचक्षुरपि स्वभावेन चक्षुस्तद्विषयं च पश्यति कर्णहीनोऽपि श्रोत्रतद्वृत्तिविषयं शृणोति । शिष्टज्ञानेन्द्रियाणामुपलक्षणमेतत् । किं बहुना, सोऽयं परमात्मा यद्यथिसमित्वाह्यान्तःकरणवेदनीयं वेद्यं तत्सर्वं युगपत् वेत्ति सर्वज्ञत्वात् । विषयग्राहिकरणग्रामप्राहकवदेत्यवेदयिता कश्चित् स्यादित्यत आह—न च तस्यास्ति वेत्तेति, “विज्ञातारमरे केन विजानीयात्” इति श्रुतेः । तं प्रकृतं अग्रे भवं अग्रं पुरुषं महान्तं त्रिविधपरिच्छेदशून्यं आहुः ब्रह्मविदः,

न व्यापित्वादेशतोऽन्तः कारणत्वान् कालतः ।

न वस्तुतोऽपि सार्वात्म्यादानन्त्यं ब्रह्मणि त्रिधा ॥

इति चन्द्रिकोक्तेः ॥ २९ ॥ परमात्मन एकत्वं तज्ज्ञानात्कैवल्यं तज्ज्ञानाधिकारतां
चाह—अणोरिति । अणोरणीयान् परमाणुवत् सूक्ष्मबुद्ध्यादेरपि सूक्ष्मतमत्वात्,
महतो महीयान् आकाशादेमहतोऽपि महत्तमत्वात् । बुद्ध्याकाशासापेक्षमणुत्वं
महत्त्वं च न स्वतः, स्वस्य निष्प्रतियोगिकात्ममात्रत्वात्,

आत्ममात्रमिदं सर्वमात्मनोऽन्यन्न किंचन ॥

इति श्रुतेः । यदि स्वाज्ञनिकलिप्ता हृद्धुहा तदा तत्र प्रत्यक्त्वेन निहितः । कस्य
गुहेत्यत्र जनिमज्जन्तोः स्थूलशरीरस्य हृदयावच्छिन्नबुद्धिः गूहनात् गुहेत्युच्यते ।
यः प्रत्यगात्मतया प्रकृतः तमक्रतुं नानाविधसङ्कल्पविरलं महिमानं निरविधिक-
महद्वूपं स्वातिरिक्तप्रसन्नेशं, “‘सर्वसंहारसमर्थः’” इति श्रुतेः । इत्थंभूतं प्रत्यक्त्वं
परतत्त्वाभेदेन प्रत्यक्षपरभिदाऽसहपरब्रह्मतया वा धातुः ईश्वरस्य प्रसादात् यः
पश्यति यदा सोऽयं तदा वीतस्यातिरिक्तास्तिताप्रभवशोको भवति ॥ २० ॥
उक्तार्थदाढ्याय मन्त्रग्रन्थभवमाह—वेदेति । वेदाहं इत्याचार्यपदाख्लो मन्त्रद्रष्टा
मुनिः । किं वेदेत्यत्र एतं अध्यायत्रयप्रतिपादितं अजरं अपक्षयशून्यत्वात्
पुराणमिति च जन्मादिष्ठभावविकारप्रतिषेधः, कूटस्थनित्यं, सर्वश्वासावात्मा
चेति सर्वात्मानं सर्वेषामात्मानमिति वा सर्वगतं सर्वव्यापिनम् । कुत एव-
मित्यत्राह—विभुत्वादिति । आकाशादिविविधकार्यरूपेण भवतीति विभुः,
तस्मात् सर्वगतम् । यस्य जगज्जन्मनिरोधं प्रवदन्ति एतदेव परमेश्वरकर्मेति
ब्रह्मवादिनः हिः प्रसिद्धो प्रवदन्ति नित्यं महाप्रल्यमहासर्ग-अवान्तरप्रल्यवान्तर-
सर्ग-सुषुप्तिप्रबोधेषु मध्ये च । यद्वा—जन्मनिरोधं जन्माभावं यस्य वदन्ति
तमहं वेदेत्यन्वयः । स्वविकलिप्तमायातत्कार्यापाये स एवेश्वरः परमात्मा
स्वमात्रमवशिष्यत इति तदपि वेदाहमित्यभिप्रायः ॥

इति तृतीयोऽध्यायः

शेताश्वतरोपनिषद्

चतुर्थोऽध्यायः

ईश्वरात् सम्यग्ज्ञानप्रार्थना

य एकोऽवर्णो बहुधा शक्तियोगाद्वर्णानेकान् निहितार्थो दधाति ।
वि चैति चान्ते विश्वमादौ स देवः स नो बुद्ध्या शुभया संयुनक्तु ॥

अभ्यासस्य तात्पर्यलिङ्गत्वाद्रक्ष्यमाणार्थस्य दुरवगाद्यत्वाच्च जामितां विहायोक्तार्थमेव पुनः पुनरावर्तयति । चतुर्थार्थाये ईश्वरात् सम्यग्ज्ञानप्रार्थनं तत्त्वंपदार्थोधनं द्वैतस्य मिथ्यात्वं, अद्वैतस्य सत्यत्वं निष्प्रतियोगिकत्वं च सम्यग्ज्ञानस्य कैवल्यान्तरङ्गसाधनत्वं च वक्ष्यते । तत्रादौ मुमुक्षोरीश्वरात् सम्यग्ज्ञानप्रार्थनमाह—य एक इति । यः चिद्रातुः एकोऽद्वितीयत्वात् नामरूपवैरल्यात् अवर्णः निर्विशेषत्वात् बहुधा बहुप्रकारमायाशक्तियोगात् अनेकान् वर्णान् नामरूपाणि, यस्य स्तष्टव्यविषयेक्षणे निहितो निक्षितोऽर्थः, दधाति व्याकरोति, पूर्वं स्वेक्षणतो नामरूपव्याकरणं कृत्वा पश्चाद्विव्यक्तोरोति । अन्ते संहारकाले विश्वं वि चैति व्येति च, अन्तर्भावितणिजर्थोऽयं शब्दः, विगमयति स्वात्मनि सर्वमुपसंहरति । चकारादादौ दधातीति जगदुत्पत्तिस्थितिलयकारणत्वं घोस्यते । य एवंविधः परमेश्वरो विजयते स नो बुद्ध्या शुभया संयुनक्तु ससाधनतत्त्वज्ञानरूपया शुभया विद्या योजयतु ॥ १ ॥

ईश्वरस्यैव स्वमायथा निखिलकार्यप्रवेशः

तदेवाग्निस्तदादित्यस्तद्वायुस्तदु चन्द्रमाः ।

तदेव ^१शुक्रं तद्वक्ष्य तदाप^२स्त्र प्रजापतिः ॥ २ ॥

त्वं स्त्री त्वं पुमानसि त्वं कुमार उत वा कुमारी ।

त्वं जीर्णो दण्डेन वंचसि त्वं जातो भवसि ^३सर्वतोमुखः ॥ ३ ॥^१ शुक्रमस्तुं त—अ, अ १, अ २, क.^२ स्तत्प्र—उ, मु.^३ विश्वतो—अ, क.

नीलः पतञ्जो हरितो लोहिताक्षस्तटिद्वर्भं क्रतवः समुद्राः ।

अनादिमत्त्वं विभुत्वेन वर्तसे यतो जातानि मुवनानि विश्वा ॥ ४ ॥

स्वमायायोगतः आधिदैविकोपाधीनुत्पाद्य तेज्वनुप्रविश्याश्याद्याख्यामवलम्ब्य तन्नियन्तृत्वेनापि स्वयमेवावतीत्याह—तदेवेति । तदेव ईश्वरतत्त्वं अग्निसूर्यवाच्याख्यं तच्चन्द्रादिरूपेणापि स्थितं, तदु अपि, अस्य सर्वत्रान्वयो द्रष्टव्यः, तदेव शुक्रं नक्षत्रजालवत् स्थितं, शुक्रमिति वा पाठे विराङ्गूपेणापि स्थितं, तद्रूपं तदापः अबभिमानिदेवतारूपत्वात्, स हि प्रजापतिः चतुरानन-रूपत्वात् “एष ब्रह्मैष इन्द्रः” इत्यादिश्रुतेः । अश्यादित्यादीनां वाक्चक्षुरादि-समष्टित्वाद्वागादिसमष्टिग्रहणमितरसमष्टीनामुपलक्षणार्थम् ॥ २ ॥ स्वमायाशक्त्या निखिलकार्योपाधीन् सृष्टा तत्र घटाकाशवज्जलचन्द्रवच्च प्रविश्य तत्तदाख्यां प्राप्तवद्वातोऽपि स्वयमीश्वर एवेत्याह—त्वमिति । त्वमेव स्त्रीपुंनपुंसकभेदेन स्थितोऽसि, तत्र कुमारकुमारीरूपेणापि स्थितोऽसि, त्वं जीर्णों जरठः करकलितदण्डेन वंचसि संचरसि । कि वहुना, त्वमेव मायया सर्वतोमुखः नानाऽऽकारेण मायया जात इव लक्ष्यसे ॥ ३ ॥ तिर्यगादिरूपेणापि त्वमेव वर्तस इत्याह—नील इति । नीलः पतञ्जः कृष्णभ्रमरादिः हरितः शुक्रादिः लोहिताक्षः कोकिलादिः तटिद्वर्भों मेघः क्रतवो वसन्तादयः षट् समुद्राः लवणाद्याः सप्त । नीलपतञ्जादिस्त्वमेवेत्यर्थः । आदिमत्र भवतीति अनादिमत् उत्पत्त्यादिरहितः त्वमेव । तव देशकालवस्त्वपरिच्छन्तत्वात् विभुत्वेन वर्तसे विभुत्वेन वर्तमानमपि त्वमेवेति सर्वत्रानुषज्यते । यतो मुवनानि भूरादीनि विश्वा विश्वानि जातानि, मुवनाद्याविर्भावतिरोभावाधिकरणमपि त्वमेव ॥ ४ ॥

जीवेश्वरभेदो मायिकः

अजामेकां लोहितशुक्रकृष्णां बह्वीः प्रजाः । सृज्यमानां सरूपाः ।

अजो हेको जुषमाणोऽनुशेते नहात्येनां मुक्तभोगामजोऽन्यः ॥

¹ सूजमा—अ १, अ ३, क, उ, मु.

द्वा सुपर्णा सयुजा सखाया समानं वृक्षं परिषस्वजाते ।

तयोरन्यः पिप्पलं स्वाद्रूत्यनश्वन्नन्योऽभिचाकशीति ॥ ६ ॥

समाने वृक्षे पुरुषो निमग्नोऽनीशया शोचति मुह्मानः ।

जुष्टं यदा पश्यत्यन्यमीशमस्य महिमानमिति वीतशोकः ॥ ७ ॥

इदानीं तेजोऽवन्नलक्षणां प्रकृतिं तद्विकारप्रपञ्चस्येश्वरविवर्ततामीश्वरस्य तदसङ्गत्वेन तत्कारणां तद्विशेषांशापहवबोधतः कैवल्यसिद्धिं चाह— अजामिति । परमार्थदृष्ट्या कालत्रयेऽपि या न जायते तां अजां ब्रह्ममात्रप्रबोधसमकालं मूलप्रकृतेरलब्धात्मकत्वात् । स्वाज्ञदृष्ट्या तस्या एकत्वमनेकत्वं चाह— एकामिति । मूलप्रकृतेरकत्वात् । लोहितशुक्लकृष्णां तेजोऽवन्नानि सृष्टा तत्तदवस्थाऽऽपन्नत्वात् । यद्वा—रजस्सत्वतमोगुणात्मिकाम् । गुणत्रयानुयोगतो वह्नीः अनेकाः प्रविभक्तरूपेण जायन्त इति प्रजाः कारणप्रविभक्तरूपेण व्यज्यमानाः लोहिताद्यात्मना रजआद्यात्मना वा सरूपाः स्वसमानरूपाः सृज्यमानानं उत्पादयन्तीमजां वस्तुतो जन्मराहित्यात् अजो हेकः पूर्वोक्तामजां जुषमाणोऽनुशेते क्षेत्रज्ञस्य स्वाविद्यापाशापाशितत्वेन तत्परवशत्वात् । तथाऽप्ययं तदसङ्गचिन्मात्रस्वरूपः प्राकृतपञ्चकोशेषु जलचन्द्रवदनुप्रविश्य तद्र्मान् स्वधर्मत्वेनोररीकृत्य प्रकृतिप्राकृतपरवशोऽनुवर्तते । सर्वानर्थमूलकारणभूतां भुक्तभोगां वान्ताशनमिव एनामन्योऽजः परमेश्वरो जहाति स्वमात्रज्ञानाग्निना भस्मीकरोतीत्यर्थः ॥ ९ ॥

एकः प्रकृतिगुणान् भजमानस्तपरतन्त्रतया संसरति, अपरस्तां परित्यज्य नित्यमुक्ततया अवतिष्ठत इति योऽथोऽभिहितस्तमेतमर्थं भङ्गयन्तरेणाच्छ्रे— द्वा सुपर्णेति । द्वा द्वौ घटाकाशमहाकाशस्थानीयौ जीवपरमात्मानौ सुपर्णा सुपर्णौ शोभनपतनगमनौ सयुजा सयुजौ विम्बप्रतिविम्बमावमापन्नौ सखाया सखायौ समानारूप्यानौ समानाभिव्यक्तिकारणौ चेतनत्वाजत्वसामान्यात् किंचिज्ज्ञत्वसर्वज्ञत्वोपाधिकत्वेन नियम्यनियामकत्वेन शुद्धयशुद्धयुपाधिकत्वेन च प्रकृतिप्राकृतत्वेन समानं उच्छेदधर्मवत्त्वात् वृक्षं परिषस्वजाते परिष्वक्तवन्तौ । तयोः कार्यकारणोपाधिजीवेशयोर्मध्ये लिङ्गशरीराभिमानी अन्यो जीवः पिप्पलं पुण्य-

पापकर्मफलनिष्पन्नं स्वादु विविधविषयजफलं अत्ति भुद्धके । जीवात् अन्यः परमेश्वरः पिप्पलं जीवत् अनश्वन् स्वयमविकृतः सन् अभिचाकशीति स्वातिरिक्तं नेतीत्यभितः पश्यनुदास्ते । यथा व्योमासनादियः स्वप्रकाशं प्रकाशयन् प्रकाशरूपेणास्ते तथाऽयमीश्वर इत्यर्थः ॥ ६ ॥ जीवेशावनूद्य जीवस्य स्वयाथात्म्यज्ञानात् केवल्यसिद्धिमाह—समान इति । पुण्यपापफल-भोगायतन्त्वेन समाने वृक्षे स्वाविद्याद्वयतत्कार्यपञ्चकोशात्मके स्वेन रूपेण सर्वत्र पूरणात् पुरुषः परमेश्वरो निमग्नः स्वाविद्याजलधौ प्रतिबिम्बितत्वात् स्वस्वरूपतिरोधानं कर्तुं अनीशया स्वाविद्या कर्ता भोक्ता सुखी दुःखी इत्यादिना मुह्यमानः सन् शोचति संसारशोकमनुभवति । “ब्रह्मात्रमसन हि” इत्यादिश्रुत्यनुरोधेन स्वातिरिक्तासदपहवसिद्धं निष्प्रतियोगिकब्रह्मात्रमिति ब्रह्म-विद्वरिष्ठेस्तत्त्वज्ञानिभिः जुष्टं ब्रह्मात्रं यदा स्वावशेषतया पश्यति तदा वीतस्वातिरिक्तास्तिताप्रभवशोको भवतीत्यन्वयः । कीदृशमात्मानं पश्यतीत्यत्र स्वाविद्याद्वयतत्कार्यात् अन्यं स्वावशेषतयाऽवस्थातुं ईशं तस्य प्रत्यगमिन्न-परमात्मनो महिमानं प्रत्यक्परविभागैक्यासहस्रासामान्यरूपं यदा पश्यति तदा ब्रह्मात्रप्रबोधतो वीतशोको ब्रह्मैव भवति ॥ ७ ॥

मायाऽधिष्ठातुरीश्वरस्यैव सर्वकृत्वम्

ऋचो अक्षरे परमे व्योमन् यस्मिन् देवा अवि विश्वे निषेदुः ।

यस्तत्र वेद किमृचा करिष्यति य इत्तद्विदुस्तद्देमे समाप्ते ॥८॥

छन्दांसि यज्ञाः क्रतवो व्रतानि भूतं भव्यं यच्च वेदा वदन्ति ।

अस्मान् मायी सृजते विश्वमेतत्स्मिंश्चान्यो मायया संनिरुद्धः ॥

मायां तु प्रकृतिं विद्यान्मायिनं तु महेश्वरम् ।

¹ अस्यावयवभूतैस्तु व्याप्तं सर्वमिदं जगत् ॥ १० ॥

¹ अस्या—अ, मु.

यो योर्नि योनिमधितिष्ठत्येको यस्मिन्निदं सं च वि चैति सर्वम् ।

तमीशानं ^१वरदं देवमीडं निचाय्येमां शान्तिमत्यन्तमेति ॥ १ १ ॥

ब्रह्मात्रज्ञानतत्साधनानामीश्वराधीनत्वमीश्वरभावाद्वते तेषां वैय्यर्थ्यमीश्वर-
भावादेव कैवल्यसिद्धिं चाह—ऋच इति । ऋगादिसर्वे वेदाः अक्षरे परमे
परमाक्षरे व्योमन् परमाकाशे परमात्मनि निषेदुः यस्मिन् पूर्वोक्तपरमाक्षरे देवा
विराङादयः अङ्गादयश्च अधि उपरि निषेदुः आश्रिताः तिष्ठन्ति । ऋगादि-
वेदप्रतिपादितसत्कर्मानुष्ठानसज्ञातचित्तशुद्धिसाधनचतुष्टयसहकृतपारमहंस्यधर्मपूर्ग-
वदनुष्ठितश्रवणादिसज्ञातसम्यग्ज्ञानतो यो यदि यद्वहसु सर्वापहवसिद्धमिति
सर्ववेदान्तार्थं तत् स्वमात्रमिति न वेद स तदा ऋचा तदुपलक्षितनिखिलवेद-
वेदान्तैः किं करिष्यति, न किमपि प्रयोजनं भवतीत्यर्थः, “एवं तं परमज्ञात्वा
वेदैर्नास्ति प्रयोजनम्” इति स्मृतेः । ये वेदोक्तकर्मानुष्ठानतश्चित्तशुद्धिमेत्य
यथोक्तसाधनविशिष्टकृतवेदान्तश्रवणादिसम्यग्ज्ञानेन इत् तत् लभ्यं ब्रह्म
स्वावशेषतया विदुस्त इमे ब्रह्मविद्वारीयांसः स्वे महिन्नि समाप्ते कृतकृत्या
ब्रह्मैव भवन्तीत्यर्थः ॥ ८ ॥ यद्यां सविशेषब्रह्मवित् तदाऽयमीशाभावमेत्य स्व-
शक्त्या पुरुषार्थोपयोगिवेदादीन् तनिर्वर्त्ययागादीन् तत्साध्यकालत्रयपरिच्छिन्न-
व्यष्टिसमष्ट्यात्मकप्रपञ्चजातं सृष्टा तत्र जलचन्द्रवदनुप्रविश्य स्वाविद्याकाम-
कर्मपादौः सुतरां बद्धो जीवाख्यां लभत इत्याह—छन्दांसीति । छन्दांसि
ऋगादिचतुर्वेदाः पञ्च यज्ञाः ज्योतिष्ठोमादयः क्रतवः सयूपाः ब्रतानि
कृच्छ्रचान्द्रायणादीनि भूतं भव्यं भविष्यत् यच्च वेदा वदन्ति, यज्ञादिसाध्यत्वेन
भूतादिकालपरिच्छिन्नः प्रपञ्च इत्यर्थे वेदा एव प्रमाणमित्येतत् । यच्छब्दः सर्वत्र
संबध्यते । अस्मात् अकाराख्यात् ब्रह्मणः, एतत्सर्वमुत्पन्नमित्याध्याहार्यम् ।
कथं ब्रह्मणो जगत्कारणतेत्यत आह—मायी सृजते विश्वमिति । निर्विशेष-
ब्रह्मणोऽपि मायायोगतः सविशेषतया सर्वस्त्रृत्वमुपपद्यते । तस्मिन् ईश्वरसृष्ट-
व्यष्ट्यादिप्रपञ्चे य ईशभावमापनः स एव मायया सन्तिरुद्धः ततो मायया

^१ परमं दे—अ १.

अन्यः सन् परिवर्तते ॥ ९ ॥ स्वाधिष्ठेयमायायाः प्रकृतित्वं तदारोपाधिकरणस्य
मायित्वं स्यादित्याह—मायामिति । या परमार्थदृष्ट्या मा न भवति तां मायां
तु मायामेव स्वाज्ञदृष्टिप्रकृतिं विद्यात् जानीयात् । अत्रेशत्वेन य उक्तः तं
मायिनं तु मायाऽवच्छिन्नमेव मायाऽधिष्ठातारं महेश्वरं विद्यात् । अस्य मायिनः
अवयवभूतैः वटाकाशजलचन्द्रस्थानीयैः आकाशादिः सन् आकाशादिः
स्फुरतीति व्याप्तं सर्वमिदं जगत् महाकाशव्यास्तेरध्यस्तत्वात् न तु
स्वपरिणामित्वेन । तुशब्दत्रयस्याप्यवधारणमर्थः । यद्वा—मायाऽधिष्ठातुरीश्वरस्य
अवयवभूतैः स्वस्मिन्नव्यस्तत्वात् तदेकदेशभूतर्मयातत्सामर्थ्यैस्तद्विवरत्वेनैव
व्याप्तं सर्वमिदं जगत् । स्वाध्यस्तसर्वकलनानिवृत्तये मुमुक्षुभिर्यतः कर्तव्य
इत्यभिप्रायः ॥ १० ॥ मायायोनेरवान्तराकाशादियोनीनां चाद्वितीयेशस्या-
धिष्ठातृत्वं, मायाऽधिष्ठानतो वियदाद्युत्पत्तिहेतुत्वं, वियदाद्यवान्तरयोनिमवष्ट-
भ्येतरेषां सृष्टादिहेतुत्वं, तत्सर्वाधिष्ठानभूतपरमेश्वरयाथात्म्यज्ञानान्मोक्षसिद्धिं
चाह—यो योनिमिति । यः प्रकृतः परमेश्वरः योनिं मूलप्रकृतिं कारणोपाधि-
रूपां पुनः प्राकृतयोनिं कार्योपाधिरूपां च अधितिष्ठति तत्सत्तास्फूर्तिप्रदत्वात् ।
यद्वा—योनि योनिं प्रत्यन्तर्यामिरूपेणाधितिष्ठति । यः सर्वयोन्यधिष्ठाता स
एकोऽद्वितीयः । यस्मिन् मायाऽऽवारेश्वरे सर्वमिदं जगत् समेति संहारकाले
विलयं याति पुनः सृष्टिकाले वि चैति वियदादिरूपेण तादात्म्यं प्रतिपद्यते तं
प्रकृतं ईशानं स्वांशजीवाभिलिषितवरप्रदातारं देवं वैदैर्वेदविद्धिः ईड्यं
अहमस्मीति निचाय्य साक्षात्कृत्य स्वातिरिक्तप्रकृतिप्राकृतापहवसिद्धां परमशान्तिं
विदेहमुक्ति एति ॥ ११ ॥

ज्ञानार्थमीश्वरप्रार्थना

यो देवानां प्रभवश्चोद्भवश्च विश्वाधिको रुद्रो महर्षिः ।

हिरण्यगर्भं ^१पश्यत जायमानं स नो बुद्ध्या शुभया संयुनकु ॥

¹ पश्यति—अ, अ १, क.

यो देवानामधिपो यस्मिन् लोका अधिश्रिताः ।

य ईशो अस्य द्विपदश्चतुष्पदः कस्मै देवाय हविषा विधेम ॥ १३ ॥

हिरण्यगर्भोपास्येश्वरं प्रति सम्यग्ज्ञानं प्रार्थयति—य इति । उक्तार्थोऽयं मन्त्रः । पश्यत अपश्यत्, व्यत्ययेनात्मनेपदं, बहुलं छन्दसि, अमाङ्ग्योगेऽपी-त्थडभावः । अवान्तरस्थितिकर्तृत्वेन वेदप्रवर्तकत्वेन च निरीक्षणं कृनवानित्यर्थः ॥ १२ ॥ देवान् प्रति स्वामित्वं सर्वलोकाश्रयत्वं जीवजातनियन्त्रुत्वं मुमुक्षुभिरुपास्यत्वं चाह—य इति । यः प्रकृतः परमेश्वरः व्यष्टिसमष्टि-देवानामधिपः कारणोपाधिकत्वात् यस्मिन् भूरादयो लोकाः अधिश्रिताः ओतप्रोततयोपरिश्रिताः अस्य द्विपदो मनुज्यादेः चतुष्पदः पश्चादेश्व यः कारणोपाधिः ईशो ईष्टे, तकारलोपश्चान्दसः, कस्मै काय सुखरूपाय, स्मैभाव-श्चान्दसः, तस्मै देवाय हविषा विधेम चरुपुरोडाशादिभिः परिचरेम, विधेः परिचरणकर्मण एतद्वूपम् ॥ १३ ॥

ईश्वरज्ञानादेव पाशाविमोक्षः

सूक्ष्मातिसूक्ष्मं कलिलस्य मध्ये विश्वस्य सषारं तमनेकरूपम् ।

विश्वस्यैकं परिवेष्टितारं ज्ञात्वा शिवं शान्तिमत्यन्तमेति ॥ १४ ॥

स एव कालो मुवनस्य गोप्ता ^१विश्वाधिपः सर्वभूतेषु गृदः ।

यस्मिन् युक्ता ब्रह्मर्षयो देवताश्च तमेवं ज्ञात्वा मृत्युपाशांश्चिनति ॥

घृतात् परं मण्डमिवातिसूक्ष्मं ज्ञात्वा शिवं सर्वभूतेषु गृदम् ।

विश्वस्यैकं परिवेष्टितारं ज्ञात्वा देवं मुच्यते सर्वपाशौः ॥ १५ ॥

एष देवो विश्वकर्मा महात्मा सदा जनानां हृदये संनिविष्टः ।

हृदा मनीषा मनसाऽभिक्लृप्तो य एनं विदुरमृतास्ते भवन्ति ॥

^१ विश्वाधिकः—क.

चतुर्थोऽध्यायः

२११

यदाऽत्मस्तन्न दिवा न रात्रिन् सन्न चासच्छ्व एव केवलः ।

तदक्षरं तत् सवितुर्वरेण्यं प्रज्ञा च तस्मात् प्रसृता पुराणी ॥ १८ ॥

नैनमूर्ध्वं न तिर्यग्ं न मध्ये परिजग्रहत् ।

न तस्य प्रतिमाऽस्ति यस्य नाम महद्यशः ॥ १९ ॥

न संदर्शे तिष्ठति रूपमस्य न चक्षुषा पश्यति कश्चनैनम् ।

हृदा हृदिस्थं मनसा य एनमेवं विदुरमृतास्ते भवन्ति ॥ २० ॥

ईश्वरस्य परमसूक्ष्मत्वं सर्वकारणत्वं सर्वसाक्षित्वं स्वज्ञानान्मोक्षप्रदत्वं च पुनरप्याह—सूक्ष्मेति । पृथिव्यादव्यक्तान्तानि पूर्वपूर्वापेक्षया उत्तरोत्तराणि सूक्ष्मतराणि, पृथिव्यादव्यक्तान्तगतसूक्ष्मादपि परमेश्वरतत्वं अतिसूक्ष्मं “केश-कोटयशैकभागसूक्ष्मं ब्रह्म सुखात्मकम्” इति ब्रह्मप्रणवोक्ते:, स्वातिरिक्तत्वेन कलिलस्य स्वाविद्यापदतत्कार्यजातस्य मध्ये विश्वविश्वाद्यविकल्पानुज्ञैकरसान्तात्मनाऽवस्थितं स्वाज्ञदृष्टिविकल्पितविश्वस्य स्थारां तं तच्छब्दर्थं नानाजलपात्रानुगतचन्द्रवत् स्वाविद्यापदतत्कार्येषु अनेकरूपवदवस्थितं स्वविवर्तविश्वस्यैकं अधिष्ठानं स्वाधिष्ठेयसत्तास्फूर्तिसुखप्रदतया तदन्तर्वहिः परिवेष्टितारं वस्तुतः स्वातिरिक्ताशिवापहवसिद्धं शिवं स्वमात्रमिति ज्ञात्वा शान्तिमत्यन्तमेति व्याख्यातम् ॥ १४ ॥ ईश्वरस्य सर्वस्तृत्वपालकत्वोपसंहारकत्वं प्रत्यक्त्वं सर्वाप्यत्वं ज्ञानैकगम्यत्वं चाह—स एवेति । यः प्रकृतः स एव परमेश्वरः स्वातिरिक्तं कलयति स्वात्मसात्करोतीति कालः । काले इति पाठान्तरम् । तत्र जीवसञ्चितकर्मपरिपाककाले भुवनस्य तत्तत्कर्मफलानुरोधेन गोप्ता रक्षिता विश्वाधिपः विश्वस्वामी सर्वभूतेष्वनुपविष्टत्वेन गूढः । यस्मिन् संविन्मात्रेश्वरे ब्रह्मर्थयः सनत्कुमारादयः देवताश्च हिरण्यगर्भादयः युक्ताः एकतां गताः तं ईश्वरं ज्ञात्वा सोऽहमस्मीत्यपरोक्षीकृत्य स्वाज्ञानस्य मृत्युहेतुत्वेन मृत्युः स्वाज्ञानं तद्वृत्तिभिः पाश्यते बध्यत इति स्वाज्ञानवृत्तयः पाशाः तान् मृत्युपाशान् छिनति, “मृत्युवै तमः” इति श्रुतेः ॥ १९ ॥ ईश्वरस्य परमानन्दस्वभावत्वं सर्वदोषा-

स्पृष्टत्वं जीवरूपेण सर्वभूतगूढत्वं सर्वव्यापित्वं स्वज्ञानात् स्वज्ञानपाशापहानि
चाह— वृतादिति । वृतात् परं उपरि वर्तमानं मण्डं यथा सूक्ष्मं प्रीतिविषयं च
तथा मुमुक्षुप्रीतिविषयं अतिसूक्ष्मं च ब्रह्मादिस्तम्बान्तभूतेषु अनुप्रविश्य विश्व-
विराङोत्रादिरूपेण वर्तमानमप्यतिगूढं स्वाज्ञद्वैरावृतवद्वानात् । विश्वस्त्यैकं
परिवेष्टितारं इत्याद्युक्तार्थम् ॥ १६ ॥ ईश्वरस्य सप्रपञ्चनिष्प्रपञ्चरूपेणावस्थानं
तन्मात्रज्ञानान्मोक्षसिद्धिं चाह—एष इति । एष प्रकृतः परमात्मा मीयाशक्ति-
योगान्महदादिविश्वं करोतीति विश्वकर्मा महानात्मा अस्येति महात्मा
महाकाशस्थानीयपरमात्मरूपत्वात् सदा जनानां हृदये जलपात्रावलिगतचन्द्रवत्
संनिविष्टः । हृदा मनीषेत्याद्युक्तार्थम् ॥ १७ ॥ स्वातिरिक्तकलनापाये
स्वयमेवावशिष्यत इत्याह—यदेति । यदा परमार्थावस्थायां अतमः स्वज्ञाना-
संभवात् तत् तदा न दिवा न रात्रिः दिवारात्यादिकलना न ह्यस्ति न
सन्न चासन भावाभावकलना न ह्यस्ति । ततः किंवशिष्यत इत्यत्र शिव एव
स्वातिरिक्ताशिवं ग्रसित्वा केवलः स्वमात्रतयाऽवशिष्यते, “सत् किंचिदवशिष्यते”
इति श्रुतेः । यदीश्वरतत्त्वं तत् एव अक्षरं तत्पादार्थभूतं सवितुः ईश्वरस्य
मुमुक्षुभिः प्रार्थनीयं वेरण्यं रूपं निर्गुणम् । स्वाविद्यातत्कार्यग्रासव्रक्षविद्यारूपेयं
प्रज्ञा च पुराणी ब्रह्मादिपरंपरागता तस्मात् शिवादेव प्रसृता ॥ १८ ॥
ईश्वरस्याद्वितीयत्वमनुपमत्वं महद्विद्यातनामत्वं चाह—नैनमिति । एनं प्रकृतं
शिवं ऊर्ध्वं न हि कश्चिदपि परिजग्रभत् न परिगृहीतुं शक्नुयात्, न
तिर्यङ्गमपि परिजग्रभत् सन्मात्रत्वेन दिग्देशाद्यनवच्छिन्नत्वात्, न मध्ये
परिजग्रभत् निरंशत्वेन मध्यस्थानाभावात् । न हि तस्य ईश्वरस्य प्रतिमा उपमा
काचित् अस्ति निष्प्रतियोगिकत्वेन ब्रह्मात्रत्वात्, यस्य परमेश्वरस्य नाम
अभिधानं महद्वाशः निष्प्रतियोगिकपूर्णब्रह्मगमकत्वात् ॥ १९ ॥ परमेश्वर-
स्यातीन्द्रियत्वं प्रत्यगमिन्नतां स्वज्ञानात् मोक्षसिद्धिं चाह—न सन्दृशा इति ।
अस्य ईश्वरस्य यन्निविशेषरूपं चक्षुरादीन्द्रियैः संदृशे संदर्शनयोग्यदेशे न
तिष्ठति । एतादशां एनं ईश्वरं चक्षुषा तदुपलक्षितसर्वेन्द्रियैः कश्चन कोऽपि न
पश्यति गृहीतुं न शक्नुयात् “यच्चक्षुषा न पश्यति येन चक्षुंषि पश्यति” इति

श्रुतेः । स्वात्मातिरिक्तात्मा नेति नेतीत्यपहवबोधरूपया हृदा निरहंभावमापन्न-
मनसा अखण्डाकारवृत्त्या हृदयगुहायां प्रत्यग्रूपेण तदभिन्नब्रह्मरूपेण तद्देवैक्यासह-
ब्रह्मात्ररूपेण वा तिष्ठतीति हृदिस्थं एन एवं ये यथोक्तसाधनसंपन्ना योग्याधि-
कारिणः स्वमात्रमिति विदुः ते तद्वेदनसमकालं अमृता भवन्ति ॥ २० ॥

ज्ञानार्थं पुनरीश्वरप्रार्थना

अजात इत्येवं कश्चिद्दीरुः प्रपद्ये ।

रुद्र यत्ते दक्षिणं मुखं तेन मां पाहि नित्यम् ॥ २१ ॥

मा नस्तोके तनये मा न आयुषि

मा नो गोषु मा नो अश्वेषु रीरिषिः ।

वीरान् मा नो रुद्र भासितोऽवधी-

र्हविष्मन्तः सदमि त्वा हवामहे ॥ २२ ॥

ईश्वरस्य स्वाज्ञानग्रासस्वज्ञानप्रदत्त्वात् तत्प्रार्थनामाह—अजात इति ।
इतिशब्दो हेत्वर्थः । यस्मात् त्वं एवं उक्तप्रकारेण अजातः जनिमृत्यशनायाऽऽदि-
ष्टद्वैष्मावषद्वैरूर्मिवैरल्यादजातः परमात्मा नाहं तत्सङ्गः षड्मावषद्वैर्मिविशिष्ट-
देहित्वादित्यात्मानं मत्वा कश्चित् जात्याद्यशनायाऽऽदिभावषद्कषद्वैर्मितो भीरुः
सन् विशुद्धान्तःकरणो योग्याधिकार्यहं हे रुद्र ते तव यत्ते सर्वापहवसिद्ध-
निष्प्रतियोगिकब्रह्मात्रावस्थानलक्षणकैवल्यदापनदक्षिणं समर्थं मुखं निष्प्रति-
योगिकनिर्गुणं स्वावशेषधिया प्रपद्ये तेन मुखेन योग्याधिकारिणं मां पाहि यत्ते
नित्यं रूपं तन्मात्रं मां विधाय रक्षस्व । प्रपद्यते इत्यस्मिन् पाठे—कश्चिन्सुमुक्षु-
मौक्षसिद्ध्यर्थं त्वां प्रपद्यते अतोऽहमपि मोक्षसिद्ध्यर्थं त्वामेव प्रपद्य इत्यर्थः ॥२१॥
अस्मच्छ्रुत्यपरम्परां सम्यग्ज्ञानयोग्यां विधाय त्वं निष्कल्पमात्रं दत्त्वा पाहि
कदाऽपि मा हिंसीरिति प्रार्थनामाह—मा न इति । नोऽस्माकं तोके शिष्यवर्गे
तनये पुत्रवर्गेऽपि मा रीरिषिः मा हिंसीः रिषतिधातोः हिंसार्थकत्वात् । मा न

आयुषि मा नो गोषु सम्यग्ज्ञानसाधनवाग्विभूतिषु मा नो अश्वत् अश्वेषु इन्द्रियेषु, “इन्द्रियाणि हयानाहुः” इति श्रुतेः । मा रीरिष इति सर्वत्र संबध्यते । वीरान् विक्रमवतः परिचारकान् स्नातकान् नोऽस्माकं हे रुद्र भासितः, भासकोधे प्यन्तः, तैः कृतापराधेन क्रोधितः सन् वधीः, मा वधीरिति पूर्वप्रतिषेधेन संबन्धः । मदीयानां त्वत्प्रापकसम्यग्ज्ञानयोग्यतासिद्ध्यर्थं वयं त्वदाराधनसाधनहविष्मन्तो भूत्वा सदं सदा इत् एव सदैव त्वा त्वां हवामहे यजामहे । अथवा, न केवलमसौ निःश्रेयसार्थिभिरेव प्रार्थ्यः प्रेयोमार्गनिरतैरपि प्रार्थनीय इत्याह—मा न इति । अभ्युदयार्थिभिरनेन मन्त्रेणाग्निरेव प्रार्थित इत्यर्थः ॥ २२ ॥

इति चतुर्थोऽध्यायः

पञ्चमोऽध्यायः

विद्याऽविद्ययोः स्वरूपम्

द्वे अक्षरे ब्रह्मपरे त्वनन्ते विद्याऽविद्ये निहिते यत्र गूढे ।
क्षरं त्वविद्या ह्यमृतं तु विद्या विद्याऽविद्ये ईशते यस्तु सोऽन्यः ॥ १ ॥

विद्याऽविद्ययोः परमेश्वरतन्त्रत्वं विद्याऽविद्येयत्तां विद्याऽविद्येशित्तुत्वं तदस्पृष्टत्वमित्याद्यर्थं प्रकटयितुं पञ्चमोऽध्याय आरभ्यते । प्रथमं विद्याऽविद्ये अङ्गीकृत्याह—द्वे इति । विद्याऽविद्ये द्वे न क्षरतीति अक्षरे अक्षरात्मिके ब्रह्मपरे ब्रह्मणो हिरण्यगर्भात् परे, अथवा ब्रह्म च तत्परं चेति ब्रह्मपरं तस्मिन् ब्रह्मपरे परब्रह्मणीति यावत् । परनिपातश्छान्दसः । तुशब्दोऽवधारणार्थः ।

तस्मिन् परब्रह्मयेव अनन्ते परिच्छेदत्रयकथाविरले । विद्याऽविद्ये अक्षर इति विशेष्यत्वेनान्वयो दर्शितः । निहिते निक्षिप्ते परमेश्वराधीनतया नितरां स्थितत्वात् । यत्र यस्मिन् स्वयंप्रकाशतया गृहे अनभिव्यक्ते । तत्र विद्याऽविद्योर्लक्षणमाह—क्षरं त्विति । यद्यत् क्षरणहेतुः तत्तत् अविद्यैव । तुशब्दोऽवधारणार्थः । यद्यत् अमृतत्वसाधनं तत्तत् विद्यैव । तुशब्दोऽवधारणार्थः । या नित्यमोक्षपुरुषार्थ-प्रापकतया विद्यते सा विद्यैव । स्वर्गाद्यनित्यफलहेतुः कर्माविद्या । शमाद्युपवृत्तिहित-श्रवणादिनिष्पन्नेयं विद्या । यस्मादेवं तस्मात् पुरुषार्थेच्छुभिः सर्वकर्माणि संन्यस्य शमाद्युपवृत्तिहितश्रवणादिरेवाश्रयितव्य इति भावः । विद्याऽविद्ये ईशते यस्तु यः परमात्मेष्टे नियमयति । तुशब्दश्वार्थः । यत्र विद्याऽविद्ये निहिते यश्च विद्याऽविद्ये ईष्टे स ताभ्यां अन्य विद्याऽविद्याऽरोपापवादाधिकरणत्वात् ॥ १ ॥

ईश्वरस्यैव विद्याप्रदातृत्वम्

योऽयोनिं योनिमधितिष्ठत्येको विश्वानि रूपाणि योनीश्च सर्वाः ।
ऋषिं प्रसूतं कपिलं यस्तमग्रे ज्ञानैर्विभर्ति जायमानं च पश्येत् ॥ २ ॥

ईश्वरस्य सर्वाधिष्ठातृत्वेन स्वविद्याप्रदातृत्वमाह—योऽयोनिमिति । यः प्रकृतः परमेश्वरः एक एव सन् अयोनिं समष्टिमूलाविद्यां योनिं व्यष्टिमूलाविद्यां च स्वसत्तास्फुरणप्रदतया अधितिष्ठति विश्वानि रूपाणि सर्वशरीराणि वियदादि-समष्टियोनीश्च सर्वाः तद्वयष्टिरूपावान्तरयोनीश्च स्वसत्तास्फुरणप्रदतयाऽधितिष्ठति, ऋषिं अप्रतिहतज्ञानतया प्रसूतं कपिलं कनकवर्णं हिरण्यगर्भं य ईशः अग्रे सृष्टिकाले ज्ञानैः धर्मवैराग्यैश्वर्यैः निखिलवेदतदर्थपरिज्ञानैर्वा युतं विभर्ति वभारेत्यर्थः । तं च जायमानं च पश्येत् विद्यासंप्रदायकर्तृत्वेन ददर्श ॥ २ ॥

ईशस्य सर्वाधिष्ठातृत्वम्

एकैकं जालं बहुधा विकुर्वन् यस्मिन् क्षेत्रे संहरत्येष देवः ।
भूयः सद्गुणं पतयस्त्वथेशः सर्वाधिष्ठयं कुरुते महात्मा ॥ ३ ॥

सर्वा दिश ऊर्ध्वमधश्च तिर्यक् प्रकाशयन् भ्राजते १यद्वनद्वान् ।
 एवं स देवो भगवान् वरेण्यो योनिस्वभावानधितिष्ठत्येकः ॥ ४ ॥
 यच्च स्वभावं पचति विश्वयोनिः पाच्यांश्च सर्वान् परिणामयेद्यः ।
 सर्वमेतद्विध्मतिधिष्ठत्येको गुणांश्च सर्वान् विनियोजयेद्यः ॥ ५ ॥

व्यष्टिसमष्टिकरणप्रामां स्वमायया सृष्टा तदात्मप्रवेशितुः सर्वाधिपत्यमाह—
 एकैकमिति । एकैकं जालं पुरुषमत्स्यानां बन्धनहेतुत्वाद्विष्टिसमष्टयन्तः—
 करणरूपं व्यष्टिसमष्टिप्राणज्ञानकर्मन्दियाणामैकैकं जालं तज्जालावस्थामेत्य तत्त-
 त्कर्मोपासनानुगुणं वहुधा विकुर्वन् यस्मिन् क्षेत्रे नित्यप्रलङ्घादाविदं सर्वं
 एष देवः संहरति उपसंहृतवान् । भूयः पुनरपि व्यष्ट्याद्युपाधीन् सृष्टाऽथ
 पतयस्तु पर्तीश्च तुश्रार्थे, तत्तदुपाध्यधिष्ठातृन् ब्रह्मादिस्तम्बान्तान् सृष्टाऽथ
 सर्वोपाधितदुपहितानामसौ महात्मा ईश्वरोऽयं आधिपत्यं नियन्तृत्वं कुरुते ॥ ३ ॥
 ईशस्य सर्वज्ञत्वं नियन्तृत्वं चाह—सर्वा इति । सर्वाः प्राच्यादिचतस्रो दिशः
 तद्वर्तिनः सर्वपदार्थांश्च ऊर्ध्वमधश्च तिर्यक् उपदिशश्वतस्वश्च ऊर्ध्वाधिस्तिर्यग्वि-
 दिग्गतपदार्थांश्च प्रकाशयन् भ्राजते, यत् उ इत्यनर्थको निपातः, यद्यदेति यावत् ।
 जगच्चक्रवाहने युक्तत्वात् यथा अनद्वान् आदित्यः प्राच्यादिदिशः स्वप्रभया
 भासयन् भ्राजते तथेश्वरोऽपीत्याह—एवमिति । यथा आदित्यः स्वप्रकाशयमव-
 भासयन् स्वयं भासते एवं स प्रकृतो देवः स्वातिरिक्तं नेति नेतीति भासयन्
 स्वयमेव भ्राजते य एवंविधः स हि भगवान् षट् गुणैर्वर्यसंपन्नः, अभ्युदयनिः—
 श्रेयसकाङ्क्षिभिः वरेण्यः स्वामित्वेन स्वात्मतया वा वरणीयः सोऽयमन्तर्याम्यादि-
 रूपेण योनिः स्वाविद्याद्वयं वियदाव्यप्नन्ताः तत्स्वभावाः तान् योनिस्वभावान्
 हिरण्यगर्भादिस्तम्बपर्यन्तभावांश्च स्वयं एक एव अधितिष्ठति नियमयति ॥ ४ ॥
 ईश्वरस्य सर्वपाचकत्वं स्वाधिष्ठेयमायाऽनुकारित्वं सर्वनियन्तृत्वं जीवजातकर्मानु-
 रोधेन विनियोजयितृत्वं चाह—यच्चेति । यच्च इति लिङ्गव्यययः, यश्वेश्वरः सर्वं

¹ यन्नभस्वान्—अ १.

प्रकाशयन् सर्वत्र व्याप्य स्थितः, किं च भूतानां स्वभावं तत्त्वकार्यानुरोधेन संनिधिमात्रकर्तृतया पचति कोऽयं ? विश्वयोनिः ईश्वरः विश्वसंभवस्थितिप्रलय-हेतुत्वात् । यद्वा—विश्वा योनयो यस्य नियम्याः स विश्वयोनिः । पाकयोग्यान् पाच्यांश्च सर्वान् स्वात्मसत्तासंनिधिमात्रेण योऽयमीश्वरः परिणामयेत् सोऽयं एक एवेश्वरः सर्वमेतत् विश्वमधितिष्ठति अधिष्ठाय नियमयति, किं च पापपुण्यानुगुणतया सत्त्वादिगुणान् अध्यात्मादिभेदभिन्नेषु विनियोजयेद्यः स संसृतिकारणनिवृत्यर्थं सोऽयमीश्वरः स्वात्मतया वेदितव्य इत्यर्थः । अथवा यच्छब्दस्योत्तरमन्तर्गततच्छब्देन सम्बन्धः ॥ ९ ॥

ईशस्य वेदवेद्यत्वम्

^१ तद्वेदगुह्योपनिषत्सु गूढं तद्वद्वा वेदते ब्रह्मयोनिम् ।

ये पूर्वं देवा क्रष्णश्च तद्विदुस्ते तन्मया अमृता वै बभूवः ॥ ६ ॥

ईश्वरस्य वेदवेदान्तगूढत्वं सर्वदेवर्षभिरात्मतया वेद्यत्वं स्वज्ञानान्मोक्षं चाह—तद्वेदेति । यद्विश्वमधितिष्ठति यद्गुणान् विनियोजयेत् तत् प्रकृतमीश्वरतत्त्वं वेदगुह्योपनिषत्सु वेदगतकर्मभागे यष्टव्यत्वेन तदपेक्षया गुह्ये सगुणविद्याया-मुपास्यत्वेन निर्गुणप्रकाशकोपनिषद्वागे ज्ञेयत्वेन च, एवं वेदगुह्योपनिषत्सु गूढम् । यद्वा—वेदश्वासौ गुह्यश्चेति वेदगुह्यः, तदपेक्षया गुह्योपनिषत्सु शक्तितात्पर्याभ्यां प्रमेयत्वेन यत् संवृतम् । ब्रह्म वेदस्त्वयोनिं ब्रह्मयोनिं तद्वद्वा हिरण्यगर्भो वेदते स्वात्मतया जानाति । पूर्वं पूर्वकाले ये यथोक्तसाधनसंपन्ना देवा अग्न्यादयः क्रष्णश्च वामदेवादयः तत् तच्छब्दार्थं स्वमात्रतया विदुः तद्वेदनसमकालं ते तन्मयाः तद्वावारुडाः सन्तोऽमृता वै विदेहमुक्ता एव बभूवः “ब्रह्मैव सन् ब्रह्माप्येति” इति श्रुतेः । वैशब्दः एवं शास्त्रन्यायानुभव-प्रसिद्धियोतकः ॥ ६ ॥

जीवयाथात्म्यम्

गुणान्वयो यः फलकर्मकर्ता कृतस्य तस्यैव स चोपभोक्ता ।

स विश्वरूपस्त्रिगुणस्त्रिवत्मा ^२प्राणाधिपः संचरति स्वकर्मभिः ॥

^१ यद्वेद—क.

^२ विश्वाधि—अ, अ १, अ २.

अङ्गुष्ठमात्रो रवितुल्यरूपः संकल्पाहंकारसमन्वितो यः ।

बुद्धेर्गुणेनात्मगुणेन चैव आराग्रमात्रो ह्यवरोऽपि वृष्टः ॥ ८ ॥

वालाग्रशतभागस्य शतधा कल्पितस्य च ।

भागो जीवः स विज्ञेयः स चानन्त्याय कल्पते ॥ ९ ॥

नैव स्त्री न पुमानेषो नैव चायं न पुंसकः ।

यद्यच्छरीरमादत्ते तेन तेन स युज्यते ॥ १० ॥

तत्पदार्थयाथात्म्यं प्रतिपाद्य त्वंपदार्थेयतां प्रकटयितुमुत्तरे केचिन्मन्त्राः प्रस्तूयन्ते । तत्रादौ जीवस्य कर्तृत्वादिसंसृतिरूपाधिक्रतेत्याह — गुणान्वय इति । सत्वादिगुणा एवान्वयो यस्य स गुणान्वयः, किंचिद्रजउपसर्जनसत्वगुणावृष्टमतो मुक्तिसावनश्रवणादिकर्म करोति, ईषत्सत्वोपसर्जनरजोगुणप्रधानः सन् स्वर्गादिफलसाधनं कर्म करोति, ईषद्रजउपसर्जनतमोगुणप्रधानः सन् नरकादिसाधनं कर्म करोति, एवं सत्वादिगुणपरवशः सन् फलवत्कर्मकर्ता स्वकृतस्य तस्यैव कर्मणः फलस्य स एव उपभोक्ता च । यो गुणपरवशो भूत्वा फलवत्कर्माण्युपचिनोति स स्वकृतकर्मभिः विश्वरूपो नानारूपो भवति, यस्य गुणाः कामक्रोधलोभाख्यात्मयः सः त्रिगुण देवपितृयाणतिर्थगत्मानि यस्य सः त्रिवर्त्मा पञ्चवृत्तिमत्प्राणाधिपः करणजाताधिपतिश्च कार्यकरणस्वामी सन् सप्तदशात्मकलिङ्गशरीरमात्मसात्कृत्य सत्वादिकामादिगुणपरवशो भूत्वा शुभाशुभकर्माणि कृत्वा तत्फलपाशवेष्टिः सन् सागरमध्यपतितशुक्लालाबुवत् संसारदुःखमहोदधौ संचरति संचरते । परस्मैपदं छान्दसम् ॥ ७ ॥ जीव एवात्मा, अस्य कर्तृत्वादिरौपाधिकः, अतोऽस्य ज्ञाताज्ञातसाक्षित्वमखण्डैकरसत्वं चाह—अङ्गुष्ठमात्र इति । स्वाङ्गुष्ठपरिमितहृदयान्तर्वर्त्यव्याकृताकाशासनत्वात् अङ्गुष्ठमात्रः न स्वेन रूपेणास्याङ्गुष्ठमात्रत्वं तस्य विभुत्वात् । रवितुल्यरूपः स्वयंप्रकाशत्वात्, “अत्रायं पुरुषः स्वयंज्योतिः” इति श्रुतेः । मानसोपाधित्वादहंकारोपाधिकत्वाच्च संकल्पाहंकारसमन्वितो यः रवितुल्य-

रूपश्च स हि बुद्धेः लिङ्गशरीरस्य गुणेन परिच्छेदभेदादिना सच्चिदानन्दात्म-
गुणेन चैवारायमात्रो न स्वतः, आरा प्रतोदः, तदुपरि प्रोतलोहाग्रस्य मात्रेव
मात्रा परिमितिः यस्य सोऽयमित्यर्थः । वस्तुतोऽयं स्वेन रूपेण दृष्टः नान्येन
दृष्टः प्रकाशितः कारणोपाध्यपेक्षया अयं अवरः कार्योपाधित्वात् ॥८॥ जीवस्य
परिच्छित्तिरौपाधिकी, स्वतोऽयमपरिच्छन्न इत्याह—वालाग्रेति । वालाग्रस्य
यः शततमो भागस्तस्यापि पुनः शतधा कलिपतस्य च यो भागः स यथा
सूक्ष्मः तद्रुतं जीवोऽतिसूक्ष्मः उपाध्यवच्छिन्नरूपेण सूक्ष्मो विज्ञेयः । स च
आनन्द्याय कल्पते । चकारोऽवधारणे । स्वातिरिक्तोपाध्यसंभवप्रोधतोऽयं
ब्रह्मात्रमवशिष्यत इत्यर्थः ॥ ९ ॥ जीवस्य लिङ्गशरीरोपाधिकत्वं तदतीतत्वं
चोक्त्वेदानीं स्वतः स्थूलदेहवैलक्षण्यं स्वाविद्यया स्थूलदेहतद्धर्मभाक्त्वं
चाह—नैवेति । जीवस्य चिन्मात्ररूपत्वादयमेव जीवो नैव खी पुमान्
नपुंसको वा भवितुमर्हति । किं तु स्वाज्ञानपुरस्सरं मिथ्याऽभिमानात् यद्यत्
स्थूलशरीरमादत्ते स्वीकुरुते तेन तेन स्त्र्यादिरूपेण तद्धर्मकृशात्वादिरूपेण च
स विज्ञानात्मा युज्यते संरन्यते खी पुमान्नपुंसको वा अहं जातो मृतः कृशः
स्थूलः इत्यादिमिथ्याऽभिमानतः संसरतीर्थर्थः । चशब्देन निरुपाधिकचिन्मात्रा
द्योत्यते ॥ १० ॥

जीवसंसारमूलम्

संकल्पनस्पर्शनदृष्टिहोमैर्ग्रासाम्बुद्धृष्टचा चात्म^१विवृद्धिजन्म ।

कर्मानुगान्यनुक्रमेण देही स्थानेषु रूपाण्यभिसंप्रपद्यते ॥ ११ ॥

स्थूलानि सूक्ष्माणि वहूनि चैव रूपाणि देही स्वगुणैर्वृणोति ।

क्रियागुणैरात्मगुणैश्च तेषां संयोगहेतुरवरोऽपि दृष्टः ॥ १२ ॥

स्वस्योपाधिपरिग्रहे कर्तृत्वादिसंसृतिर्धर्मभाक्त्वे च किं मूलमित्यत आह—
संकल्पनेति । एवमेव भवितव्यमिति मनसः संकल्पनेन स्पर्शनं त्वगिन्द्रिय-
व्यापारो गङ्गोदकचण्डालादिस्पर्शनं पुण्यपापहेतुः, तेन स्पर्शनेन, दृष्टिः चक्षुव्या-

^१ विवृद्धिजन्म—उ, सु.

पारः सत्पुरुषपतितदर्शनं पुण्यपापहेतुः, तेन दर्शनेन, होमो हस्तव्यापारः अग्निहोत्राभिचारादिहोमः पुण्यपापहेतुः, तेन होमेन, इतरेन्द्रियव्यापाराणामुपलक्षणमेतत् । एतैः सङ्कल्पनस्त्वर्णनदृष्टिहोमैः प्रासाम्बुद्धृष्ट्या प्रासवृष्ट्या अम्बु-वृष्ट्या च, प्रासोऽन्नं वृष्टिरतिदानं, देशकालपात्रेष्वलादेरेणान्नाम्बुनोर्दान्मतिदानं पुण्यहेतुः, तद्विपरीतेष्वतिदानं पापहेतुः । अथवा योग्यायोग्यपात्रेषु प्रासाम्बु-वृष्टिदानं पुण्यपापहेतुः । एवं प्रासाम्बुवृष्ट्या चात्मविवृद्धिजन्म एवमेतेषां कर्तुर्विवृद्धिजन्म विवृद्धिश्च जन्म च विवृद्धिजन्म ब्रह्मादिस्तम्बपर्यन्तयोनिषु विवृद्धिजन्म च विवृद्ध्यादीतरभावविकाराश्च भवन्तीति विवृद्धिरित्युपलक्षणम् । इममेवार्थं स्पष्ट्यति—कर्मानुगानीति । पुण्यकर्मानुसारीणि हिरण्यगर्भदेवता-शरीराणि पापानुसारीणि तिर्यग्रूपाणि समप्राधानपुण्यपापानुसारीणि मनुष्य-शरीराणि अनुक्रमेण देही लिङ्गशरीरोपाधिकः आत्मा आध्यात्मिकादिस्थानेषु ब्रह्मादिस्तम्बान्तरूपाणि अभिसंप्रपञ्चते ॥ ११ ॥ संसारभजनप्रकारमाह—स्थूलानीति । पार्थिवत्वेन स्थूलशरीराणि भूलोकवर्तीनि, ततः सूक्ष्माणि अम्मयानि शरीराणि भुवर्लोकपरिवर्तीनि, ततोऽपि सूक्ष्माणि शरीराणि स्वलोकवर्तीनि, ततोऽपि सूक्ष्माणि शरीराणि वायव्यानि महर्लोकवर्तीनि, ततोऽपि सूक्ष्माणि नभोमयानि शरीराणि तपस्सत्यलोकवर्तीनि । सर्वशरीरारम्भे सर्वभूतान्यारम्भकतया वर्तन्ते, यत एवमतस्तत्त्वोकवर्तितत्तच्छरीरारम्भे तत्तद्वूत-प्रायान्यं द्रष्टव्यम् । यद्वा—हस्त्यादिशरीराणि स्थूलानि, मशकादिशरीराणि सूक्ष्माणि, एवं वहूनि अनेकानि शरीराणि देही विज्ञानात्मा स्वात्मसत्त्वादिगुणैः तदवच्छन्नसत्तास्फुरणादिभिर्वृणोति संभजते श्रौतस्मार्तविहितक्रियाऽपूर्वगुणैरात्मनो लिङ्गशरीरस्य गुणैर्विहितप्रतिषिद्धोपासनादिभिश्च, वृणोतीति पूर्वेणान्वयः, “तं विद्याकर्मणी समन्वारमेते पूर्वप्रज्ञा च” इति श्रुतेः । तेषां कार्यकरणतद्वर्णाणां संयोगहेतुः भोगायतनभोक्तृभोगोपकरणादिभावेनान्वयस्य हेतुः निमित्तं पूर्वप्रज्ञा चेति ॥ १२ ॥

जीवेशैक्यज्ञानात् संसारमोक्षः

अनाद्यनन्तं कलिलस्य मध्ये विश्वस्य स्थारं तमनेकरूपम् ।

विश्वस्यैकं परिवेष्टितारं ज्ञात्वा देवं मुच्यते सर्वपाशैः ॥ १३ ॥

षष्ठोऽध्यायः

२२१

भावग्राह्यमनीडाख्यं भावाभावकरं शिवम् ।

कलासर्गकरं देवं ये विदुस्ते जहुस्तनुम् ॥ १४ ॥

त्वंपदार्थभूतस्य संसारगतिमुक्त्वाऽथेदानीं स्वारोपितहेयांशत्यागपूर्वकं तत्पदार्थैक्यज्ञानान्मोक्षसिद्धिमाह—अनादीति । अनाद्यनन्तं आदिमध्यान्तविकलं कलिलस्य मलवत्संसारस्य मध्ये तदसङ्गसाक्षित्वेन स्थितं विश्वस्य स्थारं तमनेकरूपं त्रिकोणत्वाद्यनेकायः पिण्डानुगतवहिवद्रक्षादिपिपीलिकान्तेषु जलचन्द्रवदनुप्रविश्य तत्तद्रूपेणावभासमानम् । विश्वस्यैकं परिवेष्टितारं इत्युक्तार्थम् ॥ १३ ॥ परमेश्वरस्य सर्वेहतुत्वं तद्याथात्म्यज्ञानान्मोक्षसिद्धिं चाह—भावेति । भावग्राहां शुद्धान्तःकरणग्राहां नीडं शरीरं तद्रहितं अनीडाख्यं अशरीरं इत्याद्युपनिषत्त्वायमानम् । यद्वा—नीडं स्थानं आख्याऽभिधानं, अस्य ते नीडाख्ये न विद्येते इत्यनीडाख्यम् । स्वातिरिक्तविश्वभावाभावयोः सृष्टिप्रव्ययोरारोपापवादयोः कलनां करोतीति भावाभावकरं शिवं तुर्यानन्दरूपत्वात् । कलया स्वमायाशक्त्या समस्तभूतसर्गकरं, यद्वा प्राणादिनामान्तकलासर्गकरं, चतुष्प्रथिकलानां सृष्टिकरमिति वा, देवं नित्यानुभवैकरसं ये यथोक्तसाधनसंपन्नाः ब्रह्महमस्मीति विदुस्ते तनुं प्रकृतिप्राकृतरूपां जहुः ल्यजन्ति प्रकृतिप्राकृतकलनापहवसिद्धब्रह्मैव भवन्तीत्यर्थः ॥ १४ ॥

इति पञ्चमोऽध्यायः

षष्ठोऽध्यायः

ईश्वरादन्यस्य कालदेरकारणत्वम्

स्वभावमेके कवयो वदन्ति कालं तथाऽन्ये परिमुद्यमानाः ।

देवस्यैष महिमा तु लोके येनेदं भ्राम्यते ब्रह्मचक्रम् ॥ १ ॥

येनावृतं नित्यमिदं हि सर्वं ज्ञः कालकालो गुणी सर्वविद्यः ।
तेनेशिं कर्म विवर्तते ह पृथ्व्याप्यतेजोऽनिलखानि चिन्त्यम् ॥ २ ॥

परमेश्वरस्य सर्वहेतुत्वं सर्वसमत्वं सम्यग्ज्ञानैकलभ्यत्वमित्यादिवह्र्वर्थ-
प्रकटनार्थं षष्ठाध्याय आरभ्यते । प्रथमाध्याये कालादिगतजगत्कारणत्वं निरस्य
परमेश्वरस्यैव जगत्कारणत्वं समर्थितम् । इदानीं तु कालादीनां स्वाज्ञानिकलिप्त-
त्वमाह—स्वभावमिति । एके कवयः संसारचक्रकारणं पदार्थानां स्वभावमेव
वदन्ति । कालं कारणमित्यन्ये कालविदः । तत्र स्वभावग्रहणं वेदवाह्यास-
्त्वौकिकविशिष्टोपलक्षणार्थम् । कालमिति वैदिकपक्षमवलम्ब्यैव, तस्येश्वरस्व-
रूपत्वात् । तद्विपरीतकालग्रहणं परमार्थेरभ्रमोपलक्षणार्थम् । एवं केचन
परिमुद्यमानाः तेषां परमार्थपक्षाज्ञत्वात् । तुशब्द एतान् पक्षान् व्यावर्तयति ।
येनेदं भ्राम्यते ब्रह्मचक्रं तस्यायमेव देवस्य महिमा । परमार्थातिरिक्तनानामतानि
स्वाज्ञानविकलिप्तान्येवेत्यर्थः ॥ १ ॥ सर्वज्ञत्वादिकर्मीश्वरस्येत्याह—येनेति ।
येन स्वाविद्याऽरोपाधिकरणेनेश्वरेण इदं परिदृश्यमानं जगत् सर्वमावृतं नित्यं
नियमेन महाप्रङ्ग्यादावैक्येन स्थित्यवस्थायां तादात्म्येनावृतम् । स कीदृशः ?
ज्ञः सर्वज्ञत्वात् ।

कालः सृजति भूतानि कालः संहरति प्रजाः ।
सर्वे कालस्य वशाणा न कालः कस्यचिद्दृशः ॥

इति स्मृतिसिद्धकालस्य महिमा यः स परमेश्वराधीन एवेत्याह—कालकाल इति ।
कालारोपापवादाधिकरणत्वात् । अपहतपाप्मत्वादयो गुणा अस्येति गुणी ।
अहमेवेदं सर्वमिति स्वाभेदेन सर्वं जानातीति सर्ववित् “यः सर्वज्ञः सर्ववित्”
इति श्रुतेः, योऽनन्तसुखानुभूतिः स हि सर्वविदित्यर्थः । अस्य सर्वा विद्याऽस्तीति
वा सर्वविद्यः । तेन ईश्वरेण हि सर्वं ईशिं नियमितं क्रियत इति कर्म विवर्तते
विकलप्यते । ह प्रसिद्धौ । विवर्तकममाह—पृथ्वीति । पाठकमादर्थकमस्य
बलीयस्त्वात् स एवेहाश्रयणीयः । “आत्मन आकाशः संभूतः” इत्यादिशुत्यनु-
रोधेनाऽकाशादिकर्म विवर्तते ततो भौतिकं सर्वम् । चिन्त्यं लोके कारणत्वेन

प्रसिद्धानां वादिमतिविकलिपतानां परमेश्वरविवर्तत्वमेव न तु स्वातन्त्र्यमिति
परीक्षकैश्चिन्त्यम् ॥ २ ॥

सम्यग्ज्ञानसाधनम्

तत् कर्म कृत्वा ^१विनिवृत्य भूयस्तत्त्वस्य तत्त्वेन समेत्य योगम् ।
एकेन द्वाभ्यां त्रिभिरष्टभिर्वा कालेन चैवात्मगुणैश्च सूक्ष्मैः ॥ ३ ॥
आरभ्य कर्माणि गुणान्वितानि भावांश्च सर्वान् विनियोजयेद्यः ।
तेषामभावे कृतकर्मनाशः कर्मक्षये याति स तत्त्वतोऽन्यः ॥ ४ ॥
आदिः स संयोगनिमित्तहेतुः परत्रिकालादकलोऽपि दृष्टः ।
तं विश्वरूपं भवभूतमीडचं देवं स्वचित्तस्थमुपास्य पूर्वम् ॥ ९ ॥

सम्यग्ज्ञानसाधनसर्वस्वमाह—तदिति । मनोवाक्षायैर्यदात् क्रियते तत्
सर्वं कर्म भगवदाराधनविद्या कृत्वा पुनः कर्मतत्फलेभ्यो विनिवृत्य सर्वकर्म-
संन्यासं कृत्वा तत्त्वस्य त्वंपदलक्ष्यस्य तत्त्वेन तत्पदलक्ष्येण योगं सम्यगैक्य-
मेत्य । तत्र कानि साधनानीत्यत्राह—एकेनेति । एकेन गुरुपसदनेन द्वाभ्यां
देशिकेशभक्तिभ्यां त्रिभिः श्रवणमनननिदिध्यासनैः अष्टभिः यमनियमासनप्राणा-
यामप्रत्याहारधारणाध्यानसमाधिभिः । वाशब्दश्वार्थे । अनेकजन्मपरिपक्वकालेन
चकारः चरमजन्मार्थः । दयाक्षान्तिशौचमङ्गलास्पृहाऽकारण्यनायासानसूया-
ऽऽल्प्यैः आत्मगुणैः सूक्ष्मैः अनेकजन्मसु ज्ञानार्थमनुष्ठितपुण्यसंस्कारैश्चत्वा-
रिंशङ्किः । एतैः साधनैः स्वात्मपरमात्मैक्यलक्षणं ज्ञात्वा मुक्तो भवतीति भावः ॥ ३ ॥
पूर्वमन्त्रोक्तमेवार्थं स्पष्टयति—आरभ्येति । नियनैमित्तिककर्माणि ईश्वराराधन-
गुणान्वितानि आरभ्य कृत्वा तेन परिपक्वान्तरः सन् सर्वभावान्वितपदार्थान्
विनियोजयेदिति यते: समाधिप्रकारकथनमिदं,—“वाचाऽऽरम्भणं विकारो
नामधेयं” इति श्रुत्यनुरोधेन कार्यसामान्यं कारणमात्रतया प्रविलाप्य कारणी-

^१ विनिवृत्य—अ, अ १, अ २, क, मु.

भूतमायोपाधिमपि निष्प्रतियोगिकचिन्मात्रतया बुद्धा य इत्थं योजयेत् स यति-
स्तन्मात्रपदवीमियादित्यर्थः । एवं साक्षात्कृतब्रह्मतत्त्वदृष्ट्या ये स्वाज्ञदशायामनुभूताः
प्रकृतिप्राकृतविकाराः तेषामभावे दाहे सत्यागाम्यादिकर्मत्रयनाशो भवति,
कर्मत्रयस्य ब्रह्मात्रप्रबोधसमकालमर्मब्रह्मपदर्वां गतत्वात् । एवं कर्मक्षये
स्वातिरिक्तकर्मत्रयापहवे सति तदानीं स विद्वान् मुनिः कर्मत्रयतत्कार्यपहवसिद्धं
यद्ब्रह्मात्रं तत् स्वावशेषतया याति विदेहमुक्तो भवतीत्यर्थः । य इत्थं भूतस्तत्त्ववित्
तत्त्वतः स्वाज्ञदृष्टिप्रसक्तस्वातिरिक्तप्रपञ्चमोहे सल्यसति तदन्यः, कालत्रयेऽपि
ब्रह्मविद् ब्रह्मैवेत्यर्थः ॥ ४ ॥ परमेश्वरप्रसादादेव कैवल्यहेतुसम्यग्ज्ञानं जायत
इत्याह—आदिरिति । सर्वेषां आदिः अधिष्ठानत्वात्, यः सर्वाधिष्ठाता स प्रकृतः
परमेश्वरः, जीवस्य परमात्मना सम्यग्योगः संयोगः, तस्य निमित्तानां एकेन
द्वाभ्यामित्यादिनोक्तानां हेतुः कारणभूतः । यद्वा—शरीरसंयोगनिमित्तानां पुण्य-
पापानां संकल्पनस्पर्शनदृष्टिहेतैरित्यादिनोक्तानाम् । परः व्यतिरिक्तः । कस्मात्?
अतीतानागतवर्तमानरूपात् त्रिकालात् परः कालाद्यनवच्छिन्न इत्यर्थः । यस्य
कठा अवयवः प्रश्नोपनिषत्पठितप्राणादिनामन्ता वा न सन्ति सोऽयं अकलः ।
अपिशब्दः पूर्वसमुच्चंयार्थः । ईशाद्यष्टोत्तरशतोपनिषत्सु सम्यग्ज्ञानिषु दृष्टः ।
श्रुत्याचार्यवैद्यतया यः प्रसिद्धः तं एवं भूतं विश्वरूपं उपासकचित्तानुरोधेन
विचित्रविश्वरूपधरत्वात्, भवत्यस्मिन् सर्वमिति भवः स चासौ भूतः अवितथस्व-
रूपश्चेति तं भवेत् सर्वेषां ईड्यं देवं स्वप्रकाशं स्वचित्तोपलक्षितलिङ्गशरीरे
तिष्ठतीति स्वचित्तस्थं पूर्वमेव प्रत्यक्त्वेनावस्थितं अहं ब्रह्मास्मीत्युपास्य तत्प्रसाद-
लब्धसम्यग्ज्ञानसमकालं मुक्तो भवति । अयं मन्त्रः सगुणवस्तुपर इति केचन
वदन्ति । तद्रीत्या सगुणब्रह्मोपासनात् सम्यग्ज्ञानाधिकारो भवतीत्यर्थः ॥ ९ ॥

परमेश्वरादेव स्वज्ञानमोक्षयोः प्राप्तिः

स वृक्षकालाकृतिभिः परोऽन्यो यस्मात् प्रपञ्चः परिवर्ततेऽयम् ।

धर्मावहं पापनुदं भगेशं ज्ञात्वाऽत्मस्थममृतं विश्वधाम ॥ ६ ॥

तमीश्वराणां परमं महेश्वरं तं देवतानां परमं च दैवतम् ।
 पतिं पतीनां परमं परस्ताद्विदाम देवं सुवनेशमीड्यम् ॥ ७ ॥
 न तस्य कार्यं करणं च विद्यते न तत्समश्चाभ्यधिकश्च दृश्यते ।
 पराऽस्य शक्तिर्विविधैव श्रूयते स्वाभाविकी ज्ञानबलक्रिया च ॥
 न तस्य कश्चित् पतिरस्ति लोके न चेशिता नैव च तस्य लिङ्गम् ।
 स कारणं क्रणाभिपाविषो न चास्य कश्चिज्जनिता न चाभिषः ॥
 यस्तन्तुनाम इव तन्तुभिः प्रधानजैः स्वभावतः ।
 देव एकः 'स्वमावृणोति स नो दधातु ब्रह्माव्ययम् ॥ १० ॥
 एको देवः सर्वभूतेषु गूढः सर्वव्यापी सर्वभूतान्तरात्मा ।
 कर्माध्यक्षः सर्वभूताभिवासः साक्षी चेता केवलो निर्गुणश्च ॥ ११ ॥
 एको वशी निष्क्रियाणां बहूनामेकं ^१रूपं बहुधा यः करोति ।
 तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम् ॥
 नित्यो नित्यानां चेतनश्चेतनानामेको बहूनां यो विदधाति कामान् ।
 तत् कारणं सांख्ययोगाभिगम्यं ज्ञात्वा देवं मुच्यते सर्वपाशैः ॥

परमेश्वरस्य सर्वाधिष्ठातृत्वं स्वास्थ्यपायप्रापकत्वं स्वयाथात्प्यज्ञानान्मोक्ष-
 सिद्धिं चाह—स इति । स वृक्षकालाकृतिभिः इति पञ्चम्यर्थे तृतीया,
 सोऽयमीश्वरः, वृक्षशब्देन संसार उच्यते, तत्रानुस्यूतं कालतत्वं काल उच्यते,
 तस्मादा समन्तात् कृतिराकृतिर्महदादिकार्यरूपेण कृतिः प्रकृतिः स्वाधिष्ठातृ-
 सहिता चेदाकृतिर्मूलप्रकृतिरुच्यते, तस्याश्च परोऽन्यः तेभ्यः परः विलक्षणः
 स्वयमुत्कृष्टश्चेति वाऽर्थः । यस्मात् ईश्वरात् अयं प्रपञ्चः परिवर्तते तं धर्मार्वहं
 तत्तदाश्रमरूपेण तत्तद्वर्मवहनात् स्वेषां स्वप्रापकधर्मप्रदातारमित्यर्थः । तेनैव

¹ समा—अ, अ १, अ २, क.

² वीजं व—उ, सु.

पापनुदं पापक्षपयितृ यन्नाम, भगस्य षड्वैश्वर्यस्य ईशं आत्मन्यन्तःकरणे
 प्रत्यगभिन्नब्रह्मपेण तद्वृत्तिसहस्रभावाभावप्रकाशकतया तिष्ठतीति आत्मस्थं
 अमृतं अमरणधर्माणं विश्वधाम विश्वाधिष्ठानं, वस्तुतोऽधिष्ठेयसापेक्षाधिष्ठानगत-
 विशेषापायान्निरधिष्ठानं निष्प्रतियोगिकस्वमात्रतया ज्ञात्वा, तत्समकालं तन्मात्र-
 तयावशिष्यत इति वाक्यशेषः ॥ ६ ॥ सर्वेशितृत्वं तज्ज्ञानात् कृतकृत्यतामाह—
 तमिति । तं प्रकृतं परमात्मानं जगद्वेतूनां ब्रह्मादीश्वराणामपि परमं उत्कृष्टं
 महेश्वरं देवतानां इन्द्रिदीनामपि देवत्वप्रापक्तवेन परमं उत्कृष्टं दैवतं च
 व्यष्टिसमष्टिकरणाधिपतीनामपि परमं पर्ति स्वामिनं प्राकृतेभ्यः परस्तात्
 परमं देवं सुवनेशं वेदेतिहासादिभिः ईड्यं विदाम विद्वः । लड्येर्थ लोट् । एव-
 मीश्वरमात्मतया ज्ञात्वा तत्पदर्वां प्राप्य वर्तमहे । ईश्वरापतिर्हि मुक्ति-
 रित्यर्थः ॥ ७ ॥ परमार्थत ईश्वरस्य कार्यकारणशून्यत्वमाह—न तस्येति ।
 तस्य परमात्मनो व्यष्टिसमष्ट्यात्मककार्यं शरीरं बाह्यान्तःकरणजातं च न विद्यते
 अद्वितीयसन्मात्रत्वात् । तेन समः तत्समश्च तस्मात् अभ्यधिकश्च न दृश्यते
 वेदेत्वित्यर्थः । कार्यकरणानि पुराणादिषु बहुशः श्रूयन्त इत्यत आह—परेति ।
 परा सर्वोत्कृष्टा अस्य शक्तिः प्रकृतिः, देवात्मशक्तिमित्युक्तत्वात्, सेयं विविधा
 अनन्तकार्यकरणतया श्रूयते सर्वत्र । सेयं परा शक्तिर्न तत्स्वाभाविकी इत्यत
 आह—स्वाभाविकीति । निर्विशेषस्य तदभावेऽपि सविशेषेश्वरस्य स्वाभेदेन
 कीर्त्यत इति स्वाभाविकी सर्वज्ञेयविषयत्वेन सर्वज्ञत्वादिलक्षणा अस्य स्वरूप-
 त्वात् स्वाभाविकी नान्यायत्ता स्वसंनिधिमात्रेण प्रकृतिप्राकृतं सर्वं वशीकृत्य
 नियन्त्राऽधिष्ठितनियमनात् वलक्रिया च स्वभावसिद्धा ना (?) नन्यत्वात् ॥ ८ ॥
 ईश्वरस्य अनन्यपतित्वं सर्वकारणताऽऽदि स्यादित्याह—न तस्येति । तस्य
 परमेश्वरस्य स्वातिरेकेण कथित् स्वामी पतिः न ह्यस्ति लोके स्वस्यैव सर्व-
 स्वामित्वात् । न च स्वातिरेकेण ईशिता नियन्त्वाऽप्यस्ति । येनासावनुमीयते
 तत् नैव च तस्य लिङ्गं अस्ति । कार्यदर्शनादेव हि कारणमनुमीयते । न हि
 कारणं द्रष्टुं शक्यते तस्यामूर्तत्वात् । अतः सर्वज्ञं ब्रह्म जगत्कारणमित्यस्यार्थ-
 स्य वेदैकगम्यत्वान्नानुमानगम्यताऽस्तीत्यर्थः । यद्वा—कार्यसामान्यस्यास्मिन्

विलयनात् तन्निरूपितकारणताऽपि नास्ति । स एवंभूतः परमेश्वर एव स्वमायया सर्वकारणं, करणाधिपो जीवः करणग्रामाधिकरणत्वात् तस्यापि कारणोपाधिरीश्वरः पतिः स्वामी । यद्वा—करणाधिपश्चासावधिपतिश्चेति करणाधिपाधिपः स्वस्यैव जीवरूपेणापि स्थितत्वात् “अनेन जीवेनात्मनाऽनुप्रविश्य नामरूपे व्याकरवाणि” इति श्रुतेः । यथा विराट् कारणहिरण्यगर्भस्यापि कारणान्तरमधिपत्यन्तरमपि विद्यते तथा तस्यापि स्यादित्यत आह—न चेति । अस्येतिः स्वातिरिक्तसर्वकारणत्वेन न चास्य कश्चिज्जनिता न चाधिपोऽस्ति स्वस्यैव सर्वकारणतया स्वामित्वात् । यस्मादेवं तस्मादयमेव मुमुक्षुभिरात्मत्वेन ज्ञातव्यः ॥९॥ इदानीं मन्त्रदग्भिप्रेतार्थप्रार्थनामाह—य इति । यः परमेश्वरः तन्तुनाम इव । कथं? यथोर्णनाभिः स्वशारीरप्रभवतन्तुभिः आत्मानमावृणोति तद्वत् प्रधानजैः मायातत्कार्यनामरूपकर्मभिः स्वतन्त्रोऽपि स्वेच्छ्या सर्वकल्पनाधिकरणत्वेन स्वात्मानं स्वयमेव आवृणोति । स परमेश्वरो नोऽस्माकं यथोक्ताधिकारिणां दधातु ददातु धारयतु वा । किं तत्? ब्रह्म तदव्ययं चेति ब्रह्माव्ययम् । स्वाज्ञानमुन्मूलयन् स्वातिहेतुः स्वज्ञानं विद्धात्विति भावः ॥१०॥ परमेश्वरस्य स्वाज्ञादिदृष्ट्यनुरोधेन सर्वभूतगूढत्वं व्यापकत्वं सार्वात्म्यं नियन्तुत्वं निर्गुणैकत्वं चाह—एक इति । एकः अद्वितीयः । व्योमवदात्मन एकत्वे जडत्वं स्यादित्यत आह—देव इति । देदीप्यमानरूपत्वात् । एवं किं न भातीत्यत आह सर्वभूतेषु गूढ इति । सर्वभूतेषु आत्मैकत्वेन विदुषां भासमानोऽप्यविदुषां गूढवन्न भासत इत्यर्थः । व्यष्टिभूतान्तर्गूढत्वेन परिच्छिन्नता स्यादित्यत आह—सर्वव्यापीति । व्योमवद्यापकत्वमस्योपपद्यते । सर्वव्यापकत्वे व्योमवदचेतनत्वं स्यादित्यत आह—सर्वभूतान्तरात्मेति । सर्वभूतान्तर्विलसितप्रत्यगात्मनश्चेतनत्वे सति व्यापकत्वात् । सर्वकर्मफलदातेश्वरस्तद्विन इत्यत्राह—कर्माव्यक्ष इति । कूटस्थस्यैव मूलाबीजांशयोगत ईश्वरत्वेन सर्वप्राणिभावानुरोधेन तत्कृतकर्मणः फलदातृत्वात् । सूत्रात्मा तद्विन इत्यत आह—सर्वभूताधिवास इति । ईश्वरस्यैव मूलासूक्ष्मांशयोगतः सर्वभूतेषु सूत्रात्मना अधिवसन् सर्वभूतनियन्ता भवतीत्यर्थः । सर्वभूतनियन्तृत्वे विकारित्वं स्यादित्यत आह—साक्षीति ।

साक्षिणः साक्ष्यगतविकारास्पृष्टत्वेन निर्विकारत्वात् । साक्ष्यभासकत्वव्यपदेशः स्यादित्यत्राह—चेतेति । स्वभास्यसाक्ष्यताऽपाये तन्निरूपितसाक्षित्वभासकत्व-वैरल्याचैतन्यमात्रो भवतीत्यर्थः । विशेषे सति चैतन्यमात्रता कुत इत्यत आह—केवल इति । विशेषसामान्यशून्य इत्यर्थः । सत्त्वादित्रिगुणे सति केवलता कुत इत्यत आह—निर्गुणश्चेति । त्रिगुणतद्रेतुगुणसाम्याभावात् केवल-त्वमुपपद्यत इत्यर्थः । चशब्दो निष्प्रतियोगिकनिर्गुणत्वरव्यापक इत्यर्थः ॥११॥ ईश्वरभावमापन्नानामीश्वरसाक्षात्कारजन्यसुखं नेतरेषां भवतीत्याह—एक इति । एकोऽद्वितीयः सर्वमस्य वशे वर्तत इति वशी वहूनां निष्क्रियाणां अचेतनानां नामरूपकर्मणामारोपापवादाधिकरणं एकं सत्यज्ञानसुखात्मकं अखण्डैकरसात्मकं आत्मानं वहृथा मायामहदादिवहुप्रकारं यः करोति, “तदात्मानं स्वयम-कुरुत” इति श्रुतेः । तमेवंभूतं परमेश्वरं स्वविकल्पितानात्मापहवसिद्धमात्म-मात्रतया तिष्ठतीति आत्मस्थं स्वावशेषतया येऽनुपश्यन्ति धीरा: ब्रह्मविद्व-रीयांसः तेषां सुखं शाश्वतं नेतरेषां सिध्यति स्वज्ञानावृतदृष्टित्वात् ॥१२॥ परमेश्वरस्य नित्यचेतनत्वं कर्माध्यक्षत्वं स्वयाथात्मज्ञानान्मोक्षसिद्धिं चाह—नित्य इति । लोके नित्यत्वेन प्रसिद्धानामाकाशादीनां नित्यत्वहेतुः पारमार्थिक-नित्यः लोके चेतनत्वेन प्रतिपन्नानां प्रमात्रादीनामयं पारमार्थिकचेतनः । स्वेतरनित्यत्वचेतनत्वयोर्पर्यामात्रत्वे “अतोऽन्यदार्त” इति श्रुतेः । ब्रह्मादि-स्तम्बान्तजीवानां वहूनां यः स्वयं एक एव सन् ईश्वरः तत्प्राणिसुकृताद्यनु-रोधेन कामान् विद्याति । तत् ब्रह्म जगत् कारणं साङ्घर्यं वेदान्तमहा-तात्पर्यजन्यसम्यग्ज्ञानं ब्रह्मात्रगोचरं तत्साधनश्रवणादिः योगः ताभ्यां साङ्घर्य-योगाभ्यां अधिगम्यं ज्ञातव्यं ज्ञात्वा देवं इत्याद्युक्तार्थम् ॥१३॥

ईश्वरवेदनमेव संसारतारकम्

न तत्र सूर्यो भाति न चन्द्रतारकं नेमा विद्युतो भान्ति कुतोऽयमग्निः ।
तमेव भान्तमनुभाति सर्वं तस्य भासा सर्वमिदं विभाति ॥१४॥

एको हङ्सो भुवनस्यास्य मध्ये स एवाग्निः सलिले संनिविष्टः ।

^१तमेव विदित्वाऽतिमृत्युमेति नान्यः पन्था विद्यतेऽयनाय ॥ १९ ॥

स विश्वकृद्विश्वविदात्मयोनिर्जः कालकालो गुणी सर्वविद्यः ।

प्रधानक्षेत्रज्ञपतिर्गुणेशः संसारमोक्षस्थितिबन्धहेतुः ॥ १६ ॥

स तन्मयो ह्यमृत ईशसंस्थो ज्ञः सर्वगो भुवनस्यास्य गोप्ता ।

य ईशोऽस्य जगतो नित्यमेव नान्यो हेतुर्विद्यत ईशनाय ॥ १७ ॥

ईश्वरस्याऽदित्याद्यनवभासकत्वमाह—न तत्रेति । तत्र स्वयंप्रकाश-
चिद्ग्रातौ सर्वावभासकोऽपि सूर्यो न भाति सूर्यादिस्तत्प्रकाशजडीकृतत्वात् ।
तथा चन्द्रतारकं नेमा विद्युतो भान्ति कुतोऽयं अस्मद्गोचरः अग्निः ।
स्वभास्यसत्त्वासत्त्वाभ्यां यो भामात्रतया विजृम्भते प्रत्यक्षादिप्रमाणनैरपेक्षयेण
तमेव भान्तं सूर्यादयोऽनुसृत्य भान्तीव भान्ति तस्य भासा सूर्यादिघटान्तं
जगत् इदं सर्वं विभाति । यत एवमतो भामातः परमात्मेत्यर्थः ॥ १४ ॥
परमेश्वरस्य स्वातिरिक्तकलनावाधकत्वं तत्पदासिहेतुर्ज्ञानमेव तदातिरिक्तोपायो
नास्तीत्याह—एक इति । स्वातिरिक्तकलनासर्वस्वं हत्वा स्वमात्रमवशिष्यत
इति हंसः परमात्मा एक एव भुवनस्यास्य मध्ये अयमेक एव हंसो नान्योऽ-
तोऽस्ति स एव अहं ब्रह्मास्मीति सम्यग्ज्ञानफलकारूढः स ह्यग्निरिव अग्निः,
स यथा काष्ठावृतोऽपि मथनादाविर्भवति एवं स्वयमाविर्भूय स्वावारककाष्ठं
भस्मीकरोति तथा स्वाविद्यातत्कार्यावृत्त आत्मा अग्निः, उत्तराधरारणिस्थानीय-
गुरुशिष्यसंवादमथनस्थानीयश्रवणादिजन्यसम्यग्ज्ञानफलकाऽरूढः सन् स्वावा-
रकाविद्याद्वयतत्कार्यावृत्तार्थाशिरन्तः करणसमुदायसलिले संनिविष्टो यः प्रकृतिप्राकृता-
पहवसिद्धः तं परमात्मानं स्वात्ममात्रतया विदित्वा तदेदनसमकालमतिमृत्युं
ब्रह्म एति । स्वातिरिक्तास्तिताभ्रमो हि मृत्युः स यत्रापहवं भजति सोऽतिमृत्युः

^१ तमेवं—अ १.

परमात्मेत्यर्थः । इत्यंभूतसम्यग्ज्ञानात् अन्यः पन्था मार्गो न विद्यते अयनाय मोक्षाय ॥ १९ ॥ उक्तार्थमेव पुनर्विशद्यति—स विश्वकृदिति । स प्रकृतः परमात्मा मूलाबीजांशयोगत ईश्वरत्वमवलम्ब्य स्वशक्त्या विश्वं करोतीति विश्वकृत् स्वातिरेकेण विश्वं नेति नेतीति जानातीति विश्वयाथात्म्यवित् आत्मयोनिः स्वे महिम्नि स्वयमेव जातत्वात् । यदा—ब्रह्मादिस्तम्बान्तात्मनां योनिः आत्मयोनिः, तत्त्वंपदार्थरूपेण स एव स्थित इति यावत् । ज्ञः चित्स्वरूपः, सर्वोपसंहर्तुः कालस्यापि कालः उपसंहर्तृत्वात्, गुणी मायातत्कार्यगुणी अपहतपाप्मादिगुणवान् वा । सर्वा विद्या अस्येति सर्वविद्यः स्वरिम्न् विज्ञाते सर्वमिदं विज्ञातं भवतीति वा सर्वविद्यः । प्रधानश्चासौ क्षेत्रज्ञश्चेति प्रधानक्षेत्रज्ञः स एव पतिश्चेति प्रधानक्षेत्रज्ञपतिः । यदा—प्रवानं क्षेत्रत्वेन जानातीति प्रधानक्षेत्रज्ञः ईश्वरः तस्यापि साक्षी पतिः । गुणेशः सत्त्वादिगुणनियन्त्रत्वात् । सम्यग्ज्ञानज्ञाततया संसारमोक्षहेतुः नाशहेतुः अज्ञानेनाज्ञाततया संसारस्थितिलक्षणबन्धहेतुः कारणम् ॥ १६ ॥ स्वे महिम्नि प्रतिष्ठां कर्मादिनैरपेक्ष्येणशितृत्वं चाचष्टे—स इति । स प्रकृत ईश्वरः तन्मयो ज्ञाततया अज्ञाततया च बन्धमोक्षहेतुरूपः, स्वार्थं मयद् । हि प्रसिद्धौ । अमृतोऽमरणधर्मा ईशासंस्थः ईश्वरत्वेन सम्यगवस्थितत्वात् । ज्ञः चित् प्रकाशः साक्षितया सर्वं गच्छतीति सर्वगः भुवनस्यास्य दृश्यप्रपञ्चस्य गोप्ता स्वानन्दप्रदतया पालयिता । अस्य जगतो नित्यमेव य ईशे ईषे, यथोक्तलक्षणेशादन्यत्र जगत ईशनाय अन्यो हेतुर्न विद्यते । सर्वत्रेशनक्रियायां स एव कर्ता नान्यः कर्ता विद्यत इति यावत् ॥ १७ ॥

मुमुक्षोरीश्वर एव शरणम्

यो ब्रह्माणं विद्धाति पूर्वं यो वै वेदांश्च प्रहिणोति तस्मै ।
तः ह देवमात्मबुद्धिप्रकाशं मुमुक्षुर्वै शरणमहं प्रपद्ये ॥ १८ ॥

ईश्वरस्य सम्यग्ज्ञानप्रदत्वेन मुमुक्षुरीश्वरशारणो भूयादित्याह—य इति । यः प्रकृतः परमेश्वरः सर्वजीवसमष्टिरूपं ब्रह्माणं, विश्वसर्गस्थित्यन्तकर्तृत्वेन

षष्ठोऽध्यायः

२३१

स्वमायथा विद्याति सृष्टवान् यः प्रकृतेशः पूर्वं सर्गादौ स्वेन सृष्टो हिरण्यगर्भः
तस्मै वेदांश्च प्रहिणोति प्रददौ । किमर्थं? महाप्रलयविच्छिन्ने संप्रदाये यथोक्ता-
धिकारिषु वेदार्थसंप्रदायस्थापनाय तस्मै वेदांस्तु ददौ । तं एतमीश्वरं देवं,
ह एवार्थं, स्वात्मबुद्धिप्रकाशं अहं ब्रह्मस्मीति स्वपदासिसाधनबुद्धिप्रकाशयितारं
मुमुक्षुर्वै शरणमहं प्रपद्ये प्रपन्नो भवेयमित्यर्थः ॥ १८ ॥

सर्वशास्त्रार्थसंग्रहः

निष्कलं निष्क्रियः शान्तं निरवदं निरञ्जनम् ।

अमृतस्य परः सेतुं दग्धेन्धनमिवानलम् ॥ १९ ॥

यदा चर्मवदाकाशं वेष्टयिष्यन्ति मानवाः ।

तदा 'शिवमविज्ञाय दुःखस्यान्तो भविष्यति ॥ २० ॥

कृत्स्नशास्त्रे यावन्तोऽर्थाः प्रकाशितास्तान् सर्वान् मन्त्रद्वयेन संक्षिपति
—निष्कलमिति । प्राणादिनामान्तकला यत्प्रवोधसमकालमपह्वं भजति
तदपहवसिद्धं हि निष्कलम् । सक्रियस्य निष्कलता कुत इत्यत आह—
निष्क्रियमिति । निरवयवस्य क्रियाऽसंभवान्निष्कलत्वं निष्क्रियत्वं च
सिद्धमित्यर्थः । अशान्तस्वातिरिक्तदेहादिपञ्चस्य निष्क्रियत्वं दुर्लभमित्यत
आह—शान्तमिति । स्वमात्रावगतेः स्वातिरिक्तशान्तिपूर्वकत्वान्निष्क्रियत्वं
सिद्धमित्यर्थः । स्वातिरिक्ताभावादेव निरवदं स्वावद्यहेतोः शान्तत्वान्निरवदं
निष्प्रतियोगिकसन्मात्रमित्यर्थः । स्वाज्ञान्यथा स्वातिरिक्तसत्त्वे तत्राज्ञनं स्यादित्यत
आह—निरञ्जनमिति । स्वज्ञान्यथा स्वातिरिक्तस्य वाधितत्वात् तत्सत्त्वा-
सत्त्वाभ्यां निरञ्जनमित्यर्थः । मार्त्यस्वाविद्याद्यतत्कार्यं यत्र विलीयते तदधिकरणं
अमृतं तस्यापि परं निरधिकरणं स्वाधेयनिरूपिताधिकरणगतसविशेषसिद्धु-
सेतुभिव सेतुं स्वातिरिक्ताविद्यापदतत्कार्यजातं स्वतावन्भात्रतया दग्ध्वा अपह-

¹ देव—उ, मु.

वीकृत्य स्वावशेषधिया मोक्षीभवतीति दग्धेन्धनमिवानलमित्युच्यते ॥ १९ ॥
 यदा चर्म वेष्टयिष्यन्ति मानवाः तद्वाकाशं वेष्टयिष्यन्ति चेत् तदा एवं
 विशिष्टशास्त्रोपसंहारभूतं पूर्वमन्त्वप्रकाशितं निष्कर्मित्यादिविशेषणविशिष्टं षोड-
 शकलाऽपहवसिद्धत्वेन शिवं स्वप्रकाशमात्रं निष्प्रतियोगिकस्वमात्रमिति अविज्ञाय
 स्वातिरिक्तास्तिताप्रभवदुःखस्यान्तो नाशो भविष्यति । यस्मादेवं तस्मात्
 स्वाज्ञानप्रभवसंसारोऽस्तीति प्रसक्तौ न हि स्वज्ञानमन्तरा तन्निवृत्तिरूपपद्यते ।
 परमार्थदृष्ट्या तु स्वातिरिक्तमस्ति नास्तीति न हि विभ्रमस्यावकाशोऽस्ति, किं तु
 स्वाज्ञादिदृष्टिप्रसक्त्या स्वातिरिक्तास्तिताभ्रमे सत्यसति स्वयमेव निष्प्रतियोगि-
 कमवशिष्यते । न हि तत्र संशयोऽस्तीत्यर्थः ॥ २० ॥

ब्रह्मविद्याऽधिकारिनिरूपणम्

तपःप्रभावाद्वेवप्रसादाच्च ^१ब्रह्म ह श्रेताश्वतरोऽथ विद्वान् ।

अत्याश्रमिभ्यः परमं पवित्रं प्रोवाच सम्यगृषिसङ्घजुष्टम् ॥ २१ ॥

वेदान्ते परमं गुह्यं पुरा ^२कल्पे प्रचोदितम् ।

नाप्रशान्ताय दातव्यं नापुत्रायाशिष्याय वै पुनः ॥ २२ ॥

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥

प्रकाशन्ते महात्मन इति ॥ २३ ॥

इत्यं संप्रदायपरंपराऽगतब्रह्मविद्याया मोक्षफलपर्यन्तत्वं दर्शयितुं विद्या-
 ऽधिकारिणं दर्शयति—तप इति । रूढत्वेन कृच्छ्रचान्द्रायणादिलक्षणस्य तपसः
 “तप इति तपो नानशनात् परं” इत्यादिश्रुतिसिद्धस्य, स्वेन्द्रियमनसोः

^१ ब्रह्माह—अ १, अ २, क.

^२ कर्मप्र—अ, अ १, अ २, क.

एकाग्रलक्षणस्य वा तपसः “मनसश्चेन्द्रियाणां च द्वैकाग्र्यं परमं तपः” इति स्मरणात्, तत्फलभूतविचारात्मकस्य वा तपसः “तपसा ब्रह्म विजिज्ञासस्व” इति श्रुतिप्रकटितस्य वा प्रभावात् सामर्थ्यादनन्तकोटिजन्म-सूपासितस्य देवस्य प्रसादाच्च स्वातिरिक्तकलनापहृप्रवोधसमकालं स्वमात्रतया बृंहणात् ब्रह्म हशब्दे ऐतिहार्थः । श्रेताश्वतरो नाम विद्वान् महर्षिः स्वेन यद्ब्रह्म स्वावशेषतया साक्षात्कृतं तदेव ब्रह्मयाथात्म्यं ब्रतिकामिवनिकुटीचकवृद्धक-हंसाश्रमिणः, तानतीत्य परमहंसाश्रमे ये वर्तन्ते ते खल्वत्याश्रमिणः परमहंसपरिव्राजकाः, तेभ्यो हि अत्याश्रमिभ्यः यत् पूर्वोक्तं ब्रह्मयाथात्म्यं तदेव परमं निष्प्रतियोगिकनिर्विशेषब्रह्ममात्रगोचरं पवित्रं स्वविद्याद्वयापवित्रशोधकं वसिष्ठ-गस्त्यवामदेवश्रीशुकोदालकवीतहव्यसनकादिमहर्षिसङ्घेन जुष्टं सेवितं ब्रह्म-मात्रज्ञानं प्रोवाच, यथा ब्रह्ममात्रं स्वावशेषतया साक्षात्कृतं भवेत् तथा प्रोवाच ॥ २१ ॥ प्रशब्देन गुरोरुपदेशकालं दर्शयति—वेदान्त इति । वेदान्त इति जातावेकवचनम् । ईशावास्यादिमुक्तिकोपनिषदन्ताष्ट्रोत्तरशतोपनिषत्सु परमं परमात्मतत्त्वं परमपुरुषार्थेत्तुत्वात् गुह्यं पारमहंस्यं अनधिकारिषु गोपनीयत्वात् पुरा पूर्वस्मिन् कल्पे प्रचोदितं सम्यानुशासितं, गुरुशिष्यसं-प्रदायपरंपरया सम्यगागतमिति वा । कल्पादावीश्वरेण हिरण्यगर्भं प्रति यत् प्रचोदितं उपदिष्टं तदिदं ब्रह्ममात्रविज्ञानं नाप्रशान्ताय स्वातिरिक्तनिरासक-ब्रह्ममात्रज्ञानसाधनसाधनचतुष्यसम्पत्तिविकलाय न कदाऽपि दातव्यम् । तत्रापि नापुत्राय अशिष्याय वा न दातव्यम् । प्रशान्तान्तरपुत्राय शिष्याय वा सम्यक् तच्छीलं परीक्ष्य दातव्यम् ॥ २२ ॥ देवतादेशिकभक्त्योर्विद्याप्राप्तावन्तरङ्गसाधनत्वमाह—यस्येति । यस्य मुमुक्षोः देवे परमेश्वरे परा निर्हेतुकी भक्तिः विद्यते यथा देवे तथा गुरावपि निर्हेतुकी भक्तिः यदि विद्यते तदा तस्य मुमुक्षोः गुरुदेवतयोरेकत्वं भावयतोऽस्यामुपनिषदि श्वेताश्वतरेण मुनिना येऽर्थाः कथिताः त एव अर्थाः अस्य महात्मनो महानुभावस्य प्रकाशन्ते फलपर्यवसायिनो भवन्ति । यस्मादेवं तस्माद्विद्यार्थिभिर्देवतादेशिकविषये निर्हेतुकी भक्तिः कर्तव्या,

परमाद्वैतविज्ञानं कृपया वै ददाति यः ।
 सोऽयं गुरुवरः साक्षाच्छ्व एव न संशयः ॥
 इति स्मृतेः । द्विर्वचनमादरार्थम् । इत्युपनिषच्छब्दो विशिष्टोपनिषत्समा-
 स्यर्थौ ॥ २३ ॥

इति षष्ठाध्यायः

श्रीवासुदेवेन्द्रशिष्योपनिषद्व्याप्तिः ।

श्वेताश्वेतरोपनिषद्व्याख्येयं लिखिता स्फुटम् ।

श्वेताश्वेतरोपनिषदो व्याख्याग्रन्थः सहस्रकम् ॥

इति श्रीमदीशाश्वेतरशोपनिषच्छ्वविवरणे चतुर्दशसङ्ख्यापूरकं
 श्वेताश्वेतरोपनिषद्व्याख्यवरण सम्पूर्णम् ॥

तत्त्वात् । श्रीवासुदेवेन्द्रशिष्योपनिषद्व्याप्तिः । श्रीवासुदेवेन्द्रशिष्योपनिषद्व्याख्यविवरणे चतुर्दशसङ्ख्यापूरकं
 श्वेताश्वेतरोपनिषद्व्याख्यविवरण सम्पूर्णम् ॥

नामधेयपदसूची

यत्र पुटसंख्यानन्तरं तिर्यग्रेखायाः परं संख्या वर्तते तत्र तावती पदावृत्तिबोध्या

पदम्	पुटसंख्या	पदम्	पुटसंख्या
अग्निः	२३	कात्यायनः	१६३
अघोरः	७९	कालः	२३
अज्ञिरा:	१०	कालाग्निरुद्रः	३९, ४०, ४१,
अच्युतः	११७	४४, ८८, ९१, ९७,	
अजः	२०९-२	१०३, १०४, १०७,	
अर्थर्वा	११	११४, १२२, १२३,	
अर्धनारीशः	१६१	१९६, १९७, १६०, १६३-९	
अश्विनौ	१०८	गिरीशः	१७०
आरुणिः	१२१	युहः	२, ९
आश्वलायनः	४६	गोविन्दः	१४९
इन्द्रः	२३	गौतमः	८९, ११६
ईशानः	३०, ७९, ८२, ८४,	चतुर्मुखम्	१६१
	९०, १४९, २००, २०८	चन्द्रमाः	१४९
उमा	२३, १४९, १४९-२	जडमरतः	१२१
ऋभुः	१२१	जनकः	१२०-२, १२१-३
कपिलः	१६३	जनार्दनः	१४९-२
करुणः	११९-२	जावालः	१२९, १३४

२३६

नामधेयपदसूची

पदम्	पुटसंख्या	पदम्	पुटसंख्या
दत्तात्रेयः	१२१, १६३	विष्णुः	१७, २३, ९०, १०९,
दधीचिः	११६	१२२-३, १४९, १४९-२,	
दुर्वासा:	११६-२, १२१		१९०, १६३, १७१
निदाघः	१२१, १६३	वीरभद्रः	१६७
नीललोहितः	१४६	व्यासः	१४८
पितामहः	१६६	शारभः	१७१
पैप्पलादः	१०, ७९, १२२-२, १६६, १७३-२	शाकलः	८०, ८५
पैप्पलादिः	६९	शिवः	१८, ४९, ९०, ८६-२, ९३-२, १२९,
भरद्वाजः	१६३		१७२, १७३, १९८, २१०, २११
भुसुण्डः	८८, ८९, ९१, ९७, १०४, १०७, ११४, १२१, १२९, १३४, १९६, १६०	शुकः	१४८, १९१
भैरवः	१४६	शुचिस्मिता	११७
महागणपतिः	६१	श्वेतकेतुः	१२१
महादेवः	१६, ३२, ८४	श्वेताध्वतरः	१३२
महेशः	८०, १७०	सनत्कुमारः	१०, ४०, ४२,
महेश्वरः	२३, ३१, १९०, १९३-२, १६७		६८, १२३, १६३
मार्कण्डेयः	७०	सरस्वती	२
मृकण्डुजः	७६	साम्बः	१३४-२
याज्ञवल्क्यः	१२०-२, १२१-३	सूर्यः	२३, १९०
रैवतकः	१२१	सोमः	२३, ९२, ९३, १४९,
वसिष्ठः	१६३, १७०	स्कन्दः	१९०, १८९
		हरः	२३
		हरिः	११७-३, १७२

विशेषपदसूची

यत्र पुटसंख्याऽनन्तरं तिर्थग्रेखायाः परं संख्या वर्तते तत्र तावती पदावृत्तिर्बोध्या

पदम्	पुटसंख्या	पदम्	पुटसंख्या
अकल्पम्	१०३-२	अनुकल्पम्	१०३-२
अकारः	११	अन्तरिक्षसदः	६
अक्षरम्	१८१	अपरा	१९२
अग्निः १०१, १२०, १२४, १३९		अमद्यम्	१६२
अग्नीघोमपुटम्	९९	अमृतम्	९३
अग्नीघोमात्मकम्	९१-२	अमृतपावनम्	९९
अंकारः	२	अरुन्धती	११९-२
अणोरणीयान्	१०१	अर्धमात्रा	१२
अत्याश्रमस्थः	४९	अलक्ष्मीः	९९
अर्थवशिरः	३६-२, ६३	अविद्या	२१४
अर्थवशीर्षम्	६३	अष्टवक्त्रम्	१६१
अद्वैतम्	८९, १९४	अष्टस्थानम्	१०८
अधमम्	१९८, १६०	अष्टादशार्णः	७३
अनन्तः	२७	आकाशः	८६
अनपञ्चवः	१३४	आत्मज्योतिः	१३
अनलः	९२	आत्मतत्त्वम्	१९१
अनाज्ञातत्रयम्	१००	आत्मा	१९३, १८१

पदम्	पुटसंख्या	पदम्	पुटसंख्या	
आदिक्षान्ता:	.	क्षंकारः	.	
आदिल्या:	.	११८	क्षन्त्रिया:	.
आनुष्टुभः	.	७७	क्षरम्	.
इध्मशेषम्	.	१००	क्षारम्	.
उकारः	.	११	गाणोशीविद्या	.
उत्तमम्	१९९-२, १६०	गायत्री	.	
उत्पत्तिसांकर्यम्	.	११३	गुह्यम्	.
उद्भूत्तनम्	.	१०६	प्रहाः	.
उपकल्पम्	.	१०३-२	चतुर्जालिम्	.
उपदेशः	.	१३९	चतुर्थवक्तव्यम्	.
उपनिषत्	.	९८	चतुर्दशमुखम्	.
उपासकः	.	७७	चतुर्विंशाक्षरः	.
उपोपकल्पम्	.	१०३-२	छाया	.
ऋतम्	.	१००	जनः	.
एकः	.	२९	जागरितिम्	.
एकवक्तव्यम्	.	१६१	जालवान्	.
एकादशगुणरुद्रः	.	१३६	जीवः	९२-२, १९३, २१८
एकादशमुखम्	.	१६२	जुहूः	.
ऐश्वर्यस्थानम्	.	१४१	ज्ञतिदीपम्	.
ओङ्कारः	.	१३, २६	ज्ञानदम्	.
कपिला	.	९७	ज्ञानसाधनम्	.
कवयः	.	२२१	ज्ञानस्थानम्	.
कार्णायिसम्	.	८९	ज्योतिः	.
कालाग्निः	.	९३-२	तत्त्वम्	.
कृतकर्मनाशः	.	२२३	तत्पुरुषः	.

विशेषपदसूची

२३९

पदम्	पुटसंख्या	पदम्	पुटसंख्या
तन्तुनाभः	३२९	देही	२०१, २१९
तपः	२३	द्वात्रिंशत्स्थानम्	१०७
तारः	१४	द्वादशमुखम्	१६२
तारकम्	१४९	द्वादशवर्णकः	७४
तारा	१९०	द्विवक्तम्	१६१
तुरीयम्	१६	धवळा	९७
तृतीया रेखा	४३, ६८	धारणम्	११०-२
तेजः	९१	धिक्	११३-४
तेजोविद्याकला	९१	धेनुः	९८
त्रयोदशमुखम्	१६२	नन्दा	८९
त्रिपुण्ड्रम् १०९-२, ११२, ११३	११३	नरः	१९०
त्रिपुण्ड्रविधिः	१२९	नववक्त्रम्	१६२
त्रिमाला	१६०	नवाक्षरः	७३
त्रिमुखम्	१६१	नारी	१९०
त्रियायुषम्	१११	निवृत्तिः	८९
दक्षिणाभिमुखः	७६, ७७	निष्ठा	७९
दक्षिणामूर्तिः	७२, ७४	पञ्चब्रह्मम्	८३
दक्षिणास्त्यः	७४	पञ्चवक्त्रम्	१६१
दक्षिणा	१६४	पञ्चस्थानानि	१०८
दग्धपाशः	९४	पञ्चाक्षरम्	८४
दशवक्तम्	१६२	पण्डितः	९१
दहरः	८६	पन्थाः	१९६
दिविषदः	६	परमतत्त्वरहस्यम्	६९
देवः ७१, १९४, २०४,		परमरहस्यशिवतत्त्वज्ञानम्	७१-२
२१६, २२०, २२१, २२९		परमात्मरूपम्	९६

पदम्	पुटसंख्या	पदम्	पुटसंख्या
परमेश्वरः	१३०, १६७, १६९	बलिः	७७
पराः	२, १९२	बलिप्रदानम्	१३०
परिकरः	७९	ब्रह्म २, ११-२, १९, २४,	
परंब्रह्म	२९	२९, ९०, ९३, ९४,	
पश्वः	६६-४	८३, १९१, १९३,	
पशुपतिः	६६-४, १६८	१९९, १७९, २३२	
पशुपाशविमोचकः	१३९	ब्रह्मकार्यम्	८४-२
पावनम्	९३	ब्रह्मचक्रम्	२२१
पाशुपतम्	३९-२	ब्रह्मतुरीयम्	१७
पिप्पलः	१६३	ब्रह्मदैवत्या	१२
पीठम्	१९१	ब्रह्ममन्त्राः	१३१
पुण्डरीकम्	८६	ब्रह्मवादिनः	१७९
पुरत्रयम्	९२	ब्रह्मविद्या	१४९-२
पुरुषः	८७	ब्रह्मविष्णुमहेश्वराः	११४
पुरुषदैवत्या	१२	ब्रह्मविष्णुरुद्राः	७
पुष्पाञ्जलिः	१४३	ब्रह्मविष्णुरुद्रेन्द्राः	१८
पूर्णपात्रोदकम्	१००	ब्रह्मा ९०, १४९, १४९,	
पूर्णाहृतिः	१३०	१९०, १६३,	
पृथिवीषदः	६	ब्रह्मोपदेशः	१३६
प्रकाशः	१९	ब्राह्मणाः	१९८
प्रकृतिः	२	भगवान्	३१
प्रजापतिः	१	भद्रा	८९
प्रणवः	१४, २७, १०३, १०४	भवः	७३
प्रतिष्ठा	८९	भसितम्	८९
प्रलयः	१३	भस्म ९०-२, ९१, ९३, ११४	

विशेषपदसूची

२४९

पदम्	पुटसंख्या	पदम्	पुटसंख्या
भस्मज्योतिः	१२०-२, १२१,	रसतेजसी	१११
१२२-३, १२३, १६३		राक्षोन्नम्	१६४
भस्मधारणम्	१३३	रुद्रः ३७, ११८, १४९-३,	
भस्मनिष्ठः	११४-२	१६३, १६७, १९४,	
भस्मस्नानम्	९१, १०६	रुद्रचरितम्	३२
भूतिकरी	११८	रुद्रदैवत्या	११२
भेदः	८७	रुद्रस्नानम्	१४२
मकारः	११	रुद्राक्षाः २, १२३-२, १९७,	
मनुस्वरूपम्	६१		१९९, १६३
मलस्नानम्	१०४-२	रौद्री	९१
महः	२३	लक्ष्मीः	१९०
महर्षिः	१३७	लिङ्गम्	३४
महात्मा	२१९	लिङ्गलिसम्	११२
माया	१७०	वत्सः	१८
मायी	२०७	वसवः	१०७
मार्जनम्	१३९	वहिः	१९१
मुक्तिस्थानम्	१४९	वाणी	१९०
मृत्युतारकम्	११९	वामदेवः	७९
यज्ञः	१९१	वासुदेवः	११७-२
यतयः	४७-२	विचालनस्थानम्	१४१
यमः	२३	विद्या	२, ९०, ९८, २१४
रक्षा	१०-२	विद्याशक्तिः	९८
स्त्रवेदिका	१४९	विविद्वानम्	१०४
रविः	१४९	विनायकः	२३
रसः	९१	विभूतिः	८९, ९०-२

विशेषपदसूची

पदम्	पुटसंख्या	पदम्	पुटसंख्या
विरक्तिदम्	११२	शिवरूपम्	१११
विरजानलजम्	१११-२	शिवसायुज्यम्	१७४
विरिच्चिः	१७०	शिवाग्निजम्	११२
विश्वधाम	२२४	शुक्लाभः	११७
विश्वरूपः	२१७	शुद्धचैतन्यम्	८९
विश्वाधिकः	१३७-२	शुक्लम्	२८
विश्वेदेवाः	११८	शूद्राः	२९८
विष्णुदैवत्या	१२	शैवम्	२
विष्णुब्रह्महेश्वराः	१९०	घडुकत्रम्	१६१
वेदिः	१९१	घोडशदेवताः	१०८
वैकङ्कृती	१००	घोडशस्थानम्	१०८
वैद्युतम्	२९	सकलरुद्रमन्त्रजापी	६८
वैयासिकिः	१७०	सचिदानन्दः	८६
वैराग्यम्	७६	सत्यम्	२३
वैराग्यस्थानम्	१४१	सदाशिवः	५४
वैश्याः	१९८	सद्योजातम्	७९
वैष्णवम्	१४२	सप्तवक्त्रम्	१६१
शक्तिः	९३	सर्वव्यापी	२७
शक्तिकारी	९१	सम्मर्शः	१३९
शङ्करः	१६९	साङ्ख्यादितत्त्वभेदाः	७
शतरुद्रीयम्	९६	साम	१११
शम्भुः	१८	सिद्धमन्त्रः	६४
शान्तिः	३३-२, ९०, २०८	सुपर्णा	२०६
शान्त्यतीता	९०	सुमना	९०
शाम्भवम्	४१	सुरभिः	९०

विशेषपदसूची

२४३

पदम्	पुटसंख्या	पदम्	पुटसंख्या
सुशीला	९०	स्पर्शाः	२
सुषुप्तिः	१६	स्वात्मपरिज्ञानी	१९९
सूर्यात्मा	९१	स्वाहा	१९१
सूक्ष्मम्	२८	स्विष्टकृतम्	१००
सूत्रत्रयम्	२	स्वप्नम्	१६
सोमात्मा	९१	स्वयंप्रकाशः	१६
संयोगः	१७६	स्वराः	२
संस्कारः	११३	हुताशनः	१४९
संस्पर्शः	१३९	हृदयम्	८६
संवर्तकः	१२१	हंसः	१७९
स्थानम्	७९		

This book was taken from the library
on the date last stamped. A fine of one
anna will be charged for each day the
book is kept overdue.

22.9.67

1-X-67

13.12.67

27-XII-67

8 6/24 p.m.

1/9/75

① यून 2751 by बिल्कुल दिन
② प्रदीप - 25/11/92
③ राम रामानन्द गिरि

Tamilnadu & Kashmir by
891.22 M2751 21263

2.1.13. 2246

9059.03. XII.6

1997:8. B

13362

9050. 13.12.6

1997c-26/12

13362. 1

75

